
वळख 


आबे फारियाची वळख गोयकारीक करून दिवपाची गरज आयज उरूंक ना . 
कित्याक , शणै गोंयबाबांनी ती आपणाल्या ' आबे फारीय ' नावाच्या माणकुल्या 
पुस्तकांत हाचे पयलीं बेस बरी करून दिल्या . 

गोंयाक आपणाल्या ज्या चार स पुताविशीं सदाच तोखणाय आनी भौमान 
दिसत आयला तांतलो आबे फारीय एक . गोंयचो 

जावनूय तागेलें आयुश्य 

गोंया 
भायर चड गेलें - पयस , येवरोपांत गेले . ताकाच लागून जावंये , पयस गेल्ल्या 
पुताची आवयक सदांच ओड चड ह्या न्यायान आबे फारिया विशीं जितलें चडांत 
चड जाणा जावंक मेळटा तितलेय जाणा जावपाक गोंय सदा आतूर उल्ला . 

जें पुस्तक आयज बाचप्यांच्या हातांत आसा तातूंत ताचे विशी जितले आयलां 
तितलें , आमी जाल्यार , खंयचेय भाशेतल्या खंयच्याच पुस्तकांत पळोवंक ना . 

पुस्तक बरयला एका व्हड पुर्तुगेजान . पुर्तगाला भायर ज्या दोग चौग पुर्तु 
गेजाची ' व्हड पुर्तुगेज ' म्हुण नामना पातळळेली तांतलो दोतोर पॅगश् मुनीश 
एक . ताका दिसले , आबे फारियाची वळख पुर्तुगेजांक सारकी ना . ती करून 
दिवप गरजेचें . कित्याक , पुर्तुगेजांकूच केदे केदे पुर्तुगेज जावन गेले , खबर ना . 
आबे फारीया येदो जाल्यार दुसरो कोण जालोच ना . मॅगश् मुनीशान खासा 
पुर्तुगेजांक एक व्हड पुर्तुगेजाची वळख करून दिवपाच्या हावेसान हे पुस्तक 
बरयल्लें . 

ज्या गोंयांत आबे फारीय जल्माक आयिल्लो तें गोंय पुतंगेजाचेच आशिल्लं . 
संवसार आबे फारियाक पुर्तुगेज म्हुण्णूच वळखतालो . काळाचो हो खेळ जेन्ना 
खासा काळानूच मोडलो तेन्ना गोंय जशें पुर्तुगेज उल्लें ना तसो आबे फारीय 
लेगीत पुर्तुगेज उल्लो ना . तोवूय भारतीय जालो . पॅगश मुनीशच्या पुस्तकाचे रूप 
आतां एका व्हड पुर्तुगेजान बरयल्लें एका व्हड भारतियाचें जिवीत " अशें 
जालें . 

कोंकणीत तें तशेच हाडला - पुर्तगेज लोक आबे फारियाकडेन केद्या भौमानान 
पळेताले तें कळपाक कठीण वचचें न्हय म्हुण मुदलांत काय बदल करी नासतना 
हाडला . 

पुर्तुगालाक लेगीत अभिमान दिसपा सारको एक व्हड भनीस गोंयांत जल्मा 
आयलो हाचो केदो व्हहलो अभिमान दिसूक फावी आमकां गोंयकारांक ! 

कोंकणीत हे पुस्तक हाडलें दोतोर पांडुरंग वर्दे हाणी . स्वतंत्र गोंयच्या शिक्षण 

खात्यांतले ते एक वरिश्ट अधिकारी . स्वतंत्र गोंयच्या शिक्षणाक रूप दिवंक 
वावुरपी एक शिल्पीक . त्या भायर , एक व्यासंगी विद्वान . सरकारी चाकरेंतल्यान 
निवृत्त जायनाफुडे ताणी आपणाले जिवीत साहित्याक ओपलें . तांच्या मनात 
आयिल्लें जाल्यार तांच्यांनी पुर्तगेज साहित्यात भर घालूं येताली . जाय जाल्यार 
मराठीतूय घालूं येताली . दोनूय भासो तांको बेस बो येताल्यो . दोनूय भाशांनी 
तांगेल्या साहित्यिक पिंडाक पोसवणूय दिल्ली . पुणून , तांगेली नदर गेली कोंकणी 
भाशेचेर . 

म्हजी भास ही . ती उबंत उल्लया जाल्यार ती म्हाका लागून . वा म्हणुंया 
म्हजे सारकेल्या तिच्या पुताक लागून , आमी तिची सेवा केली ना देखून .... तिका 
वयर काडपाचो वावर होव करचो ना जाल्यार कोण करतलो " अशें तांकां दिसलें 
आनी " म्हज्यान जाता ते हाव करतलों ” अशें थारावन तांणी मॅगश् मुनीश् 
हाणी बरयल्लें आबे फारियाचे जिवीत कोंकणींत हाडपाचे काम हातात घेतलें , 

आनी पुरेय केलें . 

तांगेल्या मनात आनीक कितें आशिल्लं , खबर ना . इतलें खरें कि जे पुस्तक 
कोंकणी साहित्यात एक नवी परंपरा सुरू करपाचें आशिल्लें तें कोंकणीत येवन 
पडटासर - वर्दे संवसार सोडून गेले ! 

त्या उपरांत तरी पुस्तक रोखडे छापून येवचे आशिल्लं ! च्ये ; कोंकणीचें 
खंयचेच काम हजार विघ्नां हुपल्या बगर मुखार वचूंक जायना असो अद्रुश्टाचो 
नेम आसा जावंये . पुस्तक बेगीन उजवाडा येवचे ही उमळशीक सगळ्यांक 
आशिल्ली . दुडांक लागून काम अडून उरचें न्हय अशी प्रेरणा गोंयचे कला 
अकादमीक जावन तिणेय दुडवांचो थोडो भोव आधार दिलो . पुण एके फुडले 
अडचणींतल्यान वाट काडीत काडीत पुस्तकाक चलचे पडले . कशेय जावं 
better late than never ह्या न्यायान तें आयज वाचप्यांच्या हातात आमी 
दितांव - कोकणीत तें एक नवी परंपरा सुरू करतले हे उमेदीन . 

हे पुस्तक भौभाशीक गोंयकाराक वेगळे वेगळे भाशेतली बरी बरी पुस्तक 
कोंकणीत हाडपाची प्रेरणा दिवंक पावलें जाल्यार दोतोर वर्दे हांच्या आत्म्याक 
खूब खोस भोगतली . 

तशेजावं . 
प्रियोळ , ११ सप्टेंबर १ ९ ८२ 

प्रास्ताविक 


१८१३ सालाच्या सुमाराक पारीस शारांत भूल 
विद्येचो एक जाणकार आयलो आनी थोड्याच 
दिसांभितर थंय ताणे बरो नांवलोकीक मेळयलो . 

भूलविदये संबंदान मेझमरान ताचेपयलीं त्याच शारांत 
काय खबरी पसरायल्ल्यो . ह्या खबरां संबंदान त्या जाणकारान एक नवें तत्त्व 
मांडले . लोकांक ते समजले ना . तरी पुण लोक ताचे प्रयोग पळोवन भारावन 
गेले . भूलविद्ये वयल्या ताच्या उलोवपांक लोक हाजीर रावताले ते खरे पळोवंक 
गेल्यार ताचें उलोवप सोपतकच , तो करतालो ते प्रयोग पळोवंक ; तागेली उलोवा 
आयकूक न्हय . ती उलोवपां लोकाक भुलय सारकी नासताली . तांचो अर्थ समजूंक 
सोपो नासतालो . भाशेची मोडणीय कठीण आसताली आनी ताची फ्रांसेज भासय 
व्हडलिशी 

शुद्ध 

नाशिल्ली . थंय वताले ते वयल्या थरांतले दादले आनी बायलो . 
प्रयोग सुरू 

जावंचे पयलीं तो जें उलोवप करतालो ताचेर कोणाचेच लक्ष नासतालें . 
ते येताले ते आपले मन रिझोवपाक , फकाणांखातीर एक विशय सोदपाक नाजा 
ल्यार ह्या जाणकाराच्यो बकच्छायो करपाक . उलोवप सौंपनाफुडें तो भुलीचे 
प्रयोग करतालो तांची मात तांकां ओड आसताली . पांच फ्रांकांचे तिकेटीन 
पळोवंक मेळटालें ताका कितेंय चड फावो अशें तांकां दिसताले . 

पाद्री फारीय माचयेर येतना वांगडा नर्स कशी एक बायलमनीस आनी चार 
पांच चलयो घेवन येतालो . आनी आपलें उलोवप सोपतकच तांचेर भुलीचो प्रयोग 
करून दाखयतालो . त्या चलयांक ह्या प्रयोगाची बरीच संवकळ जाल्ली . ओश्पिता 
लांनी मेदिसिनाच्या लिसांवा उपरान्त प्रोफेसोर पिडेस्तांचेर प्रात्यक्षीक करून 

दाखयतात तशे तो हे प्रयोग करतालो . 

ताच्या ह्या प्रयोगांक ताका बरेंच यश आयलें . परती एक फावट भुलीच्या 
प्रयोगांची चर्चा शारांत सुरू जाली . १८१३ वर्साच्या आगस्टापासून शारांतल्या 
नेमाळयांनी खिस्तीचेर खिरती असल्या चमत्कारीक प्रयोगांच्या खबऱ्यांनी भरूंक 
लागल्यो . तांचेर केल्ली टिका चड करून कडक आसताली . पाद्री फारीयाच्यो भगल्यो 
आनी ताचो अपमान करून ती टिका आसताली . ज्या शारति कांय वसा 
पयलीं मेझमराक असलेच प्रयोग करून अपेस आयिल्लें , त्याच शारांत परतून 
तसलेच प्रयोग करपांत फारियान खरेंच धाडस केल्लें . पुण त्या प्रयोगांची फोड 
णिशी तो एके नवेच तरेन करतालो . 

ह्या काळांत जाल्ले भूलविद्येचे उदरगतीचो इतिहास बरोवप म्हळयार पाद्री 
फारीय हाचे एके नवलकाणयेसारके आनी अस्थिर जिणेचो चित्रां - पट लोका 
मुखार दवरप . लोकांक ताजे जिणेची कांयच खबर ना म्हळ्यार जाता . लोक 
ताका वळखतात ते आलेशांद्र दुमा हांचे ' कोंद द मौत क्रिस्त ' हे नवलकाण 
येतलो एक बंदी म्हुण . नेवरोलोजी ह्या शास्त्राचो अभ्यास जीणभर केल्ल्या 
म्हज्या सारक्या पुर्तुगेज मनशाक हे काम जितले खोशयेचें तितलेच तें न्यायाचें 
आनी गिनान्याचे नदरेन म्हत्वाचे मानचें पडटले . 

ह्याभायर सांगपा सारकी गजाल म्हळ्यार , हे भूलविद्येच्या येद्या व्हडा म्हाल 
गडयाचे हे त्या आवाठांत केलं इतले मोटें काम हो वेळ मेरेन काळखांतूच 
उल्लं . आनी जे देतोर नेवांचे पिडेचो अभ्यास करतात तांकां लेगीत अजून 
मेरेन ते सारके समजूंक ना आनी ताचे म्हत्वूय नीट पटूक ना . 

इतलेंच न्हय तर ताची जीण लोकां सामकार दवरपाक आनिकय काय कारणां 
आसातः एक म्हळयार तो पाद्री आशिल्लो : आनी दुसरे म्हळ्यार मारसेय आनी 
नेन्सी ह्या शारांनी तो तत्त्वज्ञानाचो प्राध्यापक म्हुण काम करतालो . आनी ही 
कामां चालू आसतनाच भूलविद्येचो अभ्यास तितल्याच नेटान ताणे चालू दवरिल्लो . 
१८१२ सालांत मारसेय शारांतल्या दोतोरांच्या मंडळाचो वांगडी म्हणून तो जो 
वेंचून आयलो तें तागेल्या भूलविद्येच्या अभ्यासाक लागूनच जावंक जाय . पळो 
वंक गेल्यार तो किन मेदिसीन शिकिल्लो दोतोर नाशिल्लो . आनी हे वांगडपण 
फकत दोतोरांकच मेळटालें . मागीर ताणे एकाद्रो प्रबंद बरोवन हे वांगडपण 
मेळयलें जावं येता . पुण अशें पुस्तक जावं प्रबंद ताणे बरयल्लो म्हणपाचो पुरावो 


प्रास्ताविक : ३ 


ना . हे पुस्तक बरयतना जांच्या लिखाणाचो आमी आधार घेतला ते दे . जे . 
देलगाद हांणी फारियाचे जिणेचो खोलायेन अभ्यास केला आनी फारियाच्या 
भूलविद्येवयल्या पुस्तकाची नवी आवृत्ती केल्या खरी तरीय तांकां पसून फारियाक 
मेळिल्ल्या ह्या वांगडपणाचे कारण मेळंक ना . 

त्याभायर मारसेयचे प्रोफेसोर रोजे हांणीय आमचे मागणेक लागून हे 
विशींची खबर मेळोवपाचो जायतो यत्न केलो पुण तांतूंत तांकां यश मेळूक 
पावलेंना . पुण एक गजाल खात्रीन सांगं येता आनी ती म्हळयार फारियाक ह्या 
शारांतल्या दोतोरांच्या मंडळान निखटो पाद्री आसा म्हुण , जावं तत्वज्ञानाचो 
प्राध्यापक म्हुण वांगडी करून घेवंक ना . ह्या तेंपार पाद्री फारीय दोतोरकेच्या 
विशयाचो आनी तांतूत फकत भूलविद्येचेर ध्यान एकठांय करून अभ्यास करतालो 


जावंक जाय . 


भूलविद्येच्या घटनांचो बारकायेन शास्त्राक धरून अभ्यास करपी , ताची फोड 
णिशी करपी आनी तांतले खरेले तत्व सोदून काडपी पयलो वयलो मनीस कोण 
म्हणचो जाल्यार पाद्री फारीयाचंच नांव घेवचे पडटलें . तागेले सगलें तत्वज्ञान 
ह्या एका तत्वाभोवतणी बांदिल्लं आसा . 
हो वेळमेरेन समज असो आशिल्लो कि भूलविद्येन हा डिल्ली न्हीद ही 

भूल 
विद्येचो प्रयोग करपी मनीस ताच्यांत आशिल्ले आगळे शक्तेक लागून , जावं 
ताच्या आंगांत आशिल्ल्या कांय पातळ जिनसांक लागून ती हाड्रंक पावता . फारी 
यान तें फटी म्हणपाचे सांगून तशी शक्त जावं पातळ जिनस कांयच नासता , असले 
प्रयोग कोणाच्यानय करूंक येता आनी ही भूल - न्हीद ही फकत जाचेर हे प्रयोग 
करतात ताच्या मनाचे भावनेक लागून येवंक पावता हे दाखोवन दिले . 

आनीक एक तोखणाय करपासारकी गजाल म्हळयार , इगर्जीच्या व्हडा 
मोट्या जाळवणदारांनी कारण नासतना केल्ले निंदानालस्तीची इल्लीय पर्वा 
करिनासतना फारियान भूलविद्येचे निजी रूप ज्या धिरान आनी निस्पृहतायेन 
लोकामुखार उबें केलें ताची कदर करूंक फाव . अजून मेरेन हे असले प्रयोग , 
जादू - टोणे जावं मंत्र तंत्र हे खंयचेय तरी अद्भूत शक्तेचेर आधारिले आसात 
असो जो समज काय लोकांचोच न्हय जाल्यार काय धर्माचोय आसा तो समा 
न्य ; भूलविद्येचे प्रयोग खंयचेच गूढ शक्तेक लागून जायनात ; जाल्यार ते फकत 
सैमाच्या कारणांक लागून जातात हे ताणे आख्या संवसाराक दाखोवन दिले . 


४ : आबे फारीय 


शंबर वरसांवयर जावन गेली हे खबरेक . त्यावेळार अशा ह्या भूलविद्येचे तंत्र 
सांगपी मनशाक पळोवन अजापच करपाचें . अजुनय भुता - खेता , देवचार - समंद 
सारक्या सुप्त शक्तींचेर आशिल्लो लोकांचो आंधळो विस्वास ह्या ना त्या नांवान 
चलिल्लो दिसता . वैजोकपासून हे अदभूत शक्तेची ओड . आनी आज हे घटकेक 
फ्रांसेज प्रोफेसरांमदलो एक म्हा - खांपो शास्त्रज्ञ चार्लस रिशे हो असल्या अदभूत 
घडणुकांचे समर्थन करून त्यो मानसशास्त्राच्या आवाठा भायल्यो आसात अशे 
मत मांडटा . आनी हे आमी खरे मानले जाल्यार त्यो घडणुको पदार्थविज्ञान , 
रसायन जावं इंद्रीयविज्ञान सारक्या शास्त्रांनी थारायल्ल्या तत्वां आड वतात अशेंच 
म्हणचे पडटले . 

भौतीक शास्त्राची जसजशी उदरगत जायत क्तली तसतशे तातूंत आशिल्ले 
बास्कळ समज ना जावन वतले . हे दोन तरांनी जावं येता . एक तर असल्या 
ह्या घडणुकांची आतां आमी करतात ती वर्णना चूक अशी थारतली ; नाजाल्यार 
ह्यो घडणुको आज थारायल्ल्या शास्त्रीक तत्वांप्रमाण वा फुडे सोद लागत त्या 
तत्वांप्रमाण आसात म्हणपाचें थारतलें .. 

ज्या वेळार ह्या वादाच्या प्रस्नाकडेन निव्वळ शास्त्रीक नदरेन पळोवपाचें 
कोणाकच काळीज जालें ना आनी भलविद्येच्या जाणकारांच्या आंगांतले व्हावते 
पातळ जिनस वा गुरू - शक्ती हांचे मध्यस्तेबगर हो प्रस्न सुटत अशें कोणाकच 
दिसले ना , अशा वेळार पाद्री फारीयान में कितें सत्य ताका दिसलें तें उकतें केलें . 
फुडें जायत्या काळा उपरान्त नॅन्सी आनी पारीस ह्या दोन शारांतल्या शास्त्रज्ञांनी 
ह्या प्रस्नाचेर आपणाले लक्ष थीर केले आनी शारको ह्या व्हडा शास्त्रज्ञान 
आपणाल्या बुद्दीच्या आनी गिन्यानाच्या आधारान हो विशय , कोणाच्याच 
फकाणांक जावं टवाळयांक भियेनासतना सरकारी शिक्षणांत हाडलो तेन्ना पाद्री 
फारीयान थारायल्ली तत्वां खरी म्हणपाचे सिद्ध जालें . अशे तरेन नशीब 
नाशिल्ल्या उपेक्षीत फारीयाक निमाणे नेवरोलोजिस्ट वैज वचत थंय एक व्हड 
गिन्यानी म्हुण पाचारूंक लागले . 

हाचे फुडें आमी दितांत त्या पाद्री फारीयाच्या चरित्राचे समर्थन करपाक हे 
इतले प्रास्ताविक पुरो . गोंयकार पाद्री फारीय हाणें भूलविद्येचो शास्त्रीक सिद्धांत 
सोदून काडलो आनी आमचे भूयेक नामना मेळोवन दिली ही गजाल खऱ्यांनीच 
आमगेल्या राष्ट्राचे व्हडविकायेची मानूंक फाव . कित्याक तर आमच्या राष्ट्रान 


प्रास्ताविक : ५ 


आजवेर हेर कितल्याशा विशयांत चळवळ केल्ली दिसता तशी शास्त्रीक मळांनी 
केल्ली दिसना . 

लिसबोआच्या वैजकी इश्कोलाक शंबर वर्सा पुरती जातात त्या निमतान 
सुरू जाल्ल्या दबाजाच्या ह्या दिसांनी हे गजालीची याद करप आडवेळा थरूंक 
फावना . फारीय लिसबोआंत शल्यशास्त्राचे इश्कोल स्थापन जावंचे स वरसां 
पयलींच भायर पडिल्लो . आनी आमचे तेन्नाचे इश्कोल , आयचे विद्यापीठ हाचे 
आनी पाद्री फारीयाच्या कार्याचे कसलेच संबंद नाशिल्ले हे जरी खरें आसलें 
तरी पुण आमी एक विसरूंक शकना कि फारीय हो एक येदो नामनेचो मनीस 
जावन गेलो कि जाणे आमचे हे इश्कोल स्थापन जावंचे पयलीं थोडीच वरसां 
आदीं , वैजकी शास्त्रांत मोलादीक काम केलं , भूलविद्येच्या प्रयोगांची शास्त्रीक 
फोडणिशी करून तांकां फाव ते दिशेन वाट दाखयल्ली आनी तांच्या घडणुकांची 
नीट बरी मांडणी करून ह्या प्रस्नाच्यो नव्यो बाजू दाखोवन दिल्ल्यो . 


: २ : 


पारासेल्सा ' सावन 
' मेझमेरा ' मेरेन 


आपणाले संस्कृतायेचे वाटचालीत मनीसजात दोन 
मुख्येल हेतूंनी भारावन गेल्ली दिसता . हे दोनूय हेत 
जणेक मनशाच्या आनी ताच्या वांगडाच समाजाच्या 

बरेपणाक आंवडेतात . आनी हे साध्य करपाखातीर 
मनीसजातीन आजवर आपणाले शक्तनिशी एक्कासारके यत्न केल्ले आनी त्या 
खातोर जबर त्याग केल्लो दिश्टी पडटा . हातलो एक हेत म्हळयार मनशाचें 
आरोग्य . जे कोण वैजकीच्या मळार वावुरतात ते ह्या हेतूखातीर मनापासून धड 
पडटात आनी त्याखातीर पडत ते कश्ट करपाची तांची तयारी आसता . दुसरो 
हेत हो परलोकाचो म्हळयार मरणाउपरान्तचे स्थितीचो . ह्या हेतूंतल्यान शेकड्यांनी 
धर्म आनी तरेकवार तत्वज्ञानां निर्माण जाल्ली आसात . 

इहलोकांतले जिणेन मनीस पूर्णतायेन संतुश्ट नासता . विचार म्हळयार देहाच्या 
एका इंद्रियाची क्रिया हे विसरून , आत्मो नांवाचे एके कल्पनेक निर्माण करून 
ताका आपले कुडीचे बंदखणींतल्यान सोडोवंक मनीस धडपडटा आनी अशे तरेन 
भौतीक जिणेभायर एक अध्यात्मीक जीण मनशाक आसता अशें मानून आनी 
आत्म्याच्या वेगळ्या अस्तित्वाची कल्पना करून देवाच्या सुखी राज्यांत 
आपापल्या धर्माप्रमाण संद सोदता . हेच तें आत्म्याचे चिरकाल टिकपी परमार्थीक 
सूख . ताका अंत ना . हेच खातीर संवसारीक जिणे उपरान्त मनीस परलोकांत 
अमर जाता असो समज आसा . 

वैजपण आनी मनशाचें निजी धर्मशीलपण हाँचें वांकडे आसुनूय ती सदांच 
एकठांय वावुरिल्ली दिसतात . वायटाकार लोक वैजांकडेन धांवतात पुण त्याच 
बराबर , आपूण बरे जावचे म्हुण देवालागीं गाराणे घालतात आनी असाध्य 


वावुरपाची 


' पारासेल्स ' ते ' मेझमर ' : ७ 


वायटांतल्यानूय दैवी नखलामी घडून आपूण वाटावतले म्हणपाची तांकां आशा 
आसता . दैवी शक्त आशिल्ल्यो उदका - झरी , वा तिर्थां , देवळां आनी हेर पवित्र 
थळां , देवांच्यो मुर्ती , जोतिशी , घाडी आनी मेल्ल्यागेल्ल्यांच्या आत्म्याकडेन 
उलोवप करून , भूतभविश्य समजून घेवपी लोक अस्तमतेक सावन उदेतें मेरेन 
आख्खो संवसारभर पातळिल्ले आसात . देश आनी जात हांच्यो शिमो हुपून 
सगल्या लोकांच्या चालिरितीनी भरसून गेल्ल्या असल्या विचारांनी आनी लोकांनी 
संवसारभर आपले परंपरेची बुनयाद घट केल्लो आसा . पुविल्ल्या लोकांत 
आशिल्ल्या जादू - नखलामी करपी वैजांवरी लोक आयच्या ह्या भौच फुडारलेल्या 
समाजांत आज लेगीत नव्या रुपांत दिश्टी पडटात . 

अशेतरेन भलविद्येचे प्रयोग करपी पयलेवयले लोक आपणाल्या अदभूत 
कसबान कसल्योय पिडा बन्यो करूंक सोदताले . तांकां दिसताले कि अशे तरेच्या 
इलाजांत कसलीय पुण दैवी , अदभूत आनी गूढ अशी शक्त तांचे आज्ञेत 
वावुरता . आनी अश्यो ह्यो शक्त्यो , पातळ जिनसावरी तांच्यांनी जाय त्या 
दिकांनी व्हांवोवंक येतात . आनी असल्या काय भूलविद्येचे प्रयोग करपी 
वैजांचेर ते करीत आयिल्ल्या अद्भुत प्रयोगांचो खासा तांचेरूच इतलो परिणाम 
जातालो कि ते खऱ्यांनीच आपल्या आंगांत दैवी शक्ती आसात अशें मानताले . 
' हिप्नोटिझम ' , मेझमेरिझम ' , ' प्राण्याची आकर्शण शक्त ' , बी वेगळ्यावेगळ्या 
नांवांनी चलपी हे प्रयोग फारीय हाणे केल्ले मोलाचे अशे शास्त्रीक फोडणिशे 
उपरान्तूय कितलिशींच वरसां मेरेन तशेच चल्ले आनी ताचो पुरतो आनी निगूट 
असो अभ्यास वैजकीच्या विद्यापिठात हालींच्या पन्नास वरसांतच सुरू जाल्लो 
दिश्टी पडटा . 

पारासेलसान मांडिल्ली भूलविद्येची कल्पना ही तिचे उदरगतीचो पयलो पांवडो 
असा . ताणें बरयल्लो “ A Practica Theophrasti Paracelsi " हो हे 
विद्यवयलो ग्रंथ १५२ ९ ह्या वरसा उजवादा आयलो . ह्या ग्रंथांत ताणे आपलो 
सिद्धांत मांडला तो असो : जण एका मनशांत काय जीवनतत्वां आसतात . ह्या 
तत्वांक पारासेलस " आरकेव ” हे नांव दिता . त्याभायर जण एका मनशांत एक 
सुप्त शक्त आसता तिका “ Magnes " म्हळयार “ आकर्शण शक्त ” अशें 
म्हणटात . ह्याभायर सगळया नखेत्रांनी एक पातळ जिनस आसता तो तांतुतल्यान 
व्हांवन मनशाभितर आशिल्ल्या “ आरकेवां ” चेर परिणाम करून तांचे भितर 


८ : आब फारीय 

संबंद निर्माण करता . अशे तरेन जो मनीस आरोग्यान बरो आसता ताच्यान 
आपले आकर्शण शक्तेन दुसऱ्या बऱ्या नाशिल्ल्याची आकर्शण शक्त आपणाकडेन 

ओडून घेवन , ते शक्तेवाटयां त्या वायटाकाराच्या जीवनतत्वांचेर परिणाम 
करूंक येता . 

" Nihil sub sole novum ! " " संवसारांत नवें अशे कांयच ना ! " 
" नखेत्रांचो मनशाचेर परिणाम आनी तांवो पयशिल्ल्यान प्रभाव " ह्या विशया 
चेर पारासेलसान बरोवन दवरिल्ली तत्वां व्हडल्या व्हडल्या पोन्न्या ग्रंथांनी शेळेत 
पडल्यांत . आनी अशे आसतना , आयज चारशे वरसां उपरान्त पिशाच्यवादी 
आनी ब्रह्मविद्यावादी तीच तत्वां एक अप्रूप नवल म्हुण नव्या रुपान खपयत 
आसात . पारासेलस हो दोतोर बासिलेय विद्यापिठाचो प्रोफेसोर जावंचे आदी 
रसायनां आनी ज्योतीश हातूंत घुस्पून उरिल्लो . उपरान्त प्रोफेसोर जातकच ताणे 
व्हडली किर्त मेळयली . सत्य सोदून काडपी तो एक शास्त्रीक नदरेचो मनीस 
आशिल्लो . ताणे हे असले विचार फुडे सोडून दिले . जाल्यारूय ताचो प्रभाव 
उपरान्तच्या ताच्या वजकी तत्वांचेख्य पडिल्लो दिसता . 

O sistema da simpatia magnetica ह्या ताणे मांडिल्ल्या सिद्धां 
नान सोळाव्या आनी सतराव्या शेंकड्यांत विज्ञानांत खुबूच ' व्हडवीक गाजयली . 

सगळयांत चड , जर्मन बरोवप्यांनी ताका आनी लौकीक म्हत्व दिले . १६०८ 
सालांत ग्लोसिन्युस हाणे आपल्या Tractatus de magnctica curatione 
vulnerum ह्या लॅटीन भाशेत बरयल्ल्या पुस्तकांत , पारासेलसान वर्णन केल्ल्या 
पातळ जिनसाचो उपेग करून घाय पेखोवपाची मांडणी सांगल्या ; जाल्यार 
१६२१ ह्या वरसा जे . ई . बुरग्राव आनी फोन हेलमोंत हांणी बाझिलेयाच्या 
मख्येल्याच्या ह्या सिद्धांताक आपल्या सोदांनी पालव दिल्लो आसा . 

फुडें १६४० सालांत रोबर्ट फ्लड हाणे नखेत्रांच्या पातळ जिनसाचें मूळ 
सोदून काडपाचो यत्न करून पारासेलसाच्या तत्वांक आपलेपरी निश्चित रूप 
दिवपाची शिकस्त केली . “ मोझायका तत्वगिन्यान " ह्या आपणाल्या पुस्तकांत 
तो सांगता कि ह्या पातळ जिनसाच्या किरणांची ल्हारी रुव नखेत्रांतल्यान 
फुटन ' जमनीचेर घोग्यांनी पडटात आनी अदीक करून ती लोहचुंबकाचेर 
परिणाम करतात . आनी पलडाच्या म्हणण्याप्रमाण मनशाकय लोहचुंबकाचे गुण 
धर्म आसून ताचेवरी ताका दोन तोंकां आसात . हाचेवरसून ताणें एक सरळ 

आनी सादो असो सिद्धांत थारायला कि ह्या एकामेकांपरस वेगळया आशिल्ल्या 
गुणधर्मान , मनशांभितर कळवळो जावं नाखोस निर्माण जावंक पावता आनी हे 
तरेन मनशाले कुडीच्यो जावं मनाच्यो पिडा एका मनशांतल्यान दुसन्यांत 
वचूं येतात . 

रोम शारान ह्या सिद्धांताक खर विरोध केलो . पाद्री आतानासियु किशर 
हाणे फुडें सरून दुसऱ्याच वरसा Magnes sive de arte magnetica , 
हो लातीन भाशेत ग्रंथ बरोवन रोखडोच उजवाडा हाडलो आनी ताची खुबूच 
जायरात केली . पुण पाद्री किशर हाणें फ्लडाचो सिद्धांत खोडून दिल्ली जाप 
आनी मूळचो फ्लडाचो सिद्धांत ही दोनूय सारक्याच मोलाची आशिल्ली ; पुण 
लोक तो विसरून वचपाक कळाव लागलो ना . 

Wiedig हो जर्मन आनी Maxwell हो स्कोटिश हांणी पारासेलसाची 
तत्वां परती उखलून धल्ली आनी लोकांचे ध्यान परतें ह्या भूलविदयेच्या प्रस्नाचेर 
ओडून घेतले . अशे तरेन हे भूलविद्येन दोतोरांक . तत्वगिनान्यांक आनी सगल्या 
लोकांक सदांच भुलोवन दवल्ले . 

मेझमर मुखार आयलो तेन्ना भूलविद्येची अशी ही परिस्थिती आशिल्ली . 
मेझमरान मांडिल्ल्या मत्ताचो अभ्यास त्यावेळार सारको जावंक पावलोना . 
ताच्यांत आपणालो हेत सादपाचे ढोंग आनी बडाय आशिल्ली हातूंत दुबाव ना . 
पुण त्याचबरोबर ताचे भितर पुराय घडणुको बारकायेन पळोवपाचो गूण 
आशिल्लो . ताच्या वेळावयल्या आनी ताचे पयलींजावन गेल्ल्या हेर भूलविद्येच्या 
जाणकारांच्या मत्तान तेन्नाचें वैजकीशास्त्र मनशांचेर जावपी नखेत्रांच्या परिणामा 
भोंवतणी धुंवताले आनी हो समज आयजमेरेन काय प्रमाणांत चलत आयला . 
असो परिणाम जाता म्हणपाचे आमी आजूय मान्य करतां पुण ताका फाव 
नाशिल्लें मोल मात दिनात . तरी पुण ह्या गजालींची फाव ती दखल घेवन आनी 
तिची निश्चित मर्यादा थारावन नखेत्रांचो परिणाम मनशांचेर कसो जावं येता 
ताचो शास्त्रीक अभ्यास वैजकीशास्त्रांत चलयल्लो आसा . तशे पळोवंक गेल्यार 
सुर्याच्या किरणांचो परिणाम मनशांचेर कांयच जायना अर्श म्हणपाचे काळीज 
कोणूच करचोना . आनी ह्या किरणांमदीं फोडणी केल्ल्या उजवाडाच्या किरणांचे 
शिमेभायर उरतात त्या किरणांचे म्हत्व अदीक . मेझमर एकूच करी ते म्हळ्यार 
अघळपघळ उलोवन शास्त्राच्या आधाराबगर , आख्खो संवसारभर व्हांवपी 

आनी भूलविद्येलागी संबंद आसलेल्या त्या पातळ जिनसाची मोटी व्हडविकाय 
माजोवन , पुराय संवसारांतल्या लोकाचेर ताचो परिणाम जाता म्हणपाचो बोवाळ 
करी . ताच्या मत्तान आरोग्य आनी रोग ही फक्कत मनशांत वाटून पडिल्ल्या 
ह्या पातळ जिनसाच्या प्रमाणांचेर अवलंबून आशिल्ली . हो पातळ जिनस फाव 
तसो सगल्या लोकांक वाटक मेळिल्लो जाल्यार सगले वैजकीशास्त्र हाचे भायर 
वच , नाशिल्लं . मागीर सगल्यो पिडा निवळावंक कळाव लागचो नाशिल्लो . ह्या 
पातळ जिनसाचे संतुलन राखूक आयिल्लें जाल्यार सगल्यो नेरवांच्यो पिड 
रोखड्यारोखडयो बयो करूंक येतल्यो आशिल्ल्यो ; त्याभायर मनीसजातीक 
आयज पिडटात ते हेर सगले रोग बरे करपाची माण्णी ताणे आपलेपरी 


तयार केल्ली . 


आनी अशे तरेन भूलविद्येचे प्रयोग हो पातळ जिनस सगल्यांभितर सारवय 
प्रमाणांत वाटून घालपाच्या हेतून जावंक लागले . 

सुरवेक मेझमर फकत आपणाली नदर पिडेस्ताचेर थिरायतालो ; आनी ताच्या 
आंगावेल्यान हात भोवडायतालो . पिडेस्ताक तो आपले मुखार , आपणाल्या धोंप 
रांक ताची धोंपरी तेंकोवन , ताचे नदरेचेर आपली नदर थिरावन , आपले हात 
ताचे फाटीच्या दोनूय वाटांनी नाजाल्यार कमरार दवरून बसयतालो , आनी 
आपणांत अदीक प्रमाणांत आशिल्लो पातळ जिनस ताचे कुडीत घालपाचो यत्न 
करतालो . अशे चमत्कारीक तरेन आपणाले रोगी बरे करपाचे तो प्रयत्न 
करतालो . आयज लेगीत काय गांवठी वैज असलेच तरेचे अद्भुत प्रयोग करून 
पिडेस्तांक बरे करपाचे प्रयत्न केल्ले दिसतात . 

मेझमराची नामना अचकीत वाडून ताचे लागी येवपी पिडेस्तांचो आंकडोय , 
सुमाराभायर वाडलो आनी ताकालागून ताचो जोडपाचो हावेसूय तितलोच वाडलो 
एकल्या एकल्याक घेवन उपचार करपाक ताका आता वेळ नाशिल्लो . देखून ताणे 
एक नवीच तरा सुरू केली . एका व्हडा सालांत लोखणाची पूड आनी कंवच्यांचो 
पिठो घाली एक लाकडाची वाटकुळीच कास तो दवरतालो आनी ते काशीचे 
भोंवतणी वर्तुळाच्या त्रिज्यांभशेन - म्हळयार आटयाच्या रायां भशेन कंवच्यांच्यो 
बाटल्यो मांडटालो . आनी कितलेशेन बुराक आशिल्लया धांपण्यान ती कास तो 
धांपतालो . त्या बुराकांत जायत्यो लोखणाच्यो कांबी आनी पारयो भायर सर 
सारवयो तो दवरतालो कि दुसरे आनी तिसरे हारीत बशिल्ल्या पिडेस्तोमेरेन 

त्यो पावच्यो . एके व्हडले तांब्रतीक बांदिल्ले दोरयेन सगल्या पिडेस्तालागीं तो 
संबंद साईंक पावतालो आनी अशे तरेन सगळ्यांचेर एकेच फावटीन उपचार 
करूंक येतालो . आनी तो उपचार चलता आसतना तो एका पियानोंतल्यान तरां 
तरांच्यो रागदारी वाजयतालो . पियानो वाजोवपाचो हेत इतलोच कि ताच्या 
आवाजाच्या ल्हारांपासून भुलीच्या प्रवाहाचो व्हाळ पसरुपाक आधार जाता असो 
ताचो समज आशिल्लो . 

उपचार करून घेवंक येवपी चडशे वायटाकार नेरवांची अशक्तताय आशिल्ले 
आसताले . ते सगळे , दोतोराची वाट पळेत एकामेकांक तेंकन काशी भोंवतणी 
बसताले . दोतोर मुजरतच येवपाक इल्लो कळाव लायतालो . येता तेन्ना तो एक 
किरमिजी रंगाचो सिल्काचो उंची फात घालून भितर सरतालो . मुजगाच्या मुखेल्या 
लागी आसता असली ताच्या हातांत एक बडी आसताली . ती बडी तो सगल्या 
बायटाकारांक लायतालो . चडकरून तांच्या आंगाच्या दुखतले सुवातीचेर तो ती 
भोवडायतालो . अशे तरेन तो तांचेर सगळयांचेर भुलीचो पातळ जिनस आनी ते 
वरवीं बरें - करपी गण पसरायतालो . 

पुण म्हत्त्वाची गजाल म्हळयार हे भुलीचो परिणाम फकत थंय उपचार करून 
विंक आयिल्लया लोकांपुरतोच उरनाशिल्लो . पळोवंक आयिल्ल्या खूबश्या लोकांचे 
रूय तो तरेतरेन जातालो . हातले काय जाण खांकताले , काय जाणांचे आंग 
दुखताले , कोणाक उजो जातालो जाल्यार कोण हुमेन चिप्प जातालो . आनी काय 
जाणांचो गळो लेगीत धरतालो . कितल्याशाच जाणाक मोण्णां मारून येताली ; 
कांय लोक हांसत सुट्टाले . थोडे रडटाले जाल्यार काय जाण धवे फटफटीत दोळे 
करून कसलीच हालचाल करिनासतना मुर्ती कश्यो बसून उरताले . एका वेळार 
चडशे लोक मुजगाच्या तालार धोलताले . एखाद्या मनशाचेर अवसर आयिल्लेवरी 
जातालो आनी फुगेटींचे वातीक उजो लागिल्लया उज्यापरी तो सगळ्या लोकांत 
पसरतालो . 

हातूंत दादल्यां परस बायलोच चड खुबदळटाल्यो . अशें आसुन्य काय दादले 
आनी बायलोपसून अशो आसताल्यो कि तांचेर ताचो कितेंच परिणाम जाय 
नासलो ; आनी थंय बसून थंडसाणेन हो सगळो देखाव ती पळेताली . 

१७७८ सालापासून १७८५ मेरेन मेझमराक आकांताचे यश मेळ्ळे ' अश 
आकादेमियश दे सियेसियश ' , ' अ सोसियेदादी रेयाल दे मेदिसिन आनी ' 

फाकुल्दादी दे मेदिसिन दे पारी ' ह्या संस्थांक सरकारान हाचे विशीं 
अभ्यास करून तांचें मत्त दिवंक फर्मायलें . वैजकीच्या विद्यापिठाचे सुर्वेपासूनचे 
आड मत्त , १७८४ सालांत नेमिल्ले समितीची थारावणी आनी ' अ सोसियेदादी 
रेयाल दे मेदिसिन ' हे संस्थेचो नियाळ ह्या इतल्यानीय मेझमराचेर आशिल्ल्या 
लोकाच्या विस्वासाची बुनयादच खिळखिळावन उडयली . बोरी , सालीं आनी 
दारसे हे वैजकीचे प्राध्यापक जाल्यार गिलोतीन , फ्रांकलीन , द बोरी , बाययी 
आनी ला व्हुआजेओ हे शास्त्रा - अकादमीचे वांगडी १७८४ सालांतले हे समिती 
चेर वांगडी म्हुण आशिल्ले . तांणी भूल घालीसारको पातळ जिनस आसत 
म्हणपाचंच मानले ना . ' सोसियेदादी रेयाल दे मेदिसिन , हेय संस्थेन तसोच 
निकाल दिलो . भूलविद्येचो प्रयोग करपी मनश्याचो स्पर्श आनी तो करून 
घेवपी मनशाची कल्पना हांकां लागन भूल - न्हीद येवंक पावता अशें ह्या सगळ्या 
विद्वानांचे मत्त आशिल्लें . पळोवप्यांचेर परिणाम जातालो ताचेंय कारण म्हळयार 
तांचेकडल्यान तांचे भावनेक लागून नकळटां जाली पिडेस्तांची नक्कल अशें 
त्या विद्वानांक दिसतालें . लोरां द जुसेये ह्या एकाच शास्त्रज्ञान मात आपले वेगळे 
मत्त दिले . भूलविद्येचो जाणकार एका म्हत्वाच्या सत्याच्या सोदांत आसा आनी 
ताणे आपणाले प्रयोग अशेच चलीत दवरचे अशी आपणाली इत्सा ताणे उक्तायल्ली . 

त्या वेळावयल्या शास्त्रज्ञाच्या ह्या संबंदीच्या मत्ताचो आमकां ह्या वेळार 
चारकायेन अभ्यास करपाचो ना . पुण आपणे पळेयल्ल्या घडणुकांची शाणेपणान 
आनी फाव ते दिशेन तपासणी आनी पारख तांणी केल्ली अशें म्हणचें पडटले . 

मेझमराक पालव दिवपी आनी राखपी फ्रांसांत जायते आसले . हेरांक अंकीत 
करून घेवपाची कला ताचेकडेन आसली . रायदरबारांत आनी श्रीमंतांमजगती 
आपणाक आधार दिवपी जायतो लोक ताणे आपणायल्लो . 

त्या काळार मंत्री आशिल्ल्या बारांव द ब्रेतेय हाणें ताका सांगून धाडलें कि 
भूलविद्येचे इश्कोल घालून ती शिकपाक वैज तयार आसत जाल्यार तांकां 
शिकोवंक राजा ताका धा हजार पोवनां दिवंक तयार आसा . पुण तें ताका मान्य 
जाले ना . ती रक्कम ताका उणी दिसली जावये . इतल्याचेरूच उल्लें ना . आपूण 
पारीस शार सोडून वचपाक तयार आसां अशेय ताणे राजाक सांगून धाडले . 

ही गजाल १७८१ वसा आबिल म्हयन्योत घडली . ताचेकडेन उपचार करून 
घेवंक येताले त्या लोकांक खुबूच वायट दिसले . ते सामके गडबडले आनी तांणी 


' पारासेल्स ' ते ' मेझमर ' : १३ 


राणयेकडेन आपले वजन घालून मेझमरा फुडें एक नवो बेत मांडून घेतलो . 

मारी आंतोनियेत हे राणयेचे मध्यस्तेन मोसयर द मावरेपा हांणी राजाचे 
वतीन ताका , तो जितो आसासर वीस हजार पोवनांचे पेसांव दिवपाचे कबूल 
केलें . आनी त्या भायर पिडेस्तांक वखदविर्सद करपाक एक ओश्पिताल बांदून 
दिवपाचे थारायलें . ताका एकच अट घाली ती म्हळ्यार ताणें वैजांक आपली 
विद्या शिकोवप . हे विशी आमकां एक चतराय दिसता ती अशी : मेझमराक खासा 
आपणालागी आशिल्ली गुप्त विद्या कितें म्हणपाचे सारकें सांगूक येना आशिल्लें . 
हाचे वरसून 

ताजेकडेन ती विद्या शिकपाविशींचो समज बरोच भोळो दिसता 
आनी देखून त्या मनशालागी येदे व्हडले हे गूण आशिल्ले हे जाणा जावनपसून , 
आयज आमकां ताचे हासूक येता . पुण तेन्ना ताणे काय लोकांक बरे केल्ले हातंत 
दुबाव ना ; आनी हेर कांय लोकांक सबावीक रितीन गूण पडुनय तो मेझम 
राच्याच उपचाराक लागून पडिल्लो अशें जायत्या जाणांक दिसतालें . अशेतरेन 
ताचेर विस्वास दवरपी लोक ताका सामके भुलन 

गेल्ले . 
आनी सोळाव्या लुईच्या दरबारातले लोक वयल्या पावड्याचे आसुनूय तांतूंतले 
चडशे सादेभोळे आशिल्ले ; म्हणटकच तांकां मेझमरान पारीस शार सोडून वचप 
म्हळ्यार एक मोटें संकश्ट अशे दिसलें जाल्यार अजाप न्हय . 

मेझमरान हीय देणगी मान्य केली ना ; वयल्यान आपल्यो अटी घाल्यो ; ताणे 
पांच लाख पोवनां मागली आनी वाटाघाटी सासणाच्यो बंद पडल्यो . पुण ' बांकेयर 
कोरमान ' आनी आदवोगाद बेरगास ' हांणी पटी काडपांत फुडाकार घेवन 
ताका दिवंक तीन लाख चाळीस हजार पोवनां जमयली . 

अशें आसुनय मेझमरान आपणाली गुप्त विद्या , इतले आस्तेन येवपी 
आपल्या शिश्यांभितल्ल्या कोणाकूच शिकयलिना . 

पुण मेझमराचो मान आतां देवत वचंक लागिल्लो . तो पिडेस्तांचेर करतालो 
त्या उपायांक अपेश येत गेले . लोकांचो उत्साव अस्तमलो . विस्वास उडलो . 
ताजेकडेन येवपी पिडेस्त उणे उणे जायत गेले . समाजाच्या वयल्या पांवड्यावेले 
लोक आनी शास्त्रीय गिन्यान आशिल्ले लोक हांचो ताचे विद्येश्यलो विस्वास उडलो . 

एक दीस राजकन्या लांबेय एके बसकेक सामकी विरूस जावन बसली . 
मेझमराच्या प्रयोगांचो तिचेर मातूय परिणाम जालोना . ही राजकन्या राणयेची 
व्हडली इश्टीण आशिल्ली . प्रसियेची राजकुंवर हेरीक हाचेरय मेझमराच्या 

प्रयोगांचो कांयच परिणाम जालोना . हे प्रयोग फकत उथळ सबावाच्या आनी 
रोगी मनशांचेरूच परिणाम करूंक पावतात अशें राजकुंवर हेरीक हाचें मत्त 
जालें . ह्या वायट मत्ताचो परिणाम मेझमरान मेळयल्ले नामनेचेर जालो आनी 
ताजे लागी आपणाल्या पिडांचेर उपचार करून घेवपाक येतल्या लोकांचो आंकडो 
दिसपट्टो घसरत गेलो . निमाणे अपेश सहन जायना जावन मेझमरान १७ ९ ५ वर्सा 
पारीस शार सोडले . उपरान्त एकफावट देसलों नांवाचो ताचो एक शिश्य , 
आनी वैजकीचो प्रोफेसोर हो भूलविद्येचो बरो धंदो करता आनी पयशे तशें 
नांव बरे भशेन मेळयता म्हणपाचें ताका कळळे तेन्ना ताणे परतें पारीस शारांत 
येवंचे येवजिलें ; पुण तो हो बेत तडीक व्हरूंक पावलो ना . फुडे इंग्लंड आनी 
जर्मनी ह्या देसांनी भोंवत ताणे आपणाले दीस सारले . पुण थंय ताका बरे गिरे 
लागले नात . खूब दुडू मेळोवन श्रीमंत जालो आसुनय ताज्या अखेरच्या वेळार 
सगळे लोक ताका विसरिल्ले . कोणाक खबर नासतना निमाणे सुआबो ह्या एका 
पुर्विल्ल्या संस्थानाच्या एका लहान शारांत तो भायर पडलो . 


न्हिदे भ्रमण 


मेझमराच्या प्रयोगांनी कितल्योशोच घडणुको 
पळोवंक मेळटाल्यो . पुण चडशा घडणुकांनी एकेच 
तरेची लक्षणां दिसताली . त्यावेळच्या वर्णनांवयल्यान 

वा त्यामागीरच्या पुस्तकांनी मेळटात त्या प्रयो 
गांच्या खबरीवयल्यान अशें दिसून येता कि भूलविद्येचे प्रयोग करप म्हळयार 
मनशाचेर मोण्णाचो अडेचो झटको मारून हाडप . हातूंत मनशाक चड करून 
जबर कडकडो येतालो आनी तो फडफटिल्ल्या भशेन जातालो . हे प्रयोग पळो 
वपी लोकांचेरूय परिणाम जातालो . तांची तोंडी उक्ती पडटाली , तकली 
फाटल्यान लवंडताली , तांचे धड धोणवा भशेन दोडटालें , आनी चडकरून 
बायलांमनशांचेर- तांकां मारून आयिल्यापरी जातालें . तांचे हात पाय तायट 
जाताले . थोड्याभितर सांगप म्हळयार फेफरें ना जाल्यार मोण्णे मारून 
येता तसली सगळी लक्षणां तांच्यांत दिसताली . ते उपरान्त किळंची मारप , 
कडकडप , आंगाक तरेतरेन आळखे विळखे दिवप , हे सगळे घडटालें . पिडेस्ताक 
मारून येवपाक सुरवात जायना बराबर , मेझमर आपणाले भूलविद्येचे बाकीचे 
विधी करतालो आनी ताच्याच सांगण्याप्रमाण ' पिडेच्या लक्षणाची दूख लोकांच्यान 
सोसूं नज जाय सर ' तो आपले प्रयोग चलयतालो . 

दुसरे परीन सांगप म्हळयार मेझमर आपले उपचार , मोणे मारून हाडपाच्या 
प्रयोगाचेर आधारतालो . 

समितीचो एक वांगडी , बाययी हाच्या म्हणण्याप्रमाण पिडेस्तांक सदांच 
मोल्लुके नाजाल्यार मोणे मारून येताले अशें ना . केन्नाकेन्नाय तांका सुस्त न्हीद 
येताली ; जाल्यार तांतले कायजाण न्हिदेंत चलपाची संवय आशिल्लेवरी चलताले , 
आंगाक घालताले , व्यायाम करताले आनी अशे तरेची दुसरीय कामां करताले . 

पुण ही सगळी लक्षणां मेझमराच्या लक्षांत आयलोंना , वा निदान ताका तांचें 
म्हत्व आपल्या पिडेस्तांचेर तो करतालो त्या उपायांचे बाबतींत पटले ना . 

बाययीचो सगळो नियाळ आमकां पळोवपाची गरज ना . पुण तांतूंत एक 
सांगपासारकें आसा . आनी ते म्हळयार भूलविद्येचे प्रयोग करपी ते करतना , 
पिडेस्तांच्या वेगळ्यावेगळ्या अवस्तांनी तांच्या आंगाच्या , चड करून बायलांच्या , 
ह्या ना त्या भागांक हात लायतालो . ही चाल बरी न्हय म्हुण बाययी सरकाराक 
शिटकायतालो . असो आंगाच्या खंयच्याय भागाक हात लावप बरे दिसनाशिल्लं , 
अशे ताचे म्हणणे आशिल्लं . 

चड करून हे बाबतींत बाययी मातसो तिखटमीठ लावन सांगतालो जाये , 
पुण तो सांगी तें काय फावटी तरी खरे आसतालें . 

सद्या आमी इतलेच लक्षांत धल्ल्यार पुरो कि मेझमराच्या प्रयोगांक येवपी 
चडशा लोकांक मोण्णे मारून येताले आनी ते आंगाक एकासारके आळोखे 
पिळोखे दिताले . हातले काय जाण चडच खुबताले . अशा लोकांक वेगळे 
दवरुपाक ताणे एक वेगळी कूड राखून दवरलेली . तो तिका “ कठीण प्रसंगाची 
कूड " म्हणी जाल्यार कांय लोक तिका “ मोण्णेकारांचो नरक " म्हणटाले . 
पुण तांकां भोगताले ते वळवळे तांच्यांनी सोसूं नज जाताले अशे दिस नाशिल्लं ; 
कित्याक तर हे भोगतकच पासून काय जाण दुस - या दिसा थंय येवपाक 
सोदताले . हाचे वयल्यान बाययीच्या खुलाशाप्रमाण हे व्यथेत कामवासनेचे तृप्ती 
सारको परिणाम जातालो हे खरें जाये . 

मेझमरान केल्ल्या कामाचो जायतो भाग उल्ला . ताज्या फाटल्यान ताची 
तोखणाय करपी तर आशिल्लेच पुण ताणें शिश्यय तयार केले ; आनी काय 
जाणांनी अखेर मेरेन ताजेलागी इमान राखले आनी तो करतालो तशे 
प्रयोग केले . 

हो भूलविद्येचो फाटलो इतिहास चड वाडयनासताना , मेझमराच्या शिश्यां 
भितल्ल्या एका चड म्हत्त्वाच्या शिश्याचें नांव हांगा आमी दितांत . हो शिश्य 
म्हळयार मारकेज च्यासतेने द पुयसेगूर . ताणें काय नव्यो घडणुको दाखोवन 
दिल्यो . तो पाद्री फारीया पयलों जालो भूलविद्येचो जाणकार . आनी खासा 
पाद्री फारीयाचो गुरू . भूलविद्येन हाडिल्ले न्हिदेची लक्षणां , चड बारकायेन 
जाली ना , तरी पयले खेपे खऱ्या रुपान पळोवन तातूंत मनशाचो मेंदूय भाग 

घेतालो म्हणपाचें ताच्या लक्षांत आयलें . ह्यो घडणुको अशा रुपान काय वसा 
पयलीं सोवाज हाणे पळेयल्ल्यो , आनी ताणे १७४२ सालांत एक निबंद बरोवन 
पारीस शारांतले वैजकीचे आकादमीक त्यो कळयल्ल्यो . त्या उपरान्त १७६ ९ 
सालांत उजवाडाक आयिल्ल्या Nosographia Methodica ह्या ग्रंथांत 
ह्यासंबंदी बरयल्ले मेळटा , पुण ह्या गजालींचेर कोणाचें चडशें लक्ष गेलें ना . 
आनी मारकेज च्यासतेने द पुइसेगूर हाकाय ही खबर नासली . 

हो मारकेज इस्त्रासबुर्ग शारांतल्या तोफखान्याचो कोरोनेल आसलो . ताणे 
१७८४ सालांत आपूण सुटयेत आसताना भूलविद्येचे प्रयोग सुरू केले . तो 
मेझमराचो शिश्य ; पुण ताचे अवगण घेनासताना , ता , गिन्यान तितले ताणे 
मेळयलें . मेझमराच्या पडट्या काळांतपसून , ताच्या हातासकल आसताना पळेल्ल्या 
काय घडणुकांचे सत्य ताका पटिल्लें आनी ताच्या उपचारांनी काय पिडेस्त बरे 
जालेय ताणे पळेल्ले . 

खासा ताका कसलीच आस्त जावं आपले व्हडविकायेचो हेत नाशिल्लो . तो 
फकत पिडेस्तांचे बरे येवजितालो . मेझमराभशेन पयशे जोडप , वा भपको 
दाखोवन बडायो मारप , हो ताचो हेत नाशिल्लो . 

हो मारकेज आपलो प्रयोग बुझांसी म्हणटात त्या आपल्या गांवांत करतालो . 
हो गांव सोयसोन शाराचे बगलेक आसा . एक दीस , एका म्हाताऱ्याचेर 
उपचार करताना ताणे पळेलें कि तो म्हातारो थंडसायेन न्हिदिल्लो आनी अशें 
आसून तो ताच्या प्रस्नांक जापो दितालो , मारकेज सांगता ती गाणी म्हणटालो 
आनी जागो आशिल्भाशेन हांगाथंय भोंवतालो . 

मारकेज सामको अजाप जालो आनी आपल्या गुरूच्या तत्वांचेर ताचो 
सामको भावात बसलो . आपणालागीं चड उंची पातळ जिनस ओडून आयलो 
अशें ताका दिसले . ही खबर रोखडीच सगळयाक जाली आनी चमत्कार जाल्ल्या 
परी , सगळेकडले पिडेस्त लोक मारकेजाच्या वाड्यार जमा जाले . इतल्या 
पिडेस्तांचेर उपचार करूंक वेळ नाशिल्ल्यान , आनी सगळ्यांक आपले विद्येचो 
लाव मेळचो देखून ताणे एका झाडाचेर आपले भूलविद्येचो प्रयोग केलो . 
म्हळ्यार ताच्या समजाप्रमाण , आपल्यांत आशिल्लो पातळ जिनस झाडांत 
सोडून , ताज्या पोंदा सगळया पिडेस्तांक बसून रावंक सांगून , ताजो फायदो तांकां 
दिवपाची सोय केली . हो उपाय नवो नाशिल्लो . मेझमरानय तसो केल्लो . मेझमर 

आ .... २ 


१८ : आबे फारीय 


पारीस शाराक पावलो तेन्ना ताणे आपले प्रयोग व्हांदोमच्या चौकांत आशिल्ल्य : 
एका घराच्या व्हडल्या सालांत सुरू केल्ले . पुण थंय इतले पिडेस्त आनी पळोवंक 
येवपी जमूक लागले कि तें साल आपल्याक पावना म्हणपाचे रोखडेंच ताका 
दिसून आयलें . हेखातीर ताणे ' बोलसा'च्या चौकांत आशिल्ली एक व्हडली 
पलासच विकतो घेतली आनी थंय , एका कद्या सुवातेर , चार कदी भरून 
आपणालो भलविद्येचो मसालो आनी उदकाच्यो बाटल्यो दवल्ल्यो . कायचे गळे 
मदले वाटेन फुडो करून दवल्ले जाल्यार बाकीच्यांचे उरफाटे वाटेन . मेझमर ह्या 
उदकांत भूल घालपाची शक्त आशिल्ली म्हणपाची खात्री दितालो , आनी तातूंत 
पिडेस्तांक बरे करपाचे गूण आशिल्ले असो ताचो समज आशिल्लो . ताची 
जादूची बडी त्या उदकांत पातळ जिनसाची नवी नवीं ल्हारी सोडी आनी 
आपणाल्या थारायल्ल्या हातवाऱ्यांनी तो आपली अद्भूत शक्त अदीक नेटान 
वापरतालो . व्हडल्या घोग्यांनी भूल घालपाची ही नवी तरा . हातूंत ताका तागेलो 
शिश्य देसलों , आधार दितालो . पुण इतले बारकायेन उपचार करपाची गरज 
नाशिल्ली . कद्यांनी जावं काशींनी पातळ जिनस आसताले ते , ह्या चार भूलीच्या 
झरी भोंवतणी गर्दी करून बसताले त्या पिडेस्तांचेर उपाय करपाक पुरो आशिल्ले . 

उदकांत नाजाल्यार दुसऱ्या कसल्याय जिनसांत भूल घालपाची शक्त हाडप 
सामकें सोपं आशिल्लें . मेझमर आपणाली जादूची बडी ताचेवयल्यान , चारूय 
दिशांच्या भागान फिरायतालो . पयलीं उत्तर - दक्षीण आनी मागीर उदंती 
आनी अस्तमती हांच्या भागान . 

आनी जशेजशे ताच्या यशाक लागन लोकांचे लोंढे ताचे लागी उपाय करून 
घेवंक येवंक लागले , तशे तशें ताणे सगल्यांक समाधान दिवपाक ' बोंडी ' नांवाच्या 
रस्त्यादेगेक आशिल्लया एका झाडांत आपल्या प्रयोगान भूल घालपाची शक्त 
हाडली , आनी बरें जावंक आंबडेतल्या आनी जात्रेक आयिल्लेवरी शेंकड्यांनी 
जमपी पिडेस्तांक त्या झाडाचे सावळेक आलाशिरो दिलो . हे लोक खूपच भावार्थान 
जमा जाताले . आनी तांतले कायजाण सडसडीत बरे जाताले . अशेच तरेची 
चमत्कारीक बरकत आजय लेगीत काय झरीच्या उदकांनी , नाजाल्यार तीर्थांनी 
वा पवित्र आवाठांनी , भक्तीभावान वतल्या लोकांक मेळटा . 

बरे करपाचे तळमळीन , आनी नव्या घडणुकांनी आपणाले विद्येची खात्री 
पटिल्ल्यान , पुइसेगूर हाणेय तशेच एक झाड भूलविद्येन भारायलें आनी आपल्यांतलो 

पातळ जिनस त्या झाडांत घालो असो समज करून घेतलो . आनी अशेतरेन 
सगल्या लोकांचेर उपकार करपाची आपली इत्सा ताणे भागोवन घेतली . जण 
एकल्याचेर वेगळो उपचार करपाक वेळ नाशिल्ल्यान , ताणे सगल्यांक आपले 
विद्येचो फायदो बरोबर मेळटलो ह्या विचारान आपलें समाधान करून घेतले . त्या 
लोकांनी ह्या पवित्र झाडाक हात लायल्यार पुरो आशिल्लं . 

आनी जे अर्थी पुइसेगूर प्रामाणिक आशिल्लो हे विशी आमकां दुबाव 
ना ते वरसून मेझमेराकय आमी ढोंगी म्हणप योग्य जावचें ना . ताजोय आपल्या 
शक्तीचेर विस्वास आशिल्लो , आनी भूलीच्या प्रयोगांनी घडून येवपी काय घडणु 
कांक 

लागून अशी कल्पना तो सहजतायन करूंक शकतालो . हे बाबतीत निदान 
आपले जिणेची कितलिशीच वां मेरेन भूलविद्येचो जाणकार म्हणून 

ताणे 
कुक्याची फुशारकी माल्ली अशें आमच्यांनी म्हणूं नज . ताणें बडाय माल्ली ती हेर 
बाबतींत ; पुण आपले विद्येच्या तत्त्वांचे बाबतींत न्हय . 

आतां आमी पुइसेगूर हाज्या प्रयोगांकडेन वळूया . मदीं आमकां मातसो 
विशय बदलूंचो पडलो तें झाडाचेर भलविद्येची शक्त हाडपाचो प्रयोग सगळ्यांआदीं 
मेझमरान केल्लो म्हणपाचे दाखोवंक . 

मेझमराच्या प्रयोगांनी जाताले तशेंच पुइसेगूर हाच्या प्रयोगांनी जातालें . काय 
पिडेस्तांक मोण्णे मारून येताले , तर काय न्हिदताले . आनी ह्या सगळ्या न्हिदेंतल्या 
लोकांत चमत्कारीक लक्षणां पळोवंक मेळटाली.पिडेस्तांक हात लावन तांकां कसली 
पिडा जाल्या आनी तांचेर उपाय कितें करचो , हे ताका कळटालें . हे ताजे कल्पनेंतल्या 
लक्षणांनी पुइसेगूर खोशयेन सामको पिसो जालो , आनी केन्नाच वैजकी शिकंक 
नाशिल्यान , ताणे ह्या गजालींचेर पूर्ण विस्वास दवल्लो . तो ह्या सोदान कसो भारावलो 
आनी लोकांक बरे करूंक मेळटा म्हणून कसो खोशी जालो ते ताणे आपणाल्या 
एका इश्टाक बरयल्ले चिटयेतल्यान एकाच वाक्यांत कळटा . तो म्हणटा : 

La tete me tourne de plaisir en voyant le bien que 
je fais autour de moi ' ( म्हज्याभोंवतणी आशिल्ल्या लोकांक बरें 
करूंक मेळटा ते पळोवन म्हजी तकली सामकी खोशयेन धुंवता . ) 

उपरान्त तीन वसांनी पेतिता ह्या लियों शारांतल्या एका दोतोरान भूल 
न्हिदेंतल्या आपल्या पिडेस्तांत ह्याय परस चमत्कारीक घडणुको पळेल्या म्हणपाचें 
कळयलें . भूलविद्येन भारावल्ले काय मनीस भायले चेतावणेचो तांचेर परिणाम 

जाय नासतना लेगीत पोटाच्या वयल्या भागांतल्यात आनी हाताच्या तशेंच पायांच्या 
बोटांनी पळोवंक , आयकूक आनी रूच घेवंक शकताले हे ताणे पळयल्लें . आनी 
मारकेज द पुइसेगूर हाणे सांगिल्ल्याप्रमाण , खासा आपणाले कुडीत आनी दुसऱ्या 
पिडेस्तांच्या कुडींनी कितें जाता ते पळोवंक पावताले . 

अशे तरेन सगळेजाण चमत्काराच्या साम्राज्यांत दरेक फावट अदिकच 
बुडटाले . 

निमाणे , ह्या सगळ्या अपूर्ण आनी चुकींनी भल्लेल्या सोदांचेर फारीयान सोदून 
काडिल्ल्या तत्त्वांनी उजवाड घालो , अशें म्हळयाबगर आमच्यांनी रावू नज . 

भूलविद्येच्या फाटल्या इतिहासाच्या मुखेल वांट्यांची याद करून फारीयान 
काम केलें तेन्ना परिस्थिती कशी आशिल्ली हे जाणा जावन घेतल्याबगर उपाय 
ना . हे ताचे काम म्हळयार ताज्या आदों भूलविद्येच्या प्रयोगांविशीं चमत्कारीक 
अशी आनी सदांचीच मतां घट्ट आवळून बशिल्ल्या जाणकारांच्या कामाची 
प्रतिक्रिया अशेंच म्हणचें पडटलें . 

फारीय कितें म्हणटालो तें खूप काळमेरेन कोणेच सारके आयकून घेतले ना . 
एकेवाटेन नव्या तत्वांविशी दुबाव आशिल्ले जाणकार , जांकां भूल - न्हिदेच्यो 
घडणुको बारकायेन पळोवन घेवपाक नाका आशिल्लं , आनी दुसरे वाटेन भूल 
विद्येचो धंदो करपी जाणकार , जांकां अशेतरेचे विद्येचो आपणाकडलो मक्तो 
सोडपाचो नाशिल्लो ; ह्या दोनूय तरांच्या मनशांक लागून फारीयान केल्ल्या सोदांचें 
मोल त्यावेळार लोकांक कळ्ळेना . 

लोकांनी केल्ली ताच्या प्रयोगांची टवाळी आनी फकाणां हांच्या शिळांखाला 
ताच्या महत्त्वाच्या सोदांचें आनी प्रयोगांचें कितलिंशीच वसा थडे जावन उल्लें . 

ह्या गोंयकार पाद्रीन थारायल्ल्या भूलविद्येच्या तत्वासंबंदी बरोवंचे पयलीं , 
ह्या आमच्या अभ्यासाचो विशय , म्हळयार पाद्री फारीय , हो मनीस कशे तरेचो 
आशिल्लो तें पळोक्या . फारीयान भूल - न्हिदेक उजवाडीक न्हीद — Sono 
lucido ' अशें नांव दिले , पुण लोक तिका अजून भूल - न्हीद म्हणूनच 
कळखतात . पोर्तुगेज भाशेत भूलविद्येचेर आनी सुचोवण्यो ह्या विशयाचेर सद्या 
आशिल्ले ग्रंथ आनी फारीयासंबंदान में कितें बरयल्ले मेळटा ते सगळे चुकांनी 
भल्लेलें आसा . देखीक म्हणून सांगतलो जाल्यार तेयशेयरा द कारव्हाल्यु हो 
fagna azjaqt “ Estudos sobre a sugestao e suas aplicacoes 

( कोइंब्र १८८८ ) ह्या आपल्या पुस्तकांत अशें बरयता कि फारीय रोमाकसाकून 
पोर्तुगालाक पथून येतकच राजकी गुन्यावांपासत काय काळ बंदखणीत आशिल्लो ; 
पुण हे खरें न्हय . 

मोत आलव्हेर्न द सिकैरा आपल्या " भलविद्या आनी सुचोवण्यो " ह्या पुस्तकांत 
( २ रे उजवाडावप लिशबोअ , १८८ ९ ) फारीयान हिन्दुस्थानांत आसतना चम 
त्कार करपी म्हणून लोकीक मेळयलो अशें म्हणटा . पुण हे खरे न्हय म्हणपाचें 
लक्षात येवंक कळाव लागना . फारीय १५ वसांचो आसतना गोयांसावन लिस 
बोआक आयलो , आनी उपरान्त पारीसाक गेलो तेन्ना भूलविद्या शिकलो . हरशी 
हे पुस्तक म्हत्वाचे . पुण तातूंत आनिकय चुकीची खबर आसा . मानवेल आनाकी 
सद्याचो दामांवचो बिश्प " भुलविद्येची आयची स्थिती " ( कोइंब्र , १८ ९ ५ ) ह्या 
आपल्या पुस्तकांत म्हणटा कि फारीय हिन्दुस्थानांत ब्रह्मविद्येचे चमत्कार शिकूक 
गेल्लो तेन्ना ताणे भूलविद्येचो अभ्यास केलो . हे पटपाचें न्हय , कित्याक तर फारीय 
पोर्तगालाकसाकून आपल्या मायदेशाक पर्थन केन्नाच गेलो ना . 

प्रोफेसोर जुजे द ओलिव्हेरा लिमा हाणें पोर्तु शारांत , १ ९ ०० वर्सा , जून 
म्हयन्यांत उजवाडायल्ल्या " O hypnotisnio e a sugestao em tera 
pcutica " ह्या आपल्या निबंदांत फारीयाच्या मताचो फकत नियाळ केला , पुण 
तो बरो पुरायन केला . 

पुण आनीक काय बरोवपी अशे आसात कि तांणी भूलविद्येचेर बरोवन 
फारीयाचे नाव लेगीत घेवंक ना . 

काय थोड्याभोव इतिहासकारांनी फारीयाच्या चरित्राची टिपणां दिल्यात , 
पुण तांणीय तशोच काय चुको केल्यात . देखीक पिन्येयरू शागस ह्या इतिहास 
कारान चुकीचे समजुतीन अशें बरयलो कि पाद्री फारीयान लिशबोअ शारांत 
शिक्षण घेतले आनी रोमाक वचून तो एके धार्मिक संस्थेत भितर सल्लो . 
Dicionario Popular ह्या कोशांत अशें सांगला कि पथून पोर्तुगालाक येतकच 
पाद्री फारीय हो काय काळ बंदखणीत आशिल्लो . होय समज चुकीचो . बंदखणीत 
पडिल्लो तो पाद्री जुजे कुस्तोद फारीय न्हय , जाल्यार ताचो बापूय पाद्री 
कायतान व्हितोरीन . 

बरोवप्यांचे नामावळीचो कोश ' ह्या आपल्या ग्रंथांत इनोसेंस ह्या 
बरोवप्यान अशीच चूक केल्या . उलत्रामार ह्या मडगांवच्या नेमाळयांत आयिल्ले 

एके चुकीच्या आधारान , फारीयाचो बापूय पाद्री कायतान व्हितोरीन हो 
पोर्तगालची राणी , पयली दोना मारीय , हिजो ' कोंफेसोर ' आशिल्लो , आनी 
पाद्री फारीय ( पूत ) हो एका धर्माचे संस्थेचो वांगडी आसून तो फ्रांसाकसाकून 
उपरान्त पोर्तगालाक आयिल्लो अशें बरयता . पुण ह्योय खबरी चुकीच्यो . 

अशा बरोवप्यांची काय नांवां आमच्यांनी आनिकय दिवंक येताली , पुण तशें 
करपाक अर्थ ना . आनी काय मुखेल ग्रंथांची नांवां जी आमी होगा दाखयल्यांत 
ती तांच्या बरोवप्यांचे दोश दाखोवंक तर न्हयच . हो अभ्यास करचे पयलीं , 
आमकां फारीयासंबंदान मत्त दिवचें पडिल्लं , आनी भूलविद्येचे उदरगतीचेर 
जाल्ल्या ताच्या मत्तांच्या परिणामासंबंदान आमकां बरोवंचें पडिल्लं जाल्यार 
आमचेकडेनूय अशोच चुको जातल्यो आशिल्ल्यो . 

ह्या अभ्यासाची कशी गरज आशिल्ली हे दाखोवपा खातीर आमी हे सगळे 
विचार हांगा मांडल्यात . गोंयच्या ह्या पाद्रीच्या कामाके फाव तें मोल थारावप 
आनी सगळ्या पोर्तुगेज राज्यांक ताची खबर जाणोवप इतलोच आमचो हेत 
म्हळ्यार जाता . 


. 


बापूय आनी पूत 


पाद्री जुजे कुस्तोद फारीय हाजो जल्म गोंयांत 
बारदेसांत , कांदोळे ह्या गांवांत ३० माय १७५६ 
वसा जालो , पाद्री कायतान व्हितोरीन द फारीय 

हो ताचो बापूय . होय जल्मान बारदेस तालुक्यां 
तल्या कोलवाळे गांवचो . पयलीं तो सेमेनारीत धर्मशास्त्र शिकून पाद्री जालो , 
पुण उपरान्त पाद्रीपण सोडून आलेशांद्र द सोवज ह्या कांदोळेच्या एका मोटया 
भाटकाराचे रोज मारीय हे एकटुके एक धुवेलागीं तो १७५४ सालाक लग्न 
जालो . पुण बायल आनी घोव दोगांय सुखी जालीं नात . कारण कितें तें खबर 
ना , पुण तांचें जमले ना इतले मात खरें . लग्ना उपरान्त ७ वसांनी तांकां पूत 
जालो , पुण अशें आसुनय आवय बापायच्या वागपांत कांयच सुदरप जालें ना . 
आनी ताकालागून १७६४ वा १७६५ ह्या सालांत दोगायनी वेगळे सरचे 
म्हणपाचें थारायलें . कायतान व्हितोरीन घर- जांवय जावन कांदोळे आसतालो , 
तो पुताक घेवन कोलवाळे आयलो . हांगा खासा ताचें घर आशिल्लं आनी 
भाटीय आशिल्ली . ती बायलेवटेंतल्या भाटां इतल्या मोलाची नाशिल्ली , 
जाल्यारूय सामकी वायट्य नाशिल्ली . 

जुजे कुस्तोद फारीय हाच्या बापायचो पुर्वज आंतु शेणय नावाचो एक हिंदु 
बामण ; पुण दोनशीं वर्सा फाटल्यान ताचे कुटुंब बाटिल्ले आनी किरिस्ताव जाल्लें , 
आनी तें बारदेसांतल्या मदल्या पांवड्याच्या सुखवंत घराण्यांत मोडटालें , 

भुरगेपणापासूनचें धर्मीक वळण , सेमिनाराचो केल्लो कुर्स आनी त्या भायर 
मोटेपण मेळोवपाची हांव ह्या सगळ्या कारणांक लागून तो ' दिस्पेस ' मेळोवन 
परतो पाद्री जालो . ताची बायल रोज मारीय हीय माद्री जाली , आनी सान्ता 
मोनिकाच्या कोव्हेंतांत राबंक गेली . मागीर खंय , ती त्या कोव्हेंताची मुखेलपासून 

जावंक पावली . 

हे तरेन आबे फारीय हो पाद्री कायतान विहतोरीन द फारीय आनी माद्री 
रोज मारीय हांचो निजाचो पूत आशिल्लो . म्हणटकच तो एका पाद्रीचो पूत 
जाल्ल्यान अनीज आशिल्लो असो ताच्या काय चरितलेखकांचो समज जावंक 
पावलो जाल्यार तो खरो न्हय . उपरान्त काय वसांनी पाद्री कायतान व्हितोरीन 
आपल्या पुताक घेवन लिशबोआक गेलो . तेन्ना पूत फकत १५ वसांचो आशिल्लो . 
गोंयांसावन ते २१ काय २२ फेब्रेराक ' सांव जुजे ' या तारवार बसून भायर 
सल्ले ते थंय २३ नोवेंब्राक पावले . आबे . फारीय हाज्या सगळया फाटल्या 
जिविताचो उगडास म्हणून ताचें कांदोळेचे आवयचे घर अजून आसा . पुण 
कोलवाळेचें ताच्या बापायलें घर आनी ताका लागून आशिल्लं तांचे व्हडले 
कपेल ही मोडून पडली . उपरान्त ती ' गोंयचो इतिहास ' हो ग्रंथ बरोवपी जुजे 
निकोलाव द फोंसेका , हाचे मालकीची जाली . वतां वतां अशें म्हणीन दिसता 
कि , ह्या दिसांनी , जेन्ना वचत थंय यादस्तिकांच्यो शिळा दिश्टी पडटात 
तेन्ना पोर्तुगालांतल्या सरकारान जावं गोंयच्या सरकारान , कोणेय पुण , पाद्री 
फारीयाच्या नांवाचें , तो जाल्लो ते सुवातेर अशे तरेचें यादस्तीक करूंक फावतालें . 

लिस्बोआक पावतकच पाद्री कायतान व्हितोरीनान , आपल्या वांगडा गोयाँ 
साकून व्हेल्ल्या वळखीच्या चिटयांनी मोटया मोटया हुद्यांचेर आशिल्ल्या लोकां 
लागी इश्टागत जोडली . तांतूंत पापसायबाचो प्रतिनिधीय आशिल्लो . ताणें होका 
हिंदुस्थानात धर्मप्रसाराचे काम चलताले त्या ‘ मिसांवाचेर ' आपणे बरयल्लो 
एक निबंद दिलो . 

लिस्बोअ शारीत तो थोडोच तेंप रावलो . ' मोसोयश दु रेयनु ' हातल्या एका 
मोसावांत पाद्री कायतान नांवाच्या गोंयच्या पाद्रया संबंदान बरयल्लें मेळटा . 
तातूंत म्हळां : ' हो मनीस थंय ( पोर्तुगेज हिन्दुस्थानांत ) लग्न जालो आनी 
आपले बायलेकडेन , तिणे माद्री जावंची आनी आपणे पाद्री जांवचो असो ताणे 
थाराव केलो . ती ' सान्ता मोनिक ' कोव्हेंतात रावंक गेली , आनी तो एके 
धर्मिक संस्थेत भितर सरून आपल्या पुताक घेवन रोमाक गेलो . ' फुडे ह्या 
मोसांवांत , ताणे १७७ ९ सालांत लिस्बोअ शारांत केल्ल्या कामाविशीं बरयल्लें 
आसा , पुण १७७२ सालांत तो थंय आशिल्लो हाचेविशी तांतूंत काय मेळना . 

वयल्यान , पयले फावट ह्या शारांत आसताना ताणें सरकाराक पंचांत घाली 

सारकें , तशेच आपले नाव दवरीसारके काय केलेंना . पुण राजवाड्यांत रिगपाचें 
ताणे सादयलें आनी पयलीं दो जुजे ह्या राजाची मर्जी संपादली . ह्या राजान 
उपरान्त तागेल्या पुताच्या , इतालींत घेतिल्ल्या शिक्षणाक पालव दिलो . हया पुतानच 
मागीर , पाद्री फारीय म्हणून व्हडलो लोकीक मेळयलो हाजी खबर फुडे येतलीच . 

बापूय आनी पूत लिस्बोआक साकून , जेनोव्हांतल्यान १७७२ वर्सा रोमाक 
गेले . बरोबर तांणी पापसायबाच्या प्रतिनिधीच्यो आनी दुसऱ्या व्हडल्या मनशांचे 
वळखीच्यो चिटयो व्हेल्ल्यो . पाद्री कायतानाच्या मनांत पुताक धर्मशास्त्रांत दोतो 
रकी मेळोवन दिवपाचे आशिल्लें . ते सादल्यार ताका व्हड मनीस करपाची ताची 
इत्सा फळाक येतली आशिल्ली अशें ताका दिसतालें . 

पुताक जाय आशिल्ली पदवी मेळटकच पाद्री व्हितोरीन १७७७ वर्सा लिस्बो 
आक आयलो , आनी पयली दोना मारीय हे राणयेन ताका दरबारांत घेतलो . 
पापाच्या प्रतिनिधी लागी ताची इश्टागत आशिल्लीच , आनी काय मंत्र्यालागीय 
बरी वळख आशिल्ली ; पुण मागीर ही इश्टागत आनी वळख ताचेविशी दुबावाक 
कारण जाली . 

सरकारी दरबारांत , आपल्या प्रांतांतल्या लोकांची गाराणी जावं तांच्यो 
मागण्यो मांडप आनी त्यो सादोवन घेवप , पापसायबाच्या प्रतिनिधीकडल्यान 
आपल्या लोकांची ल्हान ल्हान कामां सादोवप आनी किरकोळ पातकांतल्यान 
तांची सुटका करून घेवप , तांकां कपेलांची जापसालदारकी मेळोवन दिवप बी 
कामां तो लिस्बोआंत रावन करतालो . आनी कुन्य रिव्हार सांगता त्याप्रमाण , 
आपणाली काम करूंक नाजाल्यार धंदो करून पयशे मेळोवंक लिस्बोआक वचपी 
लोक , थंय वतकच पयलीं ताका मेळटाले . पुण राणयेक ' 

कुमसार ' करपाक 
ताची नेमणूक जावंक नाशिल्ली हे मात सिद्ध जालो . 

पाद्री कायतानाक गोंयच्या फिरंगी राज्याविशीं चडशी आपुलकाय नाशिल्ली ; 
इतलेंच न्हय तर १७८७ सालांत जाल्ल्या पिंतांच्या बंडांत ताचो हात आशिल्लो 
असो समज आसा . आमी हाचे पयलीं सांगिल्ल्या आनी मेलु द कास्त्र ह्या मंत्र्याची 
सय आशिल्ल्या १७७ ९ सालातल्या त्या मोसावांत फुडें अशें बरयल्लें मेळटाः 
' तो धर्मीक संस्थांच्या आड आशिल्लो , कित्याक तर तांचे भितर चलताली ती 
ढिलाय आनी अनीतीचो कारभार , ही ताका सामकी मान नाशिल्ली . तेचभशेन 
मंत्री आनी व्हड लस्करी जाळवणदार हांच्या आड तो आशिल्लो . हे खेरीज , 

पुण , फुडे 


गोंयांत चलतालो तो पोर्तगेज कारभार होय ताका सामको मान नाशिल्लो . आनी 
' निमाणे , जे कितें फिरंगी म्हुण गोंयांत आशिल्लें तें ताका नसाय आशिल्लें ; 
कित्याक तर फिरंगी लोक गोंयच्या लोकांक अपमानान वागयताले , तांकां त्रास 
दिताले , तांकां खर्चाक मारताले , तांचेर जुलूम करताले आनी तांचे लागी कितें 
आशिल्लें तितलेय पिळून घेताले . 

फिरंग्यांनी गोंयकारांची फाट घेतली , तांकां सामके सतायले . हातूंत दुबाव ना . 
इतिहासाचेर नदर भोवडायल्यार हे रोखडेंच दिसून येता . आनी त्याखातीर 
आपल्या गोंयकार भावांक न्याय मेळोवन दिवपापासत पाद्री कायतानाक आशिल्ली 
तळमळ योग्य आशिल्ली अशेंच आमकां दिसता . 

फुडें त्याच मोसावांत तो मंत्री अशें म्हणटाः " हो पाद्री पयलीं पयलीं 
अपूंब असो दिस , कित्याक तर मंत्र्याचे संबकळीत आसून लेगीत , आनी गरजेवंत 
जावनपासून तो खासा आपल्याक कांयच माग नाशिल्लो . " हथा ताच्या निर्लोभी 
सबावाची फोडणिशी करून त्या ' मोसावांत ' फुडे अशे मेळटाः 
अशे दिसून आयलें कि जेन्ना गोयांत तारवां वताली तेन्ना पाद्री कायतान , गोंयांत 
सुदारणा करपाच्यो कितल्लेश्योच यवजणुको थंयचे सरकारी कचेरीत धाडून 
दितालो . आनी तांतल्यो चड करून ' सांव फेलीपनेरी ' हे संस्थेखातीर आस 
ताल्यो ; उपरान्त फुडें या पाद्रीविशी अदीक चवकशी करतकच अशे कळन 
आयलें कि ही संस्था हया कामाखातीर ताका मदत करताली . " 

मारतीन्यु मेल इ कास्त्रु हो मंत्री सांगतालो तें फट जावं . ना . पुण तेखातीर 
खंयचेय धर्मीक संस्थेक दोश दिवप बरें न्हय . ' मोसोयश दु रेयनु ' हातूंत पाद्री 
कायतानाची एक चीट आसा . तातूंत ' कोंग्रेगासांव द साँव व्हिसेंत द पावल 
हे धर्मीक संस्थेच्या दोन मिशनन्यांची आपल्या इश्टांलागी ताणे तोखणाय केल्या . 
हांची नांवां लिस्बोआंत ताका बुदद दिवप्यांनी सुचयल्ली जावंक जाय . पुण हे 
चिटयेत दिसता त्याप्रमाण , धर्मीक संस्थांचो कारभार सुदरचो हेखातीर जशी 
ताका कळकळ आशिल्ली , तशी गोंयकारांक फुडें काडपाचीय ताका तळमळ 
आशिल्ली . आपल्या गोंयच्या इश्टांकडल्यान ताका आपले जातीक ( म्हळयार 
गोंयकारीक ) फुडे काडपाचे आशिल्लें जावये . कित्याक तर तेखातीर तो आपली 
सगली शक्त खचितालो . 

गोवेर्नादोर दो फ्रेदेरीक गिल्येम द सोवज हाका मंत्री सांगून धाडटालो कि 

“ 


' पाद्री कायतान मंत्र्याकडेन आनी हेर मोटया मनशांकडेन आशिल्लें आपलें 
वळखीचे भांडवल करून , गोंयच्या कारभाराविशी पोर्तुगेज सरकार आपणालागीं 
बद्द घेता , अशें गमोवंक फाटी सरचोना . " आनी हाचे आड तो मंत्री गोवे 
दोराक शिटकायतालो . 
आनी निमाणे अशें बरयतालो . 

अश्यो कितल्योश्योच खबरी ताच्या संबंदान सांगपासारक्यो आसल्यो तरी 
पुण एक बरो मनीस आनी बऱ्या वर्तनाचो पाद्री , आनी खासा आपणाक कायच 
मागपी न्हय अशी हांगा ताची नामना आसा . पुण त्याचबराबर तो भितल्ले 
गांठीचो आशिल्ल्यान आपणाले हेतू सादोवन घेवपाक अधिकाऱ्यांक फटोवंक 
शकता हे मतींत धरून , तुमी , ताणे कितेंय सांगून धाडलें जाल्यारय ताजी पर्वा 
करी नासतना चड करून ' रेक्लुजांच्या ' विशी दुसरे चिटयेत तुमकां हे विशी 
हुकूम वेता ते भशेन करचें . " 

काय विशयांचेर पाद्री कायतान कडक टिका करतालो . तांतली एक म्हळयार 
जे तरेन फौजेत तरनाटयांची भरती करताले ती तरा . ही टिका अदीक करून 
१७७५ मा वर्सा आनी उपरान्तच्या वसांनी जाल्ले भरतीचेर आशिल्ली . तो 
भियेनासताना सांगतालो कि “ जो वापूय काय शेंकडे असुपर्यो दिवंक तयार 
जातालो तो आपल्या पुताक लस्करांतले ' सिरविसीचे ' कटकटींतल्यान सोडोवंक 
पावतालो , आनी फकत गरीब आनी दुडू भायर काडूंक तयार नाशिल्ल्यांची हे 
सिरविसेंत भरती जाताली . " 

आनी आमकां दिसता तो हैं फटी सांग नाशिल्लो .... 

हाचे पयलों सांगिल्ल्याप्रमाण १७७ ९ वौसावन लिस्बोआंत ताचें ठाण गड 
बडलेलें . ताचेर मोटया मनशांची गैरमर्जी जाली , आनी ताज्यो मागण्यो 
सामक्यो कडेक पडटाल्यो म्हणपाचे पोर्तुगालच्या राजाकडल्यान गोवेर्नादोराक 
गेल्ल्या आनी आमी सांगिल्ल्या चिटयां वयल्यान दिसता . 

पाद्री कायतान व्हितोरीन हाज्या हेतूक न्यायाचो आधार आशिल्लो , त्याचपरी 
ताज्यांत आपल्या देशांतल्या लोकांचेर हुकमत गाजवपाची हावय आशिल्ली , अशें 
ताच्या चरित्रावरसून दिसता . 

आतां पुताची खबर पळोवया . तो रोमांक Propaganda Fide हे कॉले 
जीत शिकलो , आनी धर्मशास्त्र आनी तत्त्वज्ञान ह्या विशयांवली दोतेरकीची परिक्षा 


२८ : आबे फारीय 


दिवन १२ मार्च १७८० मा दिसा तो पास जालो . ताच्या निबंदाचो विशय 
आशिल्लो " De existenctia Dei . Deouno et Divina Revelati 
one . " तो निबंद ताणे राणी पयली दोना मारीय आनी राजा तिसरो दो पेद्रु 
हांकां ऑपिल्लो . राजा दो जुजे हाणें ताका शिकपाक पालव दिल्लो . पुण तो तेन्ना 
जितो नाशिल्लो , देखून ताणें तागेले धुवेक - पयली दोना मारीय हिका ओंपून तिजो 
भोवमान केल्लो . 

फ्रेय तोमास मारीय कारबोनी हो ताचे परीक्षेचे ' ज्युरीचो ' मुख्येल . परिक्षा 
सुमाराचीच जाल्ली जावये . पाद्री फारीया विशी कॉलेजीच्या रेजिस्तांत फुडली 
खबर इतालियन भाशेत बरयल्ली मेळटा : “ Che che sia ora . quando 
fu in collegio si porto bene , e sebbene in occasione di 
publica Conclusione mostro dell orgoglio non intorno il 
Dottrinale ma intorno all'ortermenla com impegno , e con 
quasi forzatamente dedicarla . " 

ह्या रेजिस्ताचेर तारीख घाल्ली ना . म्हणटकच फारीय कॉलेजींतल्यान भायर 
सल्लो तेन्ना तो बार करूंक ना अशें दिसता . पुण उपरान्त जेन्ना ताका लोक 
वळखूक लागले तेन्ना केला जावंये . इतलेच न्हय , तर थंय फुडें अर्शय मेळटा : 

फारीय हाली लिस्बोआंत रावता , नाजाल्यार राजदरबारांतल्या कसल्याय पुण 
पांगीक लागून येरोपांतल्या खंयच्याय दुसऱ्या देशांत लिपून आसता . " ही खबर 
पोर्तुगालाक साकून गेल्या खबऱ्यांवयल्यान बरयल्या जावंक जाय , आनी ती 
विद्यार्थ्यांच्या रेजिस्तांत ' फारीय पारीसांत रावतालो तेन्ना घाल्ली जावंक जाय . 
रोमांत आपलो अभ्यास सोंपतकच तो लिस्बोआक गेलो , आनी थंय ताणे मोटया 
लोकाभितर स्थान मेळयलें . ताच्या बापायन राजधानीत मेळयल्ल्या व्हडपणाक 
लागून , आनी , त्याभायर , एका पाद्रीचो कायदेशीर पूत म्हणुनूय ताजेविशीं 
लोकांत कवतूक जाल्लं . 

ताका थंय इगर्जीच्या अधिकाऱ्यांभितर बरो आलाशिरो मेळ्ळो आनी तो 
दरबारांत सेरमांव दिवपाक पावलो अशे दिसता . हेविशी आपल्या सोबीत बऱ्या 
निबंदांत दालगाद सांगता कि जेन्ना सेरमांव करपाक तो पयलेच फावट मायचेर 
चडूलो आनी ताणे आपल्याभोंवतणी व्हडले व्हडले लोक पळेले , तेन्ना ताका 
तागेले तकलेंतलो सगळो सेरमांव गळून गेल्ल्यासारकें जालें ; ताची भियेवन गुळी 

जाली आनी तो माचयेवयल्यान देवपाचें येवजूक लागलो . पुण म्हन्यांत आशिल्ल्या 
बापायन ताका ऐन वेळार धीर दिलो . बऱ्या आयकूक वचसारक्या आवाजांत 
ताणे कोंकणी भाशेत पुताक म्हळे " आरे ही सगळी भाजी ” म्हळयार हे 
सगळे लोक उथळ तकलेचे तांकां काय समजना . ह्या उतरांनी ताका धीर 
आयलो , आनी ताणें आपलो सेरमांव फुडे बरे तरेन करून सोपयलो . 

ही खबर अशी खरीच घडली काय ना हाजेविशी दुबाव आसा . पुण तिजे 
वरसून आनी चड करून पारीस शारांत तो करी त्या उलोवपांवयल्यान अशें 
दिसून येता कि ताच्या आंगांत लोकांक भारावन उडोवपासारके खोप्या उलोव 
प्यांचे गण नाशिल्ले . कसलीय खबर बारीकसाणेन पळोवपाच्या ताच्यांत 
आशिल्ल्या गुणाक लागून सैमान ताका दुसऱ्या मोटया कामाखातीर घडयल्लो 
म्हणपाचें आतां रोखडेंच आमकां दिसतले . 

जितलो बापूय हिंदुस्थानांतल्या ( गोंयच्या ) घडामोडीविशी तळमळटालो , 
तितलोच हो त्याबाबतींत उदासीन . आपल्या मूळच्या गोंयच्या वांगडयालागीं 
ताणे संबंद राखूक नाशिल्ले , कित्याक तर भुरगेपणांतच तांचेपासून तो पयसावल्लो . 
गोंयांत धाडिल्या ताच्या चिटयां भितर , आंतोन द सोवजा ह्या आपणाल्या 
सोयां भितल्ल्या एका मनशाक बरयल्ले एके चिटयेत कातारीन नांवाचे आपले 
आवयचे एके पोसके धुवेक बरी करून पळोवची अशें बरयल् मेळटा . ते चलयेक 
ताणे एक देवारो आनी देवाची पायनेलां धाडिल्ली ती अजूनमेरेन आसात अशें 
कळटा . पाद्री फारीयाचे मायेची ही खूण , ताज्या भुरगेपणांत विसरून गेल्ल्या 
ताच्या आवयबापायच्या संवसाराचो उगडास करून दिता . हो तांचो संवसार ताचे 
आवयच्या कोव्हेंताचे बंदखणीत , आनी बापायच्या पाद्रीपणांत ना जावन गेलो . 

पाद्री फारीय लिस्बोआंत १७७७ वर्माथावन १७८८ मेरेन धा वसा उल्लो . 
ह्या काळांत ताणे बिस्प जावपाचो पासून खूप यत्न केलो , पुण ताचे मागणेचेर 
कोणेच लक्ष दिले ना , आनी ताजो शिणूय कोणे कानामनार घेतलो ना . ताचो 
एक शीण असो आशिल्लो कि आपल्या प्रांतांतल्या लोकांक न्याय मेळना ; आनी 
ही गजाल तागेल्या बापायन सदांच उखलून धल्लेली आशिल्ली . तो म्हण , इतलेय 
गोंयचे पाद्री आसून तांतल्या एकटयाकूय बिस्प जावपाची व्हडवीक नाशिल्ली में 
कशे ? हाजेवयल्यान अशें दिसता कि कितलेय बरे गूण आनी गिन्यान आसलें 
तरी काळे कातींक लागून तांकां मोल नासतालें . हो शीण खरो आशिल्लो 

जाल्यार फावो त्या जाळवणदारांनी तिजेकडेन नदर दिवंक फावताली ; इतलेच 
न्हय , तर मागीर तशें जालेंय . हे आमी फुडे पळेतले . पुण खासा पाद्री फारीयाक 
तातूंत येस मेळळे ना . आनी ताका आपल्या कामाची दिशा बदलची पडली . 

हे खबरेक आनीक एक कारण जालें , तें म्हळयार गोयांत जावपा आशिल्लें तें 
१७८७ सालांतलें बंड . 


१७८७ सालतले गोयांतलें बंड 


१७८७ सालांत जाल्लो उठाव हो गोंयांत , पोर्तुगेज 
सत्येआड जाल्ल्या 

सगळया उठावांत अदीक 
म्हत्वाचो . प्रांसिस्कु द कुन्य मिनेजीस हो तेन्ना 

गोवेर्नादोर आशिल्लो आनो तो सगळ्या वाटांनी 
अडचणींनी त्रासून गेल्लो . भोसल्यांचें पोर्तुगेज सरकारालागीं वांकडे आशिल्लं . 
अशें आसुनय तांचे मदीं चलतालें तें झज गोवेर्नादोराक व्हडलेशे सताय नाशिल्लं . 
एक तर तें सोंपूक पाविल्लं , आनी दोगांय मदीं सस्ततायेची उलोवणीं चलताली ; 
पुण दुसरे वाटयां म्हैसूरचो नबाब टिपू सुलतान हो गोंयांचेर घुरी घालीत 
म्हणपाचो भंय आशिल्लो . कारण ताचे बळ आनी मुलूख दिसानदीस वाडत 
आशिल्ली . ताणें सौंदेकारालो आनीक कानडी मुलख घेवन , तो कित्तुरच्या कोटा 
मेरेन पाविल्लो . हो कोट गोंयचे शिमेकडल्यान चड पयस नाशिल्लो आनी ताच्या 
मनांत गोंयचे भुंयेर घुरी घालपाचें चलतालें . 

अशा वेळार गोवेर्नादोराक बंडाचो इशारो , तें ज्या दिसाक जावपाचें घाट्टालें 
ताचे थोडेच दीस पयलीं मेळळो . तें १० आगोस्ताक जावंचे आशिल्लं . ताणे 
आनीक कळाव लायनासताना ६ तारखेकच बंडाच्या म्होरक्यांक पकडूंक लायले . 

हांचेभितर कितलेशेच पाद्री आशिल्ले . 

हो उठाव खूब पयलीं शिजिल्लो . हे नामनेचे घडणुकेच्या इतिहासांत कुन्या 
रिव्हार बरयता कि बंडाच्या काय वसपियलों गोंयचे कितलेशेच पाद्री आनी हेर 
लोक पोर्तुगालाक गेल्ले . तांतूंत सगळयांत पयलीं गेल्लो तो पाद्री कायतान व्हितो 
रीन फारीय . ताणे थंय वचून व्हडल्या मनशांकडेन तशेच राजाकडेन बरें वजन 
मेळयलें . आनी ह्या खातीर तो लिस्बोआंत गोंयकारांचो मुख्येल आनी ताचो थय 
वाली कसो आशिल्लो . 

आनी मारतिन्दु द मेलु इ कास्त्रु या मंत्र्यान गोवेर्नादोराक या उठाव 
संबंदान बरयल्ले चिटयेत बंडाच्या मुख्येल फुडान्यांची आपल्याक बेस बरी खबर 
आसा अशें कळयल्लं , आनी " ते फुडारी म्हळयार पोर्तुगेज हिंदुस्थानांत आपणाक 
व्हड मानाचे हुद्दे मेळोवंक पोर्तुगालाक येवन राविल्ले दोन पाद्री . ” 

हे पाद्री गोंयांत परतले . तांकां घालोवन आपणे मेकळे जावं . ह्या हेतून 
मंत्र्यान तांकां सांगलें कि गोंयचो आरसे - बिस्प , तांका , तांच्या गुणांक फावो 
तश्यो चाको दितलो . हे पाद्री म्हळयार , जुझे आंतोन गोन्सालविस आनी 
कायतान फ्रांसिस्कु कौतु . हे दोगय आशिल्ले सगळ्यांत व्हडले बंडवाले . 

कौताक हांचे पयलींच गोवेर्नादोरान बंदखणीत घालो . आपलेपरीन मेलु 
इ कास्त्रु ह्या मंत्रान अशेय बरयल्लें कि “ धरिल्ल्याकडेन आशिल्ल्या कागदोपत्रांची 
झडटी घेवन तांतंत गोंयच्या शेजारच्या राज्यांकडेन , आनी चड करून टिपू 
सुलतानाकडेन कितेंय पत्रव्यवहार जाल्लो आसल्यार पळोबंचो , आनी ह्यासंबंदान 
जबर काळजी घेवन सादूर रावं .. " 

मारतिन्दु द मेलु इ कास्त्रु ' ह्या मंत्र्यान त्या वेळार हिंदुस्थानांत परदेशी 
लोकांआड चलपी चळवळीकडेन गोंयच्या बंडाचो संबंद जोडिल्लो . आनी ताका 
कितेंय पुण कारण आशिल्लं जावंक जाय . ताका अशे दिसताले कि हे बंड म्हळ्यार 
तांची सत्या आशिल्ल्या प्रांताच्या दाराकडेन पाविल्ल्या , आनी लोकांलो मुलूख 
जिखून घेवपी , टिपू सुलतानाचे कारवायेचो परिणाम . 

हे दोगूय पाद्री बिस्प जावंक आवंडेताले . ही गोंयच्या पाद्रींची जबर इत्सा 
आशिल्ली . आनी ताचे कारण म्हळ्यार सदांच बिस्पाच्या जाग्याचेर , देशी पाद्रयांक 
फाटी दवरून , येवरोपी पाद्रयांक नेमताले . 

पाद्री कायतान व्हितोरीन आपल्या वांगड्यांच्या व्हडपण मेळोवपाच्या हावे 
साक उदकवारें दितालो . तशेच तांकां आपणे १७७२ सालांत पोर्तुगालाक 
पावनाफुडें कितें कितें केलें तें कळयतालो . पापसायबाचो प्रतिनिधी , आरसेबिस्पुद 
तिरु , हाणें फ्रेय जुआंव बाप्तिस्त द साँव कायतान हाजे वळखीक लागून , आप 
णाक कसो मानान वागयलो , फ्रेय जुआंव बाप्तिस्त गोंयकारांचो कसो बरें - मागतो 
आशिल्लो बी खबरी ताणे गोंयांत कळयल्ल्यो . 

मागीर रोमाकसाकून परतकच ताणे कळयलें कि “ साव पावलु आनी हेर 
आपास्तलांभाशेन , आपल्या वांगडयांक बिस्प केल्याबगर आपणाक सुसेग दिस 

चोना . ” ह्या पाद्रीक दिसताले वा तो तशी बडाय तरी मारी कि मंत्रीमंडळा लागी 
आनी धर्माधिकाऱ्यांच्या ' मेज ' लागीच न्हय तर कारदियाल कुन्याकडेन , 
व्हडल्या व्हडल्या दरबारांतल्या अमीरउमरावांकडेन आनी खासा राणयेकडेन 
लेगीत ताचें व्हडले वजन आशिल्लें . आनी ताका तशें दिसूक कारणय आशिल्लें ; 
तें म्हळयार गोंयच्या कारभारासंबंदान , चड करून इगर्जीच्या कामांसंबंदान ताचे 
लागी सरकार बुद्द घेतालें . 

तेन्ना कोचीनचो बिस्प गोंयच्या आरसेबिस्पादाचो गोवेर्नादोर आशिल्लो . 
ताणे पोर्तुगेज हिंदुस्थानांतल्या बिस्पांच्या नेमणुकांविशी पोर्तुगालच्या राजाक जो 
नियाळ धाडिल्लो , ताजेर राजान पाद्री फारीयाचे मत्त मागिल्लं . आनी हे मत्त 
दिवपाच्या कामांत पोर्तुगालाक त्याच वेळार पाविल्लया पाद्री फ्रांसिस्क कौतु 
हाणे पाद्री फारीयाक पालव दिल्लो . हे मत्त दिता आसताना पाद्री कायतान 
फारीयान गोंयच्या पाद्रीविशी आपणाक आशिल्ली ओड आनी भायल्यांविशी 
आशिल्ली तिडक सामकी उकती करून दाखयल्ली . 

कोचीनचो बिस्प आपले चिटयेच्या धाव्या कलमांत अशें सांगता कि 
क्रांगानोरच्या आरसेबिस्पाचो जागो आशियांतल्या खूप रानटी लोकांत रावन 
काम करपाची ओड आनी शक्त आशिल्लया कोणाय एका बऱ्या पोर्तुगालच्या 
मनशाक दिवंक जाय म्हणून . पाद्री कायतान व्हितोरीन ह्या संबंदान आपणालें मत्त 
दिता तें अर्शः क्रांगानोराक , थंयचे लोक रानवटी म्हणून , कोणाय पोर्तुगालच्या 
मनशाची आरसेबिस्प म्हणून थंय नेमणूक करची अशें कोचीनचो बिस्प म्हणटा , ती 
ताची एक व्हडली चूक . रानवटी मनशांभितर वावरूंक एक भायलो मनीस केन्नाच 
बरो न्य ; कारण तो तच्यो चालीबोली नकळो आसता आनी त्यो शिकपाचीय 
ताका तांक आसना . देखन थंय थंयच्याच लोकांभितल्लो , येवरोपाक 

वचूक शिकून 
आयिल्लो आनी तांची रीतभात जाणा आशिल्लो असो कोणय सोदून काडून धाडूंक 
जाय . म्हणटकच तो तांकां सुदरून आनी शिकोवन फुडें काडूंक पावतलो . 

हांतली सुचोवणी सामकी उकती आसा : खासा आपूण पाद्री व्हितोरीन 
फारीय , रोमाक वचून तेवोलोजीत दोतोर जालो ; दुसरो पाद्री फ्रांसिस्क कौतु वा 
त्याच वेळार रोमांत तेवोलोजी शिकून दोतोर जावंक सोदी तो पाद्री जुजे 
आंतोन गोंसालवीश . पोर्तुगेज सरकार आनी पापसायब हांणी ताच्या वयल्या 
मत्ताक मान दिलो . पुण ह्या तिगांय भितल्ल्या कोणाकूच वेंचून काडलो ना . आनी 

मलबारचो एक सिरीयन पाद्री त्या जाग्यार सोदून काडलो . पाद्री कायतान 
व्हितोरीन सांगतालो ते गण , त्या तिगांयपरस ताज्यांत अदीक प्रमाणांत आशिल्ले . 

दुसरे एके कळोवणेत कोचीनचो बिस्प म्हणटा कि गोयांतल्या मठांभायल्या 
पाद्रींभितर बिस्प वा एका मोस्सांवाचो मुखेल जावंक फावो असो एकलोय 
ताका दिस नाशिल्लो . 

हे कळोवणेचेर आपले मत्त दिता आसताना पाद्री कायतान व्हितोरीन , तिका 
' विकारी दोळे फुटकेपण ' अशें लेखून फुडे अशे सांगता कि कोचीनच्या बिस्पाक 
जाय जाल्ले जाल्यार , हिंदुस्थानांतल्या तीन हजार पाद्रींभितर , फकत बिस्प 
आनी विद्यापिठाचे प्रोफेसोरच जावंक योग्य अशे न्हय , तर बिस्प जावंक 
सोदतल्यांक शिकोवपाचे योग्यतायेचे अशे शंबर तरी पाद्री मेळटले आशिल्ले . 

हाचे वयल्यान , पापान आनी सरकारान मेळून एका सिरियन पाद्रीक एके 
दियोसेजीचो बिस्प केलो देखन पाद्री कायतानाक कितलें वायट दिसलें तें 
आपशींच कळटा . सिरियन लोकांक तो गोंयकारांपरस बुद्दीन आनी नीतीमत्तेन , 
आनी त्याच भशेन राजकारणांत लेगीत कितलेशेच उणे लेखी . आनी हिंदुस्थाना 
सारक्या , जाती आनी तांकालागून बास्कळ समज आशिल्ल्या देशांत , अशें 
दिसप हे सभाविक आशिल्ले . अजुनय थंय तशीच गत आसा . 

गोंयच्या त्रिबुनालान केल्ले चवकशी अंती १७८७ सालच्या बंडांत ताचो हात 
आसा , हे सिद्ध जालो म्हणपाची गजाल ताका कळळी तेन्ना तर तो सामकोच 
विरूस जालो . देखून १७८८ सालांतल्या मोसांवांत पोर्तुगालाकसाकून गोंयांत 
वचूंक येवपी तारवांचेर जुझे आंतोनियु पितु , ज्युआकी आंतोनियु विसेंती 
कुश्तोदियु आनी पाद्री कायतान व्हितोरीन द फारीय हे येत जाल्यार तांका 
पकडुचें म्हुण गोंयच्या गोवेर्नादोरान मसमीच्या गोवेर्नादोराक बरयलें . तशेंच 
१७८८ वर्सा गोंयाकसाकून पोर्तगालाक वचपाक सुटिल्ल्या ' नोस्स सिन्योर द 
आराबिद इ सांतु आंतोनिय द लिस्बोअ ह्या तारवाच्या कपिताक ताणे फर्मायलें 
कि लिस्बोआक पावतकच , ताच्या तारवापयलीं पाविल्ल्या खंयच्याच तारवाक ताणे 
कसलीच खबर कळोवंची न्हय ; तशेच ताणें दिल्ली चोट , मेलु इ कास्त्रु ह्या 
मंत्र्याक पावती करचे पयलीं तारवार कोणाकच चडूंक दिवंचें न्हय . मेलु इ 
कास्त्रु 

हाणे रोखडीच फावो आशिल्ली तजवीज केली , पुण २१ जुलयचे चिटयेत 
ताणे गोंयच्या गोवेर्नादोराक बरयला त्यावयल्यान कळटा कि जुझे आंतोनियु पिंतु , 


१७८७ सालांतलें गोंयांतलें बंड : : ३५ 


ज्युआंकी आंतोनियु व्हिसेंती , नारसिझु व्हालेंती आनी तांचेबरोबर एक पाद्री जुझे 
नावाचो पाद्री कायतान व्हितोरीन फारीय ह्या किर्तिवंत पाद्रीचो पूत , हातलो कोणच 
त्यावेळार लिस्बोअ शारांत नाशिल्लो . ते सगळे पाद्री कायतानाक पालव दिवंक 
लिस्बोआक सावन पारिसाक गेल्ले . आनी थंयसाकून गोंयांत वचपाचे आशिल्ले . 
मंत्री फुडें बरयतालो कि ज्युआकी आंतोनियु हाणें लिस्बोआक साकून भायर 
सरचे पयलीं आपणाल्या काय इश्टांक सांगिल्लें कि पारीस शारांत तो टिपू सुलतान 
हाच्या वेरसाय शाराक गेल्ल्या दूताक , ताचेलागी आशिल्ल्या काय कामा खातीर 
मेळटलो , आनी तशेंच पाद्री जुझे आंतोनियु गोसालव्हीश हाका धाडिल्ले चिटयेतय 
ताणे बरयल्लं . ही चीट सरकाराच्या हातांत पडिल्ली . ते चिटयेत ताणे टिपूकडेन 
आपणाक सिर्विस मेळ्ळयार बरें जातले अशेय बरयल्लं . 

ते चौग्य जाण वेळार पळूक पाविल्ले . तांचे मदीं पाद्री फारीय आशिल्लो 
म्हणपाचे सांगलीच , तांकां पयलींच सगळी खबर कळिल्ल्यान तांची बंदखण 
चुकली . पुण पाद्री कायतान व्हितोरीनाचे तशें जालें ना . एकतर तो आपणाले 
मोटयामोटयां लागी आशिल्लया वजनाचेर आनी वळखींचेर शिमेभायर विस्वासलो 
नाजाल्यार दुसऱ्या कसल्याय कारणांक लागन , ताणे परिणामांक तोंड दिवचें 
थारायलें जावंये . ताका सरकारान पावलीस्तांच्या कोव्हेंतात , जंय तो सिर्विस 
करी थंयच , नदरकैदेत दवल्लो . तो कितलो तेंप थंय उल्लो ताजी खबर ना . 
१७७ ९ सालामेरेन ताची कसलीच खबर मेळना . पुण त्या वर्सा , ४ आबिलाक 
रामा कुष्टा नायक ह्या एका गोंयकार हिंदूक ताणे आपल्या कामांविशी आनी 
हिशेबासंबंदान बरयल्ली चीट मेळटा . तातूंत ताणे चिटयेतल्या म्हाल मजकुरा लागी 
काडयेचोय संबंद नाशिल्ल्यो खबरी बरयल्यात . ते चिटयेत समजूंक कठीण असो , 
धर्मीक तत्त्वांसंबंदीय काय मजकूर आसा तो असोः “ आनी तुमको हाजेपरस 
मोटें आनी जाचे लागी कसलीच सर करूं नज असलें सूख मेळोवंक फाटली 
बावीस वसा हाँव सगळया येवरोपाकडेन झगडटा . हे येवरोप तुमकां दुख्ख 
दिवपांत आपल्याक सूख मानता , आनी तुमी सामके भिकेक पाविल्ले तांकां जाय . 
हे बदलूक होव म्हजो जीव संकटांत घालून खटपट करतो . हेत एकूच , म्हज्या 
देशांतले म्हजे भाव खऱ्यांनी सुखी जावंचे . देवान म्हाका म्हजो देस दुख्खांत 
पडिल्लो दाखोवन दिलो , आनी ताची म्हाका काकुळट दिसता ; ती काकुळट येव 
रोपांत पळोवंक मेळना . " 

आनी ते चिटयेतलो फुडलो नवलांचो उतारो पळेयात 

" आमको १८०० वापयलीं सांव तोमेकडल्यान देवान दिल्लो , आमच्या 
गोंयचो आनी हिंदुस्थानचो आरसेबिस्प , हांव येवरोपेवांकडल्यान काडून घेवंचो 
प्रयत्न करीत आसां . " 

ही चीट १७ ९९ वर्सा बरयल्ली . ह्या अवतरणा वयल्यान दिसता ताचे वरसून 
जेजू क्रिस्त जांवचे पयलीं एक वर्स सांव तोमे या आपोस्तोलान गोंयचो आरसे 
बिस्पाद स्थापिल्लो . पुण इतल्यान पाद्री कायतानाचे समाधान जायना . हिंदुस्थान 
देस हो सांव तोमेचो मायदेस अशें तोम्हणटा . आनी आपूण ईश्वराचो प्रेशीत 
जाल्लेपरी फुडें बरयताः “ हांव गोंयच्याच न्हय , तर सगळ्या हिंदुस्थानच्या 
' जेतिवांक ' किरिस्ताव करतलों , आनी तांकां सासणाचें सूख मेळचें म्हुण म्हजी 
सगळी जीण ओपून दितलो . " आपूण एक नवो जेजू ख्रिस्त जाल्लेपरी आपले 
जातीक , हिंदुस्थानच्या लोकांक सासणाचें सूख दिवंक तो आपणाली जीण ऑपूक 
तयार जाल्लो . 

कुन्य रिवार म्हणटा कि ही चीट पाद्री कायतान व्हितोरीन फारीय हाज्या 
हातच्या अक्षरांत बरयल्ली ताणे खासा पळोवंक नाशिल्ली जाल्यार ती कोणेय 
ताच्या दुस्मानान बरयल्ली अशें तो समजतलो आशिल्लो . पुण हाजो खुलासो 
करप सोपो . गरीब बावडो पाद्री त्यावेळार खुबूच म्हातारो जाल्लो आनी ताका 
लागून 

सैराबैरा जाल्लो . ही चीट म्हळ्यार हे गजालीचो झळझळीत पुरावो . ही 
चीट ताचे बरे मागते इश्ट पितु ( हांच्या नावावयल्यान फुडें बंडाक नांव पडलें ) 
हांणी आपणाल्या घरांतल्या कागदांनी बरे तरेन सांबाळून दवल्लें . हेत हो कि 
स्वतंत्रताये खातीर झुजपी ह्या नशीबफुटक्या झुजाऱ्याविशी लोकांचो चुकीचो 
समज जावंचो न्हय . 

ही चीट बरयल्या उपरान्त म्हळयार १७७ ९ सालामागीर , पाद्री कायतान 
व्हितोरीन थोडोच तेंप जियेलो जावंक जाय . पुण ताच्या मरणाची तारीख 
आमकां अजून होलमूंक ना . 

१७८८ वर्साच्या गिमाळयांत पाद्री फारीय पोर्त 
गालाकसाकून पारीसाक आयलो , आनी आमी 
म्हळां ते भशेन फकत आपणाक धरतले म्हुण तो 

थंय साकून पळन गेलो ना , जाल्यार वापायचे इत्से 
प्रमाण टिपू सुलतानाच्या दूतालागी बंडवाल्यांक पालव मेळोवपाचो यत्न करपाचोय 
ताजो हेत आशिल्लो जावंक जाय . हे बंडवाले गोंयच्या सरकाराचे बंदखणीत 


आशिल्ले . 


आमी पयलीं सांगिल्ले खबरी वयल्यान हे खरें जातले म्हणूं येता . फकत एक 
विद्वान म्हणून व्हडपण मेळोवंक तो लिस्बोआक साकून भायर सल्लो जायत हैं 
खरे दिसना . तें ताका पोतंगालांत अदीक सोपे जातले आशिल्लें . तशें न्हय 
जाल्यार गोंयांत हो बंडाचो बोवाळ जांवचे पयलीं तो पोर्तुगालाक साकून कित्याक 
भायर सल्लो ना ? पारीसाक टिपू सुलतानाचे दूत येवपाच्या वेळारच तो थंय 
कित्याक गेलो ? कशेय जावं . शास्त्रीक बाबतींत ताणे जे कितें काम केलें आनी 
व्हडलो लोकीक मेळयलो , ताका हे खबरीक लागूच मातपसून बादा येना 
पडिल्ली खबर आसली तरी तेविशी आशिल्लो दुबाव लिपोवप म्हळयार ताचें 
चरित्र आसा तशें दाखोवपांत कसर करप अशें जातले . 

पारीस शारांत ताणें हेविशी केल्लया कामाचो , म्हळयार पोर्तुगेजां आड बंड 
वाल्यांक दिल्लया पालवाचो कांयच आधार मेळना . खरेंच ताणे तशे कितें केल् 
काय ना , ते कळना . टिपू सुलतानाच्या दूतांक सोळावो लुई ह्या राजान १३ 
आगोस्त १७८८ ह्या दिसा भेट दिली , पुण ते भेटीत जे कितें जालें ताकालागन 

गोंयच्या प्रस्नांक येस आयलें ना . आनी तो प्रस्न तकलेंतल्यान भायर उडोव 
फारीयान आपणाक पारीस शारांत कसलोय म्हत्वाचो धंदो मेळोवपाचें थारायलें 
आपणाक बरी किर्त मेळची असो ताचो हावेस आशिल्लो . तो व्हडपणाक आंवडेतालो 

१७८८ वर्सा तो पारीसाक आयलो , तेन्नालेगीत १७ ९ २ मेरेन ताज्या थंयच्य 
रावतिक्याची कोयच नाट मेळना . पुण ताचे नांव पयलेच फावट १७ ९ २ वस 
देनु सियासावांच्या रेजिस्तांत ' मेळटा . 

पारीसांत फारीय पोंसोच्या रस्त्या कडेन आशिल्ल्या ४ ९ नुम्राच्या घरांत 
मादाम चिब्ले हिचे खाणावळींत रावतालो . ही खाणावळ दालगादांच्या हिसबा 
प्रमाण आतांचे ७ नुम्राचे घर , नाजाल्यार ते सुवातेर आशिल्ले मूळचें घर जावंव 
जाय . फारीयाचो सावळो रंग , तो बारीक एक शिवडी आशिल्ल्यान , आशिल्ली 
ताच्यापरस चडच दिसपी ताची लांबाय , आनी अदीक करून राजकर्णाविर्श 
आपली मत्तां उकतेपणान मांडपाची ताची वृत्ती ह्या सगळ्यांक लागून , शेजाऱ्यांचे 
चित्त रोखडेंच ताजेर वतालें . दोग जाण ताच्या आड गवाय दिवंक आयले . एक 
कोरेल नांवाचो चामार ; ताणे लश्कर - भरते आड तो लोकांक चिथायता , असो 
ताजेर आरोप केलो ; आनी दुसरो पिरु नांवाचो एक चित्रीक आनी मुळावे 
सभेचो चिटणीस . फ्रांसांत जितले राष्ट्रीक गार्दी आनी देशभक्त आसात तितल्यांकय 
फांसार दिवंक , तितलेय फांस आशिल्ले पळोवंची आपल्याक इत्सा आसा अशें 
फारीय म्हणी अशे ताणे सांगलें . ताणे खंय तें , तो मादाम चिब्लेक आनी तिगेले 
रानतलेक सांगताना आयकलं . त्याभायर त्या दोगांनीय फारीयाक तो जुगार 
खेळटालो आनी पाले रोयाल हांगा सदाच वेतालो म्हणपाची गवाय दिल्ली . 

गालिये आनी पोतिये ह्या ' कोमिसारांफुडे ' केल्ल्या गवायांक लागून पाद्री 
फारीयाक एखाद्री खास्त वा दगदग जाली म्हणपाचे खंयच मेळना . ते ' कोमिसार ' 
लश्कर - भरती करूंक भोवताले . आनी ती भरती लिबेरदादीच्या ' चवथ्या वर्सा 
आनी ' इग्वालदादीच्या ' पयल्या वर्सा जाल्ली . ह्या गवायांनी पाद्री फारीयाच्या 
भूलविद्येच्या प्रयोगांचो उल्लेख ना . हाचेवरसून अशें दिसता कि अजून ताणे 
तसले प्रयोग करूंक सुरवात करूंक नाशिल्ली . तशें जालें जाल्यार जाणीं ताची 
देस ' केल्ली , तांकां तें कळ्ळ्याबगर राव , नाशिल्लं . 

ताचेर आरोप केल्ले , तांतले थोडेभोव तरी खरे आशिल्ले जावंक जाय . कित्याक 
तर वैतुब्र १७ ९ ५ ( चवथ्या वर्साच्या व्हेंदिमाराचो आठवो दीस ) ह्या दिसा 

आपल्या वाटारातल्या बंडवाल्यांच्या जोम्याचो तो मुख्येल आशिल्लो आनी 

कोंव्हेसांव ' सकयल उडोवपाच्या कामांत ताणें जबर भाग घेतिल्लो . ह्या ताच्या 
कामाक लागन ' दिरेक्तोरीची ' ताचेर बेस बरी भक्ती बसली जावंक जाय आनी 
ताका जायत्यो इश्टागतीय मेळ्ळयो जावंक जाय . पुण तांचे मोल कितलें आशिल्लें 
हे आमकां सोदून काडूंक मेळ्ळे ना . पुण ह्यो इश्टागती , फ्रांसांतल्या ताज्या 
फुडल्या रावतिक्यांत जाल्ल्यान , ताजे धाडसी जिणेच्या घडणुकांचेर उजवाड 
घालतात . 

ह्या सुमाराक , तो कोव्हेसांवाच्या आड आशिल्ल्यान मारकेज द शास्तेने द 
पुइसेगूर हाजेकडेन ताची वळख जाली जावंक जाय . हो मेझमराचो एक शिश्य 
आशिल्लो हैं हाचे आदी सांगलांच . 

फारीयान , भूलविद्येसंबंदान आपणे बरयल्ले पुस्तक , ह्या मारकेजाक ओंपला . 
हे पुस्तक कितल्याश्याच वसांनी मागीर उजवाडा आयलें . हे पुस्तक म्हळ्यार , 
ताणे भूलविद्येचो म्हालगडो आनी तत्त्वज्ञानी म्हुण केल्ल्या कामाचो , ताजो निमाणो 
साद . अर्पण पत्रिकेत तो म्हणटा : 
म्हज्या चिंतपाचें 

मूळ , 

आनी चिवटपणान केल्ल्या म्हज्या प्रयत्नाचे मर्म 
तुमी म्हाका समजिकायेन दिल्ले शिकवणेत आनी मायेन केल्ल्या उपदेशांत 
आसा हे हांव अंतस्करणांतल्यान आनी निगूत न्यायबुद्दीन बरयता . " 

ताणे भुलविद्येचे प्रयोग करूंक केन्ना सुरवात केली हे सांगप तितलेंगे सोपे 
न्हय . हे विद्येचेर फारीयाचे चित्त गेलें तें ताच्या चौकसपणाक 

लागून , 

मेझमराचें 
पुस्तक वाचून आनी चड करून पुइसेगुराचे सुचवणेक लागून . त्याभायर कोण 
जाणा , एकादरें दुडू जोडचे गरजेक लागुनूय जावंये . मेझमराक जरी निमाण्या 
वेळार अपेस आयिल्लं , तरी आपल्याक गिरायक मेळत म्हणपाची फारीयाक 
आस्त आशिल्ली जावये . 

लोकांक सदांच पिडा बो करपी नव्या नव्या उपचारांचो सोस आनी 
चमत्कारांची ओड . आनी पाद्री फारीयाक भूलविद्येन पिडेस्तांक बरें करूंक येता 
म्हणपाची खात्री आशिल्ली . ताका केन्नाच दुडवांचो हावेस नाशिल्लो , जावं 
गिरेस्तकायेची ओड नाशिल्ली . ताणे तसो हेत केन्नाच धल्लो ना . पुण ताच्या 
उलोवपाखातीर लोकांक फारीक करून येवंचें पड ; ह्या वयल्यान अशे दिसून येता 
कि ताका पोटापासत जोडूंक जाय आशिल्ले आनी देखून तेविशीं ताज्यान सामको 

उदासीन रांव नजो आसलें . 

भूलविद्या आनी पाद्री फारीय हांच्याविशीं बरयताना काय जाण तो हिंदुस्था 
नांतलो आशिल्लो हाका म्हत्व दितात . काय जाण तर , ती विद्या ताणे आपल्या 
देशांतल्यानच हाडिल्ली जातली अशे दाखोवन दितात . हिंदुस्थान हो एक 
चमत्कारांचो , जीव जिवाण्यांक मंत्रुपी लोकांचो , आनी मुर्तीभशेन थीर बसपी 
फकिरांचो देश अशें येवरोपांतले लोक सदांच मानीत आयल्यात . चडकरून 
फ्रांसांत त्या काळांत गुपिताविशी सगळ्यांक खुबूच ओड आसताली . अद्भूत 
तांकां खरें दिस ; हाचे कारण सगळया तरांच्या दगदगोंनी आनी विपत्तींनी 
करंजेल्ले फ्रांसेज लोक असल्या गजालींनी तेन्ना रोखडेच भाळन वेताले . आमकी 
खरेपणी दिसता कि फारीयाक येस मेळूक , ताची साधूसारकी दिसपी मुर्त , ताचो 
काळो सांवळो रंग आनी तो गोंयकार आशिल्लो , ह्यो सगळयो गजाली उपकरा 
पडल्यो जातल्यो . पुण तो आपले पिरायेच्या १५ व्या वर्सा ,  ोयासाकून भायर 
सल्लो , आनी परतो केन्नाच आपल्या देसाक पावलो ना . गोंयच्या लोकांकडेन 
चिटयांवाटयां लेगीत ताजो दिसपट्टो संबंद नाशिल्लो . 

भूलविद्येचो अभ्यास ताणे पारीसाक केलो आनी तो पुइसेगर हाजेकडेन वळख 
जातकच . ताका ताणें आपलें पुस्तक अर्पण केल्लें आसा . 

फारीयाच्या भूलविद्येच्या कामाविशी सगळ्यांत पयली खबर मेळटा ती शेतो 
बीयां हाणें बरयल्ल्या आनी १८४३ वर्सा , फारीय भायर पडून काय वसांनी , 
उजवाडाक आयिल्ल्या Memorias de alem - tumulo ह्या पुस्तकांत . ही 
खबर १८०२ सालांत घडिल्ली . पाद्री फारीयाविशी ताणें बरयला तें बरें दिसपा 
सारकें न्हय . ताजी खबर ही अशी . शेतोबीयां आनी फारीय हे दोगूय जाण 
मादाम मारकीज द कुस्तीन हिगेर जेवंक आशिल्ले . थंय पाद्री फारीयान म्हळे कि 
आपूण भूलविद्येच्या प्रयोगान एका सुकण्याक बसला थंय सावन मारूंक शकता . 

करून दाखय ' अशें सांगतकच प्रयोग फसलो आनी शेतोबीयां हाणे ते विशी 
फुडें दिला ते भशेन अनुमान काडले . “ हाँव किरिस्ताव जाल्ल्यान ताची भूल 
विद्या म्हजेफुडें फळाक आयलीना . ” हे बाबतींत दोगूय जाण चुकताले . फारीयाचे 
भूलविद्येन सुकण्याक बावडयाक मारूं नज आशिल्लं ; आनी शेतोबीयां हाच्यान 
आपल्या किरिस्तांवपणान फारीयाच्या प्रयोगांक आडखळ हाडूं नज आशिल्ली . 
हे खबरी वयल्यान फारीय व्हडल्या मनशांच्यो वळखी करूंक आनी राखूक जाणा 

आशिल्लो आनी पारीसांतल्या व्हडल्या व्हडल्या लोकांच्या घरांनी तो यो - वच 
करतालो हे उकतें दिसून येता . ते पयलीं ताणें भूलविद्येचे जायते प्रयोग केल्ले 
आसूंक जाय . नाजाल्यार असल्या लोकाफुडें रावन ताका अशी जाप दिवंक 
ताका काळीज जावं , नाशिलें . १८०२ वर्सापासून तो पातळ जिनसाच्या सिद्धां 
ताचेर विस्वास दवरतालो जांक्ये . आनी त्या उपरान्त चड अभ्यास करून आनी 
नवे नवे प्रयोग करून , निमाणे ताणें आपली खरेली तत्वां थारायली जातली . 
मादाम द कुस्तीन हिज्या घरांत आयिल्ल्या अपेशान , तो आपल्या प्रयोगांक बरे 
वाटेन वळण दिवंक पावलो अशें म्हणचें पडटा . 

शेतोबीयां हाणे बरयल्ले हे खबरीवेल्यान फारीयाचे भूलविद्येविशी ताचें 
मत्त वायट जाल्लं अशे दिसता . भुताखेतांचे पांगीत आशिल्ल्या मनशांकच ही 
विद्या फळाक येता ह्या समजान , इगर्ज आनी पापसायब हांणी ते विद्येक भायरी 
केल्ली . आनी शेतोबीयां हो जरी बुदवंत आनी गिन्यानी आशिल्लो , तरी इगर्जेच्य , 
तत्त्वांनी बांदून घाल्ले वरी तो आशिल्लो ; त्याभायर फारीयाक मान दिवप ताका 
शक्य नाशिल्लं , कारण फारीय पाद्री जाल्ल्यान ताणें भूलविद्येचे प्रयोग करप 
म्हळयार व्हडले पातक अशें ताका दिसतालें . पाद्री नाशिल्ल्या मनशान तशें केलं 
जाल्यार घडये , तो तें सोशीत आशिल्लो ; पुण पाद्रीन न्हय . 

गिन्यानाच्या इतिहासाचेर नदर माल्ली जाल्यार धर्माच्या कल्पनांनी ताचो 
गळो धरून ताका फुडें सरूंक आडखळ केल्या म्हणपाचे दिसून येता . तरी पुण 
निमाणे आडखळ ना जायत गेल्या आनी सत्य फुडे सरत रावला . 

आमच्यानी खरेपणानिशी सांगं येता कि फारीयान आपले प्रयोग आनी सोद 
१८११ मेरेन चालू दवल्ले . आनी त्या वर्सा मारसेयच्या आकादेमींत तत्व 
गिन्यानाचो प्राध्यापक म्हणून ताची नेमणूक जाली . 

ही नेमणूक कशी जाली ? 

अशें सांगतात कि जुगार खेळपी एका घरांत एका व्हडल्या हुद्दयार आशिल्ल्या 
मनशाची ताचेलागी वळख जाली , आनी ताणे फारीयाची नेमणूक करून घेतली . 
अशेय सांगतात कि ताचे भूलविद्येचे अद्भुत शक्तीक लागून , त्या घरांत ताका 
सगळेच लोक भियताले , आनी त्या घराचो धनी ताणे खेळचे न्हय म्हणून दर 
दिसा ताका तैनाद दितालो . ही खबर Moniteur Universel ह्या नेमाळयाच्या 
५ वैतुब्र १८१ ९ च्या आंकांत मेळटा . 

पुण भूलविद्येच्या जाणकाराच्यान , तेन्ना सावन तें आतांमेरेन , कोणाच्याच 
नशिबाचेर जैत मेळोवं नज , आनी हेविशीं कोणाक दुबाव ना . जुगाराचे खेळगडी 
हे सदांच भोळे आनी भावीक आसतात . तांकां घड्ये फारीयाचे भूलविद्येचो भंय 
दिसतालो जांवये , पुण ताका लागून एक जुगाराचो वांगडी ताका प्राध्यापक करून 
घेवंक पावत अशें दिसना . आनी तेंय खेळ चलोवपी घराच्या धनयाक ताणें 
आपले भूलविद्येन भिकेक लावंचो न्हय म्हुण . मारसेयच्या लिसेवार ( तेन्ना ताका 
आकादेमी म्हणटाले ) ताजी नेमणूक जावपाक फुडली कारणां जाली जावये . पयलें 
म्हळयार कोंव्हेसांवाआड जाल्ल्या बंडा उपरान्त ताच्यो नव्यो वळखी जाल्ल्यो 
त्यो ; दुसरें , ताच्या वांगडयांभितर सगळ्यांक खबर आशिल्लीं भूलविद्येविशींची 
ताची मत्तां आनी त्याभायर ताच्या तत्त्वज्ञानाची रोखडीच दिसून येवपी जाणविकाय . 

फारीय मारसेय शारांत एक वर्स उल्लो म्हणपाचे १८११ वर्साच्या ' आलमानाक 
इंपेरियाल ' हातूंत वाचूंक मेळटा . त्याच तेंपार तो वैजांचे सभेचो ' वांगडी म्हुण 
वेंचून आयिल्लो जावंक जाय . आनी ताजी वेंचणूक भूलविद्येच्या ताच्या प्रयोगांक 
लागून जाल्ली जावंक जाय . वैज न्हय आसताना जाल्ली ही ताची वेचणूक म्हळयार 
ताका दिल्लं एक अप्रूप व्हडपण . 

उपरान्त १८१२ वर्सा , नीम शारांतले आकादेमींत अदीकचाराचो प्राध्यापक 
म्हुण फारीयाची बदली जाली . हे बदलेक कारण म्हळयार एकतर ताच्या 
शिकोवपांत उणाव दिसून आयलो जायत , नाजाल्यार हेर वांगड्यांकडेन ताचें बरेपण 
नाशिल्ल्यान वा ताणें भुरग्यांक रैतोराआड उठयलें म्हणून जायत . हो रैतोर 
' एके पारोकोचो पादकूर आशिल्लो आनी ताणें तेच ' पारोकीत ' ताका नसाय 
आशिल्ले ' सेवि करता , ह्या खातीर पाद्री फारीयाक थंयचो काडून उडयल्लो . ' 

पाद्री फारीयाची सगळी जीण म्हळ्यार येस आनी अपेस हांची एक माळ . 
प्राध्यापक म्हुण तणूक ताका लायकी नाशिल्ली असो हे बदलेचो अर्थ जातालो . 
देखून ताच्यान हो अपमान कसोच सोंसूं नजो जालो . त्याभायर नीम हे इलशें 
शार . थंय मोटया केंद्रांत आसता तशे वातावरण आनी मेकळीक नाशिल्ली . म्हणट 
कच मुद्दाम लज करूंक आपणाक थंय घाला असो ताणे समज करून घेतलो 
जाल्यार तातूंत ताची चूक ना . त्याभायर ताच्यविशी लोकांक वायट खबरी सांगपीय 
जायते लोक आशिल्ले . आनी अशे तरेच्यो कांय खबरी ' मोनितोर ' ह्या नेमा 
ळ्याच्या लेखांत उजवाडाक आयिल्ल्यो . हया खबरीनी फारीयाची नालस्ती 

करपाचो जबर हेत दिश्टी पडटालो . देखीकः हातले एके खबरेंत अशे म्हळळे 
कि फारीयान नीम शारांत पावनाफुडे आपल्या घरांत भूलविद्येचे प्रयोग करूंक 
मेझमर बसयतालो तसलें एक कदें बसयलें आनी प्रयोग करूंक सुरवात केली . 

तो नीम शारांत भूलविद्येचे प्रयोग करतालो हे खरे पण ते मेझमराचे पतीचे 
आशिल्ले अशे दिसना . मोनितोर नेमाळयांत अशेय आयिल्लं कि एके गरवार 
बायलेक ताण वखद दिवन होळयली आनी ताका लागून ती भायर पडली . हे विशीं 
ताणे पुइसेगूर करी तशे केल्लें खंय . म्हळयार भूल- न्हिदेंत आशिल्ल्या एका 
मनशाक विचारून ताणे तिका ते वखद दिले . ही मोनितोरांत आयिल्ली खबर 
आमी थय मेळ्ळया तशी दिल्या . आनी ती विस्वास दवरीसारकी न्हय हे कळपाक 
कळाव लागना . तरीपुण त्या वेळार त्याच्या प्रयोगांक लागून कितेय पुण वायट 
वडले जावंये , निदान लोकांनी तरी तसो बोवाळ केल्लो जातलो ; कारण पुलिसेन 
ताज्या प्रयोगांचेर बंदी घाल्ली . पुण एक मात खरें कि पाद्री फारीयाक लागून जर 
कोणूय भायर पडिल्लो , जाल्यार लोक ताका तितल्यान वोगी रावंचे नाशिल्ले . 
कायद्यान जी कितें ख्यास्त ताका फावताली ती तो चुकोवंक पावंचो नाशिल्लो . 
मोनितोराच्या त्याच बरपांत आनीक एक फटी दिस सारकी खबर मेळटा : नीम 
शाराच्या लागसार एक ' पारोकीय ' रिकामी जाल्ली आशिल्ली आनो , मोनितोर 
म्हणटा त्याप्रमाण , पाद्री फारीय थंय वचन खंय पयलीं आशिल्ल्या पाद्रीच्या 
जाग्यार बळान रिगलो , आनी आव्हिन्योंच्या बिश्पाचे मान्यताये बगर , ताणे 
थंय सेरमांव दिवंक , कुमसार करूंक आनी भूलविद्येचे प्रयोग करूंक सुरवात केली . 

दालगाद म्हणटा त्याप्रमाण आव्हिन्योन शारांत , कालवेतच्या ग्रंथालयांत , जय 
बिस्पादाचे सगळे दाखले आनी कागदां दवरलेली आसात तांतूंत पाद्री फारीया 
विशी कायच खबर दिल्ली ना . त्या भायर धर्मशास्त्रांत दोतोरकी मेळयल्लो मनीस 
अशें करीत म्हणपाचे दिसना . आनी ताणे तशे केल्लें जाल्यार लोक ताका फक्त 
त्या जाग्यावयलो धांवडावन दिवनच वोगी रावतले आशिल्ले हेवूय खरे दिसना . ताणे 
ते पारोकींतल्या लोकांभितर व्हडलो मान मेळयल्लो आशिल्लो , आनी मोनितोर 
म्हणटा त्याप्रमाण ताका ते एक मोटो संत मानताले ; अशें आसून लेगीत तो 
पारोकींत बळजबरेन रिगिल्लो ही खबर खरी जाल्ली जाल्यार त्या संबंदीचो 
प्रोसेस ' थंय आसतलो आशिल्लो . 
हे विशीं चित्तांत दवरीसारकी एक खबर म्हळयार पाद्री फारीयाच्या मरणा 

उपरान्त , ज्या वेळार पारीस शारांत एक ढोंगी वैज म्हुण ताचे नाव आयकूक 
येतालें , तेन्ना मोनितोरांत हो लेख उजवाडा आयिल्लो . आनी तो बरयतना , ह्या 
भूलविद्येच्या म्हालगड्याविशीं में कितें खरेलेच घडिल्लं तें मात लेगीत तपासून 
पळोवपाचो प्रयत्न जालो ना हे उकतें दिसून येता . 

ताचे प्रयोग सुरू जायतसावन ताजेर लोकांनी तरेतरेचे आळ घाले , ताजेविशी 
विस्वास दवरूं नज असल्यो खबरी पसरायल्यो , आनी घडये एक संत , घडये 
एक पातकी आनी ढोंगी वैज , अशी ताची किर्त करून घाली . ताची याद 
अद्भुत गजालींनी भरून उडयली आनी अशेतरेन ताचेविशी तरेक तरेच्यो 
काणयो तयार जाल्यो . ताच्या ह्या काणयांक लागून आलेशांद्री दुमा हाणे आपले 
" O Conde de Monte Cristo " हे नवलकाणयेत ताका अजरंवर केलो 
खरो पुण ताका लागून ताच्या चरित्राच्या निवळ अभ्यासांत मात गोंधळ जालो . 

नीम शारात फारीयाच्यान चड तेंप रावं नज जालें . एका व्हडल्या राज 
पाटणांत मेकळेपणान रावपाची संवय जाल्ल्यान , तशेंच आपले बदलेन आपल्याक 
सकयल उडयलो हाचे वायट दिसून , १८१३ वर्सा चाकरी सोडून तो पारीसाक 
गेलो आनी थंय आपल्या नशिबाची परीक्षा पळोवपाचे ताणे थारायलें . एक 
मेकळो आनी आप खुशीचो प्राध्यापक म्हणून थंय ' उजवाडीक ' न्हिदेचेर तो 
पाठ दिवंक लागलो . भूलविद्येन हाडिल्ले न्हिदेक फारीय ' उजवाडीक ' न्हीद 
म्हणटालो हाचो उल्लेख आमी पयलीं केलाच . 

११ आगोस्त १८१३ , हया दिसा फारीयान पारीस 
शारांत भूलविद्येचे पाठ दिवंक सुरवात केली . त्या 
पासत पुलिसेच्या मुख्येल अधिकाऱ्याकडल्यान ताणे 

परवानगी घेतली आनी बुते द सात हे मुळावे शिको 
प्रणेच्या मेस्त्रीकडल्यान क्लिशीच्या रस्त्याबगलेक आशिल्लया ३ ९ नुम्राच्या ताचे 
शाळेच्या घराचें एक साल घेतले . हे घर पुर्विल्ले तिवोलीचे बागेक तेंकून आशिल्लं . 

फारीयाची उलोवपां बिरेस्तारा जाताली ; आनी थंय रीग मेळोवंक पांच फ्रांक 
पडटाले . ह्या उलोवपांक खूब बायलो आनी काय दादले येताले . काय जाण आपूण 
बरे जावंक येताले , दुसरे काय जाण नव्योगजाली पळोवंक नाजाल्यार भूलविद्येचे 

ओडीन येताले , आनी उरिल्ले फकाणां खातीर विशय मेळोवंक येताले . फकाणां 
करपाची संद मेळोवप हो गावलेस जातीच्या सभावांतच आसा . 

थोड्याच दिसांनी फारीयान पारीस शारांत व्हडली नामना जोडली . ताजी 
" सेसांवां ' म्हळयार थंयच्या लोकांक एक . व्हडली गजाल जावन पडली . काय 
वसापयलीं मेझमराची अशीच ' सेसांवां ' जाताली . नेमाळयांनी ताच्या नावाचो 
खूप बोवाळ केलो , पूण ताचेविशी बऱ्याबरोबर वायटय सांगपाचें दवल्लं ना . १८१३ 
वर्सा आगोस्ताच्या २१ तारखेच्या गाझे द फ्रांस ह्या नेमाळयांत लेरमीदला . 
च्यासी दांतीन हाणे आपल्या नांवान एक व्हडलो लेख उजवाडायलो . त्या लेखाचो 
यावेळार उगडास करप योग्य अशें आमकां दिसता . “ निद्राभ्रमण आनी पाद्री 
फारीय " हे त्या लेखाचें नांव . आनी तांतंत पाद्री फारीयाच्या सभांची बरोव 
प्यान केल्ली वर्णना आनी ताणे पळेल्ल्या प्रसंगाची टिका आशिल्ली . हो बरोवपी 
सुर्वेकच , भायरसाकून आयिल्ल्या ढोंगी आनी बढायखोर वैजांचेर झुडून पडटालो . 
पारीस शारांत तांकां गिरायक केन्नाच उणे जायना आनी पयशे जोडपाचो तोचो 

हेत सदांच सादता अशें ताचे म्हणणे आशिल्लं . पुण , फारीयाचे बाबतों 
तरी ताचे हे म्हणप अन्यायाचें आशिल्लं . त्या उपरान्त तो बरोवपी लाव , विले 
ब्लेतो , मेझमर हांचे वळेरेंत फारीयाक घालतालो . अखेरेक फारीयाचे प्रयोग 
पळोवंक येवपी लोकांची तो वर्णना करतालो ती अशी . " लोक खूब आसताले 
बऱ्यांतले आसताले ; आनी तांचेभितर चडकरून तरण्यो ताठयो बायलो आसताल्यो , 
तांतल्या चडशा जाणांचें मत्त फारीयाच्या नव्या तत्वांवाटेन आसतालें . " तो बरो . 
वपी फुडे सांगता “ हांव मादाम मोर हिज्या म्हन्यांत बसलो आनी तिच्या सोबीत 
चेयाचेर कशेकशे भाव उदेताले ते पळेले . केना केन्ना भावार्थ , केन्ना विस्वास 
जाल्यार केन्ना केन्ना , पळेता ते मनाक पटिल्ल्याचो भाव , तिच्या मुखाचेर 
दिसतालो . पाद्री फारीय सालाच्या एका पोतार आपल्याक राखून दवल्लेले सुवातेर 
पांच - स चलयांक घेवन येतालो . " 

अशे सांगून , मागीर , तो बरोवपी भूलविद्येच्या त्या म्हालगडयाची वर्णना करता . 
" फारीयाचो गोंयच्या वोतान जालो सांवळो रंग , ताच्या रेखीव रुपाक वायट 
दिसनाशिल्लो . ” आनी त्या उपरान्त फारीयाची फकाणां करपाच्या हेतून , तो 
म्हणटा , 

फारीयाच्या प्रयोगांचो परिणाम दादल्यांपरस बायलांचेर अदीक 
जातालो , आनी ताचे कारण थंय येताली ती बायलां देशदेमोना इतलीच भावार्थी 
आसताली . 

पुण फारीयाचे जिणेंत मोगान भल घाले खीण खंयच दिसना . ताणे एकादयो 
मोगाच्यो कल्पना केल्ल्यो आशिल्ल्यो जाल्यारूय त्यो केन्ना भायर फुटल्यो ना ; 
तांची नांवनिशाणी उल्लो ना . ताची हेर लोकांपरस वेगळी कात , ताचें 
लागी गुप्त शक्त आशिल्ली म्हणपाची लोकांची कल्पना , ह्या सगळ्या गजालींक 
लागून , ज्यो बायलो क्लिशी . रस्त्यादेगेवेल्या सभांक वताल्यो , तांचे ताचेविशी 
बरें मत्त जावं येताले . पुण धर्माक चिकटून राविल्ल्यान जायत , ना जाल्यार ताचे 
पिरायेची साठी जायत आयिल्ली म्हणून जायत , ताचे जिणेत , बायलांकडेन 
आयिल्ल्या संबंदाविशींचें ताजे कडल्यान कसलेय पातक घडले आसत म्हणपा 
सारको पुरावो मेळना . लेरमी द ला च्याँसे दांती हांचे पुळपुळीत सांगप सोडले 
जाल्यार आमी पळेल्ल्या दाखल्यांनी तरी असलें कांयच मेळना . 

निदान हे बाबतीत तरी फारीयाची यादस्ती निवळ आनी टिकेभायरी उरची . 
ताच्या सभांनी , भूलविद्येचे प्रयोग सुरू करचे पयलीं तो एक उलोवप करतालो . 


रूप , ताचे 

भूलविद्या 


उलोवप मोनितोरांतल्या बरोवप्यांच्या मत्तान , " भाशेचे घडणेविशी इतले 
ण्या पांवडयाचे आसताले कि , तें एका परक्या मनशान करूंक नाशिल्लें जाल्यार , 
या मनशाचें हाशे जातले आशिल्लं . " हे टिकेंत अतिताय आसंक फाव . पाद्री 
कारीयाक फ्रांसेज भास बेस बरी येताली अशें जरी म्हणूक जालें ना , तरी 
का तिची बरीच संवंय जाल्ली आशिल्ली . ते भाशेत ताका सोपेपणी बरोवंक 
ताले . ताचे भाशेत सुंदरकाय नासताली , केन्ना केन्ना ती समजुंकूय कठीण 
डटाली हे ताणे बरयल्ल्या पुस्तकावयल्यानच दिसून येता . ताची बरोवपाची तरा 
परक्या मनशाची आसली तरी फकाणां करपा इतली वायट नाशिल्ली . ताच्या 
लोवपाचे माण्णेत गोडी नगशिल्ली हे खरे . आयकुप्याचें मन ओडून घेवपा इतले 
ळ तिच्यांत नाशिल्लं . लोक ताच्या तत्त्वज्ञानाच्या व्हाळांत व्हावनाशिल्ले , तरी पुण 
ताचे उलोवप सामकेंच होश्यार उडोवपा सारकें जाय नाशिल्ले . 

तो नेमाळ्याचो बरोवपी ताच्या तत्त्वांची टिका करतनाय चुकला . 
ही सगळ्या शिक्षणाचे मूळ , पुराय शास्त्रांची आवय , आनी सगळया तरांच्या 
गेन्यानाची चावी , अशें पाद्री फारीय म्हणटालो अशें तो सांगता . पुण फारीयान 
अशें केन्नाच म्हणूक ना . 

तो पत्रकार फुडे बरयताः “ ह्या मलबार देगेवयल्या पंडिताची उलोवपां आय 
कुंचे पयलीं भूलविद्येच्या आंगांत येदी व्हडली शक्त आसा अशें कोण म्हणटलो 
आशिल्लो ? सगळया रोगांची कारणां , तांचेर वखदां , आनी हेर सगळे वैजकीचे 
गुप्त गिन्यान , भूलविद्येन मेळोवंक येतालें तें जालेच ; पण त्या भायर , नखेत्रांचो 
आकार , तांची घडण , ती ज्या जिनसाची घडिल्ली आसात त्या जिनसाची खबर , 
मळबांतल्यो तांच्यो भोंवडयो , ताँचेर आशिल्ल्या लोकांची खबर , आनी असलेच 
तरेचें जायतें गिन्यान हे विद्येपासून मेळोवं येत म्हणपाचें कोणाक दिशिल्लं ? 
देखन आमी आतां फुडले वैजकीच्या आनी खगोलविद्येच्या उदरगतीविशीं थंड 
रावं येता . त्याभायर नितीची तत्त्वांलेगीत भूलविद्येन बरी समजूंक येतात . सगळे 
गण आनी सगळी सत्यां ते विद्येतल्यान प्रकट जातात ; राजकारण लेगीत ते 
विद्येच्या परिणामांतल्यान सुटना खंय . " 

ही टिका आनी पाद्री फारीयान आपणाल्या पुस्तकांत सांगिल्ली तत्वां हातूंत 
कायच मेळ ना . कांय खबरी फारीय फुलोवन सांगतालो जायत ; केन्ना केन्ना 
चुकतालोय जायत . पुण हो पत्रकार आपल्या लेखांत बरयता तसल्यो चुको मात 

फारीय करी नाशिल्लो . त्या लेखांत खरी टिका करचे परस फकाणां करपाचो चड 
हेत दिसता . एके सुवातेर हो बरोवपी म्हणटा कि पाद्री फारीय हो आपले एके 
faggreifalfaati 3737 Airaigh fat “ Elle a le don tout particulier 
de lire en dormant , par cette partidu corps humain que 
le premier homme et la premier femme ont du , seuls , ne 
pas apporter ao monde . " आनी फुडें तो म्हणटा कि ” दुर्दैवान हे 
गजालीचो पुरावो मात ताज्यान लोकांमुखार करून दाखंव नज आशिल्लो . 

भूलविद्येच्या प्रयोगांचेर आशिल्लो लोकांचो विस्वास मेझमरान आपल्या 
फाटल्यान ना करून उडयल्लो . म्हणटकच लोकांनी पाद्री फारीयाची सेसावा सुरू 
जायना फुडे , ताजी अशी फकाणां केली म्हणून अजाप करपा ना . 

ताज्या प्रयोगांची बर्णना करताना लेगीत Gazette de France हे नेमाळे 
ताजेर अन्याय करी . पुण , त्या नेमाळयांतल्या वर्णनांक म्हत्व दिवपाची आमका 
गरज ना , कित्याक तर फारीयाच्या प्रयोगांची फोडणिशी आमकां ताणें 
बरयल्ल्या पुस्तकांत मेळटा . भूलविद्येविशी आज में कितें आमी जाणांत , ताचे 
वयल्यान फारीय सांगतालो त्या खबरींचे खरेपण उकतें दिसून येता . मात , पयलीं 
पयली प्रयोगांची फोडणिशी करताना फारीय ती थोडी भोव अतितायेची करतालो . 
पुण उपरान्त तेच प्रयोग परते परते केल्ल्यान मूळच्यो काय चुकीच्यो समजुती 
ताणे सुदारिल्ल्यो दिश्टी पडटात . 

नेमाळयांची टिका वाडतच गेली आनी तिका गाळींचें सरूप आयलें . 
ताणी प्रयोग सोडले आनी प्रयोग करतल्याकच धल्लो . आनी ताका ते 
न्हय - नस्त्यो गाळी - फस्ती करूंक लागले . टिका खरी आशिल्ली जाल्यार ती खर 
आसुन्य ताका वायट दिसचें नाशिल्लं . पुण ती फटींची आनी पोजडी आशिल्ली 
देखून ताका खंत भोगताली . त्या सगळ्या टिका करतल्यांक आपल्या पुस्तकाचे 
प्रस्तावनेत ताणे जाप दिल्या ती अशीः “ कसल्याय शास्त्राचेर एकाद्रो ग्रंथ 
उजवाडा हाडप हाचो अर्थ , तो बरोवष्याक कितेंय पुण त्याविशीं नवें सत्य 
सांगपाचें आसता असो जावंक येता ; नाजाल्यार , त्या शास्त्रासंबंदान तेन्ना 
मेरेन में कितें सत्य म्हणून चलत आयला , तातूंत ताका चूक दिशिल्ल्यान तें 
सुदारपाचोय ताचो हेत आसू येता . पुण , ज्या लोकांक ही गजाल समजुपाची 
तांक ना आनी तांको त्या बरोवप्याचे प्रतिश्ठेचेर धाड घालपाची खुमखुमी 

आयल्या , असल्या लोकांक मात म्हाका इतलेच सांगपाचें आसा कि जो 
कोण खंयच्याय शास्त्रांत अभ्यास करून किर्त मेळोवपाची आस्त धरता , तो 
ताकालागून दुख्खय भोगूंक तयार आसता . " 

तो म्हणटाः " नावाची जायरात करपाखातीर हाव ह्या कामांत पडूंक ना . " 
पुण ताच्या ग्रंथाच्या पयल्या वाटयांतल्या बरपाक आनी ताचे हे म्हणणेक सारकोसो 
मेळ घालू नज . ह्या वाक्यांत ताणे दाखयल्ली मुरवत तातूंत ना . ताणे ग्रंथ बरयलो 
तो आपले पिरायेच्या अखेरच्या वसांनी . तेन्ना तो संकश्टांनी त्रासून गेल्लो ; ताका 
शिश्य नाशिल्ले . नेमाळयांनी आनी नाटकांनी ताची फकाणां चलेली . लोकांनी 
सोडिल्ल्यान सामके गरीबकायेंत माद्रींच्या एका पेसांवांत तो कापेलांव ' म्हुण 
पोटापुरतें मेळोवंक राविल्लो . पारीस शाराध्या एका कोनशाक आशिल्ल्या 
ओरतीच्या रस्त्यादेगेक ४ नुम्राच्या घरांत रावन तीन जावं चार खंडांचो एक 
ग्रंथ बरोवपाचे ताणे थारायल्लें . हांतलो पयलोच खंड उजवाडाक आयलो आनी 
तो छापता आसतानाच ताका मरण आयलें . पिरायेच्या त्रेसठ वसांचेर २० सेतेंद्र 
१८१ ९ ह्या दिसा तो भायर पडलो . आयुश्याच्या अखेरच्या दिसांची काय 
जायना , ताणे हे काम करूंक नाशिल्लं जाल्यार भूलविद्येची मळतत्वां सोदून काडपी 
मनीस म्हणून लोकांक केन्नाच कळंक पावचे नाशिल्लं . ताजे नांव केन्नाच कोणाक 
खबर जावंचे नासले ; इतलेच न्हय तर ताच्याय परस वायट जांव येतालें . तें 
म्हळयार तो एक ढोंगी आनी बडायखोर वैज म्हुण इतिहासांत उरतलो आशिल्लो . 
इतिहासांत असले अन्याय कितल्याशाच फावट जातात . तो आपूण जावन सांगता : 
" काय वायट खबरी केन्ना केन्नाय बऱ्याक पडटात , पुण तांचो उपेग करून 
घेवंक मात येवंक जाय . ” आनीक एकेकडेन तो म्हणटाः " ह्या अंकुशान म्हाका 
तोपंक नाशिल्लो जाल्यार , हांव उजवाडीक न्हिदेविशी कोयच बरोवंक पावंचो 
नाशिल्लो . आनी ज्या शारांत म्हाका सगळेच शिकचे आशिल्लं , थंय हांवें कांयच 
शिकयलेंना अशें म्हाका दिसतले आशिल्लें . " 

हे भशेन आपणाचेर जाल्ल्या अन्यायाचेर तिडकून आनी आपूण सांगतालो त्या 
सत्याविशी खात्री आशिल्ल्यान ताणे खर इत्सेन आनी निर्धारान , आपली शिकवण 
बरोवपाच्या कामाक हात घालो . क्लिशी रस्त्याकडेक केल्ली उलोवपां तयार 
करपाक बरयल्ली टिपणां ताका ह्या कामाक उपेगाक आयली . ताणे ती जाय 
तशी बदलली आनी तांतूत नवे अणभव घाले जावंक जाय . 

आ .... ४ 

तरेतरेच्या लोकांक ताका आपणाली तत्वां सांगपाची आशिल्ली . " काय ज 
ताज्या वर्तनांत फकत पिशेपणां पळेताले ; काय जाणांनी ताजे व्हडपण पारखिह 
कांय लोकांक ताचे करणेत अर्थ नाशिल्ल्यो गजाली दिश्टी पडटाल्यो ; आनी क 
जाणांक , तो जादू जावं नखलामी करी अशे दिसताले . हया असल्या लोका 
खरें कितें तें ताका सांगपाचें आशिल्लं . 

तो म्हणटा “ जे लोक खासा आपणाक भूलविद्येचे जाणकार म्हणून घेता 
तांकां म्हजे प्रयोग नसाय जातात . नेमाळयांनी बरोवपी म्हजेर झुडून पडटात 
हांव कितें करतां तितलेय फटींगपण आनी कल्पनेचो खेळ देखून ताजेकडेन ला 
दिवपाची गरज ना अशें ते म्हणटात . हेर कांय लोक गिन्यानी आसुनूय उजवाडी 
न्हिदेच्या प्रयोगांची वयल्याचाराची परिक्षा करतात आनी हे असले प्रयो 
म्हळयार भुरग्योक फटोवपाचो खेळ अशें म्हणटात . आनी पाद्री आनी इगर्जे 
जाळवणदार असल्या प्रयोगांनी भुताखेतां , देवचारांचो बी हात पळेतात , आनं 
ते प्रयोग मनीस - जातीक वायटाक पडटात देखून तांकां दोश दितात . 

पाद्री फारीयान पुराय जिणेत कातोलीक धर्माचेर थीर भावार्थ दवल्लो . देख : 
सामान्य लोकांनी केल्ले टिकेपरस , ताच्या वांगडयांनी , म्हळयार पाद्रींनी , लोकां 
तकलेत कितेंय नाका जाल्लें भरोवंक केल्ली कर्तुपा ताज्या मनाक लागताली . पाद्री 
फारीय देवचाराकडेन बरेपण जोडून हे सगळे करी , अशें हे वांगडी पाद्री 
सादया भोळ्या लोकांच्या मनांत भरून दिताले . तांतले काय जाण , तांको खरेंच 
तशे दिसताले म्हणन करताले जायत , पुण चडशे फकत ताची नसाय जावन 
करताले . नेमाळयांनी आयिल्ल्या खबरांचेर विस्वास दवरून , आनी आपल्य 
दुस्मानांनी केल्ल्या विरोधी प्रचारान ते तशे करताले , अशे तो म्हणटा . आनं 
फुडें बरयता कि तांणी गरजे भायलो भंय सोडून दिवन , भूल विद्येच्या प्रयोगांन 
घडटात त्यो घडणुको बारकायेन पळेल्लयो जाल्यार , तांकां कळून येतले आशिलं 

सृष्टीच्या सदाकालच्या क्रमान में कितें घडटा , तें खंयचेच बाबतीत 
सृष्टीच्या नेमां भायर वचना . 

हे भशेन , ताचेर हेर पाद्री बगलाटो घालताले आनी तांच्या आड तो दाखोवन 
दितालो कि ताची उजवाडीक न्हिदे विशींची तत्वां “ संवसाराच्या मुळाव्य 
कारणाचें आस्तेपण ” पुराव्यान सिद्ध करतालीं आनी " देव ना म्हणपाची 
भयांत कल्पना ” गडगडावन सकयल उडयताली ; मनशाच्या आत्म्याचे , ताचे 


“ 


का 

कुडीपासून वेगळे आशिल्लें आनी जाका मरण ना अशें आस्तेपणय , ती 
पुराव्यान सिद्ध करताली ; अशे तरेन “ बडायखोर विशयवादाक ” ती तत्वां पुरायेन 
खिळखिळायताली . हे भशेन मनशाचे बुद्दीक समजूंक कठीण अशा तत्वांची 
तो आपल्यापरी फोडणिशी करतालो आनी तेन्नासावन कोणाकूच कळंक नाशिल्लया 
सृष्टिच्या सत्यांचेर ताणे अचकीत उजवाड घालो . 

पाद्री फारीयाबरोबर आमी तागेल्या धर्मीक वा अध्यात्मिक क्षेत्रांत वचनात . 
तशें केलं जाल्यार जो युक्तिवाद करचो पडटलो आशिल्लो , ताजेकडेन आमचे 
पटना हे दाखोवन दिवंचें पडटलें आशिल्लं . आमकां संवय आसा ती उकत्या आनी 
धडधडीत दिसपी सत्याचो सोद लावपाची . पुण अशें आसतानाय , आमी एक 
गजाल मानून घेवंकूच जाय . आनी ती म्हळयार तेन्नाच्या काळांत इगर्जीच्या 
क्षेत्रांत , ज्या गजालींची कारणां समजनाशिल्ली , ज्यो गजाली भुताखेतांचे 
शक्तीक लागून घडटात अशें मानपाची चाल आशिल्ली , ती फारीयाक निगूत 
माननाशिल्ली . ताची फुडली उतरां कोत्रावन दवरीसारकी आसात . 

आजमेरेन समजल्ल्या सृष्टिच्या नेमाभितर जांची फोडणिशी करूं नज तें 
सगळे अद्भुत शक्तींनी घडून येता अशें म्हळे जाल्यार मनशाक आपले बुद्दीन 
सोदून काडी सारके संवसारांत कितें उल्लें ? " 

एकेकडेन सामक्या मेकळेपणान तो सांगता कि , भूलविद्येचे जाणकार , अदीक 
करून जादूटोण्याचेर विस्वास दवरनात . चडशे जाल्यार , हे विचार करीसारके 
प्रस्न आसात अशे ते मानतात . आनो निमाणे तो म्हणटा . 

" धर्मिश्ट आनी पातकांक भियेवपी लोकांक , भूलविद्येचो अभ्यास करपा 
पासून भियेवंचे कारण ना . कित्याक तर देवचार , भुताखेत बी चडकरून जे 
लोक तांकां सोंदूंक वचनात , तांचे सरी येनात आनी तांकां तेंको दिनात . आनी 
जे लोक तांचे अस्तित्वच मानिनात , तांचें तर नांवूच काडपाची गरज ना . तांचो 
दोगांचो संबंदच केन्ना येवंक पावना . " 

पुण फारीय हे निमाणे तरेच्या लोकांत मोड नाशिल्लो . तरी पुण भूतबादा 
जाल्ले लोक , आनी भूलविद्येन उजवाडीक न्हिदेंत पडपी लोक , या दोन तरांच्या 
लोकांत मुळावो फरक आसा अशें तो खात्रीन सांगतालो . 

त्या काळांत लोक अशे समजताले कि भूल - न्हिदेंतल्या मनशाक फुडारा 
भाकीत कळटालें . हेविशीं सान्त तेरेझा आनी ज्योआन द आरक हांची फुडारा- 

भाकितां विशींचें सांगप हेच तरेंत मोडटा अशें फारीय म्हणटालो ; म्हळयान 
फुडारा - भाकीत सांगताना तांचेर जो भार आयिल्ले भशेन जातालो तो भूलविद्ये 
चीच एक तरा अशें ताचें मत्त आशिल्लं . अशें मत्त आशिल्ले आनिकय काय लोक 
तेन्ना आशिल्ले . पुण देवाच्या ' प्रेषितांनी ' केल्ल्या फुडारा - भाकितांत मात देवाची 
सुचोवणी आसता , अशें तो मानतालो . हे बाबतींत ताचो इगर्जेच्या ग्रंथांचेर 
भावार्थ आशिल्लो . आनी ती दुबावाविरयत सत्यां आसात म्हणपाची ताका खात्री 
आशिल्ली . 

धर्मिक नदर सोडिनासताना , आनी आपणा आड केल्ल्या फटींगपणाक भीक 
घाली नासताना तो म्हणटा कि आपल्याक निखटो आपल्या अंतस्करणाचेर 
भरवंसो दवरून रावपाचें आसा.फकत अंतस्कर्णाच्या उजवाडांत तो आपली वाट 
चलतालो , आनी आपली सगळी कामां करतालो . 

भूल न्हिदेंतल्या मनशांनी केल्ल्या फुडारा - भाकिताविशी पाद्री फारीय उकतेपणान 
सांगता “ तांच्या सांगपांत काय सत्यां आसात ; पुण तांचो उदार मनान अर्थ 
लावंक जाय . उलगडो करूंक जाय आनी ती कडक पुराव्यान सिद्ध करूंक जाय ; 
तांतल्यो सगळयो वुको भायर उडोवंक जाय . 

आनी एकेकडेन तो निगूत उकतें बरयताः 

" तांची फुडारा- भाकितां इतली पुळपुळीत आसतात किती एके खाशेले 
दर्शत केन्ना केना घडूंक पावतात ; त्याभायर तांतूंत मोटयो चुकोय आसूंक 


. 


पावतात . " 


फारीय भलन्हिदेंत आशिल्ल्यांच्या सुचोवण्यांचेर चडसो भावार्थ दवरी 
नाशिल्लो ; इतलेंच न्हय , तर भूल विद्येचो भोव बरो अणभव घेतकच , मूळच्यो 
कल्पना सुदारून , तो त्या सुचोवण्यांचेर इतलो आळो घाली , कि ताच्या मनांतलो 
तांचेविशींचो दुवाव सामको शिमेक वतालो आनी तांकां व्हडलेशे मोल ना हे तो 
निगूत सांगूक पावतालो . हातूंत , सगळयो घडणुको शास्त्राचे नदरेन आनी बारका 
येन पळोवपाची ताची शक्त दिसून येता . ज्या काळांत लोकांच्या मनाचेर 

अद्भुत 
खबरींची भयाक्रुत दडपसाण आशिल्ली , अश्या वेळार ही गजाल भोव मोलाची 
थरताली . सामान्यतायेन तेन्ना सगळे लोक अद्भुताचेर विस्वास दवरून आपणाक 
सगळे समजता अशे दाखयताले . आनी जितली तेन्ना लोकांक अद्भुताची चड 
पांग , त्याच प्रमाणांत , सगळयो घडणुको बारकायेन पळोवंचेले फारीयाचे हे नदरेक , 

अदीक महत्त्व आसतालें . भूल न्हिदेंत आशिल्ल्या मनशांनी केल्ल्या फुडारा 
भाकितांचेर सामान्यतायेन सगळ्या लोकांभितर आशिल्ल्या विस्वासाआड फारीयान 
वचप ही ताचे यादीत घट उरपासारकी भोवमानाची खबर . शाणेपणान , बोवाळ 
करी नासताना ताणे हे काम केले . 

" म्हजी ही यवजणूक आज जायत्या लोकांक विपरीत दिसता जावये , पुण 
धा वसाफाटल्यान , म्हाकाय ती तशी दिसतली आशिल्ली . ” हैं ताचे म्हणप 
निगत खरें आशिल्लं . 

आतां आमी क्लिशीच्या रस्त्यादेगेच्या सभांकडेन परतुंया . फारीयाचेर 
पयल्योच टिका जाल्ल्यो , ज्यो ताका भायरो करूंक आनी ताची फकाणां करून 
ताचेर घाय घालूक सोदताल्यो तांची वाचप्यांक खबर दिवंची देखून त्यो आमी 
मदींच सोडिल्ल्यो . त्यावेळार चडकरून फ्रांसांत , हे शास्त्र कोणाकूय मनशांतलो 
सामकोच ना करून उडोवंक उपकरा पडटालें . आनी बरोवपाचो बेस बरो 
अणभव आशिल्ल्याच्या हातांत जाल्यार तें पेटिल्ली चूड कशी जातालें . 

फारीय पयलीं एक लांब उलोवप करतालो आनी उपरांत ज्या मनशाचेर ताणें 
आदी अणभव घेतिल्लो ताचेर भूल - न्हिदेचे प्रयोग करून दाखयतालो . सगळ्याच 
लोकांचेर भूल घालूक येना अशे पयलो सांगपी फारीय . हेच तो आपल्या 
उलोवपांनी सांगतालो आनी जांकां भूल पडपाची कालेत ना , वा तशी कालेत 
उत्पन्न करपा खातीर मूळ कारणां ना , तांकां भूल घालून दाखोवपा संबंदान तो 
हेर भूलविद्येच्या जाणकाऱ्यां लागी पैज मारतालो . हे मूळ कालेतीक तो खूप महत्व 
दितालो . आमी ताची फुडे फोडणिशी करतले . त्याभायर ' येपोप्तांक ' न्हिदपाची 
इत्सा आसप गरजेचे आशिल्लं ; ( येपोप्त म्हळयार भुलीची कालेत आशिल्ले मनीस ) 
तशेंच मन थीर दवरुपाची कला तांचे लागी आसूक फाव आशिल्ली . देखून ताणे 
भुलीचो प्रयोग करतल्याक " दुसऱ्यांचे मन थीर करपी ” आनी प्रयोग करून 
घेतल्याक “ मन थीर केल्लो " अशी नौवां दिल्ली . 

हे भाशन भूल - न्हिदेचो , फारीयाच्या उतरौनी ' उजवाडीक न्हिदेचो ' एके 
नवे तरेन नियाळ जातालो . पुइसेगुरान भूलविद्येक मूळच्या गोंदळांतली सोडोवन 
एक वेगळेपण दिल्ले , पुण तो पातळ जिनसाच्या तत्त्वांक घट धरून राविल्लो . 


$ हे उतर मूळ ग्रेग भाशेतले आनी ताजो अर्थ मन थीर केल्लो मनीस . 


५४ : आबे फारीय 


पाद्री फारीयान बारकायेन नियाळ करून , सगळयां पयलीं सुचोवणेचे तत्त्व 
सोदून काडले . हे ताचें व्हडांत व्हड मोलादीक काम . आनी तातूंतच ताचें खरें 


येस आसा . 


ना , 


ताचे पयलींचे भूलविद्येचे चडशे जाणकार पातळ जिनसाविशीं कल्पना करपांतच 
गुल्ल आसताले . काय जाण भुलीच्या प्रयोगांची आपले परीन बरे भाशेन फोडणिशी 
करता आसतना अदीक गदळटाले . तांतूंत सगळयांत व्हडलो जाणकार म्हळ्यार 
बारबारी . हे प्रयोग म्हळयार आत्म्याचो देहाचेर प्रभाव अशें तो म्हणटालो . 

पुण 
फारीयान केलो तसो , पळेल्ल्या घडणुकांचो उलगडो कोणाकूच करूंक आयलो 
आनी तशें करपाकूय काळीज जालें ना . ताणे बारकायेन परिक्षा करून पळेयल्ल्यो 
घडणुको आपले बुद्दीच्या बळार एकठांय जुळोवन तांची अचूक फोडणिशी 
केली आनी ह्या शास्त्रांतलें सत्य सोदून काडले . ताच्या उतरांची उजळणी करू 
या . तो म्हणटा : 

हे घडणुकेचें , भूल - न्हिदेचे कारण सोदूंक , मनीसजात मेझमराच्या कद्द्यांत 
वा खंयचेय भायले शक्तींत , प्राण्याचे हुनसाणीत ना जाल्यार असल्या हजार 
आडगत भानगडीत कशी पडली तेंच म्हाका समजना . 

फारीय खरे वाटेन वेतालो हातूंत दुबाव ना . 


" 


पाद्री फारीयाची शिकवण 


फारीयान भूलविद्येची आपल्या वेळार चलत आयिल्ली 
तत्वां फट म्हणन फाफुडली . इगर्जेच्या कारभाऱ्यांनी 
ताचे प्रयोग भायरे केल्ले आनी ताका जबर विरोध 

केल्लो पुण तांची ताणें पर्वा केली ना . आनी 
कसल्योय खबरी अद्भूत म्हणून सांगून , तांचो सामक्या सोपेपणान अर्थ सांगचेली 
घोळिल्ली वाट सोडून , भुलीच्यो घडणुको बारकायेन नियाळून तांची तर्कशुद्ध 
फोडणिशी केली . 

लोकांनी बरेतरेन वळखंक नाशिल्ल्या ह्या गोंयकाराच्या कामाची व्हडवीक 
सारकी बरी समजून घेवंक आमकां ताच्या त्या काळांत वचचे पडटले ; तेन्नाच्यो 
पिशो समजुती मतींत धरच्यो पडटल्यो . काय लोक तेन्ना भुलीचे प्रयोग 
पातकावरी मानताले . हेर काय , सामक्या उकत्या घडणुकांक लेगीत ढोंगी 
बडायखोर वैजांच्यो कल्पना म्हणटाले . अशा वेळार फारीयान सत्याक लागन 
लढाय माल्ली आनी आपल्या दुस्मानांक शरण वच नासताना , गरिबी पत्करली . 
पुण सत्य सोडले ना . निमाणे ताका ह्या सत्याच्या मोगाक लागून भुकेन मरण 
येवचे न्हय देखून एके माद्रीच्या मठांत आलाशिरो घेवंचो पडलो . 

मेझमराच्या प्रयोगांचे अभ्यास केल्ले काय दोतोर आनी गिन्यानी लोक , ते 
प्रयोग कल्पनांचेर आधारून आसतात अशें म्हणटाले . फारीयान अशा लोकांक 
जी जाप दिल्या , ती आज लेगीत तितलीच लागू जाता . तो म्हणटालो , " दोतोर 
आपणाक समजना तांकां सगळयांक पिडेस्तांच्यो कल्पना म्हणटात आनी 
पदार्थशास्त्री ( सैमाशास्त्री ? ) जे कितें सादया नेमांनी उकतें करून दाखोवंक 
शकनात , ते सगळे एके तरेच्या पातळ जिनसान जाता म्हणटात . 

फारीय मागीर ' कल्पनेविशीं ' बरयता आनी त्यासंबंदान ' वोल्फ ' हाची 
अर्दुकुटी व्याख्या दिता . 

पाद्री फारीय म्हणटा , कल्पनाशक्तीबगर स्मरणशक्ती आसू येता पुण 
स्मरणशक्तीबगर कल्पनाशक्ती केन्नाच आसूं नज . " मनाचे वेव्हार एकामेकांच्या 
आधीन आसात म्हणपाच्या तत्वांत चड खोल वचनासताना , फारीय म्हणटा तें 
सत्यापासून चड पयस ना इतले सांगूक येता . 

भुताखेतांविशीं बरयतना तो सांगता कि हे सगळे कल्पनेचे खेळ . तातली 
काय दिश्टी पडटात पुण हालचाल करिनात . हेर काय हालचाल केल्ल्यावरी 
दिसतात . हातूंत जित्यांबरोबर मेल्ल्या मनशांच्यो आकृतायो आसूं येतात . फुडें ह्य 
सगळ्यांची फोडणिशी करून तो म्हणटाः “ पुर्विल्ल्या मनशांनी आपले कल्पनेन 
एक भयाक्रुत राखेस निर्माण केल्लो आनी ताणे ' बेलेरोफोन ' कडेन झूज माल्ल 
अशी एक खबर घडयल्ली . सादो बावडो लोक आपले कल्पनेन भुतां निर्मिता . 
आनी भौतीक शास्त्रांचे गिन्यानी भुतांच्यो रंगीत सावळयो करून त्यो वणटीर 
दाखयतात , तेन्ना सुर्याची किरणां फुटून तातूंतल्यान तरेतरेचे रंग दिश्टी पडटाता 

ह्या वाटयांत ताणे एक वाज ये सारको लांब नियाळ केला . तांतूंत भुता 
खेतांच्यो खबरी घाल्यात आनी हे भाशेन मेझमराली “ कल्पनाशक्तीची 
शिकवण " खोडून काडल्या . तांतली काय वाक्या , जांतून तागेली मुखेल तत्वां 
आसात ती आमी हांगा दितां . “ ज्या खबरीची आमी कल्पना करतात त्या 
खबरीची आमकां याद उरता पुण भूल - न्हिदेंत आशिल्ल्या मनशाक , चडकरून 
तो गाड न्हिदेत आसता त्या वेळार में कितें घडटा , ताची याद उरना . हाचे 
वयल्यान अशे दिसता कि भूल - न्हीद कल्पनाशक्तीच्या आधीन ना . 

फारीय सांगता , “ भूल - न्हीद हाडपी मनशाकडेन कसलोच पातळ जिनस 
वा आगळी शक्ती नासता . भूल घालतात तोच मनीस खरें पळोवंक गेल्यार सगळे 
करता . पुराय ताज्या आधीन आसता . ' येपोदा ' जाय तेन्ना निर्मक येना . तो 
मुळांतूच तसो आसचो पडटा . दुसऱ्या उतरांनी सांगप म्हळयार जाची प्रकृती 
मुळांतच भूल पडसारकी आसता ताकाच ती पडूंक पावता . 

फारीयाच्या मत्तान भूल घालपी लोक फकत निमित्ताक कारण आसतात . 
आपणाल्या प्रयोगांनी ताणे दाखोवन दिलें कि जाणटयांनी फकत हात दाखोवन 
भुरग्यांक लेगीत न्हीद हाडूक येताली . 


" 

मेझमर आनी पुइसेगूर करताले तसल्या प्रयोगांनी फारीयान एका झाडाचेर 
भूल घाली आनी त्या झोडापोंदा काय येपोप्तांक बसयले . पुण तांचेर कायच 
परिणाम जालो ना . त्या येपोप्तांक ताणे त्या झाडाक भूल घाल्या हे सांगूक 
नाशिल्लं . त्या उपरान्त ताणे दुस - या एका झाडामुळा तांकां व्हेले आनी सांगले 
कि त्या झाडाचेर ताणें प्रयोग करून तातूंत भूल घालपाची शक्ती हाडल्या . खरे 
म्हळयार ती ताणें तांकां निव्वळ फट माल्लेली . आनी त्या झाडा पोंदा बशिले 
चडशे लोक भूल - न्हिदेंत पडले . 

ह्या धडधडीत प्रयोगांनी ताणे पातळ जिनसाचो सिद्धांत भायर उडयलो . 

हे भाशेन पाद्री फारीयान हो भूल - न्हिदेचो प्रस्न सामको उकतो आनी अचूक 
अशा मूळ रुपांत पळेलो . ताज्या मुळाकच ताणे हात घालो . ताणें ताच्या सैमाच्यो 
शिमो आनी मेरो पळेल्यो . ताचें मत्त थीर आनी हालना तशें जालें . “ भूल 
न्हिदेत कसलीच नखलामी ना . कितें घडटा तितलेय सैमाक धरून . 

आनी हाजेयफुडे वचून , ताणे हो विशय सामको बारकायेन पळेला हे खात्रीन , 
खंय खंय मातशी अतिताय करून तो बरयता : " ह्या प्रयोगांत मनशाचे बुद्दीचे शिमे 
भायर वचपासारकें कांयच ना . तें सगळे समजसारकें आसा . ताणे मातसो उकत्या 
मनान आनी बारीकसाणेन सत्य सोदून काडपाचो यत्न करूंक जाय . 

फारीयान फकतच भुलीच्यो घडणुको बारकायेन पळोवंचे काम केलें ना ; 
ताणे त्यो तशो कित्याक घडटात तेंय पळेलें . ताणे वेगळ्या वेगळ्या मनशांच्या 
वागपांत भुलींच्या बाबतीत आशिल्लो फरकय पळेलो . थोडे लोक रोखडेच न्हिद 
ताले आनी थोडयांचेर भूलविद्येचो कांयच परिणाम जाय नाशिल्लो . 

फारीयान आपणालो ग्रंथ तीन नाजाल्यार चार खंडाचो जातलो अशें म्हळळे , 
पुण बरयलो आनी उजवाडा येवंक पावलो तो एकच खंड . हो ग्रंथ ४ खंडांचो 
जातलो आशिल्लो अशें दालगाद म्हणटा . सुरवेकूच ताणे आपल्या पुस्तकाचो 
विशय वेगळ्या वेगळ्या खंडांनी वाटून घालंक जाय आशिल्लो . ताणे बरयलां तांतूंत 
जायतें पुळपुळीत आनी धुंवरांत आशिल्ले वरी दिसता . तांतूंतल्यान तत्त्वज्ञानात भर 
घालपाची ताची धडपड दिसून येता . आनी ताकालागून , मूळ विशय सोडून , म्हत्व 
नाशिल्ल्या आनी भूलविद्येकडेन सोयर - सुतक नाशिल्ल्या धर्मिक आनी अध्यात्मीक 
विशयांत तो घुसपट्टा . पुण ताच्या उजवाडा आयिल्ल्या खंडांत उपकारा पडपा 
सारकें जायतें आता . तशेच तें बाकीच्या खंडांनी आसतले आशिल्लं . ते उजवाडा 

तें 


आयकून , आनी 


येवंक पाविल्ले जाल्यार ताणे आपल्या खर आनी थीर नदरेन पळेल्ल्या कितल्याश्य 
घडणुकांचें आनीक गिन्यान आमकां मेळटलें आशिल्ले अशें म्हणूक येता . 

जेनेराल नोआझे ह्या फारीयाच्या शिश्यान १८२० वर्सा बर्लिनची ' आकादेन 
रेयाल ' हे संस्थेक भूलविद्येचेर एक निबंद बरोवन धाडलो ; तो जायत्या तेंप 
म्हळयार १८५४ वर्सा पारीस शारांत उजवाडा आयलो . हातूंत ताणे आपल 
गुरूची तत्वां नितळ करून मांडल्यांत . 

फारीय भायर पडून ५० वसां जाली तरी ताणे मेळयल्ल्या येसाचो आ 
किर्तीचो उगडास म्हुण ह्या एका पुस्तकाबगर दुसरें कांयच नाशिल्ले . ह्या एकटया 
शिश्यान आपणाल्या गुरून केल्ल्या कामाविशी इतल्या भक्तीभावान बरयल 
अशें इमान राखपी थोडेच . 
फारीयाचे प्रयोग सामके म्हांतल्यान पळोवन , ध्यान दिवन तो सांगताल 

आपूण 

मांडटा त्या तत्वांक सदाच फारीयाचो आधार दाखोक 
हो निबंद ताणे बरयला . तांतूंत जे प्रामाणिकपण दिश्टी पडटा तें कौतूक कर 
सारकें . फारीयाच्या काय तत्वांची वळख आमकां ह्या निबंदांतल्यानच मेळट 
नोआझेचो हो निबंद म्हळयार फारीय फुडल्या खंडांनी जे कितें बरोवंक सोद 
ताचो आटाप . 

हे भाशेन फारीयाच्या मत्ताप्रमाण भूल - न्हिदेची खरेलीं कारणों मतींत हाडपाव 
आमकां नोआझेचो आधार घेचंचो पडटा . आनी नोआझे सांगता तातूंत माल 
लेगीत दुबाव धरीसारकें कोयच ना . 

ही कारणां तीन तरांची आसात : ( १ ) सैंमाची आदली ओड वा कल 
२ ) प्रयोगांक सामकी लागशिल्लीं कारणां आनी ( ३ ) आगांतूक कारणां . 
पयल्या कारणांभितर फारीयाच्या मत्तान , पयले सुवातेर रगताची पातळसाण 

है 
येता . पुण ताचेबरोबर आनीक एका कारणाक तो तितलेच म्हत्व दिता . 
म्हळयार “ मनाचेर परिणाम करून घेवंचो कल ” . हे नांव मातशें दुबावी , पुणे 
आजमेरेन तें उपकारा पडला आनी ह्या विशयाचो अभ्यास करप्यांभितर , त्य 
नांवाक कोणूच विरोध करिना . 

नोआझे सांगता त्याप्रमाण फारीय आपल्या प्रयोगांवयल्यान फुडलीं अनुमान 
सिद्ध करून दाखयतालो . 

" ज्या मनशांक न्हीद लागूक कळाव लागना , जांकां खूब हूम येता आनी में 

सहज भावनावश जातात , तांचेर भूलविद्या लागू जाता . 

हाच्या वयल्यान दिसून येता कि फारीय भूल पडपाक लायक अशा मनशाची 
एक वेगळीच जात आसा अशें मानतालो . 

पुण रगताचे पातळसाणेक तो खूब म्हत्व दितालो आनी ताजी फुडें दिल्यांत 
तशी कारणां दाखयतालो . फारीय म्हणटा : म्हज्या अणभवान म्हाका 
दिसून आयलां कि ज्या मनशोक मूळचो भूल पडपाचो मातपासून कल ना , अशा 
मनशांचे काय रगत काडून उडयत जाल्यार , तांकां चोवीस वरांभितर ' येपोप्त ' 
म्हळ्यार भूल पडसारके करूंक येतात . " 

आपल्या पुस्तकांत आनीक एकेकडेन तो सांगता कि रगताची पातळसाण गाढ 
न्हीद येवंक कारण जाता . इतलेंच न्हय , तर ती मनशाची कालेत भूल पडपाक 
योग्य अशी करता . 

आपल्या पुस्तकांत फारीयान जरी खंय खंय दुबाबी मत्तां दिल्ली आसली तरी 
मनशाच्या आंगांत खेळटा त्या रगताचेर ताणे केल्लो अभ्यास , आनी त्या संबंदीच्यो 
घडणुको पळोवंचेली ताची बारीकसाण सामकी निर्दोश दिसता . सहज 
भुलीत पडपी तागेल्या चडशा पिडेस्तां भितर ताणे रगता - दोश पल्लो . तो 
सांगतालो त्याप्रमाण पातळ रगत म्हळयार ज्या रगतांत हेमोग्लोबीन उणे आसता 
तें . जो मनीस देहान घट्ट आसतालो आनी जाच्या आंगांत खबशे ' तांबडे कण ' 
आसताले ताका भूल पडूंक कठीण अशें तो म्हणटालो . हाचे वयल्यान झील 
द ला तुरेत हाणे , फारीय सत्या पासून पयस नाशिल्लो अशें म्हळां . हे समजूक 
फारीयाचे तत्व मतींत धरूंक जाय ; तागेल्या उतरांक धरून बसूंक फावना . 

भूलविद्येची अशे तरेची फोडणिशी म्हळ्यार मनशाचे कुडी भायले खंयचेच 
शक्तीचे आधीन ती ना म्हणपाची शिकवण फुडें ताच्या उपरांतच्या खंयच्याच 

भूलविद्येच्या जाणकारान चलयली ना . आनी आमकां दिसता कि ती शिकवण 
विचार करून पळे सारकी आसा ; कित्याक तर तांतूतल्यान , भूलविद्येच्या ह्या 
घुस्पलेल्या प्रस्नाक फाव तशी जाप मेळोवपी नवो मार्ग सापडूं येता . 

पाद्री फारीयाचे सांगणेक लागन जांचेर ताणे प्रयोग केले तांचे ताणे रगत 
काडिलें म्हणपाचे कळून येता . तो वैज नासलो , पुण रगत काडूंक जाणा आशिल्लो 
हातूंत दुबाव ना . 

पुण रगताचे पातळसाणेचे तत्व उकतें करून सांगताना , आत्मो आनी देहाचे 

वेगळेवेगळे भाग , हांच्या एकामेकालागी आशिल्ल्या संबंदाचे आपले कल्पनेप्रमाण 
तो विवरण करता तें मात सामकें गोंदळाचें . ह्या भायर जायत्यो अध्यात्मीक 
गजाली तो सांगता ; ह्यो गजाली पळोवन मात वायट दिसता . 

आनीक एक फारीयान सांगिल्ली गजाल म्हळ्यार भूल पडपाचे बाबतीत 
आशिल्लो बायलांचो खासा कल.पुण हे ताच्या पयलींच्या भूलविद्येच्या जाणकारां 
कूय दिसून आयिल्लं जावंक जाय . 

ह्या वयल्यान , बायलांमदी रगतादोश अदीक जाल्ल्यान ताचे मतींत रगताचे 
पातळसाणेचे लक्षण आयलें जावंये . 

येपोप्तांचे ' शिकवणेविशी सगळयांत पयलीं फोडणिशी केली ती फारीयान . 
आमकां सगळयांक खबर आसा कि भूल पडचेली संवय आसलेल्यांकच भूल 
घालप सोपें आसता . 

भुलीचे कारण म्हळयार सगळया इंद्रियांची एकठावणी आनी ध्यान . तो सांगताः 

" रगताचे घोळणेक लागून जावं नाजाल्यार आनीक कित्याक लागून जावं , 
जेन्ना मनीस हुसक्यांत आसता तेन्ना ताका भूल पडना . 

आज लेगीत भुलीचे प्रयोग करतात तांकां हे गजालीचे मोल खबर आसा . 

भूल पडपाची इत्सा आशिल्ल्याक ती घालपी मनशाच्या सामकें सुवादीन 
जावचे पडटा हे भूल घालून घेवंक येतले असामीक सांगूक जाय . ही मुखेल अट 
ताका कळूक जाय . तरच भूल घालपी मनशान ' न्हीद ' म्हणून फर्मायलें 
म्हणटकच ताका न्हीद पडूंक पावता . 

भूल घालपी जाणकार ही जी फर्मावणी करता , तिका फारीय ' आगांतूक 
कारण ' म्हणटा . मुखेल कारण म्हळयार मुळचोच निजाचो कल . हो आसलेबगर 
मनशाक भूल पडना . 

ही सगली विवरणां , प्रयोगांची फोडणिशी करपाचे फारीयाचे बुद्दीचें व्हडपण 
दाखोवन दितात . 

ताचो ग्रंथ म्हळ्यार , अध्यात्माची बाजू कडेक दवल्ली जाल्यार आज लेगीत , 
भूलविद्येचेर खुबूच मोलाची जाणकारी आशिल्लें तें एक पुस्तक हे मानचे पडटा . 
ह्या मोलादीक गिन्याना वांगड ! खूबशें धुंवरांत आशिल्लें तत्त्वज्ञान तांतूंत सांगला 
हे जरी खरें आसले तरी त्या खातीर ताका आमच्यांनी दोश दिवंक नज ; कित्याक 
तर तो एक धर्मशास्त्र शिकिल्लो पाद्री , तातूंत दोतोर जाल्लो . त्या विशयांत सरतकच 

। कितें म्हणटा ते समजूंक कठीण जाता . अशे हे पुळपुळीत बरोवप नाजाल्यार 
लोवप , हो सगळयाच काळांतल्या तत्वज्ञानी लोकांचो दोश . तशेंच थोडयाच 
T ळांत तांचे शिकवणेतलो अर्थ ना जावप हेय आपशीच आयलें . 

त्याभायर तो पाद्री आसलो , आनी हेर पाद्री आनी इगर्जेचे जाळवणदार हांचे 
गीं ताका झगडचे पडला हेवूय आमी विसरूंक फावना . देवचारा लागी बोली 
रून तो ही काम करता अशें बगलांट ते ताचेर घालीत आसताले . 

इतलेंच न्हय , तर पाद्री फारीयाक आपणासारक्या भूलविद्येच्या हेर जाणकारां 
गडाय झगडचे पडिल्लं . तेन्ना चलतल्या त्या पातळ जिनसाच्या तत्वांप्रमाण , ही 
ल घालपाची अप्रूप शक्ती काय जाणांकच आसताली , आनी ते लोक आपणाक 
इडले आनी जगाभायले म्हणून समजताले . फारीयाचे अणभव आनी प्रयोग 
चे विशी बरयतना ही गजाल आमी विसरूंक फावना . ताच्या नव्या तत्वांप्रमाण , 
रांची मूळ तत्त्वां गडगडून पडटाली आनी तांची बडाय निगूत देवताली . तो सामको 
पात्रीन सांगतालो कि भल घालपी लोकांचे खासा अद्भूत शक्तीचो होगा प्रस्नच 
II . तसली अद्भुत शक्त - बिक्त कांयच ना . हांगा मुखेल गजाल म्हळयार 
येपोप्तांचे ' खासा गूण आनी तांचो भुलीक आसलेलो कल . देखून ताची 
मूल घालपाची तरा सामकी सादी आशिल्ली मेझमराचें कदेय नाशिल्लें तेच भशेन 
इसेगुर आनी देलेवज करतालो तशे भायले शक्तीक आफोवंक केल्ले हातवारेय 
शिल्ले . 

भूल घालूक जाय आशिल्ल्या मनशाक फारीय सुस्त बरो बसयतालो . ताका 
जागीर दोळे धाक लायतालो आनी चित्त थीर करून , आपूण न्हिदतां अशें 
समजून राव अशें सांगतालो . तो मनीस सुस्त बरो बसला अशें ताका दिसताले 
गन्ना तो ताका ' न्हीद ' अशें नेटान फर्मायतालो . आनी मागीर तो मनीस , जावं 
पायल जांव दादलो , रोखडोच भूल - न्हिदेंत पडटालो . एके खेपेन काम सादलें 
मा जाल्यार तो अशेच तीन चार फावटी करतालो ; तांतूंत यश आयलेंना जाल्यार 
हो हेर उपाय करतालो . आनी इतलेय करून त्या मनशाक भूल पडलीना 
जाल्यार तो मनीस भल पडपासारको न्हय अशे सरळच सांगून मेकळो जातालो . 
हे हेर उपाय म्हळयार अशेः केन्ना केन्ना तो आपलो हात पयस उकतो 

धरून , 
सुलीक बशिल्ल्या मनशाक , एकासारकी थीर नदर लावन त्या हाताक पळोवंक 
ठायतालो ; उपरांत ल्हवू ल्हवू करून तो हात लागी हाडटालो . आनी निमाणे 

दोळयांकडेन सामको दोन बोटांच्या अंतराक थीर करतालो . अशें करतकच काय 
फावटी त्या मनशाक भूल पडटाली . 

आनीक एक ताची तरा आसली . मनशाच्या दोनूय कानसुलांक तो हळूच हात 
लायतालो ; मागीर नावाच्या मुळाक , उपरान्त हड्डयाक , त्या उपरान्त दोनूय 
धोपरांक ना जाल्यार दोनूय पावलांक . 

पाद्री फारीय सांगता : " अणभवान म्हाका अशे दाखयला कि मनशाच्या 
वयर सांगिल्ल्या आंगाच्या भागांचेर मातशें चेपण घालीत जाल्यार ताचें चित्त 
थीर जावन ताका भल पडटा . " 

ह्या सगळ्या तरी भितर ' सुचोवणेक ' सगळयांपरस अदीक म्हत्व आसा . 

केन्ना केन्ना , सुचोवणेबरोबर , आंगाक हात लावन मातशें दामलें म्हणटकच 
मन थीर करपाक मदत जाता आनी न्हीद येवंक सोपे जाता . अजूनमेरेन थोडो 
भोव बदल करून हीच तरा वापरतात . 

हे भाशेन फारीयान भूलविद्येचे मूळ म्हळ्यार सुचोवणी हे तत्व सोदून 
काडले . आनी ह्या शास्त्राच्या नव्या फुडाराक वाट करून दिली . पयलीं जिका 
भुलोवणी न्हीद नाजाल्यार भूलन्हीद म्हणटाले तिका ताणे उजवाडीक न्हीद अशे 
नांव दिले आनी तिका जे तरेच्या अद्भूत शक्तीन गुरफटायल्ली आशिल्ली , 
तातूंतल्यान सोडोवन , ती एक सैमाची घडणूक म्हणून दाखोवन दिले . तशेंच र्त 
फकत भूल घालून घेवपी मनशाच्या गुणांच्या आधीन आसता हेवूय दाखयलें 
अशा मनशांचे वर्गीकरण फुडे वैजविद्यत आनी रोगनिदान शास्त्राच्या क्षेत्रांत 
जावंचे आशिल्लें . 

खूबशे आमचे फ्रांसेज बरोवपी फारीयान “ सुचोवणेची तत्वां ” सोदून काडल 
देखून ताका फावो तो मान दितात . ताका न्याय दिवंक जाय . आज जी भूलविद्य 
आमी सगले मानतां आनी जिचो वैजविद्युत उपयोग करता , ती ह्याच तत्वांचे 
आधारिल्ली आसा . पुण इंग्लेज आनी अमेरिकन बरोवपी मात अशें करिनात 
ते , ही शिकवण ब्रायड हाणे सोदून काडली अशें म्हणटात . खरें पळोवंक गेल्यार 


ही मोटी चूक . 


ब्रायडान आपले ' नेवरोप्नोलोजीचेर ' म्हळयार निद्राचाराचेर बरयल्लं 

पुस्तक 
१८४३ वर्सा उजवाडाक हाडले . तातूंत तो आपली भूल घालपाची तरा सांगता 
ती अशीः एक चकचकीत वस्त मनशाच्या दोळयांपासून २५ ते ४५ सेंटीमिटर 

तरार , ताच्या कपलाचे सपाटेचेर अशे तरेन दवरची कि ताका ती लक्ष लावन 
र दोळयांनी पळोवंक खुबूच प्रयत्न करचो पडचें- म्हळयार ती वस्त पळेताना 
च्या दोळयांच्या स्नायूंचेर आनी पातयांचेर खुबूच ताण पडचो . उपरान्त ताका 
वस्तूचेर लक्ष थीर करूंक सांगचें . आनी ब्रायड सांगता , “ काय वेळान 
या मनशाच्या दोळयांच्यो पातयो , ताका कळनासताना , पट पट करून सकयल 
यर जावन जड जातात , आनी रोखडोच तो मनीस न्हिदेत पडटा . हे पळेल 
रसून अशेच दिसता कि ही तरा , पित्रीश म्हणटा त्याप्रमाण , मुळांतल्यान फारीय 
करी त्यापरस वेगळी नासतली . हे चकचकीत वस्तू सुवातेर फारीय हात 
खयतालो . आनी ताण हे ३० वसा पयलीं केल्लें . आनीक सांगपासारकी गजाल 
हळ्यार ब्रायडान सुचोवणेचेच पद्धतचो उपयोग केल्लो आनी फारीयान सगळयां 
यली ही पद्धत शिकयल्ली आनी तिजें वर्णन केलं . 

म्हणटकच सुचोवणेची ही तरा फारीयान सोदून काडली हातूंत इल्लोय दुबाव 
II ; हे पद्धतीक आधार दिवपी साधनां , हातवारे बी , ताणेच पयले फावट 
गोदून काडली . ताज्या उपरान्तच्या भूलविद्येच्या जाणकारांनी तातूंत थोडोभोव 
करक करून तीच साधनां वापरली . 

भुलीत गेल्ल्या मनांक उठोवंक फारीय हीच सुचोवणीची तरा वापरतालो . 
गणे उठा ' ( जागे जायात ) म्हणना फुडें ते जागे जाताले . केन्ना केन्नाय 

त्याच हेतून तांच्या दोळ्यांमुखार हात भोवडायतालो . ब्रायड तांचेर , त्याच 
तून थापट मारी ; हीय तरा फारीय जाणा आसलो . 
फारीयान भूलविद्या दवल्ली यच ती आजलेगीत आसा अशें खात्रीन सांगूक 


' ता . 


फारीय आपणाल्या पुस्तकांत सैमाची हीद आनी भूल - न्हीद हातूंत आशिल्ले 
पारकेपण दाखयता . एकेकडेन तर तो “ सैमाची सुस्त न्हीद आनी भूल - न्हीद 

तूंत अंतरच ना ” म्हणटा . पुण तो सदांच तशें म्हणिना . आनीक एकेकडेन 
। अशें म्हणटा कि , " भूल - न्हीद ही एक पिडा कशी धल्ली ( म्हळयार मोपणे 
जाल्यार फेफरें बी ) तरी ती अशी एक पिडा आसा कि ती मनशाच्या 
वभावधर्माक धरुनूच आसा . 

ह्या दोनूय अवतरणांत पळेले अंती अशे दिसता कि फारीय , भूल - न्हीद ही 
माची स्थिती काय पिडा ह्या दोन विचारांमदीं घुटमळटालो . ह्यो दोन विचारांच्यो 

तरा ताज्या उपरान्त कितल्याश्याच वर्सानी , नांसी आनी सालपेत्रीयेर ह्या फ्रांसांतल्या 
दोन शारांतल्या पंडितांनी उखलून धल्ल्यो ; एक नांसीकारांनी आनी दुसरी 
सालपेत्रीयेरकारांनी ; आनी तांचेभितर मागीर कितलिशीच वसा ह्याविशीं झगडे 
चल्लेलें ताची लोकांक अजुनय याद आसा . सालपेत्रीयेरच्या गिन्यानी लोकांच्या 
मत्तान भूलविद्या ही मोणे मारून येता ते पिडेक लागून आसा - म्हळयार भूल 
फकत असल्या पिडेस्तांकच पडूंक शकता . शारको हो पंडीत हे येवजुणिकेचो मुखेल . 

नांसीकारांच्या मत्तान , भूल पडप हे पिडेचे लक्षण न्य ; ती गजाल मन 
शाचे सैमीक घडणुकेक लागून जांव येता . हे येवजुणिकेचे मुखेल लियेबो , बेरन 
हेम आनी हेर पंडीत . हे येवजणिकेप्रमाण विचार करपी लोक अजून चडशे 
आसात काय ना हे आमकां खबर ना . पुण शारकोची येवजणूक चड खरी 
दिसता हाचे कारण ती खूबश्या खऱ्या घडणुकांच्या आधीन आसा . 

निद्राचार ( न्हिदेत चलपाची - उलोवपाची खोड ) आनी भूल - न्हीद , होचो 
एकामेकालागी संबंद आसा अशें फारीय मानतालो . पुर्विल्ल्या काळांत मनशाच्या 
काय गुणांचो अर्थ लावंक जाणकार लोक निद्राचाराचो उपयोग करताले . ताज्या 
अद्भुत दिसपी लक्षणांवयल्यान ते अशें करी जावये . शेक्सपियराल्या मॅकबेथ 
ह्या नाटकाच्या एका देखावांत निद्राचाराक त्या वेळच्या गिन्यानापरस चड म्हत्व 
दिल्लं दिश्टी पडटा . मॅकबेथ न्हिदेंत उलयता आनी दोतोर म्हणटाः " हे कितें 
तें म्हाका समजना . ही पिडा म्हज्या गिन्यानाभायर आसा . फारीय भूल - न्हीद 
आनी निद्राचार ह्यो दोनूय अवस्ता एकासारक्यो दिसतात अशें म्हणटालो तांतंत 
अजाप ना . तो सगळे बारकायेन पळोवपी आनी खरें कितें तें सोदून काडपी 
आसलो हाचो हो आनीक एक पुरावो . 

१ ९ १० सालाक बाविस्की ह्या दोतोरान भूलविद्येविशी दुबाव उकतायलो . 
" ही विद्या खरी काय कितें तें नीट बरें समजना " अशें ताणे म्हळे . 

हेविशी आमी एक पुस्तक बरयला . तातूंत भूलविद्या ही खरी आसा आनी 
हातूंत मातलेगीत दुबाव ना अशें म्हणटल्या लोकाभितर आमी आसांत अशें 
दाखोवन दिला . 

कोणाच्यानूय आपल्याक भूल पडिल्ल्याचे संवंग करूं येता , तेन्ना भूलविद्येचेर 
विस्वास दवरूं नज अशें म्हणटल्यांचो एक पंगड आसा . पुण , अशें जालें म्हणून 
भूलविद्या फटी म्हणूं नज . अशें संवंग कोणूय घेवंक शकता , म्हणून तर पाद्री 

फारीयाची नाटकाच्या रुपान टवाळी जाली . बांबिस्कीची हेविशींची तत्वां 
खात्रीची न्हय . तो खासा आपूण तांची खात्री दिना . तांतूंत फकत तागेली 
कसलेय खबरेची बारीकसाणेन फोडणिशी करचेली तरा दिश्टी पडटा . ताचे 
इतली अभ्यासाविशी काळजी घेवपी खूप थोडे आसले . पुण ही शिकवण मान्य 
करपी अशे तागेले शिश्य तयार जाले नात . तशें जाल्लं जाल्यार , आयज जंय 
भूलविद्येविशी दोन मत्तां आसात . थंय तीन जातली आसली . आनी हे तिसरें 
मत्त भूलविद्येविशीं न्हयकारी मत्त जातले आशिल्ले . म्हळयार भूलविद्या 
फटी म्हणपी . 

भूलविद्येच्या मूळ प्रकाराचेर फारीयान मागीर घडयल्लें तत्वज्ञान आमी कडेक 
देवरू या . ताणे केल्ल्या कामांतली मुखेल गजाल म्हळयार ताणें बारकायेन 
ळेथल्ल्यो घडणुको आनी अचूक केल्लें निदान . पण मागीर ताचेर ताणें जी 
शकवण रचल्या ती आत्मो आनी कूड हांचे एकामेकालागी आशिल्ले संबंद 
हांचेर . तो एक धर्मशास्त्र शिकिल्लो पाद्री आशिल्लो , म्हणटकच ताणे तशें केलें 
जाल्यार तातूंत अजाप ना . ताणें हेविशी आपल्या पुस्तकांत तीन व्हडली 
करणां बरयल्यांत . आनी त्या कामाक आधार घेतला तो कातोलीक इगर्जेच्या 
तत्वज्ञानाचो . तो म्हणटा तेभशेन उजवाडीक न्हीद म्हळयार “ सगळो आख्खो 
मनीस , आनी मेकळो आत्मो हांच्या मदलो प्रकार " . आत्मो सामको कुडी 
पासून मेकळो जायना , पुण उजवाडीक न्हिदेंत ताची थोडीशी बंधनां उणी 
जातात . देखून ताका थोडेशे अंतरज्ञान जालें तरी निगूत सगळे अंतरज्ञान 
नायना . आपणाले कुडीपासून पुराय मेकळे जावंक आयिल्लं जाल्यार ताका 
एकादमान सगळे गिन्यान यतलें आशिल्लें . ताका सगळे समजतले आशिल्लें , 
आनी तो वर्तमान , भूत आनी भविश्य , सगळे बरोबर पळोवंक पावतलो आशिल्लो . 

ध्यानांत दवरुपाची गजाल म्हळयार , एकदम हुशार आनी बुदवंत मनशाक 
फारीय भूल - न्हिदेत आशिल्ल्या , नाजाल्यार न्हिदेचारांतल्या मनशांचे पंगतीत 
डहरून बसयता . 

हे भशेन फारीयाच्या मत्तान भूल - न्हिदेंतल्या मनशांक अंतरज्ञान येता पुण तें 
नतळ आसना . तो करता ती भविश्यां खरी जावं येता - तशीच फट्य जावं येता 
नाका ताणें खासा पळयल्ल्या घडणुकांवयल्यान दिसले . हे खातीर पुइसेगूर 
सांगता को ताका ताणे बंधनां घाली . अशें आसुनूय काय पिडा पुइसेगूर बयो 

करतालो देखून फारीय ताका फाव तो मान दितालो . 

फारीयान आपणालो अभ्यास तसोच चलीत दवरिल्लो आनी थारायल्ल्याप्रमाण 
आपणाल्या पुस्तकांचे उरिल्ले वाटे तो उजवाडाक हाडूंक पावतो जाल्यार खासा 
ताणे पळयल्ल्या घडणुकांक लागून आत्मो आनी कूड हांच्या संबंदान केल्ल्यो 
ताच्यो कल्पना एकाद्रयो उरूंक पावच्यो नासल्यो . 


भूल - न्हिदेची लक्षणां 


फारीयाच्या पुस्तकांतलो एक महत्त्वाचो विशय 
म्हळ्यार ताणे केल्ल्या भूल - न्हिदेच्या लक्षणांचो 
अभ्यास . खासा पळेल्ल्या घडणुकांचोआनी घेतिल्ल्या 

अणभवांचो , बारीकसाणेन बेस बरो उपेग करून 
ताणे ही लक्षणां उक्तायल्लों पुण ती ताच्या पुस्तकांत जळींमळी शिंपडल्यात . ती 
सगळी एकठांय करून कितली मोलाची म्हणपाचे दाखोवन दिवंचें पडटा . त्याभायर 
फारीया उपरान्त त्याच विशयाचेर हेरांनी जी पुस्तकां बरयली तांतूत कितें नवें 
मेळटा तेंय पळोवंक जाय आनी तांतूंतलें , सगल्यांकूय पयली जे कितें फारीयान 
सांगलें ताका मानाचो पांवडो दिवंक जाय . 

" Licoes clinicas sobre a histeria e hipnotismo " ह्या 
आपल्या पुस्तकांत पित्रीश म्हणटा कि बारीकसाणेन अभ्यासून शास्त्रीक पद्धतीन 
भूल - न्हिदेचे प्रयोग करपी सगल्यांत पयलो जाणकार म्हळयार तो फारीयच . 
भूल - न्हिदेचे सुचोवणेचेर ताणे केले तसले प्रयोग ताचे आदी कोणेच केले ना . 

पित्रीश हाणे फारीयाचें पुस्तक वाचंक नाशिल्लेशे दिसता . त्यावेळार त्या 
पुस्तकाचे पयले उजवाडप सोंपिल्लें . आनी दालगादान यत्न करून काडिल्लं दुसरें 
उजवाडप हे पित्रीशाच्या पुस्तका उपरान्त पांच वसांनी भायर सल्लें . दालगादान 
ह्या पुस्तकाक एक भोव बरी प्रस्तावना बरयल्या . तांतूत पुराव्यांसयत जायत्यो 
खबरी दिल्यात . पित्रीशाक फारीयाचे पुस्तक मेळ्ळे नाशिल्ल्यान जेनेराल नो 
आझेच्या Memoria ह्या लेखांवयल्यान , ताणे फारीयाच्या कामाची खबर 
दिल्या . नोआझे हो फारीयाचो एक बऱ्यांतलो शिश्य आनी आपणाल्या गुरूविश् 
ताका खुबूच अभिमान - हें हाचे पयलीं आमी सांगलांच . पुण फारीयाचे शिकवणेक 
फाव तो उंचाये - पांवडो दिवंक नोआझेचो निबंद पुरो जायना . 

नोआझे फारीयाचे कितलेशेच अणभव सांगता , तरी पुण ताचे अशे आनीक 
जायते अणभव आसात कि ते त्या निबंदांनी दिसनात . आनी ह्या अणभवांनी तर 
खरी मोलादीक खबर आनी शिकवण आसा . 

भूल घालूक सोदता त्या मनशाचेर फारीय प्रयोग करून ताच्या हालपा चलपा 
च्या कार्यांत आडखळ करूंक शकतालो ही खबर शारको हाणे बरे तरेन उकती 
करून दाखयल्या . त्या मनशाक फारीय सुचोवणी दिवन ताचो हात नाजाल्यार 
पाय धरून पडिलेवरी करतालो . तीच तरा जीब जावं दोळे हांची . आनी ताची 
फर्मावणी ते मनीस दिस्तादिस्त करताले . 

तशेच मागीर दुसरी सुचोवणी दिवन फारीय ह्या धरून पडिल्ल्या भागांक परते 
हालता - धोलता तशे करतालो . 

ह्या मळार ताणे जे कितें केलां ताचे परस अजून तरी चड कांयच जावंक 
पावंक ना . आनी हे फुडें आमी सांगंक सोदतां ताचे वयल्यान अशें दिसून येतले 
कि मोण्णे मारून जाल्ल्या अर्धांगवायुचेर , मनीस जागो आसतना आमी आज 
लेगीत जे उपचार करतां तश्शे सामके - सुचोवणी दिवन फारीय करतालो . 

आंग भेरें करचें करून उपरान्त तें निटायर हाडपाच्या प्रयोगांभायर इंद्रियांचे 
शिटकावणे संबंदानय फारीयान जायते प्रयोग केले . नोआझे आपणाल्या निबंदांत 
हे खबरेक उठाव दिवन सांगता कि फारीय भूल घाल्ल्या मनशांक तरेकवार 
शिटकावण्यो दिवंक शकतालो ; ते केन्ना केन्ना शियान कुडकुडटाले , काय फावटी 
उजो जावन सामके तळमळटाले ; जाल्यार केन्ना केन्ना तांच्या कुडींच्या खंयच्याय 
एकाच भागाक हो शिटकावण्यो जाताल्यो . 

ताच्या उपरान्त हेर जाणांनी जे प्रयोग केले , तेवूय ताणें जें कितें नियाळून 
पळेल तेच खरें म्हणपाचे दाखोवन दितात . 

इंद्रियाचे शिटकावणे विशींचे तागेले प्रयोग सामके खात्रीचे म्हणूक फाव . 
आपणाल्या येपोप्तांक ते भुलीचे न्हिदेंत आसतना , तो थंड सरबत बी जाय काय 
म्हुण विचारी आनी सरबत म्हुण सांगून तांकां पेलोभर तो उदक दितालो . 
आनी अजाप म्हळयार तें ते सरबत म्हुण पियेताले . हे तरेन तांचे जिबेची रूच 
ताचे सुचोवणेच्या आधीन जाताली . 

त्याभायर फारीय येपोप्तांक तंबाकूची पूड अशें सांगून वायटाक पडना तसली 
कसलीय दुसरी पूड दितालो . केन्ना केन्नाय उदकपसून दिवन तांकां पूड म्हणून 

सांगतालो आनी तांका खऱ्यांनीच पूड ओडिल्लेभशेन दिसतालें . एक फावट एक 
ल्याक ताणे अमोनिया आशिल्ली बाटली अशें सांगून रिती बाटली ताच्या नाखा 
कडेन धल्ली आनी त्या मनशाच्यान ती बाटली लागी पसून घेवंक नज जाली 
हाचेवयल्यान फारीयानच वासाची सुचोवणी दिल्ली म्हणपाचे दिसून येता . 

नोआझे सांगता कि काय येपोप्तांक फारीय तांगेल्या पयस आशिल्ल्या 
मनशांक पळोवंची इत्सा आसा काय म्हुण विचारतालो आनी ताणी पळोवंक 
सोदतल्या मनशांची नांवां सांगतकच तो तांकी त्या मनशांक पळोवपाची फर्मावणी 
दितालो . आनी खऱ्यांनीच तांकां आपणाल्या मनशांक पळेल्लेवरी दिसताले . त्या 
भायर भूल न्हिदेंतले उठटकच पासून त्या त्या मनशांक मतींत दवरुपाखातीर 
तांकां तो भुलींतच आसतना फर्मायतलो आनी अशे तरेन भूल - न्हिदेतल्यान 
उठटकच पासून ते मनीस तांच्या दिश्टी आड जायनासले . उपरान्त एक 
खाशेली खूण करतकच मात दोळयांदिश्टी आशिल्ले ते मनीस ना जाताले . 
नोआझे एक खबर सांगता ती अशी कि एका रशियन ऑफिसराक खंय एक 
फावट आपणाले पयस आशिल्ले बायलेक पळयन दिसली . ती आशिल्ली रशियांत . 
पुण फारीयान भुलीचो प्रयोग करून ती ताका दिश्टी पडसारकें केलें आनी 
खऱ्यांनीच ताका ती दिसूक लागली . तिका पळोवन तो इतलो उचांबळ जालो , 
इतलो जालो कि त्या ओगान तो एक्कासारको रडलो . 

फकत आयकूक येवपाची शिटकावणी जाल्ल्याची खबर नोआझेच्या बरपति 
ना . फारीयाच्या पुस्तकांत मात ते विशीं एकेकडेन थोडेशे बरयल्ले मेळटा . पुण 
त्यासंबंदान काय शिटकावण्यो अश्यो आशिल्ल्यो कि त्यो ताणे पळयल्याबगर ना 
अशे म्हणूक येना . आपल्या येपोप्तांक फर्मावन प्रयोग केले ते ताणे पळोवंक ना 
अशें कशे म्हणूं येत . भूल पडिल्ल्या मनशाचेर संगिताचो परिणाम रोखडोच 
जाता . देखून संगिताचो परिणाम आपल्या येपोप्तांचेर जाल्लो पळोवंक ना अशें 
फारीय सांगचोना . 

प्रयोग पळोवंक येवपी लोकांच्या कुडींनी आपले येवजणुके प्रमाण आपल्या 
आंगातले पातळ जिनस बरे भशेन भरपाक , मेझमर संगिताचो उपयोग करतालोच . 

फारीयान आपल्या येपोप्तां खातीर फारांचो आवाज , घांटीचोनाद नाजाल्यार 
कातेद्रालाच्या मुज्गांचो आवाज बी आयकूक हाडलेलो म्हणपाची खबर मेळना . 
पुण असले प्रयोग ताणे केले ना जाले तरी हेर तरेचे केल्ले . कारण तोच सांगता 

कि “ येपोप्तांक खूब फावटी सांगता तें आयकूक येना आनी कितल्याश्याच 
फावटी सांगू नाशिल्लंच ते आयकतात . ” 

आमच्या गोंयकार पाद्रीन येपोप्तांचें व्यक्तीत्व बदलुपाचेय प्रयोग केले . पुण 
ह्या मळार तागेले प्रयोग यशाचे नदरेन हेर गजालींनी गेल्ले तितले फुडें गेले नात . 
ताणें 

भूल पडिल्लो मनीस आपूण तिसरोच मनीस जाल्ले भाशेन उलयता तें 
पळेलें ना . ताणे आपल्या येपोप्तांचेर तशे तरेचे प्रयोग केले नात . म्हळयार 
" येपोप्तांक , तूं एक जेनेराल वा एक पाद्री , जावं एक भिकारी में कितें तो 
न्हय आशिल्लो , अशे सांगतकच , तो तशे तरेन म्हळ्यार जेनेराल बी जाल्ल्या 
भाशेन उलोवंक नाजाल्यार वागूक लागता काय कितें तें ताणे पळेलें ना . ताज्या 
पुस्तकांत तरी असले अणभव जाणयल्ले नात . 

पुण , ह्या भायर अशो काय गजाली आसात कि फारीयान त्यो पुराव्यान सिद्ध 
केल्ल्यो अशें धल्लं तरीय तांतूंत तो साप्प चुकिल्लो . देखीक फुडली खबर पळेयातः 
" खंयचेय परकी भाशेत विचारलेल्या प्रस्नांक येपोप्त आपले भाशेत जाप दिताले . 
त्या भायर तांकां त्यो परकी भासोय येताल्यो ; निदान पयलेच खेपे सांगिल्ली 
परकी भाशेतली वाक्यां ते आसा तशी दिस्तदिस्त सांगंक पावताले . " हे बाबतीत 
फारीय फसलो , पुण तो म्हणटालो कि “ ह्यो गजाली साप उण्या प्रमाणांत 
आनी केन्नाय दिश्टी पडटात . " म्हळयार हाजो अर्थ असो कि ज्या मनशाच्या 
बाबतींत ताणे अशे प्रयोग सादिल्ले पळेले , तांका ते परकी भाशेचें किरकोळ 
गिन्यान आशिल्लं , पुण तांकां ते भाशेची संवंय नाशिल्ली . देखून ते ती भास 
उलयनाशिल्ले आनी तांकां आपूण ती नकळ म्हणपाची कल्पना आशिल्ली . 

भुलींत आशिल्ल्या मनशाच्या फुडाराविशीं सांगपाच्या गुणा संबंदान नाजाल्यार 
रोगांचे निदान करपाच्या गिन्यानाविशी फारीयाचे मत्त आमी पळेलां . हाजेर 
ताणे पयली पयलीं जरी पुइसेगूराचे भाशेन विस्वास दवल्लो तरी , मागीर 
आपल्या अणभवान सामकी विस्वास दवरीसारकी ती खबर नाशिल्ली हे ताका 
कळून 

आयलें . हे बाबतीतलो तागेलो दुबाव ताज्या फुडल्या वाक्यांवयल्यान दिसून 
येता . “ येपोप्त खरे सांगूक शकतात , पुण , फटय सांगूक पावतात . 

आनी हेच तरेची तितलीच उकती आनीक दोन - तीन अवतरणां पळेयातः 
“ जे कोण तांचे ( येपोप्तांचे ) सांगप सामकें अचूक म्हुण समजतात , ते निगूत 
अर्थ नाशिल्ले आशे आधीन वतात आनी तांगेल्या आशेक केन्नाच फळ येना . 

" तांच्या सांगपांत काय खयो खबरी आसूक शकतात , पुण तांचो अर्थ 
लावपाक येवंक जाय . आनी तें काम व्हडा मनान जावंक जाय ; तशेच त्या खब 
रीक पुराव्यार घांसून तांतुतल्यो चुको भायर उडोवंक समजूक जाय . ” 

तांची भविश्यां इतलीं वरसुकीं आनी बेभरंवशाची आसतात कि ती फक्त 
तशे खाशेले परिस्थितीत घडूंक पावतात ; त्याभायर तातूंत भयांत चुकोय आसूंक 


येतात . " 


फारीयाचे हे चिंतणेत जे कितें फाटीफुडे सरप दिश्टी पडटा , तें तशे पळोवंक 
गेल्यार बारकायेन पळोवपी गिन्यानी बुद्दीचे लक्षण मानूंक फाव . खरे म्हळयार 
ताका फुडें सरपच म्हणचे पडटले . फारीय पयलीं पयलीं पुइसेगुराच्या पावलार 
यावल दीत गेलो , आनी देखून ताका ताणें आपलें पुस्तक लेगीत अर्पण केले . 
ह्याविशीं तांची तत्वां उकती आशिल्ली . ताका तेन्ना भूलविद्येच्या जाणकारांमदीं मान 
आशिल्लो ; लोकांक उपकारा पडचें , तांकां जाता जाल्यार बरे करचे हो हेत 
आशिल्लो . भूलविद्येन पयशे जोडून आपूण गिरेस्त जावं , अशें दिसनाशिल्लें . पुण 
पुइसेगूर ज्या घडणुकांचेर विस्वास दवरतालो तांतल्या काय घडणुकांत कांयच अर्थ 
नाशिल्लो म्हणपाचें ताका दिसून आयलें ; पुण पुइसेगूराच्या तत्त्वांकडेन सामकें तोडून 
घेवपाचे काळीज मात ताका जालें ना . भूल - न्हिर्देत पडपी मनशानी केल्ल्या 
भविश्याचेर पुइसेगुराचो पुराय विस्वास ; पुण फारीयाचे तशें नाशिल्लं . 

भूल - न्हिदेत केल्ल्यो सुचोवण्यो भूल - न्हीद वतकच उरूंक पावताल्यो ही 
गजाल फारीयाचे नदरेंतल्यान सुटली ना . ताणे ते घटणेचो आनी तिच्या लक्षणांचो 
पुरायेन अभ्यास केलो ना ; तरीय ते घटणेची लक्षणां मात ताणें सामकी उकती 
केली . 

हेविशीं भूल घालपी मनीस पयस आसताना , पयलीं सांगिल्ल्या वेळार 
नाजाल्यार पयलीं थारायल्ली खण पळेनाफुडें पडटा ते भूल - न्हिदेविशी फारीय 
बरयता . म्हणटकच मनीस भूल - न्हिदेत आसताना ताका सुचोवणी दिवन , उपरांत 
ते न्हिदेंतलो तो उठटकच , पयलीं सोगिल्ल्या गजालींक तो पाळो दिता म्हणपाचो 
प्रयोग ताणे केल्लो हे दिसून येता . 

फारीयान केल्ल्या आनीक एका असल्या प्रयोगाची खबर हाचे पयलीं आमी 
दिल्या . तातूंत भूल - न्हिदेंत केल्ल्या पूर्व सुचोवणेप्रमाण , भूल - न्हिदेंतलो जागो 
जातकरपासून त्या मनशाक आपणाक जाय तो पयस आसलेलो मनीस म्हन्यांत 

आशिल्ले भाशेन दिसतालो आनी ते भशेन तो वावुरतालो हे आमी पळेलो . 

नोआझे हे विशीं जायतें बरयता , आनी तोतंत आपलेय अणभव घालता . 

भूल - न्हिदेंतल्यान मनीस उठटकच काय वेळान फळाक येवपी हे भूल 
न्हिदेंतल्या सुचोवण्यांविशीं Richet , Charcot , Fere , Bernheim , Liegois , 
Pitres बी जायत्या गिन्यान्यांनी टिका केल्ली दिसून येता . 

हे बाबतींत तांच्यांत एकमत ना . कायजाण हे खबरीचेर विस्वास दवरिनात . 
पुण आमच्या मत्तान ती खबर सिद्ध जाता . हे आमी हेर लोकांनी केल्ल्या 
प्रयोगांवयल्यानच म्हणिनांत जाल्यार खासा आमचो अणभव्य तसोच आसा . 
आनी ही गजाल दाखोवन दिवप कितें कठीण न्य . पुण हे प्रयोग भूल - न्हिदेंत 
पडपी सगल्याच मनशांचेर करूंक येतात अशें मात न्हय . तशे पयस साकून ते 
करूंक येतात म्हणपांतूय अर्थ ना . आनी पाद्री फारीयान सांगला तशें , ज्या 
कोणांक भूल - न्हिदेत पडचेली संवकळ जाल्या तांचेरूच चड करून ते करूंक 
येतात . पयलेच फावटी भूल - न्हिदेंत पडपी मनशांचेर असले प्रयोग जावप कठीण . 

ह्यो शिमो लक्षांत घेवन आमच्यांनी अशें म्हणूं येता कि फारीयान ह्या शास्त्रांत 
घाल्ली ही आनीक एक भर . 

ह्या प्रस्नाचो , भूल - न्हिदेंत पडिल्ल्या मनशालागी संबंद आसा . भूल - न्हिदेंत 
पडिल्ल्या मनशांक , पयलींचे भूल - न्हिदेंत घडिल्ल्या घडणुकांची याद जाताली ; 
पुण तांतुतल्यान जागे जातकच तांकां कांयच याद उर नाशिल्ली . फकत भूल 
न्हिदेत आसताना , तशी तांकां खाशेली फर्मावणी आशिल्ली जाल्यारूच तांकां जागे 
जातकूच त्या घडणुकांची याद उरताली . हरशी ना . 

भूल - न्हिदेच्या पोन्न्या संप्रदायाप्रमाण आनी त्या उपरान्तच्या शिश्यां भितर 
असो समज आशिल्लो कि भूल - न्हिदेत आसताना घडटाल्यो त्या घडणुकांची त्या 
मनशाक जाग येतकच याद उरपच शक्य नाशिल्लं . फारीय ही गजाल तश्या तशी 
मान्य करिना . तिका आपल्या अणभवान शीम घालता . तो म्हणटा 

भूल 
न्हिदेत आसताना येपोप्तांक कितें घडटा ताजो उगडास धरूंक सांगत जाल्यार , 
जागे जाल्या उपरान्त त्यो घडणुको सपनांत पल्लेवरी ते तांची वर्णना करतात . 

आपल्या पुस्तकांत दुसरे एकेकडेन तो बरयता : भूल - न्हिदेंत , चड करून 
ती गाढ आसली जाल्यार में कितें घडटा त्या सगळ्यांची याद उरूंक पावना . 
त्याभायर आनीक एकेकडेन तो म्हणटा : 

भूल - न्हिदेत आशिल्ल्यांक , कितें घडटा ताजी जागे जायसर याद धरात अशें 
अन्नाच फर्मायत जाल्यार तांकां ताजी याद उरता . " आनी फुडे तो म्हणटा : 
नव्या येपोप्तांच्या बाबतीत मात हो अणभव उपकारा येना . " 
ह्या उताऱ्यांवयल्यान अशे दिसून येता कि इतले बारीकसाणेन अणभव घेवन 
कारीयान बरोवन दवरलेल्या लक्षणांकडेन कोणेच लक्ष दिले ना . लोक विसरून 
गोल्ल्या गोंयच्या पाद्रीच्या ह्या पुस्तकांत ती लक्षणां पळोवक कोणच गेलो ना . 
मूल - न्हिदेत कितें घडटा ताजी मागीर याद उरना , अशें भूल - न्हिदेचे जाणकार 
खात्रीन समजताले . फकत भूल - न्हिदेत आसतना , ते न्हिदेंतल्यान जागो जातकूच 
फसलेय खबरीची बळयां याद धरूंक त्या मनशाक फर्मायल्ल आसलें जाल्यारूच , 
माका ते खबरीची याद उरूंक पावता म्हणपाचो समज आशिल्लो ; पुण तोय जायते 
लोक मानी नशिल्ले . 

बांबिस्की ह्या शास्त्रज्ञान हो प्रस्न हातात घेवन , ताजेर सगळ्या वाटांनी विचार 
करून , तो विचारपाची रीतच बदलली . तो म्हणटा : “ भूल - न्हिदेत आशिल्लो 
मनीस ते न्हिदेंतल्यान जागो जातकूच , तांतूंत कितें घडलें तें सगळेच विसरता 
काय कितें ? " खरो प्रस्न तो हो . 

हे तरेच्या प्रस्नान खळबळ जाली आनी पयलींची कल्पना बदलली . ताणे 
अशे दाखोवन दिलें कि भूल - न्हिदेत घडिल्ले सगळेच मनीस विसरूंक पावना . 

बांबिस्की म्हणटाः " तशा मनशाक न्हिदेंत घडिल्लं सगळं विसर अशें न्हिदेत 
आसताना सांगलें जाल्यार जागो जातकूच तो न्हिदेंत घडिल्लें तें काय सांगना . 
बारकायन परतें परतें विचाल्ल्यार पासून सांगप चुकयता . पुण शाणेपणान , जुवीज 
करता तशे प्रस्न करीत जाल्यार तो ज्यो खबरी सांगता ताजेवयल्यान तो सगळेच 
विसरूंक पावना अशें म्हणूक येता . " 

हे विशी १ ९ १४ वर्सा " हिप्नोतिझमाविशी नवे विचार " ह्या आमच्या 
पुस्तकांत आमी बरयला : 

एके वाटेन हॉवें प्रयोग करून ही विचार करपाची तरा सामकी बरोबर 
आसा हे पळेले . प्रयोगाच्या दुसऱ्याच दिसा , भूल - न्हिदेत गेल्ल्या मनशाचे लक्ष ते 
न्हिदेत जाल्ल्या मुख्येल घडणुकांकडेन वळयनाफुडें म्हाका दिसलें कि तो सगळ्या 
घडणुकांची नीट वर्णना केन्नाच करूंक शकलो ना . फकत काय थोड्या फावटी 
जेन्ना न्हीद सामकी वयल्याचाराची , उथळ आसताली तेन्ना मात काय खबर 

भूल - न्हिदें 

मेळटाली . पुण हे स्थितीक भूल - न्हीद म्हणचे परस , ते न्हिदेपयलीचें न्हि 
सुरेपण म्हणप योग्य जातले . पुण हांव में कितें पळोवक पावला ताजे वयल्या 
खात्रीन सांगू शकतां कि थोडेभोव खबरीची याद हे भूल - न्हिदे उपरान्त उरत 
पुण ती काडून घेवपाक शाणेपणान प्रस्न विचारून , गरो लावन काडिल्ल्यावर 
ती काडूंक जाय . 

वाबिस्कीन जायत्या फावटी फुडें सांगल्या ती तरा वापरल्या . 
आशिल्ल्या मनशाक तो ताचे भाशेतल्या एका उतराचो अर्थ , खंयचेय । 
नकळ आशिल्ले परकी भाशेत सांगतालो . आनी तो मनीस जागो जातकच 
तें उतर ताका सांगून ताजो अर्थ विचारी ; आनी बाबिस्कीचो अणभव असो कि 
तसोच आग्रो धरून बसत जाल्यार , तो मनीस त्या उतराचो अर्थ सांगतालो 
हांवेय हो अणभव घेतला . " 

थोड्याभितर सांगप म्हळयार भूल - न्हिदेंत पडिल्ल्यांक ते न्हिदेंतल्य 
सगळया घडणुकांची सामकी निगूत याद उरना अशें न्हयः पुण ताज्यान ते न्हिदें 
जे कितें घडटा ते सगळे वळीन सांगूक नज . तो कितलेंशेच विसरता , पुण सगळे 
न्हय . आनी जे कितें ते न्हित ताका अदीक झोमता आनी जाची सोपेपणा 
ताका याद जाता , तें तो सांगता . " 

भूल - न्हिदेंत घडिल्ल्या घडणुकांची जागेपणात सामकीच याद उरना म्हणपार्च 
पोन्नी कल्पना , सगळ्यांपयलीं पाद्री फारीयान आपल्या सोदान गडगडाव 
उडयली . 

भूल - न्हिदेंत केल्ल्यो इंद्रियांच्या शिटकावण्यांच्यो सुचोवण्यो , मनोस जाग 
जातकचपासून काय काळ उरताल्यो आनी मागीर थोड्याच वेळान त्यो न 
जाताल्यो , हे फारीयान पळेलें . ताजे यादीत ठसोवन दिल्ल्यो काय खबरी , तं 
जागो जातकच , सपनांतल्यो कश्यो उरताल्यो . भूल - न्हिदेंत घडिल्लं सगळे 
मनीस जागो जायनाफुडें विसरता , हे ताणें केन्नाच मान्य केलें ना , आनी बाविस्कीन 
फुडें हीच खबर आपल्या अणभवान सिद्ध केली . निदान भूल - न्हिदेंत पडिल्ल्य 
मनशाक , तो जागो जातकच बारीकसाणेन प्रस्न करीत जाल्यार , ते न्हिदें 
घडिल्ल्या खबरींची ताका मात तरी याद उरता , अशें चडश्या फावटी दिसून येता 

फारीयान सुचोवणेचो परिणाम येपोप्तांचेरच ते न्हिदिल्ले तेन्नाच न्हय तर 
मागीर जागे जाले तेन्नाय जाल्लो पळेलो आनी हो प्रस्न सगळ्या वाटांनी बारका 

न हाताळळो . 

सुचोवण्याचे परिणाम फकतच न्हिदेतच न्हय तर मागीर जागेपणांतय दिसतात ; 
त एकफावट तरी मनीस भूल - न्हिदेंत पडिल्लो आसूंक जाय , अशें फारीय 
गता . 
" 

येपोप्त " म्हळ्यार “ हिस्तेरीक " असो अर्थ करीत जाल्यार अशें 
इणं येता कि जी शिकोवण मागीर साल्तपित्रियेरच्या संप्रदायान , शारको सारक्या 
न्यानी दोतोरान उखलून धल्ली आनी जे शिकोवणेत उपरान्त बाविस्कोसारक्या 
णकारान भर घाली , ती एकठांय करीत जाल्यार पासून , पाद्री फारीयान 
मान्यतायेन सगळयांपयली ती आंखिल्ली आनी ताचें मेजमाप केलं अशें 
इणपाक आधार आसा . उपरान्त बाविस्को हाणें ' हिस्तेरीय ' ही मनाची 
शेली स्थिती ( Pitiatismo ) आसा , आनी ती सुचोवणेत निर्मूक येता , हे 
खोवन दिले . पुण हे खबरेची पासून , तांच्यापयलीं कितल्याश्याच आदी फारी 
नक सुमाराची कल्पना आशिल्ली म्हणपाचे सिद्ध जाता . 

देहाचे काय भाग धरून पडिल्ल्यांचे प्रयोग फारीय आपल्या ' येपोप्तांचेर ' 
रतालो ते येपोप्त भूल - न्हिदेत आसतनाच करतालो अशें न्हय , तर ते 
गे आसतनाय करतालो , पुण अशें घडपाक ते येयोप्त एक फावट तरी भूल 
हदेंत पडिल्ले आसंक फाव आशिल्ले . म्हणटकच ते तशी सुचोवणी घेवपाक 
दीक योग्य थारताले हे खासा ताच्याबाबतीत तरी निगत खरें जाताले . कारण 
। भूलविद्येचो बऱ्यांतलो जाणकार म्हणूनच न्हय , तर ताच्या खाशेल्या लोकीकाक 
गूनय ताका चड यश येतालें . म्हळ्यार ताचे सुचोवणेचो लोकांच्या मनाचेर 
व बरो परिणाम जातालो . 

तो फुडें सांगता कि हो प्रयोग भूल - न्हिदेंत जितलो बरो जाता , तितलो तो 
गेपणांत जायना . सुचोवणेचे नदरेन आनी देहाचे हालचालींचेर परिणाम करचेले 
दरेनूय न्हिदेंत प्रयोग बरो जाता . त्याभायर एका मनशाचेर परते परते अशे 
योग जाले तर तांकां अदीक सोपेपणान येश येता . 

नोआझे सांगता ताचेवयल्यान फारीय असले प्रयोग फकत भूल - न्हिदेंत 
माशिल्ल्या मनशांचेर वा ते जागे आसतना करतालो अशें न्हय , तर हेरांचेरूय 
तरेचे कितलेशेच प्रयोग करतालो . 
" इशारो दिवन हात , पाय , दोळे नाजाल्यार कान बी खंयचोय कुडीचो 

वांटो कामच करिना अशे भशेन तो करतालो . हो तागेलो प्रयोग योग्य मनशां 
केल्यार केन्नाच अपेशी जायनाशिल्लो . " नोआझे बरयता . 

फुडें नोआझे सांगता कि अशे तरेन कुडीचे वांटे धरून दवरपाचे प्रयोग त 
केन्नाकेन्ना भूल - न्हिदेंत पडूक नाशिल्ल्यांचेरय केल्ले . 

आज आमी " हिस्तेरीया , " म्हळयार मोण्ण मारून येवप हाचेविशी जे जें । 
जाणां , ताजेकडेन हे दिस्तादिस्त जुळटा ही खबर खरेलीच ध्यानांत दवरीसार 
आसा . 

नोआझे म्हणटा , कि ताणेच फारीयाकडल्यान खासा आपणाचेर अशे प्रयं 
करून घेतिल्ले . ते विशीं तो बरयता तें हैं : 

" फारीयान आपले फर्मावणेन म्हज्या दोळ्यांच्या पापण्यांचेर येदें व्ह 
वजें दवरिल्ल्या भाशेन केलें कि म्हाका तें उगळूक येना जाले . मात , हो सो 
ताका म्हजेर हेर कसलोच प्रयोग करूंक जमले ना . " 

खासा आपणाकच सुचोवणी दिवपाची कृती आमच्या ह्या देसभावाचे बारी 
नदरेंतल्यान केन्ना चुकली ना . हाजो पुरावो म्हुण इतलेच सांगल्यार पुरो . 

" आपणे आपल्याकच सुचोवणी दिवप आनी आपल्याचेरूच ताचो परिण 
करून घेवप शक्य आसा अशें म्हणप म्हळयार विरोधाभास जावचो न 
आपल्या विचारांचो परिणाम आपणाचेरूच जाता हे कशे विसरूंक जायत ? 
न्य . हे एक सत्य आसा . पुण आमच्या प्राणीगुणधर्मविद्या शिकतल्यांच्या आ 
तत्वज्ञानी लोकांच्या तें अजून नीट ध्यानात येवंक ना . 

आमी पुराव्यान दाखोवन दिला ते भशेन फारीयान उकती करून दाखयल्लन 
भूल - न्हिदेच्या लक्षणांत , ताज्या उपरान्तच्या लोकांनी थोडीच भर घालं 
फारीयान भूल - म्हिदेची खरी फोडणिशी केली आनी तिका अद्भूत आ 
चमत्कार हांच्या जाळांतल्यान सोडयली . इतलेच न्हय , तर , ताणे तिच्या सगळ 
घडणुकांचो बारीकसाणेन अभ्यास केलो आनी तिच्या मुळाव्या तत्वांचो से 
लायलो . त्याभायर तशे तरेच्यो जागेपणांतल्यो हेर घडणुकोय ताणें बारका 
नियाळळयो आनी ताचो भूल - न्हिदेलागी आशिल्लो संबंद उकतो करू 
दाखोवन दिलो . 


उपचार करचेल्यो तरा 
फोडणिशेच्यो चुको 


भूल - न्हिदेच्या लक्षणांवयल्यान आमी आतां तांच्या 
वरवीं , मनशांच्या वायटांचेर करताले त्या उपायां 
कडेन पळोवया . ह्या मळार फारीया उपरान्त 

थोडयाच तेंपान , तेन्नाचे दोतोर सामान्यतायेन 
रताले त्या उपायांचे मुख्येल आंग म्हळयार भूल - न्हिदेंत दिल्ली सुचोवणी हे 
शिल्लं . ह्या अशा सुचोवण्यांनी ते पिडेस्तांचेर उपचार करताले आनी ते बरे 
ताले . हे तरेचे कितले तरी उपाय फारीयान कितलिशी वर्सा पयलीं आपल्या 
योगांनी केल्ले आमकां पळोवंक मेळटा . 

२५ वसा फाटल्यान जेन्ना आमी नेवरोलोजीचो अभ्यास सुरू केलो , तेन्ना 
सून ओश्पितालांनी नेरवांच्यो पिडा बयो करूंक , सदा उठून भूल - न्हिदेचो 
पेग करताले . पुण उपरान्त काय काळांत , हेतरेच्या उपायांनी बरे जावंचे 
रस वायटच अदीक जाता म्हणून , दोतोरांनी ते करपाचे सोडून दिले . 
यडान मानसोपचार ( psicoterapia ) आनी मनाच्या विकारांची फोडणिशी 
| psico - analise ) ह्या नव्या इलाजांनी मनांच्या पिडांचेर उपचार करचेल्यो 
व्यो वाटो दाखोवन दिल्यो . मोण्ण्यांच्या विकारांत मानसोपचार आनी ताच्याच 
गडा विजेच्या प्रवाहांचो उपेग करून पिडेस्तांक रोखडेच बरे करूंक येता अशें 
सून आयलें . Obssecoes आनी neurose de ansiedade ह्या वायटांचेर 
ल - न्हीद जंय काय करूंक शकना थंय मना - विकारांची फोडणिशी काय फावटी 
रें काम करूंक पावता अशें दिशिल्ल्यान भूल - न्हीद ही हे बाबतींत उपचार 
इणून खूब फाटी पडली . 
पुण , काय फावटी मोण्णे मारून येतात असली बायलां बुद्दीन उणी 

आशिल्ल्यान एकतर तांचेर मानसोपचार करूंक जमना , नाजाल्यार त्या का 
खूब कळाव लागता . अशे परिस्थितीत , अजून मेरेन भूल - न्हिदेचो उपेग 
भाशेन करूंक मेळटा . 

फारीयान पांच हजारांपरस अदीक लोकांचेर प्रयोग करून पळेले ; 
उपचार केले . आनी काय फावटी येस मेळयलें ; पुण ह्या उपचारांक ताणे 
नाशिल्लं म्हत्व दिले . त्या काळांत जी तत्वां लोकांत मान्य जावंक पाविल 
पुरायेन खोडून काडपांत ताका व्हडलेशे येस मेळूक पावलेंना . 

मेझमरान भूल घालपी पातळ जिनसाचो आनी ताच्या गुणांचो खूब बे 
केलो आनी , आपलेपरीन , बऱ्या नाशिल्ल्या लोकांक तो जिनस दिवन , 
बरे करपाचो यत्न केलो . काय नेरवांचे पिडेस्त ह्या तागेल्या उपायान बरेज 
पावताले पुण चडशेजाण बरे जाय नासतना तशेच उरताले . 

पुण , भूल - न्हिदेच्या ह्या उपायांक जायतें गिरायक मेळटालें . कारण लोग 
चमत्काराचेर सदाच विस्वास आनी ते करून दाखोवपी मनशांफाटल्यान 
पाची तांची सदची वज . 

मेझमराफाटल्यान , ताजो शिश्य पुइसेगूर हाणे , आमी हाचेपयलीं सांगिल 
प्रमाण , भूलविद्येची नवी लक्षणां सोदून काडली ; आनी तिच्यात कित 
अलोकीक गूण आसात म्हुण दाखयलें . ताका खात्रीन दिसतालें कि भूल - नि 
आशिल्ल्या मनशाक अशी एक आगळीच नदर येताली कि ताका अ 
कुडीतली . तशोंच दुसऱ्याचे कुडीतली भितल्ली इंद्रीयां दिसताली आनी 
जाल्ल्यो पिडा आनी नखलामीय दिसताल्यो . 

धुपोते , तेश्त होच्यासारक्या गिन्यानी लोकांनी बरयल्लें आसा . फोआसार 
नामनेचे दोतोरय अशेच समजताले . वैजकीचे अकादेमीक धाडिल्ल्या एका नि 
फोआसा बरयताः 

" हवेिं भूल - न्हिदेत घाल्ले मनीस अनवळखी मनशाच्या माथ्यार , ह 
आनो पोटार हात दवरून , ताका कसली पिडा जाल्या तें सांगतात , ताका 
दुखता ते दाखयतात , तशेच ताज्यांत जाल्ल्यो विक्रुतायो सांगतात . त्याभायर 
मनीस बरो जावंक पावतलो काय ना , रोखडोच बरो जातलो काय 
लागतलो तेंय सांगतात . त्याभायर उपाय कितें केल्ल्यान तो बेगीन आनी ख 
कसो बरो जायत तें पासून सांगतात . हे अशें केल्ल्यान ते वैजकीच्या 

त्वांपासून केन्नाच पयस वचनात आनी तांकां स्फुर्त येवंक हिपोक्रातिश ह्या 
न्वंतन्यचो आशिल्लो पालव दिसून येता . 
देलयज अशेच सांगता . 
जंय व्हडले व्हडले दोतोर अशें बरयताले थंय सामान्य मनशांनी ह्या चलत 
मायिल्ले खबरीचेर विस्वास दवल्लो जाल्यार अजाप ना . 

पाद्री फारीयान नांवां घेतली तांतूत ताची येवजुपाची रीत दिसून येता . निदान 
जेन्ना ताणे आपले प्रयोग सुरू केले तेन्ना तरी तो तशे येवजितालो . उजवाडीक 
हीद , येपोप्त हीं उतरां ताचे हे येबजुणिकेची गवाय दितात . सुर्वेक पुइसेगूर 
सांगतालो तेभशेन भूल - न्हिदेंत पडपी लोकांच्या आंगांत काय गूण आसतात 
मशें ताणे मानले जावंक जाय . उपरान्त काय वसांनी , भूल - न्हिदेतल्यो घडणुको 
पारिकसाणेन नियाळून , तांचेर नीट यवजून ताणे आपल्या पुस्तकांत दाखयल्यात 
दुबाव ताच्या मनांत आयले जावंक जाय . 

भूल - न्हिदेंत पडिल्ले मनीस , केन्नाच शिकूक नाशिल्ल्या वा केन्नाच येवजंक 
नाशिल्ल्या अश्या नानापरींच्या विशयांतली जाणविकाय दाखयतात ; ते दोळे 
संपून वाचतात , दुसऱ्यांच्या मनांत कितें चल्लां ते सांगतात , हे परी कितल्याश्याच 
हेर तरांच्या चमत्कारीक खबरींचेर , पयली पयलीं फारीय विस्वास दवरून तें 
एक मोटे अजाप अशें म्हणटालो ; पुण , मागीर काय तेंपान , असल्या ह्या खबरी 
संबंदान तो अशें म्हणटा कि “ जे कोण भल - न्हिदेतल्या मनशांच्यो खबरी 
निगत खयो , आनी तांतूंत चुको नासतात देखून विस्वास दवरून आशेर रावतात , 
ते फटवतात . तांची आशा फळाक येना . ” ही ताची उतरी फकत दुबावूच 
उकतायना जाल्यार तें निगत एक नवी बाजू मांडटा . हाचे वरसून आमकां 
अशे दिसता कि फारीयाक जर आनीक अभ्यास करूंक मेळिल्लो तर ह्या 
तागेल्या थोड्याशा दुबांवाच्या आधाराचेर मांडिल्ल्या नव्या विचारां वांटयाचें 
भूल - न्हिदेंतल्या मनशांचे सांगणेचेर विस्वास दवरीसारकें कोयच ना अशें 
स्पश्टच तो सांगतलो आशिल्लो . 

फारीयान हे १८१ ९ ह्या वर्सा बरयलें , तरी फुडे जाणी हे भूलविद्येचो धंदो 
केलो , तांणी मूळच्या पातळ जिनसाचे शिकवणेचेर जायतो तेंपमेरेन विस्वास 
दवल्लो ; तशेंच भूल - न्हिदेंत पडिल्ले सांगतात तें खरें , तांणी सांगिल्ल्यो फुडारा 
विशींच्यो खबरी खयो , आनी तांची पिडेस्तांक बरी करचेली शक्तय विस्वास 

कि म्हणटा , 


दवरीसारकी आसा अशें तांणी मानले . 

व्हारियते नांवाच्या एका थेटरांत ह्या गोंयकार पाद्रीची फकाणां ज 
पावली आनी ताचें हाशें जालें तोमेरेन कोणेच ताचे पुस्तक वाचूंक नाशिल्लें 

ताजे भूल - न्हिदेच्या गुणांविशीच्या मुख्येल तत्वांविशींचो दुध 
ताणें न्हिदेच्या लक्षणांची बारकायेन केल्ली फोडणिशी , सारक्या खबरींचो को 
अभ्यास केलो ना आनी भूल - न्हिदेच्या लक्षणांच्यो शिमो ताणे नि 
कळखिल्ल्यो हेय कोणच ध्यानात घेतले ना . 

आतां प्रस्न असो येता कि ह्यो सगळ्यो चुकीच्यो समजुती इतलो 
कश्यो उल्ल्यो ? 

हाजे कारण हेच कि झा विचित्र कल्पनांक एक सत्याची बुनयाद आशि 
इतलो काळमेरेन त्यो चल्ल्यो तात्रय कारण हेच . पीत्रीश म्हणटा : " जे 
घडटालें तें खरें आसताले पुण ताजी फोडणिशी करपी मात चुकताले . आज 
घडणुकांचो अर्थ कळप सामकें सोपं जालां . " 

काय घडणुको तेन्ना आमी अद्भूत अश्यो मानताले , तांतल्या काय घडणुक 
आतां आमी लागींच्यान बारकायेन पळोवंया . 

भूल - न्हिदेंतल्या मनशांची दुपेट नदर , हो तांगेलो तेमकाक पाविल्लो सगळ 
मोटो गूण . ही नदर म्हळयार ज्यो सुचोवण्यो भूल - न्हीद हाडपी मनीस तां 
दिता , तांचो परिणाम ; आनीक कांयच न्हय . भूल घालपी मनशान दिल्ले सुचोव 
प्रमाण , तांकां खऱ्यांनी पळेनाशिल्ल्या वस्तूंचो भास जाता . हो एक भ्रम . भूत 
न्हिदेंत आशिल्ल्या मनशाक , तो इगर्जेत नाजाल्यार देवळांत आसा अशें आ 
सांगलें जाल्यार तो खऱ्यांनी ताणे पळेयल्ल्या खंयचेच इगर्जेत ना जाल्य 
देवळांत आशिल्ले वरी करता . तो फकत कल्पना करिना . एका जाणा जाल्त 
वळखीच्या जाग्यार आशिल्ल्याभाशेन , तो थंयच्या बारीकसारीक वस्तूंची वर्ण 
करता . तांतले देवारे , तांतल्यो दिवल्यो , दिवे , मुर्ती , देवाचे नाजाल्यार संत 
फोटे , देवळाच्या वणटींचे तिजुले बी जें जें सुचोवणेप्रमाण पळेल्ल्याचो ता 
भ्रम जाता , तें तो फटय नासतना सांगता . 

पुण समजा भूल - न्हिदेंत आशिल्ल्या एकाद्या मनशाक तो केन्नाच पावंक 
त्या ' कोस्तांतिनोल्पा ” ह्या शारांतल्या एका रस्त्याची वर्णना कर म्हुण सांग 
जाल्यार पासून तो त्या रस्त्याची वर्णना करता . ताचें अशें आसा . खंयच्य 

नशाक एका मोटया शाराविशी , तो थय केन्नाच पावलोना तरी , वाचून नाजा 
यार आयकून थोडी - भोव तरी कल्पना आसताच . ते कल्पनेच्या आधारान आनी 
यली आशिल्ले माहितीच्या नाड्यार सुचोवणी मेळळया ते भशेन तो खास 
मापूण त्या शारांत आसां आनी थंयचो तो रस्तो पळेत अशे समजून , ताक 
समांत दिसता तशी ताची तो वर्णना करता . ती माहिती पुरती नासली , तरी तो 
कतें जे थोडे भोवतुर्काविशी जाणी , ताज्या आधारान , आपल्याच भ्रमात , थंय लोक 
कशे आशिल्ले , थंय मशिदी आसात काय इगर्जी आसात बी खबरी सांगता ; पुण 
सर काय तो बारीक सारीक सांगूक लागत , तर मात तो कित्या - कितेंय 
लांगता . ताचे कारण दुसरे कडली खंयचीय ताच्या अंर्तमनांत आशिल्ली खबर हाडून , 
मी तो थंय भरशिता . भूल - न्हिदेंत आशिल्लो मनीस खरेलेच आपणाक दिसता तें 
सांगता , अशें यो खबरी सारक्यो बयो खबर नाशिल्ल्यांक दिसू येता . हाजेवयल्यान 
मूल- न्हिदेत आशिल्ल्या मनशोक दुपेटी नदर येता म्हणपाचो समज जाला . 

अशाच एका दुसऱ्या समजाप्रमाण भूल - न्हिदेंतल्या मनशाचो आनीक एक 
अद्भूत गूण म्हळयार ताची अंतर नदर . हे भितर पळोवपाचे अप्रूप नदरेन तांका 
आपणाले वा दुसऱ्या मनशाचे कुडी भितल्ली इंद्रियां दिसतात , तांच्यो विक्रुतायो 
कळटात बी . होय गण म्हळ्यार सुचोवणी दिवन निर्माण केल्लो भ्रम . 

भूल - न्हिदेंत आशिल्ल्या एकाद्या मनशाक , तुजो खाशेलो कोठो पळे अशें 
आमी सांगलें जाल्यार तो खऱ्यांनीच तो पळेल्ल्याभाशेन करता आनी ताजी दिस्ता 
दिस्त वर्णना करता ; पुण ही जशी ताजे तकलेंत कोठयाची कल्पना आसा वा ताका 
सुचयल्ली आसता , ते भाशेन तो करता ; म्हळ्यार भ्रमात ताका जें कितें दिसत 
ताजी तो वर्णना करता . 

फुडार पळोवपाची अंतर नदर हो भूल - न्हिदेंत आशिल्ल्या मनशाचो आनीक 
एक गूण म्हणूक फाव . हाका लागून तांकां खंयच्याय पिडांक लागून फुडें कितें वायट 
उपरसतलें तें पयलींच कळंक पावता असो एक समज आसा . होय पुण तांकां 
नकळटो सुचोवणी दिवन निर्माण केल्लो भ्रम आसता . ह्या भ्रमांत दिश्टी पडटा 
त्या चित्राची ते वर्णना करतात . 

ज्या घडणुकांक लागून भूल - न्हिदेचे पयलींचे जाणकार सामके अजाप जावन 
गेले , त्यो सगळयो घडणुको फेंफरें जाल्ल्या मनशाचेर , वा दुसऱ्या उतरांनी सांगप 
म्हळयार , नेवांची पिडा आशिल्ल्याचेर - केल्ल्या प्रयोगांनी दिश्टी पडटाल्यो . 

आ .... ६ 

नेवांचे पिडेचो हो प्रताप आशिल्ल्यान आयचे दोतोर त्या घडणुकांक को 
म्हत्व दिनात . त्या काळांत शारको ह्या दोंतोरान तांका नसतेच म्हत्व दि 
पुण आयज त्यो घडणुको लोक विसरून गेल्यात . आनी त्यो परत्यो उस 
काडपांत कांयच अर्थ ना . 

बाबिन्स्की ह्या दोतोरान हे नेवांचे पिडेक फावो ती सुवात दिली . बाबिन्स्ट 
भाशेन यवजिनात ते , एकतर सुचोवणेक दिवपाच्या महत्वा विशीं फरक करत 
नाजाल्यार तसल्या पिडेस्तांचे कुडीत खंयतरी खऱ्यांनीच नखलामी आसा 
मानतात अशें म्हणचे पडटले . पुण समजा अशें मानले जाल्यार कुडीत जा 
नखलामी रोखडया रोखडी बरी जावप हे आपशीच येता . कित्याक तर ति 
भयांत दिसताली ती लक्षणां रोखडी नाच जातात . त्या भायर , ती लक्ष् 
कुडीच्या इतल्या वेगळ्यावेगळ्या भागांनी दिश्टी पडटात कि , तितल्य 
जाग्यांनी नखलामी जावन ती रोखडींच बरी जावंक पावली असें मा 
म्हळयार ती गजाल सामान्यतायेन शक्यतायेंतली दिसना . 

भूल - न्हिदेंतल्या मनाविशीं आनीक एक चलत आयिल्लो समज म्हळ 
फुडार पळोवपाची तांकां भायली नदर आसा हो . हे गजालीक सगल्या 
विद्येच्या जाणकारांनी फाव नाशिल्लं म्हत्व दिल्लं , एक फारीय सोडून . 
सिद्धांत पुइ सेगुर हाणे चड उखलून धल्लो . भूल - न्हिदेंतल्या मनशाक ! 
अलोकीक नदर येता आनी ते नदरेक लागून ताका ताजे भोवतणी आशिल्ल 
लोकांक कसल्यो पिडा जाल्यात , तांचेर उपाय कितें , तशेच तांचेर वायट प्र 
केना येत , ते सगळे चुकनासतना सांगूक येता , अशें तो समजतालो . केन्ना के 
हांतल्यो काय खबरी खोय जाताल्यो . होय गूण म्हळयार भुलीत आशिल्ल्य 
नकळटां केल्ल्या सुचोवण्यांचो परिणाम , आनी तोय एक भ्रमच . 

तेचभाशेन , भूल - न्हिदेंत आशिल्ल्योक घेवंक लायिल्लों वखदाय लागू जात 
होय भूल - न्हिदेंचोच , भुलींत आशिल्ल्या मनशांनी , नेवांनी दुबळया आशिल्ल्य 
दिल्ल्या सुचोवण्यांचो परिणाम . येपोप्तांक आशिल्ली ही निजी बुद्द फारीय 
पळेली , पुण ती सामकी चूक नाशिल्ली म्हणपाचे ताणे मान्य केले ना . त 
पयलींच्या आनी उपरान्तच्या भूल - विद्येच्या जाणकारांनी भुलींतल्या मनशांच 
गुणांचेर पुराय विस्वास दवल्लेलो , तसो फारीयान दवल्लो ना . भुलीत आशि 
सांगताले तें सदांच खरें जायत अशें ताणे मानले ना . पित्रीश सांगता ते भशेन 

तरेचे सुचोवणेन , काय मोण्णां मारून येवपी मनीस , उंडयाच्या घोरोपाच्या 
गुळ्यांनी जावं लुर्दीच्या तिर्थान बरे जावंक पावताले . 

पाद्री फारीय आपणाक मेळिल्ल्या यशान केन्ना केनाय धुवून गेल्ल्यावरी 
करतालो . ताणे अश्यो खबरी सुचोवणेत जातात हे बेस बरें पारखिल्लें . अशें 
आसुनय आपल्या येपोप्तांचे हे खाशेले नदरेक ताणे , काय फावटी , नाक 
जालं म्हत्व दिले , आनी ताणीं सुचयल्ल्या वखदांक खूब मोल दिले . 

पाद्री फारीयाच्या घरांत कितलेशेच पिडेस्त लोक आपल्या आपणाकच वखा 
फर्मावन , तीं घेवन बरे जाल्ले आपणे पळेलां अशें जेनेराल नोआझे बरयता . तो 
फुडे सांगता : “ तांतलो एक एम . बी .... , घोड्यांदळाचो कापितांव . कित 
ल्याश्याच दोतोरांनी ताका तागेलो रोग बरो जावपाचो न्हय म्हुण सोडून दिल्लो . 
ताका फेफडांत पेखपासारको न्हय असो एक घाय जाला अशे ते म्हणटाले . हांवें 
ताका चड बरो नाशिल्लो पळेल्लो . पुण , भूल - न्हिदेंत ताणे आपणे आपल्याकच 
कसलें वखद घेवपाचें तें सांगलें . आनी ते घेवन तो तीन सप्तकां भितर बरो 
जालो . " 

हे वखद म्हळयार बरो वायट कायच गूण नाशिल्ले , पुण आरोग्याक नखलामी 
करपी नाशिल्ले हे आनीक सांगपाची गरज ना . तातूंत बरे करपाचो गूण पिडे 
स्तांचे खाशेले सुचोवणेक आनी भावार्थाक लागून आयलो हे वयर दिल्ले खबरी 
वेल्यान सामकें उकतें दिसून येता . फारीयाक ह्या अश्या परिणामांची जाणवीक 
आशिल्ली . तो सामकें खात्रीन बरयता : 

" जायत्या खेपो सामकी किरकोळ , कसलोच खाशेलो गूण नाशिल्ली वखदा 
भावार्थान घेत जाल्यार बरो गूण पडटा , पुण भावार्थ ना जाल्यार मात बऱ्या बऱ्या 
म्हणटल्याय वखदांचो कांयच परिणाम जायना . " 

आनी उपरान्त आपणाली तत्वां अदीक फोडून सांगता : “ अशें जावपाचे 
कारण म्हळ्यार मनशाचो भावार्थ ; आपूण अमूक एका वखदान बरो जातलों 
म्हणून ताका भितल्ल्यान आशिल्ली खात्री . हे खात्रेक लागून , ताच्या आंगांत 
वेगळ्यावेगळया इंद्रियांपासून निर्माण जाल्ल्या रोगांचेर तो ताबो मेळयता आनी 
जितले रगत पातळ तितले काम सोपें जाता . नाजाल्यार , कितल्याय व्हडल्या 
वखदानपासून जायत्या फावटी गूण पडना . जेन्ना मनशाचे कुडींतली इंद्रियां ताचे 
इत्साशक्तीचे सुचोवणेप्रमाण वावुरतात , वा तिच्याआड वचनात , तेन्नाच वखदांक 

गूण पडूंक पावता . 

पुण , ताच्याय फुडें वचून , खंयच्याय येपोप्ताक आपणाली पिडा कित 
भयाची आनी गंभीर जाली तरी वखदाची ताका गरज ना अशें तो जेन्ना सार 
तेन्ना मात तो अतिताय करता आनी ताच्या काळांतल्या भूलविद्येच्या हेर ज 
कारां वांगडा व्हांवन वेता . तो म्हणटा : “ खासा आपूणच भुलींत आसः 
नाजाल्यार भूल पडूक वेता आसतना , येपोप्तान आपणाक वखद कितें करने 
सांगत जाल्यार , आनी तें करीत जाल्यार , तो खात्रीन बरो जाता . 

हे फावट मात पाद्री फारीय , आपणाक आयिल्ल्या कायशा बऱ्या अणभव 
सामको भुल्लुसून , त्या अणभवांवयल्यान सदांच तशें सादता म्हणपाची चूक कर 

भूल - न्हिदेचो उपेग मनशाक वखदाभाशेन जाता , कित्याक तर ती 
ताज्या बऱ्याक केल्ल्यो सुचोवण्यो मान्य करून घेवपाचे परिस्थितीत दव 
फारीयान हे विशी एकाच वाक्यांत सामकी खरी स्थिती मांडल्या . 

तो म्हणटा : “ बरें आरोग्य आशिल्ले येपोप्त भूल - न्हिदेत आसतना एक 
उतरान पिडेस्त जावंक पावतात जाल्यार पिडेस्त येपोप्त बरे जातात . 

पुष 
वायटाकार फेंफरें नाजाल्यार मोण्णां मारून येता तसले आसूंक जाय . प 
फारीयान हे विशी खूबशे प्रयोग करून येश मेळयल्लं हे आमी हाचेपर 
सांगलचि . 

पाद्री फारीयान सत्याभोवती भोवडयो माल्ल्यो , केन्ना केना तो ताका धर 
पावलो- सामकें चुक नासतना . आनी तें इतले कि ताच्या मुखार ह्या कार 
आजमेरेन कोणूच पावलो ना ; पुण केन्ना केन्ना आपल्या काळांतल्या चुक 
समजांतय तो घुटमळ्ळो . भुलीतल्या मनशाखातीर वखदांच्या सुचोवण्यांची व 
ताणे खुबच तिखटमीठ लावन केली . देखीक : “ भायरी म्हणून सांगून । 
कोपभर उढक दीत जाल्यार ताचो परिणाम त्या मनशाचेर भायरेभाशेन जा 
तेंच उदक ओंकारो येवपाचें वखद म्हणून सांगत जाल्यार , ताका ओंकारे येत 
तांतूंत ताका कांयच स्रम जावं नखलामी जायना .: " 

पुण , खरी खबर सांगची जाल्यार हे अशे परिणाम सदांच जातात अशें 
कितल्याश्याच फावटी ते तशे जायनात . 

ह्याच वेळार हांगा एक सांगीन दिसता कि शल्यशास्त्रांत भूल - न्हिदेचें में 
सगळयां पयलीं कोणे दाखोवन दिले जाल्यार ते पाद्री फारीय हाणेच . 

तो सांगताः काय येपोप्तांक घाय जावं व्हडल्यो शस्त्रक्रिया , म्हळयार हात , 
य कापपाच्यो आसल्यो जाल्यार पासून त्यो करता आसतना कांयच दुखी 
जाणवना . पुण जे सुवातेर शस्त्रक्रिया करपाची आसा ती सुवात भूल न्हिदेंत 
पयलींच भेरायली , जाल्यार खंयच्याच येपोप्ताक दुखी बादना अशें करूंक येता . 
आनी तशें केलें जाल्यार ताका आपणाचेर शस्त्रक्रिया करतात हे लेगीत समजूंक 
पविना . इतलेच न्हय तर करतकच आनी भूल - म्हिदेंतलो उठ मेरेन , आपणाचेर 
शस्त्रक्रिया केल्या म्हणपाचेंय ताका कळून येना . " 

हे शिकोवणेत सत्य आसा . पुण भूल - न्हिदेचो उपेग शल्यशास्त्रांत अदीक 
प्रमाणांत जावंक पावलोना इतले मात खरें . 

भूल - न्हिदेंत सुचोवणी दिवन , उपरान्त ते न्हिदेंतल्यान मनीस जागो जाव 
पाविशीं आनी जागेपणांत केल्ल्या सुचोवण्यां संबंदान फारीयान केल्ल्या कामा 
विशी आमी जायतें सांगला . ह्या दोनूय तरांच्या सुचोवण्यांचो मनशांच्या वायटांचेर 
उपाय करपाखातीर उपेग करूंक येता . 

मानसोपचार पद्धत जागेपणांत केल्ल्या सुचोवण्यांचेर थारायल्ली आसा हे 
सगल्या लोकांक खबर आसा . आनी ते पद्धतीचो बरेतरेन उपेग करीत 
जाल्यार तिचे मोल केदें तेंवूय लोक जाणात . 

फारीयान भूल - न्हिदेच्यो काय अडचणीय वळखल्ल्यो . तो म्हणटाः 
न्हिदेन फकत बरेच करूंक येता म्हणप शाणपणाचें न्हय . कितलीय बरी इत्सा 
आसली जाल्यार पासून , भूल - न्हिदेचे परिणाम केन्नाकेन्नाय वायट जावंक पावतात . 
फारीयान वायट परिणामाची नांवां दिवंक ना . पुण तांची दखल घेतल्या . 

भूल - न्हीद ही वायटय करिना आनी बरेय करिना'अशें म्हणप समा न्हय . 
काय जाणाच्या मत्तान तिकालागून भयांकृत परिणाम जातात देखून ती वायट . 
दुसरे काय जाण , तिच्यापासून कायच वायट जायना म्हणटात . खरे म्हळयार त्या 
दोनी मत्तांत सत्य आसा . भूल न्हीद उपद्रव करपी न्हय अशें म्हणूक नज . 

वरो अणभव आशिल्ल्या दोतोरान नेरवांची चड पिडा नाशिल्ल्या मनशाचेर 
भूल - न्हिदेचे प्रयोग करीत जाल्यार , ते चड करून कांयच वायट करूंक पावनात . 
पुण तेच न्युरोपातोलोजीचें किरकोळपासून गिन्यान नाशिल्ल्या बढायखोर मनशान 
केले जाल्यार मात ताचेपासून वायट परिणाम जावंक येतात . 

चड करून अशे प्रयोग निखटी मजा म्हुण करप बरें न्हय . फाटल्या वर्सानी 

अशा प्रयोगांचो खप वायट वापर जाल्लो आसा . नशिबानसार आता 
बदलल्या , आनी दोतोरपासून आपल्या उपचारांत सुचोवणेच्यो दुसऱ्या 
वापरूंक लागल्यात . 

हे प्रयोग एकाच मनशाचेर परते परते केले जाल्यार ताच्या मनाचेर 
भयांक्रुत परिणाम जावक येता . ते सगळे हांगा सागपाची आमकां गरज दि 
ज्या मनशाक भूल पडपाचो सैमाचो कल आसता , आनी जांचेर त्या प्रय 
रोखडोच परिणाम जावंक पावता , अशा मनशाचेर पयल्याच प्रयोगान 
परिणाम जांव येता . इतलेंच न्हय तर निखटो असो प्रयोग दुसऱ्यांचेर 
पळोवन पासून , ताच्या मनांत खळबळ जावं येता . 

भूल - न्हिदेचो कल आशिल्ल्या मनशांत पळेल्ली एक महत्वाची घटना म्ह 
एक फावटपासून तांचेर प्रयोग जालो जाल्यार , तांचो हो कल इतलो वाड 
एक सादें उतर वा हातवारो , जावं निखटी नदर तांचेर पडली जाल्यार 
तांकां रोखडेंच भूल - न्हिदेंत पडपाक तें कारण पुरो जाता . आमचेकडेन 
बायलमनीस , मोण्णां मारून येताली म्हणून तपासून घेवंक आयली . ही 
पिडा जायत्या तेंपाची आसली . हे पयलीं तिचेर भूल - न्हिदेचे प्रयोग 
दोतोरांनी आपले पदधतीन उपचार केल्ले आनी ते खूब तेंप चलताले . आप 
पिडेची खवर आमकां सांगता सांगतांच ती बायल न्हिदली . आनी तेन्नाच्या 
भायल्या सालांत आमचे भेटीची वाट पळेत बशिल्ली आसतना पासून , 
आमचो आवाज आयकलो जाल्यार लेगीत भूल - न्हिदेंत पडटाली . 

परते परते भूल - न्हिदेत पडपाचे संवयेन , जागेपणांतपासून सुचोवणी घे 
मनशाचो कल सोसूं नजो इतलो वाडटा . व्हडलें फेफरें हे पिडेचेर अशें 
जाल्यार , ती पिडा बरी जावपा वाटयाची परती इबाडटा . भूल - न्हिदेची पद 
प्रयोग जायनाफुडें मोण्णां मारून येवपूय अदीक जाता . फारीय , मेझमर 
भूलविद्येचे हेर जाणकार , हांणी अशा कारणांक लागून फेफऱ्याची पिडा 3 
जावन पिडेस्तांक आंकडी जाल्ली , आनी ताचे आळे पिळे वाडिल्ले पळेल्यात . 

भुलीच्या प्रयोगांचो करमणूक करपाखातीर उपेग करप हे सामकें । 
देखून चडशा देसांनी तांचेर बंदी घाल्या . 

पोर्तुगालांत ह्या प्रयोगांचेर जुजे लुसियानु द कास्त्रु हाणे १८ ९ ० ह्या 
११ आब्रिलाक पोरतारीय काडून तांचेर बंदी घाली . अशें आसतना , ह 

आमी , कितलिशीच भितर हातचलाखी आशिल्ले असले काय भुलीचे प्रयोग पळेले 
आनी ताका लागन नेवांनी दुबळे आशिल्ल्या कितल्याश्याच लोकांचेर परिणाम 
जावन ते खुबदळळेलेय दिसले . चड करून मुळांत सावन चमत्कारांचेर विस्वास 
दवरुपी मनशांच्या कलाक लागून हे अशें घडटा , 

शारको सांगता कि १८८७ वर्सा , भूल - न्हिदेचो धंदो करपी एका मनशान 
फ्रांसांतल्या Chaumont - en - Bassigny ह्या ल्हानशा शारांत भूल - न्हिदेचो 
एक खेळ केलो . त्या खेळान त्या शारांतल्या लोकांत सामकी खळबळ जाली . 
तांतूतल्यान काय नाच्यो पिडा उपरसल्यो आनी तशा प्रयोगांचे सगल्या लोकांक 
पिशे लागिल्ले भाशेन जालें . इतलेच न्हय तर ते थंयच्या शाळांनी आनी कॉलेजानी 
पसलें आनी थंयपासून नाका जाल्ल्यो खबरी घडल्यो . 

फारीय जेन्ना भूल - न्हीद वायट परिणामय करूंक शकता म्हणटा तेन्ना ताणे हे 
असले आनी असले तरेचे हेर परिणाम पळेल्ले आसूंक जाय . 

वैजकशास्त्र - कायद्याचे नदरेन फारीयाच्या पुस्तकांत कांय मेळना . हरशी हे 
खबरेक आतां म्हत्व उरूंक ना ; कित्याक तर भुलीचे प्रयोग करून घेवपी नीतीच्या 
तत्वांक बादा करी सारक्यो सुचोवण्यो मान्य करून घेतात आनी भूल - न्हिदेंत 
कोणेय कितेंय तांकां अनीतीचे सांगत जाल्यार ते ताका विरोध करतात , इतलेंच 
न्हय तर ताचो खर प्रतिकारय करतात . ह्या प्रस्नाचेर कितलोसोच काळ चर्चा 
जायत आसा तरी , जायतो तेंप जालो आमच्या अणभवावयल्यान आमचे हे अशें 
मत जालां . फारीया उपरांतच्या भूलविद्येच्या जाणकारांनी हेविशी अभ्यास केलो 
पुण ताणींय हे विशीं स्पश्ट अशें कांयच सांगंक ना . 

फारीयाच्या ग्रंथांत काय सुवातींनी आनी यडाच्या “ सपनांची लक्षणां 
आनी संकेत " ह्याविशींची तत्वां हातंत आशिल्लो विचारांचो लागशिल्लो संबंद 
दाखोवं येता ; कित्याक तर फारीयान भूल न्हीद आनी सैमीक न्हीद हांचे भितर 
आशिल्लं म्हत्वाचे लागसारपण दाखयलां आनी सपनां विशीय फोडणिशी केल्या . 
आनी हे सगले ताज्या मत्तान न्हिदेच्या सुस्तपणाचेर नाजाल्यार वरसुक्यापणाचेर 
अवलंबून आसा . त्याविशी खूब सांगचें पडटले देखून ह्या विशयाचेर आमकां चड 
वेळ थांबूक उपकारा पडना . 

जे कितें आमी आतांमेरेन सांगली , आनी फारीयाच्या पुस्तकांतल्यान आनी 
हेर बरपावयल्यान सिद्ध केला तें , वैजकीच्या शास्त्रांत भूल - न्हिदेविशीं सगळयां 

आदलो आनी व्हडांत - व्हड शास्त्रज्ञ फारीय जावन गेलो इतले सिद्ध करूंक 

पु 
कसलोच पक्षपात करिनासताना आमी फारीयान सोदून काडिल्ल्या सत्यांच 
फोडणिशी केल्या तशेच तरेन तागेल्यो चुकोय आमी दाखयल्यात . पुण हो चुके 
त्या काळांतली परिस्थिती पळेत जाल्यार , अजाप करपाच्यो न्हय . आनी देख 
त्याखातीर ताका दोश दिवं नज . आनी हो दोश अशे पासून एकवेळ धल्लें जाल्या 
सत्य सोदून काडचेलें येदें व्हडले काम ताणें केलें ह्याखातीर , ताच्या शास्त्रः 
म्हणून आशिल्ल्या व्यक्तित्वाक आमी सगल्यांनी मान दिवंक फाव . 


फारीया उपरान्तची भूलविद्या 


१ ९ ८० सालांत फारीय भायर पडलो . ताज्या दुसऱ्याच 
वसा , भूलविद्येक ऑश्पितालांनी पालव मेळ्ळो . हुसों 
ह्या दोतोरान पारीस शारांत , ' ओतेल दिये ' ह्या 

ऑश्पितालांत आपले भलविद्येची पॅक्टीस सुरू केली . 
उपरान्त थोड्याच तेंपान , बारांव दुपोले हाणे ' ओतेल दिये ह्या ऑश्पितालांत 
आनी बरत्रां ह्या पोलीतेक्निकच्या एकाकाळच्या विद्यार्थ्यान तसले प्रयोग रासवळ 
जाग्यांनी केले . तसलेच प्रयोग रोस्तां आनी जेओरजे हांणी ' सालपित्रियेर ' हांगा 
पेडेस्तांचेर केले . भूलविद्येविशी पयल्या काय वसांनी जे चमत्कारांचे वातावरण 
तयार जालें तेंच तेन्ना मेरेन चलताले आनी ताका लागून तिका फारीयान में शास्त्रीक 
वळण घालून दिवंचो प्रयन केल्लो , तो थोडो तेंप कडेक उल्लो . कांय वसांनी तसो 
प्रयत्न परतो जालो आनी तेन्नासावन भूलविद्यक शाश्वत शास्त्रीक वळण मेळ्ळे . 

भूलन्हिदेच्यो घडणुको फारीयान पळेल्ल्यो तशो थंडसाणेन आनी बारकायेन 
ताच्या उपरान्तच्या लोकांनी पळेल्यो ना . फारीयान कांय कडेन मातशी अतिताय 
केल्ली , पुण आपल्या प्रयोगांकडेन ताणे शास्त्रीक नदरेन आनी बारकायेन लक्ष 
दिल्लें . ताच्या उपरान्त आयिल्ल्या भूलविद्येच्या जाणकारांनी दोतोर आसुन्य 
भुलीच्या लक्षणांचो अभ्यास खंयच्याय रोगांच्या लक्षणाचो करतात तसो केलो 
ना ; ते गरज नाशिल्ल्या सोदांच्या फाटल्यान लागले आनी तातूंतल्यान तांणी 
आपले खाशेले सुचोवणेन , आनी केन्ना केन्ना भूल - न्हिदेतल्या मनशांच्या चुकांक 
लागून नाका आशिल्लीं अनुमानां काडली . ह्या अनुमानाची बांदावळ भुलींत 
आशिल्ल्या मनशांनी कळनासतना केल्ल्या चुकांचेर तशीच कळून केल्ल्या चुकां 
चेर पासून आधारिली आसताली . आनी अशे तरेन , तांणी , भुलींत आसपी 
मनशांच्या , तरेतरेच्या शक्तींचो खबच नावा - दबाजो केलो . देखीक : तांची , हेर 


९ ० : आबे फारीय 


तांचे 


लोकांमदी दिसना ती इंद्रियांची चमत्कारीक शक्त , तांची दुपेटी नदर , 
फुडारा - भाकिता सांगप बी , ह्या विशींचे प्रयोग प्रमाण दिवन सिद्ध केल्लेभाशेन 
ते उलोवंक लागले . ही खबर सगल्या ऑश्पितालांनी पसल्ली आनी ह्या ऑशिप 
तालांचे समितीक ती कळळी . तिका तें मानवलें ना आनी तिणे हे असले प्रयोग 
बंद करूंक लायले . 

परतून एक फावट १८२५ वर्सा , मेदिसिनाची आकादेमी आनी पारीसाची 
विज्ञानाची आकादेमी ह्यो संस्था हे भूल - न्हिदेच्या प्रस्नाकडेन बारीकसाणेन 
पळोवंक लागल्यो . नामनेचो दोतोर फोआसाक हाणें तांकां एक चीट धाडली . 
तिचे वरसून तो ह्या प्रयोगांतल्या चमत्कारांनी आनी तांच्या आगळेपणाचेर भुलन 
गेल्लो दिसता . 

हे चिटयेक मेदिसिनाचे आकादेमीन कांयच जाप . धाडलीना . ती आपल्या 
१७८४ च्या नियाळाक धरून रावली . ह्या नियाळाविशी आमी ह्या पुस्तकांत 
दुसरेक्डेन बरयलो . 

विज्ञानाची आकादेमी मातशी उदारतायेन वागली . कुविये हाणे आकादेमीचे 
वतीन ताका चीट पाविल्ल्याचे कळयलें . पुण त्याभायर आनीक कांयच केले ना . 

फोआसाक निर्शलो ना आनी ताणें आपलो धीर सोडलो ना . काय म्हयन्यांनी 
हे संबंदी प्रयोग करून पळोवचे म्हणून परतें ताणें तांचेकडेन मागले . १८२६ 
च्या फेब्ररांत आकादेमीन हो प्रस्न हातांत घेतलो . ताजेर चर्चा जाली आनी 
कितलिशींच मत्तां फुडें आयलींत . व्हडल्या वादा उपरान्त ह्या प्रस्नाचो अभ्यास 
करपाक एक समिती थापन जाली . हे समितीचेर Leroux , Double , 
Bourdois , Magendie , Huersant , Laennec , Tillaye , Marc 
Fouquier , Gueneau de Mussy , Itard . आनी Husson हे दोतोर 
आशिल्ले . ' ओतेल दिये ' ह्या ऑश्पितालांत जाणे भुलीचे प्रयोग केले , तो 
म्हळयार निमाणे नांवलोकीक आशिल्लो दोतोर हु सोन हाका समितीन अहवाल 
बरोवंक नेमलो . हो अहवाल १८३१ वर्सा , म्हळयार समितीचे नेमणुके उपरान्त 
पांच वसांनी भायर सल्लो . चडशा वांगड्यांनी भूलविद्येचो सिद्धांत मान्य केलो 
ना आनी तांतूंतल्यान काडिल्ल्या अनुमानांकूय म्हत्व दिलेना . तांणी तो छापूंक 
लेगीत मान्यताय दिली ना . तीस कलमांच्या ह्या अहवालांत कांय खरी तत्वां 
आसत पुण कल्पनांची उड्डाणांय कितलिशींच आसात . 

त्या तत्वांभितर फारीयान दाखोक्न दिल्ल्या काय तत्वांची उजळणी केल्ली 
सा . लोक ती तत्वां विसरून गेल्ले . देखीक " हातवारे करप , आंग चोळप , 
रेतरेचे हेर चाळे बी करप , हे सगलें भूल घालपाक सोच जाय अशें ना . 
॥ फारीयान सांगिल्ली खबर तातूंत मेळटा . 

फारीयान हे पळेल्लें आनी आपणाल्या ग्रंथांत सामकें त्या अहवालापरस अदीक 
कतेपणान आनी बरोबर सांगिल्लें . 

अहवाल फुडे सांगता : “ प्रबळ इत्सा आनी एक टक लायिल्ली नदर भूल 
लूक चड करून पुरो जातात . वेळ मात सदांच एकासारको लागता अशें ना . 
जन्ना केन्ना एकाच मिणटांत भूल पडटा , जाल्यार केन्ना केन्ना अर्द वरय लागता . 

फारीयान पंदरा वर्सापयलीं हेच सांगिलं आनी हे लोक तें विसरून ती 
जबर एक नवो सोद जाल्ले भाशेन परते सांगताले . 

फुडें तो अहवाल अशें म्हणटा कि कांय लोकांचेर भूलन्हिदेचो परिणाम 
मको उणो आनी थोडो वेळ तिगपा पुरतो जाता तो तांचे भावनेक लागन . 
सऱ्या काय जाणाविशीं सांगतलो जाल्यार तांचे ग्रहणशक्तीचेर आनी बुद्दीचेर 
ड परिणाम जाता . 

फारीयान हीच खबर अदीक स्पश्ट आनी उकती करून सांगिल्ली . ताणे 
कतच भुलीच्या लक्षणांची वर्णना बरोबर आनी बारकायेन वेल्ली अशें न्हय 
पाल्यार काय मनशांचेर भलीचो परिणाम केन्नाच इलो लेगीत जायना म्हणपाचे 
गिल्लं . आनी ही खबर सामकी खरी . 

त्या अहवालांत फुडे म्हळां : “ मनीस भुलींत आसता तो मेरेन , ताची सगळी 
द्रियां भेरेल्ली आसतात . ताका आवाजाचो जावं उजवाडाचो त्रास जायना . ताका 
स येना ; तशेंच तांचे कातीक आफुडलेलो ताका जाणवना , तोंडाचे आनी हेर 
द्रियाचे भितल्ले कातीकपासून . एक फावट एके बायलेचेर एक शस्त्रक्रिया केली . 
ो बरीच दुखसारकी आशिल्ली ; पुण ते बायलेचेर ते दुखीचो कांयच परिणाम 
देसलो ना . तिच्या उस्वासाचेर , जांव नाडयेचेर कसलोच परिणाम जालो ना . 
रय तरेन म्हळयार तिच्या तोंडाच्या भावान , जाव हेर हालचालीन तिणे 
खिल्ल्याचे दाखयले ना . 

त्या भायर क्लोके ह्या दोतोरान १ ९ २ ९ वर्सा एके बायलेचेर तिका भूलन्हिदेंत 
रवरून , कॅन्सर जाल्लें थान काडून उडोवपाची शस्त्रक्रिया मातपासून तिका 

दुखनासतना केल्ली म्हणपाचेंय त्या अहवालांत आयला . 

भूलन्हिदेंत शस्त्रक्रिया करीत जाल्यार मनशाक दूख कळना हे पाद्री फारीयान 
पळेल्लें . आनी ताणे तशे तें आपणाल्या ग्रंथांत , ह्या अहवाला आदी कितलिशींच 
वर्सा पयलीं बरयल् हे आमी हाचे पयलीं सांगलांच . 

ह्या अहवालातली दुसरी एक खबर म्हळयार भूलन्हिदेंत आशिल्ल्या मन 
शाचे यादी विशींची . एकवेळ तांची याद अदीक विस्तारिल्ली आनी विस्वास 
दवरीसारकी पासून जांव येता ; कित्याक तर तांका भलन्हिदेंत आसताना जे 
कितें घडलां तितल्याचोय , दरेक फावट भलन्हिदेत पडटकच बेस बरो उगडास 
जाता . जागे जातकच मात ते भूलन्हिदेंत घडिल्लं सगले निगत विसरतात . 

त्या भायर ह्या अहवालांत भूलन्हिदेंतल्या मनशांनी केल्ल्या भाकितांविशीं जायतें 
सांगलां . आनी भुलींतले मनीस , आरपार दिसूंक पावना अश्या वस्तूंतल्यान पेल्यान 
कितें आसा तें पळोवक शकतात , फुडाराची भाकितां करतात , पिडांचे चुकना 
सतना निदान करतात , आनी वखदां दितात बी जायतें सांगला . फारीयान हैं 
सगले सांगिल्ले , पुण त्याच बराबर ' हे सदांच खरें जायना ' हेय सांगिल्लं . 
" ते खरे सांगतात , पुण केन्नाकेन्ना चुकोय करतात ” अशें ताणे बरयलां म्हुण 
आमी हाचेपयलीं सांगलांच . पुण हो अहवाल तशे काय सांगना . आनी भूल 
न्हिदेच्या गुणांच्या वर्णनांत फारीय सांगतालो ताजे परस कितलोसोच फुडे वता . 

असल्या ह्या विधानांक लागन समितीन आपलें आंग फाटी काडले . आनी 
हुसोन हाणें काडिल्ल्या अहवालाच्या निमाण्या निर्णयाक लेगीत मान्यताय दिली 
ना . हो निर्णय हरशी मान्य करपाक अडचण आसूक फाव नाशिल्ली , कित्याक 
तर तांतूंत इतलेच म्हळूळे कि भूलविद्या हो एक तत्वज्ञानाचो आनी प्राणिशास्त्राची 
वांटो जाल्ल्यान “ आकादेमीन हे प्रयोगांचो अभ्यास करपाक आनी तातूंतल्यान 
खरें कितें तें सोदून काडपाक मदत करची . ” 

परतें मागीर १८३७ ह्या वर्सा , दोतोर बेर्न ह्या भूलविद्येच्या आनीक एका 
जाणकारान , भुलीचो रोखडोच परिणाम जाता अशे तरेचे दोन मनीस आका 
देमीच्या फुड्यांत व्हेले , आनी भूलविद्येचे प्रयोग करपाक तांचो खूब उपेग 
जातालो अशें आकादेमीक कळयलें . ताचो परिणाम असो जालो कि आकादेमीन 
भूलविद्येचो फुडें अभ्यास करपाक , आनीक एक समिती नेमली . 

हे समितीन नेमिल्ल्या दुबुआ ( दामिया ) ह्या दोतोरान भूलन्हिदेचे प्रयोग 


फारीया उपरांतची भूलविद्या : ९ ३ 


न अशे सांगलें कि भूलन्हिदे विशी खात्रीन सांगपासारकें ताका कांयच 
सलेंना . इतलेंच न्हय तर भलविद्या ही एक निगूत कल्पना अशेंय तो सांगूक 
वलो . पिडेस्तांक बरे करपाचो तशेच दुपेटी नदर प्राप्त जाता हे गूण भूल 
इदेंत आशिल्ल्या मनशांक येतात असो जो समज आसा तो एक भ्रम ; आनी 
वियल्यान ताजेय फुडें वचून ताणे अशे निदान काडलें कि भूलविद्येच्या नांवार 
उताल्यो त्यो सगळयो घडणुको फटींच्यो- तांतंत कांयच खरे ना . 
हुसों हाणे हाजेर आपलें मत्त दिले आनी दुबुआ सांगता तांतूत कांयच अर्थ 
अशे सांगले . पुण आकादेमीन दुबुआचंच म्हणणें निमाणे उखलून धल्लं . 
ह्या वादान लोकाभितर उत्सुकताय निर्माण केली आनी आकादेमीच्या निर्णयाचेर 
वनावश जावन टिका जीवक लागल्यो . जे कोण ह्या प्रयोगांचो तेन्ना अभ्यास 
रताले तांचे सगले लक्ष ह्या वादाचेर थोर जालें . काय जाण भूलविद्येन कितेंय 
रूक येता म्हणपाचें सामकें फट म्हणूक लागले आनी थोडे तें निगूत खरें 
णून हटाक पेटले . चड करून फुडारा - भाकीत सांगचेली शक्त भूलन्हिदेंत 
शिल्ल्या मनशांक येता असो जो समज आशिल्लो ताचेर लोकांची खरी भिस्त 
शिल्ली . भुलीच्या लक्षणाविशीं अभ्यास करपासारकें जें कितें आशिल्ले ताजेर 
णाचेच लक्ष नाशिल्लं . ते सगलें आलायतें जाल्लें . चमत्कारीक आनी अलोकिक 
शे जे कितें दिसतालें तें भायर उडयतकच बाकीचें उरतालें ताका कोणच 
ल दिना आसलो . चमत्कार सोडून हेर लक्षणांचेर कोणाचेच लक्ष वचनासले . 
एकेच खबरीवयल्यान एक गजाल दिसून येता ती अशी : १८४० वर्सा 
कादेमीचो वांगडी , बुर्दा येने हाणे भूलन्हिदेंत आसताना , कागदाक हात 
यल्याबगर आनी बरयलेलो मजकूर पळेनासतना जो कोण वाचून दाखयता 
का आपल्या पदरची ३००० फ्रांकांची तस्रीप जाहीर केली . तस्त्रीप मेळोव 
वो यत्न जायत्या जाणांनी केलो . पुण ती कोणाकच मेळूक पावलीना हे 
चेली गरज ना . 
हातंत विज्ञानाचे आकादेमीक जैत मेळळे : पुण मेदिसिनाचे आकादेमीन केल्ल 
का तिणे शिमेभायर म्हत्व दिले . आनी तिणे केल्लें तशेच हिणे केले , म्हळयार 
वैतुब्र १८४० ह्या दिसा अशें थारावन उडयलें कि हेविशी कोणेय कितेंय 
रोवन धाडलें जाल्यार ताका जाप म्हणटा ती कशीच धाडप ना . 
हेविशींच्या वादांत फारीयान केल्ल्या कामाचो वा ताणे बरयल्ल्या ग्रंथाचो 

कोणेच उल्लेख केलो ना . एकतर लोक ताका विसल्लेले आसुंये , नाजाल्यार 
मुद्दाम जावन ताका ताणी म्हत्व दिले ना जाये . 

पारीसाचे विज्ञानाचे आकादेमीन भलविद्येचेर बहिश्कार घाल्लो , दिस्त त्याच 
वेळार मांचेस्टर शारांतल्या एका सामान्य दोतोरान फारीय करतालो तसले 
प्रयोग करपाक सुरवात करून हो प्रस्न परतो उस्तून काडलो आनी ताका 
शास्त्राच्या क्षेत्रांत फावता अशी सुवात करून दिली . 

ब्राइडान केल्लें काम म्हळयार फारीयान केल्ल्या कामाची पुनरावृत्ती अशें म्हळयार 
जाता . मात ह्या दोगांच्या कामाभितर थोडोसो फरक आशिल्लो तो पळोवपा 
सारको आसा . ब्राइडाची सांगपाची जांव बरोवपाची तराय निवळ नाशिल्ली . 
ह्या कामांत दोगूय सारकेच . आनी हाजो परिणाम असो जालो कि ब्राइडान 
केल्ल्या कामाची सुमार वीस - एक वर्सा कोणेच दखल घेतली ना . उपरान्त मात 
ताका फावो नाशिल्ली प्रसिद्धी मेळ्ळी . अशे तरेन ' ब्राइडिझम ' म्हळयार 
सुचोवणेचेर थारायल्लो भूलविद्येचो खरेलो सिद्धांत जावन पडलो . आनी तो सोदून 
काडिल्ल्याचो मान बाइडाक मेळळो . 

खरें पळोवक गेल्यार हो फारीयाचेर अन्याय आशिल्लो . तरीय बरें , तेन्नाच्या 
फ्रांसेज जाणकारांनी , सिद्धांताक दिल्लं हे नांव सामान्यतायेन मान्य केल् आसलें 
तरी पयलेच फावट तांका फारीयाची याद जाली . 

नासी शारांतलो एक व्हड शास्त्रज्ञ लियबो हो हाच्याय फुडे गेलो आनी 
ताणे ब्राइडिझम मा उतरा बदला फारीइझम हे उतर तयार केले . खऱ्यांनीच 
कवतूक करी सारकी ही गजाल मानची पडटली . हातूंत न्याय दिवपाची बुद्द 
आनी निरपेक्षताय दिसून येता . देखून आमी लियेबो हाचो भोवमान करूंक जाय ; 
आनी हें उतर विसरूंक दिवंक जायना . फारीइझम म्हळयार सुचोवणेच्या 
तत्त्वांक धरून शास्त्रीक बुद्दीन केल्ली भूलविद्येची फोडणिशी . फारीयान ही 
ब्राइडापयलीं कितलिशीच वर्सा पयलीं केल्ली . ब्रावन सेक्वा ह्या शास्त्रज्ञाक तें 
दिशिल्लं आनी ब्राइडान बरयल्ल्या ' न्युरीष्नोलोजी'च्या ग्रंथाच्या अणकाराक 
बरयल्ले प्रस्तावनेत हाचो ताणें उल्लेख केल्लो . 

आनी फारीय चमत्कारी फाटल्यान गेलो अशेंय काय म्हणू नज , ताच्या 
काळांत चलत आयिल्ल्या समजां आड तो झगडलो . आपणाली सगळी 

बुद्द 
शक्त , स्त्रम , बारकायेन पळोवंचेली तांक आनी शास्त्रीक नदर , हे सगळे गुण 

णे आपल्या अभ्यासांत वापल्ले . फुडारा - भाकीत सांगपाचें गिन्यान आनी 
पेटी नदर , ह्या येपोप्तांच्या गुणांचेर ताणे विस्वास दवल्लो ना . त्या विशींचे 
आपणाले दुबाव ताणे उकतेपणान सांगिल्ले . ते गण सामकेच फटींचे अशें सांगपाचें 
का काळीज जालें ना जायत ; पुण आपलो तांचेर विस्वास ना हे ताणे खात्रीन 
गिलें . आनी अशेतरेन भूलन्हित फुडारा - भाकिता करपी ज्या मनशांक त्या 
1 ळचे लोक परमेश्वरान खाशेली नदर दिल्ले मनीस म्हणून मानताले तांच्या 
साड आपलें मत्त दिले . फारीयान हे बाबतींत सुरवातीपासून प्रयोगा वाटयां 
पणभव घेत घेत आपणालो ग्रंथ बरयसर , हातले सत्य सोदून काडलें . ताचे 
परान्त व्हडे नामनेच्या दोतोरोनी हेविशीं परत्यो व्हडल्यो चुको केल्यो आनी 
मत्कार हे भूलविद्येचे मुखेल लक्षण करून उडयलें . 

जेन्ना लोकाभीतर चलंत आशिल्ल्यो कल्पना निजी तत्वांचे वळेरेंत वचून 
सतात तेन्ना त्यो कल्पना ना करून उडोवंक तशेच व्हडले बुदवंत लागतात . 
९ व्या शेंकड्याचे सुर्वेक काय चुकीच्यो समजुती , सत्यां म्हुण मान्येस्त जावंक 
विल्ल्यो . तांतली एक म्हळयार भूलन्हिदेविशी पातळ जिनसाची कल्पना . 
जारीयान ही भायर उडयली म्हुण तेन्नाचे भूलविद्येचे धंदो करपी लोक ताजेर 
मके खुबले . कित्याक तर तांचो धंदो ते कल्पनेचेर चलतालो . हो पातळ 
जनस हाताळपाची कला फकत , काय चमत्कारीक तांक आशिल्ल्या लोकांकच 
जादता असो तेन्ना समज आशिल्लो ; आनी आपणाक तशी तांक आसा अश 
मजुपी लोक त्या समजाचे भांडवल करताले आनी तांकां सोदूंक येवपी 
मानी तांचेर विस्वास दवरपी भोळ्या लोकांकडल्यान आपलो खुबच फायदो 


करून घेताले . 


फारीयान नवो सिद्धांत मुखार दवलो . पळेल्ल्या लक्षणांची बारिकसाणेन 
कोडणिशी केली ; आनी अद्भुताच्या क्षेत्रांत तो आयलो खरो पुण कितलोसोच 
बाव बरोबर घेवन . 

मेदिसिनाचो हे विशींचो खाशेलो अभ्यास केल्लो आसताना आनी फारीया 
परांत कितल्याश्याच वसांनी प्रयोग करून पासून , इंग्लेज दोतोर ब्राइड 
मत्कारांच्या मुठीतल्यान सुटलोना . ताणे त्या चमत्कारांक फकत दुसरें वळण 
दले . गॉल ह्या दोतोरान मांडिल्ल्यो मेंदवाच्या वेगळ्यावेगळ्या वाटयांच्या कामा 
धेशींच्यो कल्पना ब्राइडान भूलविद्येच्या तत्वाच्या आदारान फोडून दाखोवपाचो 

यत्न केलो . हेर क्षेत्रांत फारीय आनी ब्राइड ह्या दोगांयनी एकेच तरेची चूक 
केली . भूलविद्येन सोडोवंक नज आशिल्ले कांय शास्त्रीक प्रस्न ते विद्येच्या आदा 
रान सोडोवंक येतात अशी चुकीची कल्पना ताणी दोगांनीय केली . 

थोडेभितर सांगपाचें म्हळयार ' मेझमेरिझमाच्या जाग्यार ' फारीइझम 
आयलो . 

' ब्राइडीझम ' म्हळयार दुसरे तिसरें कांयच न्हय तर फारीयान सांगिल्ल्या 
गजालींची आनी तत्वांची परतून केली परवड . म्हणटकच ब्राइडीझम हे नांव 
त्या तत्वांक लावंक फावना . एकल्याचे काडून दुसन्याक दिवप बरें न्हय . 
ज्याचें ताका मेळंक जाय . 

ब्रुशेलचो दोतोर क्रॉक हाणे ही खबर बेस बरी सांगल्या . भूलविद्येच्या 
इतिहासाचे दोन वांटे करूंक येतात . पयलो वांटो म्हळ्यार भूलविद्येक प्राणि 
मात्रांत आशिल्ली आकर्शण शक्त " Magnetismo animal " म्हणटाले 
तो काळ ; आनी दुसरो वांटो म्हळयार तिका ' हिप्नोटिझम ' हे नाव पडलें तो . 
पयलो काळ १२२ ९ वर्सासावन सुरू जाता आनी १८१३ वर्सा , फरीयाच्या प्रयोगांचे 
सुईक सोपता . आनी दुसरो काळ तेन्ना जो सुरू जालो तो यदेबेगीन सौंपतसो 
दिसना . 

आमी आमच्या राष्ट्राच्या अभिमानाक लागन फारीय ह्या फिरंगी ( गायचो 
म्हळयार फिरंगी राष्ट्रांतलो ह्या अर्थान ) पाद्रीचो चडच पाखो घेवन बरयतां 
अशें कोणे म्हणचें न्हय देखून ही एकाच अर्थाची इतली अवतरणां परतीपरती 
दिल्यांत . आमच्या बरोबर फारीयाचे नांव फु . काडपाक ज्या हेर लोकांनी वांटो 
घेतलो ते सगळे भायले . फारीयान फाटल्या शेकड्याचे सुर्वेक जो सिद्धांत थारा 
यलो , तो अजूनमेरेन , ताचे बुन्यादीचे नदरेन पळेल्यार नेबरोलोजीच्या आतांच्या 
शास्त्रज्ञांनी लेगीत तशा तसोच मान्य केला . १८६० सालाक प्रोफेसोर आझाम 
हाणे , हिप्नोतिझ माचो प्रस्न पयलो क्यर काडलो . ह्या नांवाजत्या प्रोफेसोरान 
ब्राइडान केल्ले प्रयोग परते परते करून तांका तेंको दिलो . ब्राइडाचे प्रयोग फ्रांसांत 
सगल्याक गाजिल्ले पुण फारीयाक मात तेन्ना सगले लोक विसल्लेले . प्रोफेसोर 
आझामान केल्ल्या प्रयोगांभितर दूख बादनासतना ओपेरासांक करपाचो ' आने 
श्तेसिया ' चो प्रयोग आशिल्लो . क्लॉरॉफार्म वापरच्या बदला हे तरेन ऑपेरासांव 
करपाचो ताणे यत्न केलो . तसोच तो Velpeau , Broca , Follin , Ver 

euil , Demarquay आनी Girot - Teulon , Gigot - Suard 
hilips हाणीय सगळ यांनी करून पळेलो . पुण उपरान्त तांणी तो सोडून 
लो . हाचे कारण भूलन्हीद सगल्याच लोकांक हाडूंक जायनाशिल्ली ; ती सामकी 
डियाच मनशांक पडूक पावताली . 

तरी पुण कितल्याशाच ऑश्पितालांनी काय ओपेरासावां मनाक भूलन्हिदेंत 
लन करूंक पावले आनी ताका लागून सगल्या दोतोरांचे लक्ष परतें भूल 
हदेचेर लागले . तेन्ना कितल्याशाच दोतोरांनी भूलन्हिदेचेर बरयलें . नांसीचो 
iebault हाणे “ न्हीद आनी हेर अवस्ता " नावाचो ग्रंथ बरयलो . 
Mathias Duval हाणे नांवाजतो फिजियोलोजिस्त चार्लस रिचे हाचें 
दस्तीक म्हुण " फुसलावन हाडिल्लं न्हिदसुरेपण " ह्या विशयाचेर लेख बरयले . त्या 
यर ह्या विशयाचेर बरोवपी हेर दोतोर आनी शास्त्रज्ञ हांचे भितर नांवां घेवपा 
रके आसात ते म्हळयार Mesnet , Las'egue , Maury , Poincarre , 
aillif , Pau de Saint - Martin , Czermak , Preyer , Canpentier 
vetlin .... बी . ही खबर आमी हांगा दितां ती बरोवप्याच्या नावांची वळेरी 
हुण न्हय , जाल्यार भूलविद्येन दोतोरांभितर कितले अगत्य निर्मिल्लें आनी तिचो 
कसो अभ्यास करूंक लागिल्ले तें दाखोवंक . 
पुण इतलो अभ्यास करुनय भूलविद्येचेर दोतोरांचो आनी हेर जाणकारांचो 
विस्वास बसंक नाशिल्लो . 

। 
भूलविद्येचे प्रयोग करीत जाल्यार आपली फकाणां जायत म्हुण दोतोर 
मयेताले अशे पित्रीश सांगता . प्राणिगुणधर्मविद्येच्या गिन्यान्यांकय हे विशीं उलोवंक 
र जाय नाशिल्लो . कोणाकच भूलविद्येसंबंदान कशे यवजुचें तें समजनाशिल्लं . 

अशा वेळार , १८८० ह्या वर्सा जर्मनीत Heidenhein हाणे Hansen ह्या 
लविद्येच्या जाणकारांचे प्रयोग पळेले आनी तांतले सगळेच कितें भायर 
डोवपाचे न्हय हे ताका दिसून आयलें . मागीर ताणे आपले प्रयोगशाळेत तसले 
योग खात्रीच्या मनशांचेर केले . आनी कितल्याशाच घडणुकांचे खरेपण ताका 
ळून आयलें , तातूंत इंद्रियांच्यो संवेदना , स्नायूंची हालचाल आनी मनाच्यो 
पावना होचो आस्पाव जाता . ही सगली खबर ताणे एके ल्हानशे पुस्तिकेंत 
रोवन उजवाडा हाडली आनी ती खुबच गाजली . 
पुण 

Heidenhein हाणे केल्ल्या कामापरस Charcot हाणे केल्लें काम 
आ .... ६ 

अदीक म्हत्वाचें जालें . ताणें भूलन्हिदेचो पुरायेन अभ्यास केलो . मोण्णां , फेफरें 
आनी तांकालागून जातात ती मानसीक दुखणी , भ्रम , सभाविक निद्राभ्रमण 
आनी भूलविद्येचे प्रयोग , हे सगळे बारकायेन तपासून पळेले . त्याभायर ताका ला . 
गून कुडीचेर जाताले त्या परिणामांचोय ताणे बारीकसाणेन अभ्यास केलो आनी 
त्या परिणामांचे वर्गीकरण केले ते अशेः ' लेतारजी ' ' कातालेप्सी ' आनी 

निद्राभ्रमण ' . ह्या विशयाचेर ताणे बरयल्लो प्रबंध आनी उपरान्त ताचे कडल्यान 
स्फूर्त घेवन बाकिच्यानी केल्लो अभ्यास , हांकां लागून भूलन्हिदेक मेदिसिनांत 
फावो तो : सुवात मेळूक पावली . हातूंत Bourneville आनी Regnard 
( १८७ ९ -१८८० ) Paul Richer ( १८८५ ) Fere आनी Bisnet 
( १८८७ ) Gilles de la Tourette बी काय जाणांचे काम खुबच म्हत्वाचे 
आसा . 

उपरान्त मेदिसिनाची सगली विद्यापिठां ह्या अभ्यासाक लागली आनी 
तांतूतल्यान , नांसी आनी सालपेत्रियेर ह्या दोन संप्रदायांभितर वाद सुरू जालो . 
हो इतिहास हालींचो आसा . तीस वसां फाटी जेन्ना आमी अभ्यासाक सुरवात 
केली , तेन्ना खंयचेय एकेवाटेन दरेकजाण आपले मत्त दितालो ; काय जाण भूल 
ही एक सैमाची घडणूक म्हणटाले आनी हेर काय जाण , ती एक फॅपरे ह्या 
रोगाचे लक्षण मानताले . 

अजूनलेगीत नांसीच्या संप्रदायाचे काय दोतोर आसूंक शकतात . पुण चडशे 
शारकोच्या मत्ताचे आसात . ते फेंपरें आनी भूल हातूंत फरक करिनात . हांगा 
हो वाद घेवन बरोवपाची गरज ना . आनी तो आमी दाखोवंक गेल्यार आमच्या 
मूळ हेतूपासून आमी पयसावतले . 

सारसरांवान दिल्लो हो भूलविद्येचो इतिहास आमी हांगा सोंपयता . हातूंत 
फारीयाचे काम खुबच म्हत्वाचे म्हणपाचे कळून येता . आनी कोणाकच हे 
बाबतीत ताजेबराबर तोलंक येवचेना . 

भूलविद्येचे प्रयोग करपाचो काळ सोपलो . पुण फारीयान पयलेच खेप सगळ्या 
बाबतींत उकतीं करून सांगली ती भूलविद्यची खरी तत्वां आनी भूलीची लक्षणां 
मात सासणाची उल्लीत . 

पाद्री फारीयाची अखेरची वर्सा 


पाद्री फारीयाक अखेरच्या वसांनी वायट दीस 
आयले . ताजी फकाणां जाली . लोकांनी आनी वार्ता 
नेमाळ्यांनी ताजो अपमान केलो . लेखकांनी ताजेर 

नाटकां बरोवन ताका स्टेजीवयल्या हश्याचो विशय 
केलो ; आनी अजाप म्हळयार ह्या हांश्यांत , जाणीं ताका एका वेळार मोटेपण 
दिल्लें , ते लेगीत आशिल्ले . 

पुण ताजो अपमान करताना तो फकत वार्ता - नेमाळयांनी आनी नाटकांनीच केलो 
ना . ताजी व्यंगचित्रांय लोकांनी काडली . दालगादान ताज्याविशी बरयल्ल्या आपल्या 
पुस्तकांत , तेन्नाची अशी दोन व्यंगचित्रां दिल्यांत . १८१३ वर्सा काडिल्ल्या एका 
चत्रांत तो एका मर्तमड्या घोडयाचेर बसून वता अशेंदाखयलां . ताजी किडकिडीत 
आनी लांब काया घोडयाच्या सेलाचेर सारकी जायना , ता , चेपे फाटल्यान पडला , 
ताजी ज्युदी वायर फडफडटा , तो पोंग घालून कसोवसो बसला आनी आपणाक 
सांवरून घेता ; हेवटेन तेवटेन जोगलावता , वीज पडटा . आनी ताजे तकलेतल्यान 
विजेची किरणां भायर सरतात अशें दाखयलां . ही किरणां म्हळयार माग्नेतिझमचो 
पातळ जिनस ताजे तकलेंतल्यान भायर सरता हे दाखोवपाखातीर जाये . हरशी 
ताणे तो सिद्धांत केनाच मानलो ना . पुण व्यंगचित्रकारान हे चित्र काडटना ताची 
दखल घेतली ना अशें दिसता . आनी चित्रासकयल , ताजो अर्थ सांगूक एक भयाक्रुत 
वाक्य घालां M. Requiem fameux medecin qui a gueritous 
eux qui sont morts- म्हळयार ज्याणे सगळया मेल्ल्या लोकांक बरे 
कले तो फामाद दोतोर रेक्वीयमबाब . 

१८१५ वर्सा काडिल्लं दुसरें चित्र तितलेशे बरे ना . तेंय दालगादाल्या पुस्तका 
दिल्लं आसा . ते हरशी मेझमराक लागू जाता अशें म्हणूं येताले पुण ज्या वेळा 
तें काडलां , तो वेळ फारीयाचो जाल्ल्यान तें ताकाच लागू जाता अशें म्हण 
पडटा . तातूंत एक भूलविद्येचो जाणकार , त्या काळार भेस करताले त्या भेसांत 
हातांत एक बडी घेवन आनी मायचेर उबो रावन आपल्या म्हन्यांत जमिल्ल्या त्य 
थोड्याशा लोकांक पळोवन म्हणटा , " तुमचे हात पाय तोडात , हांव म्हज्या वखदान 
तुमची फकाणां करता . " आनी चित्रासकल ताचें नांव दिला व्हडल 
ढोंगी वैदू . " 

हे चित्र उजवाडाक आयिल्ले मेळटा आनी तें तीन रंगी आसा ; कागदान 
छापिल्लं . 

ह्या दोन चित्रांभितर पयल्याकच मातशे म्हत्व आसा तें फारीयाची वर्णना 
करपाचो तातूंत हेत दिश्टी पडटा देखून . 

आमी हाचे पयलीं सांगला तो जेनेराल नोआझे हाणे १ ९ जून १८८४ ह्या 
दिसा Jules Claretie ह्या . " Temps " नावाच्या वार्ता - नेमाळ्याच्या 
संपादप्याक , ताणे केल्ल्या फारीया विशीच्या प्रस्नाक जाप दिवन बरयला तातंत 
फारीय कसो दिसतालो ते कळटा . फारीयाच्या रुपाची ताणे जे तरेन 
वर्णना केल्या ती पळेल्यार M. Requiem ह्या व्यंगचित्राक दिस्तादिस्त लागू 
पडटा . हो लेखी पुरावो सगळे तरेन लक्ष वेधपी जाला . 

आपल्या लेखाच्या पयल्या वाटयांत नोआझे सांगता : “ हांव आतां ९ ३ 
वसांचो म्हातारो जालां आनी म्हज्यान आता कसलेच काम नज . देखून सारकी 
बरी खबर दिवपाचे मनस्थितीत हाव ना . १८१४ वर्सा , पाद्री फारीय पारीस 
शारांत क्लिशीच्या रस्त्यादेगेक तिबोलीच्या बागाक लागून आशिल्ल्या एका घरांत 
भूलन्हिदेचे प्रयोग करतालो अशें आयकल्लें . हाव ते पळोवंक गेलो . हातूंत म्हजो 
हेत फकत मजा पळोवंचेलो नाशिल्लो . जाल्यार प्राणिमात्रांत आशिल्ली एका 
मेका भितल्ली आकर्शण शक्त म्हळयार कितें हाजे थोडेतरी गिन्यान मेळटा 
जाल्यार पळोवंचें हो आसलो . तेन्ना थंय म्हाका एक चमत्कारीक म्हातारो 
मेळ्ळो . काळे केस- अमर्दे धवे जाल्ले , रंग काळसार , लांब शिरवंत नाख , 
फुडें आयिल्ले मोटे दोळे , एका घोडयाचे तकलेवरी तकली . तो एक गोंयकार 
पाद्री , हिन्दुस्थानांतलो , पोर्तुगेज नागरीक अशें कळळे . 

मनशाचे तकलेची घोडयाचे तकले लागी तुळा करप म्हळयार सुंदरकायेचे 
रेन काय मोटी तुस्त म्हणूं नज ; पुण हेर गजालींत व्यंगचित्रांत दाखयल्ल्या 
रीयाच्या रुपाभशेन ती वर्णना आसा . ' फारीयाच्यो प्रतिकायो जायत्या जाणांनी 
नवाडायल्ल्यो आसात . Misterios das Sciencias Ocultas ह्या पुस्त 
त तशी एक आसा . पुण त्यो खात्रीच्यो म्हणूक नज . 
उपरान्त नोआझे तागल्या प्रयोगांची वर्णना करता . तो बरोवन हाडिल्ले 
लोवप वाचतालो ताजी खबर सांगता . ते वाचप वाज येसारकें आनी आडखळत 
ताले खरे पुण फारीय तांतूंत आपल्या तत्त्वांची फोडणिशी करतालो अशें 
म्हणटा . 
पाद्री फारीय परती परती एक गजाल लोकांच्या मनांत भरोवंचो प्रयत्न करी 
नी तो म्हळयार , ताज्या प्रयोगांनी ज्यो घडणुको घडटाल्यो , त्यो खासा ताजेर 
वलंबून नासताल्यो ; पुण ज्या मनशांचेर तो प्रयोग करतालो फक्कत तांचेरच 
मो अवलंबन आसताल्यो अशें नोआझे फुडें म्हणटा . 

देवचाराचे हातूंत कांयच काम ना . भूलविद्या ताजेर अवलंबून ना . तेच 
शेन प्राणिमात्रांक ओडून घे सारके पातळ जिनस कसलेच ना . ” हेय तो 
मगत आनी खात्रीन सांगतालो . 

फुडें नोआझे फारीयाच्या भूल घालपाचे पद्धतीची वर्णना करता , हे आमी 
चे पयलीं सांगला . “ ताणे ' न्हीद ' म्हणून आज्ञा करतकच , थंय हाजीर 
आशिल्ल्यांतले वेंचून काडिल्ले पचितिले तीग जाण तरी भूल - न्हिदेंत पडटाले . " 

जेनेराल नोआझे मागीर सांगता : " धा एक बसकांक हांव हाजीर आशिल्लो . 
परान्त म्हाका झुजा - मंत्र्याचो हुकूम जालो आनी थंय सावन आठ म्हयन्यांनी 
वि वॉटरलच्या झुजाक गेलो . त्यामागीर सैन्याक सोड मेळ्ळी आनी हांव 
रीसाक आयलो . थंय हांव पांच म्हयन उल्लो . थंय रावपाचे कारण म्हळ्यार , 
तामी झुजांत काम सारकें केलें ना असो आमचेर आरोप दवरिलो . हांव 
rrigand de la Loire म्हणटाले तोतंतलो एक जाल्ल्यान आमचेर ' प्रोसेस ' 
वन आमकां ख्यास्त जावपाची आशिल्ली . ह्या दिसांनी काम नाशिल्लं . म्हणटकच 
हज्या मनांत त्या बावड्या पाद्रीक मेळचे अशें आय लें . ताजी परिस्थिती वायट 
माल्या म्हगपाची खबर म्हाका कळिली . हांव मेळटकच ताका भौच खोशी जाली . 
पानी ताणे आग्रो करून म्हाका आपल्या पुस्तकाचे हस्तलिखीत आपणाबराबर 

वाचूंक लायलें , कित्याक तर तें फ्रांसेजीत बरयल्ले आशिल्ल्यान ताका ती भास 
परकी आशिल्ली ; ताका लागून खंय खंय भाशेशैलीच्यो चुको आसूंक येताल्यो त्यो 
सुदरच्यो म्हणून ताणें गळ घाली . हे काम हांवें सुरू केले आनी ताज्या तत्वांक 
वा येवजुणीकेक हात लायनासतना फकत ताजी वाक्य रचणूक सुदरुपाचो हांवें 
प्रयत्न केलो . पुण तो आपलें तें खरें म्हणपी आनी हटी आशिल्ल्यान , ह्या 
कामाचो हांवें पत्कर घेतिल्ल्याचो म्हाका रोखडोच पश्चत्ताप जालो . 

हाचे वयल्यान अशे दिसता कि पाद्री फारीय आपल्या पुस्तकाविशीं आनी 
आपल्या कल्पनाविशी इतलो हट घेवन आशिल्लो कि ताका मजत करप जेनेराल 
नोआझेक कठीण जालें , 

जेनेराल फुडें सांगता कि फारीयाविशी आनी ताज्या खरेपणाविशी ताका 
इल्लोपासून दुबाव नाशिल्लो . प्रयोग करून तांतूतल्यान तो जी निदानां काडी ती 
सरळपणान काडटालो आनी तागेली चडशी तत्वां खरी आशिल्ली हेंय तितलेंच 
खरें . ताज्या तोंडावयले भाव आनी ज्या आत्मविस्वासान तो उलयतालो ताजो 
परिणाम प्रयोग करून घेतल्यांचेर जालेबगर रावं नज आशिल्लो . 

उपरान्त जेनेराल नोआझे सैन्यात आपले नोकरेचेर परतो गेलो . आनी तो 
फारीयाक परतो पळोवंक पावलो ना . त्या उपरान्त थोड्याच वसांनी पाद्री फारीय 
भायर पडलो . पुण ते कोणाच्याच लक्षांत गेलें ना . 

ह्याच कागदाच्या दुसऱ्या वाटयांत जेनेराल नोआझे भूलविद्येचेर बरयल्ल्या 
आपल्या निबंदाचो उल्लेख करता . आमी त्या निबंदाविशी हाचेपयलीं सांगलांच . 
निमाणे आपल्या कागदाच्या अखेरच्या वाटयांत नोआझे सांगता कि ताचो हो निबंद 
उजवाडाक येनाफुडें मेदिसिनाच्या इश्कोलाच्या रस्त्यादेगेक आशिल्ल्या बायोर 
नावाच्या पुस्तकालयान ताजेलागी त्या निबंदाची एक प्रत आपल्या संग्रहाक 
मागली आनी ताज्याबदला ताका फारीयाच्या ग्रंथाचे तिनूय वौटे दितां 


म्हणून कळयलें . 


दालगादान ह्या पुस्तकालयाच्या मालकांकडेन फारीयाच्या ग्रंथाच्या दुसऱ्या 
आनी तिसऱ्या वाटयांविशी चवकशी केली पुण ताका ताणी कळयलें कि तांकां 
फकत पयल्या वाट्याची तितली खबर आशिल्ली ; उरिल्ल्या दोनाविशी ते कोयच 
नकळ आशिल्ले . 
हे विशीं एक खबर सांगूंक जाय ती अशी : खंय खंय फारीयाच्या ग्रंथाच्या 

र वाटयांक्शिी बरयल्ले मेळटा . आनी नोआझे म्हणटा तशे खंय खंय , तिनूच 
टियांचो उल्लेख मेळटा . ही गजाल कितें व्हडलें मोल दिवपासारकी नासली 
री , खासा म्हज्यान खंयचेच वाटेन मत्त दिवं नज . फारीयाच्या मनांत एकापरस 
ड वाट उजवाडावंचे आशिल्लं हे खरें . इतलेंच न्हय तर , पयल्या वाट्याच्या 
मेमाणे ताणे एक टीप बरयल्या ती अशी : N. B. Le seconde volume 
loit paraitre incessament ( एक चतराय : दुसरें खंड रोखडेंच उजवाडा 
क्चें आसा . ) 

नोआझे कागद सोपयतना बरयताः “ बायोर हांकां हांवें उपकार मानून चीट 
डली तेन्ना म्हजेकडल्यान पुस्तकाचो पयलो वांटोच वाचून जावंक नाशिल्लो . 
बरोवप्यान ग्रंथाची पुफां तपासूक कोण मेळयल्लो काय ? ) म्हाका म्हजे 
सर्विसेबगर हेर कामाक वेळ नाशिल्लो आनी तुमकां जाय जाल्यार फारीयाच्या 
थाचे सगळे वाटे मेळचे इतल्याच खातीर हांव तुमकां हैं बरयता . " 

हे नोआझेचे चिटये वयल्यान , फुडें उजवाडा येवपाचे ते सगळे वांटे मेळिलेशे 
देसना . उजवाडा येत तशी तशी धाडून दिता अशें बायोर हाणें ताका बरयल्लं 
नांवये . आनी पयल्याच वांटयाचो उल्लेख करता ताचे वरसून फकत पयलोच 
पांटो तितलो धाडिल्लो जाये . फारीयाचो ग्रंथ , तो भायर पडल्या उपरान्त 
उजवाडा आयलो . संपादप्यान जायरात दिल्ल्या दुसऱ्या आनी तिसऱ्या वांग्याची 
आमकां कांयच खबर ना . हे वांटे उजवाडाक आयले जायत काय ? बायोरान 
कारीय भायर पडटकच , पुस्तकां खपूंक कठीण जाल्ल्यान आनी लुकसान सोसपी 
कोण मेळना जायत म्हणून , फारीयाली हाती - बरोवपां तशीच उडयली जावपा 
बीय शक्यताय न्हयकारूं नज . 

दालगादान बारीकसाणेन ह्या सगळ्या खबरीचो सोद केलो ; त्याखातीर 
ताणे खूब स्रम घेतले आनी त्रास काडले , पुण त्या वाटयांची खबर ताका मेळळी 
मा आनी ती मेळप म्हळयार एक अजापच जातले आशिल्लं . पुण बारकायेन 
मळेल्ले अंती जरी ते वांटे उजवाडाक आयले ना तरी तांची हाती - बरोवपां 
ज्यांच्याविशीं बायोर आनी नोआझे हाणी खबर दिल्या म्हणून आमी सांगलां , 
ती संपादप्या लागी आशिल्ली जावंक जाय . 

फारीय भायर पडिल्ल्यान हे वाटे उजवाडा येवपाचे उल्लं . पुण फारीयान 
आमकां जो वारसो दवल्ला , तो ताज्या कामाचे महत्व केदें आसा तें कळपाक 

पुरो तितलो आसा . ताणे केद्या मोलाचे काम केलें तें ताच्या विचारांच्या 
उबारे वयल्यान कळटा . पुण बाकीचे वाटे आमकां मेळिल्ले जाल्यार आनीक 
काय म्हत्वाच्या प्रस्नांचेर उजवाड पडूंक पावतलो आशिल्लो . आनी कोण जाणा , 
घडये येपोप्तांच्या फुडाराविशीं आनीक प्रयोग करून ताणे त्या विशींची अदीक 
उकती खबर मेळयल्ली अशें आसूं येतालें . घडये ताणें आनीक काय प्रयोग केल्ले 
आमकां वाचूंक मेळटले आसले आनी ताज्या वेळावयल्या ज्या काय चुकीच्या 
समजुतींतल्यान तो मेकळो जांव नाशिल्लो त्याविशीय आंनीक काय गजाली 
आमकां कळंक पावत आशिल्ल्यो . 
। आपले जिणेच्या निमाण्या वसांनी पोट भरपाचो दुसरो धंदो नाशिल्ल्यान , 
फकत जेवण - खाण आनी रावंक जागो ह्या अटींचेर , जेन्ना ताणे एका माद्रीच्या 
मठांत धर्मिक विधी करचेली चाकरी पतकरली , तेन्ना पिरायेच्या निमाण्या 
वसांतल्या उबगल्ल्या अस्तित्वा बरोबर ताच्या मनाक समाधान दिवपी एकच 
गजाल आशिल्ली आनी ती म्हळयार गिन्यान मेळोवपा खातीर ताणे केल्ल्या 
प्रयत्नांत ताच्या हाताक सत्य लागिल्लं म्हणपाची ताका आशिल्ली खात्री . ताचें 
अंतस्करण शांत आशिल्लें . खरेपणाचे वृत्तीन ताका केन्नाच सोडलो ना . ताणें केन्नाच 
फटी माल्ल्यो नात आनी भूलविद्येच्या गिन्यानाचो उपेग लोकांक फटोवन दुडू 
हातातूंक केलो ना . ताणे बरोवन दवल्लं तेंच लोकांक सांगलें आनी तें सगलें आप 
णाक मनोमय खरे दिसतालें तें . सामकें उकतें . पड्ड्याआड कांयच ना . ताचे पय 
लींच्या आनी मागीरच्या भूलविद्येच्या जाणकारांनी ते विद्येचो धंदो केलो आनी 
खूब पयसो मेळयलो . आनी त्याच हेतून ते ती विद्या शिकले . फारीयान तशें केलें 
ना . तो सत्या फाटल्यान लागलो आनी सामक्या दळिद्रांत भायर पडलो . पुण 
तत्वाच्या आधारार ताणे आपले जिणेक धीर दिलो आनी म्हातारपणांत जें 
भोगपाचें तें थण्डसाणेन भोगलें . हे विशी तो सांगतालो तें तत्व फुडल्या वाक्यात 
आसा : “ मनशाच्या वाटयाक केन्ना केन्ना दुख्खां येतात पुण जांका तांचो उपेग 
करून घेवंक येता तांका ती बऱ्याक पडटात . " 

तो एकासारको कामाक लागलो . ताका आपले नांव राखपाचें आशिल्ले आनी 
तेच भशन आपल्या तत्त्वांचे खरेपणय राखून धरपाचें आशिल्ले . आनी ज्या मठांत 
तो रावतालो थंयचे आपले कुडीत बसून , भायल्या संवसाराक विसरून जिणेच्या 
उबाळांत , ताणे आपल्या ग्रंथाची बांदावळ केली आनी आमकां आपल्या 

न्यानाचो वारसो दिलो . 
ताणे आपल्या नांवाचो उद्धार केलो . एक ढोंगी वैदू म्हुण फुडल्या पिळग्या 
धार ताची नामना जाली ना ; भूलविद्येचे शास्त्र सोदून काडिल्लो गिन्यानी म्हुण 
अमर जालो ; पुण खरी दुख्खाची गजाल म्हळयार आपल्या पुस्तकाचो पयलो 
दो उजवाडाक आयिल्लो पळोवपाचें ताच्या नशिबांत नाशिल्लं . 
अचकीत जाल्ल्या मेंदवाच्या रगतास्रावान ताका मरण आयलें .२० सेतेंद्र 
१ ९ ह्या दिसा ही गजाल घडली . तेन्ना ताची पिराय ६३ वसांची आशिल्ली . 
साँ रोश इ गीतले मरणांचे यादीत फुडली खबर वाचूंक मेळटाः फिलोजो 
वो प्रोफसोर , ओर्तीचो मार्ग आंक ४ हांगा रावपी सिन्योर जुजे कुस्तोद 
रीय , २० सेतेंब १८१ ९ दिसा भायर पडलो . तेन्ना ताची पिराय ६४ वसांची 
शिल्ली . २१ सेतेबाक ताजो इंतेर जालो . ताज्या थड्याचो आंक ६. ! 
थडयार बरयल्ली खबर सारकी समजूंक तिका एक पुस्ती जोडची पडटली : ६ 
काचेर प्रेत पुरप हाचो अर्थ हो विधी फुकट केल्लो असो जाता . मीस मात 
यर . घडये , कोणच काकुळट करपी ताचे कळखीच्या पाद्रीन जापसालदारकी 
कि नाशिल्ली जाल्यार मीस लेगीत जावंक पावलें ना जातलें . 
आलेशांद्र दुमा ह्या बरोवप्यान “ O Conde de Monte - Cristo " हे 
आपले नवलकाणयेत फारीयाविशी केल्ल्या कल्पनेच्या खेळाविशी आमी फुडल्या 
करणांत बरयतले . ताका खरेलो आबेफारीय ओर्तीच्या रस्त्याकडेक आशिल्ल्या 
द्रीच्या मठांत सामके गरीबकायेंत भायर पडलो म्हणपाची खबर आशिल्ली 
शे दिसता . 
दालगाद सांगता त्याप्रमाण हो मार्ग पारीसाच्या नकशांतल्यान केन्नाच ना 
ला . तो आरजेतेय मार्ग आंक २८ आनी ३० हांगा सुरू जातालो , आव्हेर्नाद 
ओपेरांतल्यान ' वतालो आनी सांत आन आंक १ ९ आनी २१ ह्या रस्त्याकडेन 
पतालो . दालगादाच्या मत्तान ओर्तीच्या मार्गावेलें ४ आंकाचे घर आतां आव्हे 
द द ओपेरांतले ९ आंकाचे घर आसा थंय आशिल्लं जावंक जाय . हे गजालीक 
तेहासाचे नदरेन व्हडलें मोल ना जालें तरीय आमच्या मनाक ताका लागन 
तशे समाधान जाता . फारीयाच्या मरणाक शंबर वा वयर जावन गेली 
सतनाय कोणय पुण चित्त वेधून घेवपी ताज्या व्यक्तिमत्वाकडेन आस्थेन आनी 
येन पळेलें ही भावना सुख दिता . 

तानें म . खंय पुल्लें तें कळना . मोतमारत्र हांगा तें पुल्लां जावंक जाय अशें 
दालगाद म्हणटा . कित्याक तर १७ ९ ८ मेरेन थंय Saint Roch पारोकीचे 
इंतेव्ह करताले ; पुण हे सेमेतेरीचो १८२५ वसां फाटलो रेजिस्त मेळना . फुडलो 
मेळटा . ताका पुल्लो ती सुवात मेळंक शकना , कित्याक ताजे उपरान्त काय 
फावटी थंय पुल्लेल्यांच्यो अस्ती हालयल्यो जातल्यो . 

हाकाय व्हडलेशे मोल ना . म्हत्वाचें कितें आसा जायत तर तें हैं : " थंय 
पोर्तुगालांत जंय लोक ताका सामके विसल्ल्यात थंय पाद्री फारीयाचो उगडास वयर 
काडप . जाणे शास्त्रीक तत्वां थारावन भूलविद्येचे सुचोवणेचेर आधारलेले कारण 
सोदून काडलें आनी शंबर वसां वयर जावन गेल्या उपरांतय जाणे सांगिल्लें 
तितलेय खरे म्हणपाचे सिद्ध जाता , अश्या मनशाचें नांव सगळ्या संवसाराक 
कळना जाल्यार कशे जातले ? 


: १३ : 

पयले सुवातेर , हेर पाद्रीनी आनी इगर्जेच्या जाळ 
वणदारांनी केल्ले टिकेची फोडणिशी करुया . हेविशी 
फाटल्यान आमी मातशे बरयलो . पाद्री फारीयाची 

बदनामी तर हे लोक करतालेच ; पुण ताज्याय परस 
चड ते भूलविद्येचे दुस्मान आशिल्ले . 

शातोत्रियां ह्या बरोवप्यान फारीयाचेर केल्ले टिके विशी आमी हाचे पयली 
सांगला . धर्माचो आंधळो आनी न्हय जाल्लो अभिमान मोटया बुदवंत लोकांक 
पासून कसो सोडिना हे ताज्यावयल्यान दिसून येता . 

आनिकय काय सादारणशा बरोवप्यांनी ताची तत्वां धर्माआड जाल्ल्यान 
फटी मानून धर्माच्या आंधळया अभिमानान तांचेर बहिश्कार घालो . फुर्तिये ह्या 
पाद्रीन , तूर ह्या शाराचो व्हिगार आसताना , आपणे बरयल्ल्या " Mysteres 
des magnetisateurs et des Somnambules devoiles aux 
ames droites et vertueuses . " ( 1815 ) ह्या पुस्तकांत फारीयाचेर 
टिका केल्या . तिच्या वयल्यान ताजी धर्माविशींची असोशिणकाय दिसून येता . 
ताच्या मत्तान “ भूलविद्या आनी प्राण्यांची आकर्शण शक्त ह्यो गजाली अद्भुत 
जाल्ल्यान त्यो देवचाराच्या पालवान सादतात , देखून त्यो किरिस्तावपणा आड 
आनी नितीआड मानक फाव . तांतूंत जे कितें अद्भुतपण आसा ताची फोडणिशी 
करप म्हळयार जजुखिस्ता आड वचप , कित्याक तर भूलविद्येचे प्रयोग करपी 
मनीस आपली शक्त देवचाराकडल्यान मेळयता . " 

सा निझी गांवचो व्हिगारय तशेच करता . आपल्या “ Les Super - 

stitions et prestiges des philosophes du XVIII Siecle ou 
les demonolatries du siecle des lumieres . ” ( 1817 ) ह्या 
पुस्तकांत तो भूलविद्येच्या प्रयोगांचेर घुरी घालता . ताच्या मत्तान ती विद्या 
म्हळयार " काळो जादू " . 

ह्या इगर्जीच्या पंडितांचे तकलेंत देवचार भल्लेलो . आनी भूलविद्येचेर टिका 
करताना ते तिच्या प्रयोगांची जावं तत्वांची फोडणिशी करपाचे भरीक पड 
नासले . आपणाक जे कितें समजना तें वायट म्हणपाक इगर्ज रोखडीच तयार 
आसताली . पुण मागीर तांतूंत कांयच वायट ना म्हुण कळटकच , रोखड्या 
रोखडी तांतूंत काय चूक ना म्हुण सांगपाकय ती फाटी सर नाशिल्ली . ही 
इगर्जेची सदांचीच वज . ह्याच कारणान जेन्ना जेन्ना तिको शेक चलतालो , त्या 
वेळार कितल्याश्याच गिन्यानी आनी समाजांत सुदारणा करूंक मखार सरिल्ल्या 
व्हडा मनशांक तिणे फांसार चडयले जावं जितेच हुलपायले . 

उपरान्त मात मातशे विचार बदलूक लागले . बुव्हिये आपल्या Institu 
tiones theologicae ( 1834 ) ह्या ग्रंथांत , हे विशीं बरेंच ओडून धरून 

भूलविद्येचे परिणाम सैमाच्या कारणानी उकते करूं नज जायत 
जाल्यार एकतर ते काय अर्थ नाशिल्ले म्हणूक जाय , नाजाल्यार देवचारालागी 
संदान जमोवन केल्लें आसूंक जाय . " तागेलें बरप पंचांत पडिल्ले आनी अस्थिर 
अवस्थेतलेशे दिसता . 

अखेरेक इगर्जेचे जाळवणदार भूलविद्येचेर घालो बहिश्कार काडचो ह्या 
मत्तार आयले . ते विद्येची देवचारालागी कसलीच लागणूक ना म्हणपाचें तांका 
पटूंक लागले . निदान उकती भूलविद्या तरी देवचार , भुताखेतां हांचे आधीन 
ना अशे ते म्हणूक लागले . उकती भूलविद्या सोडून दुसरी आनीक कसली 
विद्या आशिल्ली हे तांचे तेच जाणा आशिल्ले . आनी अशेतरेन भूलविद्येचे प्रयोग 
करपाक तोचो आडमेळ ना जालो . 

भूलविद्या सैमाच्या नेमाभितरच आसा म्हणपाचे फारीयानच सगल्यांपयली 
दाखोक्न दिले . तेन्ना मेरेन ती संवसारा भायल्या , न्यायनीत नाशिल्ल्या रानवटी 
शक्तींच्या काळखांत , ना जाल्यार अद्भुत आनी गुप्त अशा शक्तींचे आधीन 
आशिल्ली अशें मानताले . देखून धर्म आनी इगर्ज हांच्या जाळवणदारांचे , सोस् 
नज आशिल्ले फापार , ताका सामके आपल्या आंगार घेवंचे पडले . पुण ताणे 


बरयताः 

भियेनासतना आनी वयल्या थरावयल्यान तांकां कशो जापो दिल्यो तें आमी 
पळेला . तरी आसतना , ह्याविशी तागेल्या ग्रंथांतली आनीक दोन अवतरणां 
आमी फुडें दितां : 

फारीय म्हणटाः “ जेन्ना समजूंक कठीण आशिल्ल्या कारणाक लागून एकादरी 
सैमाची घडणूक घडिल्ली आसता आनी विद्वान लोकांक तिजी कारणां सोदून काड 
पाची आसतात , तेन्ना सैमाच्यो वाटो सदांच सामक्यो सरळ आसतात हे विसरूंक 
फावना . आनी सैमाच्यो , पयलीं चमत्कारीक दिसपी सगल्यो घडणुको संवयेच्यो 
जाल्यो म्हणटकच मनशांक तांतूंत अलोकीक अशें काय दिसना . " । 

मागीर तत्वज्ञानाच्या आवाठांतल्यान भायर सरून , तो आपणाचेर बहिश्कार 
घालपी पाद्रीच्या अन्यायाक फुडल्या खर उतरांनी जाप दिताः " खिस्ताच्या 
उपदेशाचो हेत मनशांक सैमाच्या शास्त्रांचे शिक्षण दिवपाचो नाशिल्लो . " 

तेन्नाचे धर्मशास्त्रांचे म्हळयार इगर्जीचे जाळवणदार , भलविद्येचे प्रयोग करपी 
लोक देवचाराकडेन संदान बांदून आपली काा करताले अशें हटान सांगताले ; 
तांकां हो गोंयकार पाद्री तितल्याच नेटान जाप दितालो आनी सांगतालो 
कि ताका सैमाच्या घडणुकांचे इलेपासून गिन्यान ना देखून ते भूलविद्येक नांवां 
दवरतात . 

फारीय कॅथलीक किरिस्ताव आशिल्लो आनी निमाणे मेरेन तो त्याच धर्मात 
रावलो . ताणे त्या काळांतल्या धर्मशास्त्र्यांच्या अज्ञानाआड , मोटे शर्तीन आनी 
धिरान झूज दिले . तशें करूंक नाशिल्लं जाल्यार तागेले जिणेतले सगळे कार्य फुकट 
वतलें आशिल्लें . प्राणिमात्रांचेर आकर्शण करपी पातळ जिनसाचो सिद्धांत ज 
हिमतीन ताणे हाणून उडयलो , तेच हिमतीन ताणे धर्माच्या वाटारांतल्या 
पिशेपणाचेर घुरी घाली . हो पातळ जिनसाचो सिद्धांत तेन्ना सगलेच भूलविद्येचो 
धंदो करपी लोक मान्य करताले आनी तिचेर आक्षेप घेवप सोपे काम नाशिल्लें . ताण 
केल्ल्या कामाचो खरो आढाव घेवपाक , आमकां ताजी सगळी जीण वेगळ्या 
वेगळ्या परिस्थितीत ताणे भोगिल्ल्या त्रासाच्या येरकुलाचेर घांसून तपासची पडटली . 
हताचेर केल्ले टिकेच्या माऱ्यांत , ताका सगळयांत चड झोंबिल्ली टिका म्हळयार , 
पारीसांतल्या Varietes ह्या थेटरांत ताची जाल्ली टवाळी . इगर्जेच्या जाळवण 
दारांनी केल्ली टिका जावं नेमाळयांनी केल्ली बदनामी आनी फकाणी ( हातूंत 
मदी गाळीय घाल्ल्यो आसताल्यो ) आनी वांकडीतिकडी चित्रां काडून ताच्या 

रुपाच्यो सोंसूं नज अशो केल्ल्यो बकच्छायो , हांतल्या कित्याचेच ताका नाटकांत 
केल्ले टवाळे इतले वायट दिसूक नासले . नाटकांनी ताका भूलविद्येचो धंदो करपी 
एका ढोंगी आनी मस्त्या वैदूचे भूमिकेंत दाखयल्लो . 

१८१३ वर्सा फारीयाचे भूलविद्येचे प्रयोग पारीस शारांत सुरू जावन , तातूंत 
ताणें बरें नांव काडनाफुडें तागेले पयले व्यंगचित्र छापून आयलें . त्यावेळार मादाम 
व्हितोरीना मोझिरार हिणे Soirees de Societe ह्या , राणी ओर्तेस हिका 
ओंपलेल्या पुस्तकांत , ला मेहमेरोमानीय म्हुण एक लहानसो खेळ उजवाडायलो . 
हो फकत एक आंकी गद्य खेळ आशिल्लो आनी एका सादे म्हणीचो अर्थ लोकां 
मुखार दवरतालो . " इतले खेप मातये कळसो झरीचेर वेता , कि एक दीस तो 
थंयच उरता . " अशी ती म्हण . ह्या खेळाक “ एक आंकी म्हण " अशें नांव पडिल्लं . 

ह्या खेळांत खासा फारीयाक हडकूक ना . ताजी गजाल पड्ड्या भितरच 
दवल्ल्या . ताजेर इल्लीशी टिका केल्या , पुण ताजेर उकती धुरी घालंक ना . 

त्या उपरान्त १८१६ वर्सा पोतिये नांवाचो एक नांवाजतो नाटकी क्लिशीच्या 
रस्त्याकुशीक चलतल्या त्या फारीयाच्या उलोवपांक सदां वचूक लागलो . 
रोखडीच फारीयाकडेन ताणे इश्टागत केली आनी आपूण ताजो शिश्य म्हणून 
घेवंक लागलो . पाद्री फारीय सादो आनी भावार्थी मनीस . त्या नाटक्याचेर ताणे 
कांयच दुबाव नासतना विस्वास दवलो . एक दीस त्या नाटक्यान आपूण भुलीत 
पडिल्ल्याचे नाटक करून , अचकीत पाद्री फारीयाक म्हळे : “ सेन्योर पाद्री , 
तुमी जर सगळयांक म्हाका घाल्ली तसलीच भूल घालतात तर तांतूंत व्हडलेश 
काय ना . " " Eh bien ! Monsieur labbe , si vous magnetisez 
tout le monde comme moi , vous ne faites pas grand 
chose . " 

ही खबर पयलीं उलोवपांक येवपी लोकाभितर जाली आनी उपरान्त ती 
पारीस शारांत सगल्याक रोखडीच पसल्ली . आनी तेन्नासावन पाद्री फारीयाकडेन 
लोक एक ढोंगी आनी मस्तो वैदू म्हुण पळोवंक लागले . 
पुण 

पोतिये हाच्याय फुडें गेलो . Jules Vernet नावाच्या नाटकां बरोवप्या 
कडल्यान ताणे एक खेळ बरोवन घेतलो . ताका नांव दिले माग्नेतिस्मोमानीय 
आनी तातूंतले सोपोरितो हाचे संवंग आपणाखातीर राखून दवल्ले . सोपोरितो हो 
भूलविद्येचो जाणकार अशें तातूंत दाखयला . हरशी हो खेळ नाटक हे नदरेन 

व्हडलोसो जावंक नाशिल्लो . तरी पुण पारीसांत तो खुबूच गाजलो . ताजो पयलो 
प्रयोग व्हारियेते ह्या थेटरांत ५ सेतेंब १८१६ दिसा जालो . जायरातीत दिल्लें : 
“ La magnetismomanie , comedie - Folie em un acte mele 
de couplets , par M. Jules Vernet ( १ ) 

पोतियेनच हो खेळ बरयल्लो अशें लोक म्हणटाले . पुण आपूण ताजो बरोवपी 
न्हय अशें ताणे एक चीट उजवाडा आयली तातूंत म्हणिलं . 

ह्या खेळांत कामां करपी मुख्येल्ले गडी आशिल्ले बाब Potier , Fleury , 
Leonard 87187 ar Lafond 37171 Cuisot ut . Eziast gara 
दाखयल्ली Saint - Maur , हांगचें Graca de Deus हे होटेल . पोतियेन 
बारिकसाणेन फारीय करता ते हावभाव आनी हालचाली हांचो अभ्यास केल्लो . 
ताणे ताजेचवरी भेस केल्लो आनी रंगय ताजे भाशेन काळसार केल्लो . अशे भशेन 
ताणे सगळयांक आपूण सामको पाद्री फारीय जाल्लेवरी करून दाखयलें . खेळ 
पळोवंक आयिल्ले चडकरून फारीयाच्या उलोवपांक वचपी लोक आशिल्ल्यान ताजे 
तें संवंग दिस्तादिस्त वळखंक पावले . 

खेळांतली काणी थोड्याभितर आशिल्ली ती अशी . लेवों हो मेदिसिनाचो 
विद्यार्थी , लाफोस नांवाच्या खासा आपणाले ओरिपताल आशिल्ल्या एका दोतो 
राचो पूत . तो सोपोरीतो नावाच्या भूलविद्येचो धंदो करपी एका नांवाजत्या 
वैजाचे धुवेचेर मोग करता . तिजे नाव सिसीलिया . लेवों सिसोलियाची भेट घेवपा 
खातीर एक नाटक रचता . आपणाक न्हीद पडना अशे निमित्त करून तो सोपोरीतो 
हाजेकडेन उपचार करून घेवपाक वता . सोपोरीतो , आपणाली सदांची नर्स लागी 
ना म्हणून आपले धुवेक मातशी आपोवन प्रयोग सुरू करता . उपरान्त ती 
दोगांय भूल - न्हिदेंत पडिल्ल्याचे संवंग करतात . तेन्ना लेवों आनी सिसोलिया हां , 
सोपोरीतोकडेन जाल्लं उलोवप आसा तें अशें : 

सोपोरीतो : ( लेवोंक ) न्हिदलो ? 


लेवों : हय . 


सोपोरीतो : तुका कितें जाता ? 


( १ ) हो खेळ लोक सामके विसल्लेले . तो दालगादान फारीयाक ओपिल्ल्या 
आपणाल्या प्रबंदांत परतो उजवाडा हाडलो . 

लेवों : कुरासांवाचें आसा . 

सोपोरीतो : म्हाका त्याविशीं दुबाव नाशिल्लो . ( आनी सिसीलियाकडेन वळून ) 
आनी तुका कितें जाता ? 

सिसीलिया : कुरासांवांचेच . 

सोपोरीतो : शुऽऽऽ ( लेवोंक ) तुका हौतुंतलो बरो जावपाचो उपाय 
सुचता व्हय ? 

लेवों : एकच दिसता . 

( उपरान्त एक पद आसा . ताजो आशयः दोन काळजां मोगान लागी येवंक 
सोदतात आनी सदाकाल तशीच उरची म्हुण आवडेतात . ) 
सोपोरीतो : म्हाका खात्री आसा हाका एकच उपाय आसा . सांग पळोवया 

कसलो ? 
सिसीलिया : अशें जायत काय .... 
लाबी : खुद्द बाब लेवोंच . 
सोपोरीतो : ( आपणाकडेनच ) आंनी म्हज्या साधाभोळया सबावाक लागून 
हां हांका लागसार हाडली .... पुण अशें जावंक जायना . ( मोटयान ) फकाणां 

उपकरची नात . जमिल्ले सगळे लोक म्हर्जे काम पळेतात . 
लेवों : तुमच्या एकाच उतरान हांव सामको बरो जातलों आनी तुमचोय व्हडलो 

नांवलोकीक जातलो . 
लाबी : ( सोपोरितोक ) तुमी मेळयल्लो लोकीक होगडायशात . 
सोपोरीतो : तशें जावंक इल्शे कारण पुरो ! हांची तोंडां आता कशी बंद 

करपाची ? हांची हालचालूच बंद करून उडयतां . सगळी हालचाल बंद !!! 
( लेवों आनी सिसीलिया धरून पडिल्ल्या भाशेन करतात ; पुण सोपोरीतोन 
फाट परतीतकच एकामेकांक खुणो करतात . ते सोपोरीतोक कळटा . पुण तो 
पळोवपी लोकांक सांगता कि ताणें तांची हालचाल बंद केल्या म्हणून . लेवोंक 
आपली धूव दिवपाचे मान्य करून सोपोरीतो ते कठीण परिस्थितींतल्यान वाट 
काडटा . उपरान्त माचयेर लेवोंचो बापूय लाफोंस येता . पुताक सोपोरीतोगेर 
पळोवन ताका राग येता आनी ताजो पुतालागीं बरोच खर वाद जाता . चडकरून , 
तागेले वायटाकार ताका सोडून सोपोरीतोगेर आयिल्ले पळोवन तो खवळटा . 
फुडलो संवाद मौजेचो आसा . ) 

लाफोस ; हे कितें ? म्हज्या वायटाकारांनी म्हाका सोडलो ! 
लात्री : ( ल्हवूच , सोपोरीतोक ) हातूंतच तुमचे व्हडपण आपशींच दिसता 

पळेयात ! 
जुस्तीन : ( लाफोसाक ) तुज्या पुताचे इश्टागती खातीर ! 
सिसीलिया : तुजें बरें नांव होगडावचें न्हय ह्या खातीर ! 
सोपोरीतो : आमची भुरगी म्हणटात तें खरें . हे आपणे आपणाकच कटकटींत 

घालप जातलें . ( लाफोसाक ) तुमी बेश्टोच वाद घालतात . 
लाफोस : ( ल्हवूच सोपोरीतोक ) बेश्टोच ! बेश्टोच कसो ? तुमी म्हाका 

भिकेक लावंक लागल्यात . ( हळू आवाजांत ) म्हजे भाशेन तुमकोय बेस बरें 
खबर आसा कि वायटाकार म्हळयार आमचे उत्पन्न . ताका लागूनच तर 

आमी पोसतात . 
सोपोरीतो : हे तुमी कोणाक सांगतात ? पुण इतलो बोवाळ जाय कित्याक ? 

हे सगळे बरेभाशेन मेकळे करूंक येता . म्हजे वटेन हांव कितेंय लुसकान 

सोसूंक तयार आसां .... 
लाफोस : ( थंडपणान ) लुसकान ! तुमी कितें करतले तें सांगशात ? 
सोपोरीतो : सामकी सोपी गजाल . हाँव काय लोकांक पिळपी न्हय . आयकात . 

हाव तुमचे लागी सगले , म्हजे परीन बरे जावंक कठीण आशिल्ले वायटाकार 
धाडटां . हातूंत म्हजो कोयच सुवार्थ ना हे दाखोवपाक हांवें म्हजे पद्धतीन 
इलाज करपाक सुरू केल्ले पासून पुराय म्हळयार चडांत चड वायटाकार तुमको 

धाडीत रावतां ; तुमी तुमचे परीन तांचेर उपचार करात . 
लाफोस : बरें आसा ! एकामेकालागी बरेभाशेन उलोवन मनशांक वाद 

मिटोवंक येतात . 
सोपोरीतो : पळेलें ! सगळी माण्णी पटोवन घेवपाचेर आसा . आनी हाजेफुडे 

भायले कातीन काळो आसलों तरीय म्हाका वायट समजू नाकात . 
लाफोस : हांव आतां तशे म्हणना कि .... 
सोपोरीतो : बरें बरें , आता सगले सारकें जाग्यार पडले . 

आनी एका गाण्यान तो आपलें उलोवप सोपयता . हे गाणे आसा तशें 
दिल्याबगर आमच्यानी राव नज : 

आ .... ७ 

Pour terminer nos differents 
Ensemble unissons nos enfants ; 
Vos cures valent bien les notres 
Et quand nous nous connaitrons mieux , 
Vous ne serez plus en vieux 
Pourtant , soyono mysterieux , 
Je poursuivrai mes travaux , vous les votres , 
Qu'ils re'ussissent mal ou bien .... 
Taissons - nous : chacun son moyen ; 
Que le public n'en sache rien . 

. 
वयल्या उलोवपवियल्यान , हातूंत फारीयाचो उल्लेख केला तें उकतें दिसता . 
सोपोरीतो आपल्या काळसार रंगाची खबर काडटा तेन्ना हे कळटा . पुण ही 
टवाळी भूलविद्येचे जाणकार आनी दोतोर हांकां सगल्यांक सारकीच लागता . 
मोलियेराच्या जावं जोलाच्या फासांपासून ते ' नोक ' ह्या जल रोमां हाणे 
बरयल्ल्या फार्सामेरेन , दोतोरीची सदां टवाळी आशिल्लीच . माग्नेतिस्मोमानीया 
हया खेळाच्या बरोवप्यान मेदिसिनाची फकाणां केली . पुण दोतोरांक बरेभाशेन 
खबर आसा कि जेन्ना खेळ बरयतल्यांक आनी तातूंत संवगां करतल्यांक दोतोरांची 
गरज लागता , तेन्ना ते हे सगले विसरतात . देखून दोतोर असले खेळ मनाक 
लावन घेनात . तांची तातूंत अमक्याच एका अशा दोतोराची फकाणां केल्ली 
नासतात . फकाणां ही सगल्या दोतोरांची आसतात . आनी तशें जाल्ल्यान ते ती 
विसरून वेतात आनी ताचें कोणाकच वायट दिसना . त्या भायर हे खेळ पळेता 
आसतना खंयचोच दोतोर ते खासा आपणाक लागून घेना . आपणाक सोडून 
हेरांक , लोकांक आवड नाशिल्लया दोतोरांक ती लागतात अशें मानतात . दोतोर 
हे सगळे एकामेकांचे बरे वांगडी म्हणयाची ही लक्षणां ! 

पुण पाद्री फारीयाची खबर तशी नाशिल्ली . भूलविद्येचो धंदो करपी सगल्या 
मनशांची टिका केल्ली खरी तरी ती चड करून ताकाच लाग सारकी आशिल्ली . 
सोपोरीतोच्या संवगान ताची टवाळी केली ती ताका वायट दिसूंक फावतालीच . 
पुण त्याभायर आनी ताचेय परस चड , आपूण प्रयोग करताना एका मनशाकडेन 
फटवलों हाचें ताच्या मनाक चड लागिलं . हांगा एक चतराय दिवंक जाय ती 

अशीः भूल - न्हिदेत खरोच पडिल्लो आनी तशें संवंग केल्लो हांच्याभितर फरक 
करप खूबच कठीण . आमी फाटल्यान सांगला त्या प्रमाण बाविस्कान हे 
गजालीचेर भर दिला . आनी ताका कारण आसा . पुण हाजेवयल्यान भूलविद्या ही 
फटीची म्हणू नज . 

पुण आमी परते खेळाकडेन वळू या . तांतूंत थोडी वाक्यां वायट हेतून बरयल्ली 
आसात ही फ्रांसेज नाटकांची सदांचीच वज . अशेतरेन जेन्ना दोतोर लाफोस 
भूलविद्येचो धंदो करपी आपणाल्या दुस्मानागेर आयला देखून आपणाल्या पुताक 
रागान तापयता तेन्ना ताका तो म्हणटा : 

आसू : लाफोस हे तुजे नशीब ! तुगेर एकच भुरगो जालो आनी तो 
बेमान जाल्ल्यान तुका हे भोगचें पडटा !!! " 

नशीब नाशिल्लो दोतोर ! एका मनशाक लेगीत बरो करपाची भीक ताका 
कोण घालिना ! 
हे फुडले वाक्यय चमत्कारीक : 

सोपोरीतोन सां मोर हाका जीवदान दिले . " 
सां मोर हे जय हो खेळ चल्ला त्या गांवाचें नांव . ताजो उच्चार फ्रांसजीत 
दिस्त Cinq Morts म्हळ्यार मेल्ले पांचजाण भाशेन जाता . असल्या कोटींचें 
त्या वेळार फ्रांसांत भोवच कवतूक जातालें . आनी असल्या उतरांचो खेळ करपाक 
फ्रांसेज भाशेसारकी बरी भास दुसरी ना . 

ह्या खेळांतली आनीक एक गजाल सांगून हे प्रकरण सोपवया . खेळांत एक 
आकारान मोटें अशें नखलामी करपी कदेल आसा . तें कदेल गुंगी हाडपाचें 
काम करता . त्या गुणाआड कोणाच्यान वचूं नज , आनी ताका आकादेमीचें 
कदेल अशें म्हणटात . देखून हे फुडले गाणे . 

Ce talisman , long - temps cherche , ' 
Avec une esperance vajne , 
Par moi , fut enfin deniche , 
Sur l'autre rive de la Seine , 
A Pepreuve . je fus surpris % 3B 


“ 


१ 


१ आकादेमी फ्रांसेज आसा ती सुवात . 
आ .... ८ 

Car dans ce meuble magnetique , 
Quarante ? se sont endormis ; 
Pour le sommeil il est sans prix ; 
C'est un fauteuil academique ( bis ) 
तेन्नाच्या खेळांनी दोतो भाशेन , अकादेमींचीय तशीच टवाळी जाताली ! 
आतां हो संगीत खेळ दवलंया . ताजेर इतलें बरोवपा इतलें मोल ताका दिवंक 
फाव नाशिल्लं . पुण आसू . आतां फारीय हेविशी कितें म्हणटा तें पळोवंया . तो 
बरयताः 

“ माग्नेतिस्मोमानीय " हया गाजलेल्या खेळाच्या बरोवप्यान , भलविद्येचेर 
विस्वास ना हे दाखोवंक हो खेळ बरयला काय , ही संद सादून दुडू जोडपाक 
बरयला , हे हाव नकळं . कशेय जांव ताका , नाटकाच्या मुखेल्याक , आनी 
नाटकांत काम केल्ल्या संवंग्यांक म्हाका सांगीन दिसता तें इतलेंच कि जी गजाल 
खऱ्यांनीच म्हत्वाची आसता तिज्या कुस्तार लोकांची करमणूक करप योग्य 
न्हय .... 

" माग्नेतिस्मोमानीय " या खेळाच्या संबंदांत , खंयच्या कायद्यान एका 
परकी मनशाची टवाळी करून , लोकांफुडें ताज हाशे करपाची परवानगी हया 
हालीच्या काळांतल्या तेरेन्साक * दिल्या हे म्हज्यान विचारूं नज . रानवटी लोकांक 
पासून अशी एका तिरायताची टवाळी करपाक आनी ताजो अपमान करपाक 
लज दिसतली आशिल्ली , ज्या मनशाचे हया नाटक्यांलागी कसलेच सुयेर 
सुतक ना . 

" फ्रांसांत अशें सुखासुखी कोणाचेंय नाव बदनाम करूंक जाता काय कितें ? 
ताका कोयच शासन ना ? फकत परिस्थितीप्रमाण बदलपी कायद्यांत फरक जावं 
येता . पुण मनीस - जातीच्या हक्काचे मुळावे कायदे सगल्या जगातल्या देशांत 
एकच आनी सगळ्यांनी पाळूक जाय अशेच आसतात . " 

म्हाका ह्या खेळाच्या बरोवप्याक अशे सांगपाचें आसा कि , दिस्त असलेच 
परिस्थितींत ' कालिको ' हो खेळ , खंयचेच एके व्यक्तीची नासून फकत एका 


" 


२ आकादेमीच्या ४० वांगडयांक लागू . ताका ४० चिरंजीव म्हणटाले . 
तेरेन्स = Terencio = लातीन भाशेतलो एक मोटो नाटककार . 


पाद्री फारीयाक निंदपी लोक : ११७ 


वर्गाची टवाळी करतालो . तरीय तो माचयेर चलता आसतना असो प्रसंग थंय 
घडलो कि ताजे विनोदी आनी फकाणी स्वरूप रडकुरे जावन पडलें . जांणी हो 
प्रसंग हाडलो ताणी वायट केलें हातूंत दुबाव ना . पुण हातूंतल्यान कितें तरी 
बरे घडले . ह्या प्रसंगान नाटकाचे मुखेली , नाटकी आनी पावणेदार हे एक बेस 
बरो धडो शिकले . काय वायट दिसपी गजाली , केन्ना केन्नाय , जे कोण तांचे मोल 
वळखूक पावतात तांकां बऱ्याक पडटात . जे हटी आसतात ते मात कायद्यान 
ख्यास्त जालेबगर निवळंक पावनात . ” 

लोकांच्या आनंदांत विरजण घालपाचे म्हज्या मनांत केन्नाच आयलें ना ; 
पुण म्हजे परिस्थितीन म्हाका आडावंक नाशिल्लो आनी असल्या करमणुकीच्या 
साधनाविशी आशिल्ल्या तिटकायान म्हाका नाटकांपासून पयस दवरूंक नाशिल्लो 
जाल्यार होव ' माग्नेतिझमोमानीय ' हया खेळाक एक बरोच झोंब सारको 
देखाव जोडटलो आशिल्लो . " 

" तरी पुण म्हाका अशी खात्री आसा कि म्हज्यान लोकांची जायती 
करमणूक करूंक येताली . खेळाच्या बरोवप्यांक म्हज्यान नाका पुरो करूंक येताले 
आनी विनोदी प्रसंगांत कोणाकच समजनाशिल्लो गोंदळ करूं येतालो . खेळ 
चलता आसतनाच ' न्हीद ' हया उतरांचे मोल आनी वजन अणभवान खबर 
आसा अश्या कांय नाक म्हज्यान न्हिदोवं येताले ; तशेंच हे न्हिदेंत तांकां सामके 
खुबदळावन तांच्या आंगीक आळखेविळखे हाडंक येताले आनी त्यावरवीं , 
तांकां आपूण कितें करतां तें कळना जावन , सामके माचयेर लोळूक लागत अशें 
करूंक येतालें . " 

" हीन्हीद मागीर विनोदी उरची नाशिल्ली ; तरी पुण तिका लागन लोक 
हांसूक लागतले आशिल्ले . आनी हे तरेचो हो देखाव , रूच नाशिल्ल्या त्या खेळांत 
खूबच 

मौज हाडटलो आशिल्लो . न्हीद हाडपाची कला जाणा जावंक सामके 
आशेल्ले लोक ती पळोवपाची आयिल्ली संद सोडचे नाशिल्ले आनी देखून 

तातूंत 
ते अदीक मन लायतले आशिल्ले . ह्या देखाव्यांत तो घडोवन हाडपी मनशाची 
भिस्त , ताचे शक्तेपरस ह्या विशयाचे पतीचेर चड उरतली आशिल्ली . " 

ह्या सगळ्या बरोवपांत व्हारियेतेच्या थेटरात , खेळाचे माचयेर ताची जी 
फकाणां जाली ती फारीयाक खूबच लागली हे दाखयता . हेर खंयचेच टिकेची 
ताणे पर्वा केली ना आनी सदांच थंय आपली मान ताठ दवल्ली . पुण खेळां 

तल्या ह्या फकाणांचें ताका खूबच वायट दिसले . ते टवाळेन तो दुखावलो आनी 
तातूंतल्यान ही कोडू उतरीं आनी तशे पळोवंक गेल्यार अर्थ नाशिल्ली ही धमकी , 
भायर सल्ली . 

बाकीचे टिकेक , नेमाळयांनी केल्ल्या कडक आनी भडक वर्णनांक तशेच व्यंग 
चित्रिकांच्या दयामाया नाशिल्ल्या पिशोलांमुखार ताणे कशीच मान बागयली ना . 

" म्हाका लोकांच्या मत्तांची व्हडलिशी पर्वा ना . " तो म्हणटा " ही मत्तां 
सदांच एकासारकी आसनात . ती बदलतात . आनी तत्वांप्रमाण तांतंत खरेलोय 
बदल जावं येता . हांवे म्हजो सिद्धांत सांगताना म्हज्या अंतस्करणाकडेन इमान 
राखलें म्हणटकच जालें . तेंच म्हाका सत्याची वाट दाखयतले . " 

आपणाल्या पुस्तकाच्या दुसऱ्या एका प्रकरणांत तो म्हणटा कि तो खासा 
ताचेर जे घुरी घालतात तांका मोन्यानीच जाप दिता . ताणें हेविशी एकच आड 
वाद केलो तो म्हळयार खेळाचे टवाळेचो आनी पाद्रींनी केल्ले टिकेचो . हे पाद्री 
म्हणटाले कि ताणे देवचारालागीं गुपीत संदान सादून तो आपले प्रयोग करतालो 
म्हुण . हो सामको दोळयांदिश्टी अन्याय आशिल्लो . वयर सांगिल्ल्या खेळांत 
ताका बढायखोर आनो ढोंगी वैदू केल्लो . पाद्रींनी ताज्या तत्वांचो चुकीचो अर्थ 
करून घेवन आपणाल्या धर्माविशी आशिल्ले पिशेपणाचे आनी आंधळे समजुतीन 
ताका इगर्जेभायर घालूक केल्लो . पुण तो सदांच किरिस्ताव उल्लो आनी आपल्या 
धर्माचो अभिमान ताणे केन्ना सोडलो ना . 

ही खबर थोडया वसांपयलीं म्हळयार इंक्विझिशनच्या वेळार जाल्ली जाल्यार 
तागेलें धाडस ताका खूबच म्हारग पडटले आशिल्लं . पुण १ ९ व्या शेकड्यांत 
आनी व्हडल्या क्रांती उपरान्त ताका जितो हुलपावन मारपाचो भंय नाशिल्लो . 
देखून पाद्री लोकांचो राग ताका गाळी घालप सोडून हेर आनीक कांयच वायट 
करूंक पावलो ना . 


१४१ 

लोकांनी बरे भशेन वळखूक नाशिल्ल्या ह्या गोंय 
कार पाद्रीच्या काय वर्सा उपरान्त नवलकथेतल्यान 
जाल्ल्या गौरवाविशी थोडी उतरां बरयल्याबगर हो 

सुपुल्लो चरित्रपर निबंद सोपोवप बरे दिसना . 
आमचेभितर , दोतोरोक लेगीत धरून थोड्याच जाणांक फारीय हो एक भूल 
विद्यचो व्हडलो जाणकार जावन गेलो म्हणपाचें खबर आसा . सामक्या थोड्यांक 
ताणे केल्ल्या व्हडल्या म्हत्त्वाच्या कामाची कल्पना आसा ; पुण खूब लोकांनी 
पाद्री फारीयाचें नांव आलेशांद्र दुमा हाजे नवलकथेत वाचला . आमच्या वेळावेल्या 
तरण्या लोकांची ती आवडीची नवलकथा जाल्ल्यान अजूनमेरेन गिन्यानी लोक 
तिची तोखणाय करतात . आलेशांद्र दुमाच्या नवलकाणयांक खूबच येश मेळ्ळे . 
रुचीक आनी खळबळावन वडोवपी प्रसंग , तशेंच केन्ना केन्ना अशक्य 
दिसपी खबरी आशिल्ल्या ह्या नवलकाणयांनी तो काळ भौच गाजयलो . 
आनी अखेरेक तांकां खूबच महत्त्व आयलें तें तांचेर आधारिल्ल्या फिल्मांक 
लागून . ह्या नवलकाणयांनी सिनेमाच्या देखाव्यांत फावो तशे भावना उचांबळ 
करपी प्रसंग आशिल्ल्यान तांकां हे बाबतींत खूब येस मेळ्ळे . 
| आलेशांद्र दुमाचो जल्म १ ९ ०३ वर्सा व्हिले - कोतेरे ह्या गांवांत जालो . ताची 
आनी फारीयाची केन्ना कळख जावंक पावलीना . फारीयाच्या उलोवपांक जावं 
प्रयोगांक तो केन्नाच गेलोना ; पुण आपल्या तरणेपणांत ताणे फारीयाविशीं जायत्यो 
बबरी आयकल्ल्यो जावंक जाय . आनी एक गरीब कापेलाव म्हणून माद्रींच्या 
ठांत जाल्लो ताचो शेवटय ताका कळिल्लो आसूक जाय . आनी , जे परिस्थितीत 
पा विद्वान मनशाक ताज्या सगल्या तोखणाय करपी लोकांनी सोडून दिलो 
नानी पारीसांतल्या किरकोळ लोकांनी लेगीत ताजी फकाणां केली , ते परिस्थि 
आ .... ९ 

तीचो दुमाच्या मनार खूबच परिणाम जाल्लो जावंक जाय . 

आनी ' तीन शिलेदार ' हे नामनेच्या नवलकथेच्या ह्या बरोवप्यान , ज्या मन 
शाचो लोकांक सामको विसर पडलेलो त्या ह्या विन्दानाक आपणाले एके नवल 
कथेत सुवात दिवन अजरंवर केलो . ताणे फारीयाची खरेली घडलेली तशी वास्तव 
जीण घेतली ना . ताजे नांव , ताजी प्रामाणिकताय आनी ताजे हेर काय गुण 
घेतले आनी तांच्या आधारार आपली काणी उबाल्ली . ताणें ही नवलकथा 
बरयतना पोन्नी ध्येयवादी पद्धतच घेतली . नवी वास्तववादी पद्धत घेतली ना . 
आनी अशे तरेन , लोकांक समजू नाशिल्ले आनी विसर पडिल्ले एके आगळ्या 
गुणांचे जिणेचो , नवलकथेत उपेग करतना फारीयाक ताणे एका वेगळ्याच 
प्रसंगांत आनी काल्पनीक वातावरणांत व्हरून बसयलो . 

दुमा आपणाल्या नवल काणयांखातीर वेंचून काडटालो त्या पात्रांक पयली 
थारायल्ल्याप्रमाण , कल्पनेच्या एका वेगळ्याच संवसारांत व्हरतालो आनी तांका 
ताणे कितें येवजिल्लें तेंच करूंक लायतालो . 

' मोंत क्रिस्ताचो कोंद ' ही भावना उचांबळून हाडपी , घडये ताजी सगळयांत 
चड म्हत्वाची नवलकाणी थारता . ती १८४१ ते १८४५ ह्या काळांत उजवाडा 
आयली . ह्या वेळार लोक फारीयाक विसल्लेले . ब्रायडाच्या प्रयोगांक लागन 
लोकांक ताजी परती याद जाली आनी ते ताज्या कार्याविशी उलोवंक लागले . 

दुमाक ह्या गोंयच्या पाद्रीचें नांव कशे सुचलें हे सांगप कठीण . पुण ताजी 
ताका आपशींच याद जाली जाँव येता ; कित्याक तर भुरगेपणांत ताणे फारीय 
एक मोटो गिन्यानी आनी आपल्या विचारांक घट धरून रावपी मनीस म्हुण 
ताची किर्त आयकल्ली जावंक जाय . तो आपले सुंदर नवलकथेत ताची वर्णना 
करताना ताजे हे गूण दाखयता , पुण ते एका वेगळ्याच वातावरणांत आनी एके 
नवे दिशेन . 

हे नवलकाणयेत पाद्री फारीयाक कसो दाखयला तें मातशे पळोवंया . ताका 
सुरवातीच्या प्रसंगांत काणयेतले मुख्येल पात्र करून दाखयला . ताका मारसेल्य 
शाराच्या लागसार आशिल्ल्या ' इफ ' च्या कोटांतले बंदखणीत आशिल्लो असो 
दाखयला . ह्या मारसेल्य शारीत फारीय एक वर्स प्रोफेसोर आशिल्लो पुण तो थंय 
केन्नाच कादयेत नाशिल्लो . आपणाले जिणेत तो सुखी जालो अशें काय म्हणूं 
नज , जाल्यारूय असलो प्रसंग भोगपाची ताजेर केन्नाच पाळी आयली ना . 

येदमुंद दान्ते ह्या पात्राक एक वांगडी दिवपाची दुमाक गरज दिसली . दान्तेक 
शिक्षण दिवपी , ताका फुडें करपाचें आसा त्या कामांत तरबेज करपी , मोन्त 
क्रिस्तु ह्या जुव्यार आशिल्ल्या गुप्त धनाची ताका खबर सांगपी आनी अखेरेक 
आपूण मरतकच पळून वचपाची ताका संद दिवपी असो हो विद्वान मनीस 
ताणे फारीयाक मतींत धरुनच निर्मिलो . दान्तेचे हे पळून वचप भावनेचे क्षोभ 
करपी आसले तरी अखेर गोड करपी आसा . तो एके भयाण राती एका 
व्हड्यांत बसून ते इतिहासीक बंदखणींतल्यान पळून वेता . थंय ताका सूड बुद्दीन 
आनी दुश्टपणान दवल्लेलो आशिल्लो . 

इफच्या कोटांत आज लेगीत फारीयाची काणी आयकंक मेळटा . थंय पाद्री 
फारीय पाविल्लो अशे सगळेच सांगतात . बंदखणीचे एके ल्हान कुडीच्या 
कोनशाक ध्यानस्थ वशिल्ल्या फारीयाचे चित्र आशिल्ली पोस्टाकाडाँ संवसारांत 
भोंवतात . ताका धफुल्ल व्हडले खाड दाखयल्लें आसा आनी तो बायबलांतलो 
एक प्रेशीत कसो दिसता . 

दुमान तो त्या कोटांत कितलिशींच वसा आशिल्ल्याभाशेन दाखवला . ताजेर 
मायादया नाशिल्ल्या कोर्टाच्या चाखरांची आनी येप्रेगादांची हुकमत चलताली 
अशे दाखयलो . 

फ्रांसाच्या इतिहासांतल्या वीररसान भल्लेल्या त्या काळाची वर्णना दुमान 
आपले झुंच पावड्याचे कलात्म लिखणेन केल्ली आसा आनी तितलोय तो 
काळ फारीय त्या कोटांतले बंदखणीत येवजणुकीत घालयता अशें दाखयला . 
त्या काळांत पयलीं ' दिरेक्तोरियु ' सत्तेर आशिल्ली . मागीर नापोलिआंव , 
त्यामागीर १८ वो लुई आनी उपरान्त येलबाक साकून नापोलिआंव परतो 
येवन ताणें सत्ता काबीज केली . ह्या सगळ्या इतिहासाचो दुमान नियाळ केला 
आनी तितलेय घडटा आसताना फारीय बंदखणीत आसा अशें दाखयला . 

दुमान आपल्या उगडासांतल्यान वयर काडून वर्णना केल्लो हो पाद्री फारीय 
म्हळ यार भूलविद्येचे तत्व सोदून काडिल्लो गोंयकार पाद्री फारीय हातूंत इल्लोय 
दुबाव ना . 

पयली गजाल म्हळयार फारीय १८११ ते १८१ ९ ह्या काळांत जियेलो आनी 
चावुल्लो . ह्याच काळांत ताणे किर्त मेळयली , सगल्या लोकांचो उलोवपाचो तो 
विशय जालो आनी येसावांगडा फटवणीय ताज्या पदरांत पडली . 

आलेशांद्र दुमान ताची वर्णना एक व्हडलो मान्येस्त विद्वान , कितल्योशोच 
भासो जाणा आशिल्लो , विचारान तसो आचारान तत्वज्ञानी आनी आपले 
वागणुकेन सगल्यांच्या आदराक पात्र अशी केल्ली आसा . ताणे मान सदांच ताठ 
दवल्ली आनी लोकांनी केल्ल्या अपमानांक भीक घालीना अशें दाखयला . तो 
परिस्थितीकडेन जुळोवन घेवंक जाणा आशिल्लो आनी तिका फाव तेन्ना विरोधूय 
करपी आशिल्लो . 

ताका एके सुवातेर गुप्त धन आशिल्ल्याची खबर आशिल्ली . आनी ती खबर 
तो परती परती सांग देखन तो पिसो जाला अशें लोक मानताले . हे सगलें 
उणेभोव प्रमाणात खरेल्या फारीयाचे जिणेतय दिश्टी पडटा . 

नवल कथेच्या पयल्या वाटयांत जेन्ना १८१६ व्या वर्सा इफाच्या कोटांत इन्स्पेक्टर 
येता तेन्ना पाद्री फारीय पयलेच फावट ताका दिश्टी पडटा . ही खबर घडटा 
लुई १८ वो हो राजा पारीसाक परततकच . कोटाचो गोव्हे दोर इन्स्पेक्टराक 
सांगता : 

तसोच दुसरे एके कुडीत एक म्हातारो पाद्री आसा ; तो इटलीत एका 
राजकी पंगडाचो मुखेल आशिल्लो . तो हांगा १८११ वर्सा सावन आसा आनी 
१८१३ अखेर सावन तो पिसो जावन आसा .... " 

दुसरे एके खिस्तीत इन्स्पेक्टर आनी गोव्हेर्नादोर खबरी करताना हो 
ताका सांगताः 

पाद्री फारीयाक वा त्या पिश्या पाद्रीक म्हणा , अशे दिसता कि ताजेलागी 
गुप्त धनाचो खुबूच 

मोटो सांठो आसा . बंदखणीत आसतना पयल्या वर्सा आपले 
सुटकेखातीर सरकाराक तो १० लाख म्होरो दिवंक तयार जाल्लो , दुसऱ्या वसा 
२० लाख , तिसऱ्या वर्मा ३० लाख आनी अशे भशेन फुडे .... आतां ताजे बंद 
खणीतले हे पांचवें वर्स . " 

आलेशांद्र दुमा मुखार त्या पाद्रीची वर्णना करताः 

" बंदखणीचे मदीं जमनीर एके वणटीच्या चुन्याच्या कुडक्यान काडिल्ल्या 
वर्तुळांत , सामकें बोंद्रे जाल्लें आंगले घालो , भोव करून नागडोच म्हळ्यार 
जाता एक मनीस आडवो पडिल्लो आशिल्लो . त्या वर्तुळांत ताणे भूमितीच्या 
नेमाक धरून निवळ बो वळी काडिल्ल्यो आशिल्ल्यो आनी आपलें गणीत 
सोडोवांत तो सामको गुल्ल जावन गेल्लो ; जसो आरकिमेदिस मारसेलाच्या 


" 

एका सोलदाराचे गुळयेन मेलो तेन्ना आशिल्लो तसो . " 

" दार उगडटना जाल्ल्या आवाजान ताजें ध्यान सुटले ना . फकत जेन्ना 
संवय नाशिल्लो चुडीचो उजवाड कुडीतले जमनीचेर पडलो तसो तो आपले 
तंद्रेतल्यान जागो जाल्ले भाशेन जालो ; उपरान्त ताणें मान परतिली आनी 
ताका पळोवंक आयिल्ले कितलेशेच लोक ताका दिश्टी पडले . " 

" तो बेगीबेगीन उठलो आनी तागेले भिकाड्डे खाटेकडेन पडिल्लें एक कुबेर्त 
उखलून ताणे ते वेळ होगडायनासताना आपल्या आंगाभोवतणी रेवडायलें , 
आपणाक मेळूक आयिल्ल्यांक सामकोच पळोवंक नज असो आपूण दिसचो न्हय 
देखून ताणे तशें केलें . " 

तुमका कितें फिर्याद बी करपाची आसा व्हय ? ” इन्स्पेक्टरान सदावे 
संवयेप्रमाण बंद्याक विचाल्लें . 

म्हाका ? " पाद्रीन ताका अजापान परतो प्रस्न केलो- " म्हाका कोयच 
भागपाचें ना . " ताणे म्हळे . 

तुमको खबर आसतली , सरकारान बंदखणीत आशिल्ल्यांची गाराणी 
आयकून घेवपा खातीर म्हाका नेमिल्लो आसा . ” इन्स्पेक्टरान म्हळे . 

आं , तर मागीर बरें आसा . ” मोटे उत्सुकतायेन पाद्रीन म्हळे- " आनी 
म्हाका दिसता म्हजी खबर तुमी आयकल्या जातली . 

" पळेलें ? " ल्हवूच गोव्हे दोरान म्हळे , “ हांवें तुमकां सांगिल्ली ती 
खबर सुरू जाता दिसता ! " 

सिन्योर , " बंद्यान म्हळे , " हाँव पाद्री फारीय ; रोमाक म्हजो जल्म ; 
वीस वसा हॉवें कारदियाल रोसपोग्लियोजी हाजो सेक्रेतार म्हुण काम केला 
आनी कित्याक तें कोण जाणा , अचकीत १८११ वर्सा म्हाका बंदो केलो . 
तेन्नापासून म्हाका सोडून दियात म्हुण हवि इटालियन आनी फ्रांसेज सरकाराक 
सांगत आयलो . 

" फ्रांसेज सरकाराक कित्याक ? " गोव्हेन दोरान विचाल्लें . 

" कित्याक तर म्हाका पियोंबीन हांगा धल्लो . आनी जशें मिलांव आनी 
फ्लोरेंस हांचे जाला तशेंच पियोबीनय फ्रांसाच्या खंयच्याय एका वाटाराचें 
मुखेल शार जाला जावये अशें म्हाका दिसता . " 

इन्स्पेक्टर आनी गोव्हे दोर हे दोगूय जाण एकामेकांकडेन पळोवन हांसले 

इश्टानू , तुमची इटलीविशींची खबर खूबच पोन्नी . " 
" ही खबर म्हाका धल्लो त्या दिसाची . ” फारीयान सांगलें , “ आनी जश 
इटलीच्या राजान , देवान दिल्ल्या आपल्या पुताक रोमाचे राज्य तयार करून 
दवलं तशे म्हाका दिसता ताणे मागीर आनीक मुलुख जिखून माकियावेल 
आनी सेजारबोरजिया हांचे , सगले इटलीचें एक राज्य करपाचें सपन खरें केलें 


जाये . " 


" 

पुण नशिबानसार देवाचे इत्सेन , हे व्हडले मसलतीत थोडो बदल जालो . ” 
इन्स्पेक्टरान म्हळे , “ म्हाका दिसता तुमी ते मसलतींत वांटेकारी आसा . " 

इटली देशाचे एक स्वतंत्र , समर्थ आनी सुखी राष्ट्र करपाचो तो एकच 
मार्ग आसा . " पाद्रीन म्हळे . 

" तशेय जायत " इन्स्पेक्टरान म्हळे . “ पुण हवि हांगा आयला तो दोंगरापेले 
कडले राजकारण शिकूक न्हय . हांव आयला तो तुमकां तुमच्या खाणा - जेवणाविशीं 
जावं रावता ते सुवातेविशी कितेंय सांगपाचें आसा जाल्यार तें आयकंक .... " 

बंदखणींनी दितात तें खाण - जेवण सामकें वायट आसता . " पाद्रीन म्हळे . 
बंदखण , तुमी पळेतात तशी , सगळी जमीन शेळ आयिल्ली आनी अळशिकेची 3 B 
पुण सोंसची पडटा . कित्याक तर निमाणे बंदखणच ती . आनीक बरी कशी 
जातली ? पुण हेविशी म्हाका कोयच सांगपाचे ना . म्हाका सरकाराक हाचेपरस 
अदीक म्हत्वाच्यो खबरी सांगच्यो आसात . " 

उपरांत पाद्री फारीय आपणाल्यो गुप्त धनाच्यो खबरी सांगूक सोदता . पुण 
गोव्हेन दोर ताका मोडो घालता . पुराय खबरी परत्यो परत्यो आयकून इतल्यो 
तोंडपाठ जाल्यात कि इन्स्पेक्टराक आयकुपाची खोस आसल्यार , ताका त्यो 
आपल्याच्यान सांगूक येता अशे गोव्हे दोर पाद्री फारीयाक सांगता . ताजेर 
पाद्री ताका फुडल्या उतरांनी आयकयता . 

म्हणटकच गोव्हेनांदोर म्हळयार बायबलांत सांगला तशे तरेचो जालो . 
दोळे आसून पळे नाशिल्लो आनी कान आसून आयकनाशिल्लो . " 

हे आयकनाफुडें इन्स्पेक्टराक हळूच उतरी फुटातः “ खांनीच हो पिसो 
म्हणून म्हाका खबर नाशिल्लं जाल्यार तो सांगता ते सगले म्हाका खरे दिसतले 
आशिल्लं ; इतल्या विस्वासान तो तें सांगता . 

" सिन्योर , हवि पिसो न्हय ; हांव फकत खरे सांगता . ” फारीयान म्हळे . हांव 

" 


सांगतां तें हैं धन खयांनीच आसा . तुमचे लागी करार बरोवन दिवंक हांव 
तयार आसा . तुमी म्हाका हांव दाखयतां ते सुवातेर व्हरात ; थंय हांव तुमच्या 
दोळयां दिश्टी खणटा ; आनी म्हजे सांगप फटी जावन थंय कायच मेळळे ना 
जाल्यार तुमी म्हणटात तसो हांव पिसो जाला अशें मानून परतो हे बंदखणीत 
येतां आनी सासणाचो हांगाच रावती , आनी मागीर कोणाकडेन काय मागनासतना 
हांगाच मरसर दीस सारतो . " 

आनी इन्स्पेक्टर हो बेत आयकून हसिलो देखून रागान फारीय म्हणटा : 
हाव सांगतां ते खबरीचेर विस्वास दवरिनात देखून हेर पिशांपरस तुमी 
वेगळे अशें मानपाक म्हाका तरी कितेंच कारण दिसना . " 
ह्या सगल्या उलोवपा वयल्यान दालगाद काय कवतूक करीसारकी 

अनुमान 
काडटा . तांतूंत आनिकूय थोडयांची भर घालूं येता ; आनी अशे तरेन , दुमान 
ज्या फारीयाचो आपले नवलकाणयेत उपेग केलो तो फारीय म्हळयार खरेलोच 
पाद्री फारीय अशें खात्रीन म्हणू येता . पयले सुवातेर दुमान ताचो जल्म इटलीत 
जाल्लो अशे दाखयलां तें पळोवंया . तो गोयांत जल्मल्लो हे घडये दुमाक खबर 
नाशिल्लं जावंये ; पुण तो तें जाणा आशिल्लो अशें धरून पासून अशें अनुमान 
करूंक येता कि ताचे नवलकथेत ताका ते तशे दाखोवपाक नाका आशिल् ; 
आनी ताणे तशे दाखयलें जाल्यारूय एका रोमन कारदियालाचो चिटणीस 
म्हुण दाखोवंक ताका कसलीच अडचण दिसूंक फाव नाशिल्ली . 

पुण दालगाद सांगता ताचे वरसून ताजो नैतीक आनी बौद्धीक जल्म 
इटालींत जालो म्हणपाक हरकत ना . कित्याक तर तो रोमांत आठ वसा उल्लो , 
थंय ताजें शिकप जालें आनी ताची नैतीक घडणय थंयच जाली . 

आलेशांद्र दुमाक हाजी खबर आशिल्ली काय ? काय फारीय रोमांत 
शिकिल्लो म्हुण कळटकच ताणें ताका थंयचोच धल्लो ? हेविशां खरें कितें तें सांगपाक 
वाट ना . 

दुमान इतिहासीक नवलकाणी बरोवंचो प्रयत्न केलो ना . हे तरेच्यो नवल 
काणयो रचपाचैर बरोवप्यांचे अजून लक्ष वचूंक नाशिल्लं . ताणे फारीयाचे 
जिणेतल्या कितल्याशा खबरींचो आनी भूलविद्येचो जाणकार जाल्ल्यान ताणें 
सोशिल्ल्या प्रसंगांचो अभ्यास करूंक नाशिल्लो . फकत ताज्या नांवाचो तितलो 
फायदो घेतिल्ली आनी ताचेविशी जे कितें थोडेभोव जाणा आशिल्लो , एका 

तत्वाखातीर ताणे जे त्रास भोगले ताजो अदीक करून , दुमान आपले 
नवलकाणयेत उपेग केलो . फारीयाले जिणेतल्या हेर गजालींची खबर घेवंक तो 


गेलो ना . 


फारीय इतले खात्रीन उलयतालो- नवलकाणयेकार बरयता - कि तो एक 
खऱ्या बगर दुसरे कोयच उलय नासलो . 

आमगेल्या खरेल्या गोंयकार पाद्रीचे जिणेतय हीच खबर घडल्या . ताणे 
भूलविद्येची जी तत्वां शिकयली तांच्या खरेपणाविशीं ताका खात्री आशिल्ली . 
आनी काय काळाउपरांत ताची सत्यताय संवसाराक कळून आयली . जे तरेन 
बंदखणीचो तो इन्स्पेक्टर ताज्या गुप्त धनाचे गजालीक हाँसलो , तशेच लोक 
ताज्या भूलविद्येच्या प्रयोगांक हासताले . 

फारीयाचे जिणेतल्यो खरेल्यो घडणुको हे नवलकाणयेतल्या घडणुकालागीं 
जुळटात तें निखट अद्रुश्टान अशें मानप समा जावंचेना . कांयच आधार नासतना 
फकत आपले कल्पनेनच घडयल्ल्यो - खबरी दुमान सांगल्यात अशें कशेच 
म्हणूक नज . 

फारीयाची प्रामाणिकताय आनी ताज्या कामांतलें नीजपण ताज्या वेळाक्यल्या 
लोकांक दिसले ना तें लेगीत ह्या नवलकाणयकारान बेस बरें दाखयल्लं आसा . 

आनिकय एक बारकायेन लक्षात घेसारकी खबर हे नवलकाणयेत आसा . ती 
म्हळयार फारीयाचे जिणेतल्या वेगळ्यावेगळ्या घडणुकांच्यो तारखो नवल 
काणयेतल्या तारखांलागी दिस्तादिस्त जुळटात . 

ताका बंदी करून तीन वसा जाली तरीय दुमा ताका १ ९ ११ वर्सा इफ 
कोटाचे बंदखणीत दाखयता . दिस्त ह्याच वर्सा ताजी मारसेल्य शारांत तत्वज्ञानाचो 
प्रोफेसोर म्हुण नेमणूक जाल्ली . 

१८१३ सालांत तो पिसो जाला अशे दाखयला . आनी दिस्त ह्याच वसा ताणे 
पारीस शारांत क्लिशीच्या रस्त्याकडेक आपल्या भूलविद्येच्या उलोवपांक आरंभ 
केल्लो . 

नवलकाणयेत बंदखणीचो इन्स्पेक्टर ताका १८१६ सालांत भेट दिता आनी 
ताजे गुप्त 

धनाचे खबरीक हांसता . त्याच वर्मा खरेल्या पाद्री फारीयाक पोतिये 
ह्या नटान ताज्या प्रयोगांक वचून आपल्या माग्नेतिस्मोमानीय ह्या खेळांत 
ताच्यो भगल्यो केल्ल्यो आनी अशे तरेन ताका व्हरियते थेटरात लोकांच्या 

होश्याचो विशय करून फटयल्लो . 

दुमा ताका तेन्ना पंयसठ वसांची पिराय आशिल्ली अशे दाखयता . पुण कुडी 
हालचालींची सडसडसाण पळोवन ताजी पिराय तितली दिसना . आनी खरेल्या 
पाद्री फारीयाची पिराय तेन्ना तितलीच आशिल्ली . 

दुमान सांगिल्ल्यो आनिकय काय खबरी खरे परिस्थितीकडेन जुळटात . 
त्यो म्हळयार , तो कितल्योशोच भासो जाणा आशिल्लो ; व्हडलोसो उलोवपी 
नाशिल्लो . हे नवलकाणयेतलो फारीय दान्तेक सांगता . आनी अखेरेक ताका 
मरपाक जालें दुयेंस , म्हळयार मेंदवाची रगता व्होवती . हे खरेलेच अशें जालें 
तें आमी जाणांत . जिणेच्या निमाण्या वसांनी ओर्तीच्या रस्त्याकडेन माद्रीच्या 
मठांत तो रावलो थंय हे घडलें म्हणपाचे आमी पळेला . 

पुण फारीयाचो मरणाचो काळ मात नवलकाणयेत सारको दाखोवंक ना . 
दुमान ताची पिराय धा वसांनी वाडयल्ली दिसता . फारीय भायर पडिल्ल्याची 
खरेली तारीख तो नकळ आशिल्लो जाये वा त्याविशी तो व्हडलेश घेवन 
बसलोना अशय जायत . 

नवलकाणयेत म्हळां तें गुप्त धन म्हळयार वास्तविक अर्थान तें धन नासून 
फारीयाचें भूलविद्य - ज्ञाना - धन अशें दालगादान दाखयला . ह्या धनाची सगल्यांनी 
फकाणां केली , पुण काय दसको वर्सा उपरान्त विद्वान लोकांनी तें मान्य केले 
आनी खरे म्हणून थारायलें ; नवलकाणयेत ह्या विद्वान लोकांक दान्तेच्या पात्रांत 
सांकेतिक सरुपांत दाखयल्यात . 

ह्या काळांत जाल्ल्या शास्त्रीक सोदांक आनी घडामोडींक लागून फारीयान 
सिद्ध केल्ली तत्वां विद्वानांनी मान्य केल्ली म्हणपाची खबर दुमाक आसप शक्य 
नाशिल्ली . फारीयाच्या तत्वां विशी फुडें घडून आयिल्ल्या खबरीचें तें अदमासान 
केल्लें भाकीत जातले आशिल्ले ; त्या भायर अशें मानले जाल्यार दुमान आप 
णाल्या बरोवपांत केन्नाच करूंक नाशिल्ली ती अतिताय केली अशें म्हणचें पडटलें . 

आनी हे वाटेन आमी व → जाल्यार मागीर फारीयाचो गणिताचो सिद्धांत 
न्यूटनचो सिद्धांत बदलूक पावतलो अशे जे दुमान नवलकाणयेत म्हळां , ताजो 
अर्थ , मेझमराचो भूलविद्येच्या पातळ जिनसाचो सिद्धांत फारीयाचे शिकोवणेक 
लागून 

फाटी पडलो असोच लावंक जाय ; कित्याक तर ती शिकवण म्हळयार 
फारीयाच्या ग्रंथांचो प्राण मानचो पडटलो . 

तशेंच नवलकाणयेतल्या फारीयान बंदखणीत बरयल्लं " O Tratado do 
possibilidade de uma monarquia geral em Italia " हे पुस्तक 
म्हळयार खरेल्या फारीयान बरयल्लें " Causas do sono lucido . " 
ह्या 
पुस्तकाचो आडवणान केल्लो उल्लेख म्हणूक जाय . ह्या पुस्तकाविशी आमी जायतें 
बरयल्लें आसा . 

आपले मत्त सिद्ध करपाक दालगाद आनीक काय सुवाती दाखयता . तीतल्यो 
काय घेवंया . 

नवलकाणयेतल्या फारीयाक बंदखणीचे वणटीक बुराक करपाची आयदा तयार 
करपाक चार वसा लागली आनी उपरान्त दोन तीन वसा , चुन्याच्यो त्यो घट 
वणटी खणपाक लागली . खरेल्या पाद्री फारीयान चार वसा भूलविद्येचेर उलोवपा 
केली आनी त्या विशीं ग्रंथ बरोवंक उपरान्त आनीक दोन - तीन वसा लायली . 

फारीयाचो इफ कोटांतले बंदखणीतलो वांगडी येदमुंद दान्ते फारीयाक आप 
णालो गुरू मानतालो आनी आपणाल्या गुरूच्या आंगांत अलौकीक गूण आसात 
अशें ताका दिस . पारीसांत क्लिशीच्या रस्त्याकडेक फारीयाल्या उलोवपांक 
वचपी मनशांकय फारीयाच्या आंगांत अद्भूत शक्त आसा अशें दिसताले . 

तत्त्वज्ञान आनी इतिहात हांचो फारीयाक खूब अभ्यास आशिल्लो अशे दुमान 
दाखयला . फारीय खरोच मारसेल्य शारांत तत्त्वज्ञानाचो प्रोफेसोर आशिल्लो . 

येदमुंद दान्तेक फारीय विचारता " कुपां एकामेकांचेर आपटतकच तांतूतल्यान 
उजवाड येता म्हणून तूं जाणा १ " 

ना , हांव नकळं ! " दांते म्हणटा . 
भूलविद्येचीय हीच खबर आशिल्ली . लोक तिजी खरेली तत्त्वां नकळ 
आशिल्ले . 

नवलकाणयेतल्या घडणुकांचो अर्थ लायतना इतले फुडे वचपाचे कारण ना . 
नवलकाणयेतलो पाद्री फारीय आनी खरेलो पाद्री फारीय हे वेगळे न्हय इतलें 
समजलें म्हणटकच जालें . आपले खाशे जिणेत फारीयान पारीसांत जे त्रास भोगले 
आनी कश्ट काडले , ते सुवातेर दुमान ताका इफ कोटांतले बंदखणीत दवरून 
ताणे दुख्ख भोगले म्हणपाचे दाखयला . 

दुमान ताका वास्तव जिणेतल्यान नवलकाणयेत व्हेलो . ताजो देवाधर्माचेर 
विस्वास आशिल्लो तो दाखयलो . तो नीतीधर्मान वागपी आशिल्लो तेंय दाखयलें . 

देखीकः कोटात पारो करपी शिपायकाक जितो मारून आमी पळून या अशें 
दान्तेन ताका सांगलें तें ताणें आयकले ना . तशें करप ताका सोंसलें ना . 
त्याभायर दुमान फारीयाचे जिणेतल्या मुख्येल घटनांचे दीस दिस्तादिस्त वर्णिल्यात 
आनी ताची गाढ विद्वत्ताय दाखयल्या . 

पुण दुमान ही जी फारीयाची वर्णना केल्या ती मात ताका सामकी थोडी 
लागू जाता . देखीकः नवलकाणयेकार म्हणटा कि “ फारीय मोटवो आशिल्लो ; 
ताजे केस धवे जाल्ले पुण ते पिरायेपरस हुसक्यानच चड अशें दिस . नदर तीख 
आशिल्ली ; भोवयो दाट ; लांब काळे , हड्डयाकडेन पाव सारकें खाड ; चेरो सुकिल्ली , 
खोल मिरयो पडिल्लो . " दुमा फुडें म्हणटा , " तोंडावयल्या लक्षणांवयल्यान 
पळेल्यार ह्या मनशाक कुडीचे बळगें वापरचे परस आत्म्याचे बळगें वापरचेली 
अदीक संवंय आशिल्ली असें दिस .... " 

वयले वर्णने वयल्यान ताज्या तोंडावयली कांय लक्षणां खरेल्या फारीयाकय 
लागू जातात ; पुण होगा ताका मोटवो म्हळां हे मात सामकेंच उफराटे ; तो लांब 
आशिल्लो . दुमा ताका खाड आशिल्लें म्हणटा पुण खरेल्या फारीयान खाड 
केन्नाच दवल्लें ना . पुण नवलकाणयेकाराक बंदखणीत आशिल्ल्या बंद्याच्या 
भेसाक खाडाची गरज दिसली जावं येता . इतले करुनूय फारीयाचे कुडीचे 
मुख्येल वैशिश्ट तो सांगना . ते म्हळयार ताचो काळोसावळो रंग . हेविशी ताजो 
एकूय टिकाकार बरयल्याबगर रावंक ना . कित्याक तर हो ताजो रंग ज्या देशांत 
दिसूक कठीण , थंयच्या लोकांचेर खुबूच परिणाम करतालो . 
दुमाक 

फारीय आशिल्लो तस्सो म्हळयार फोटो काडिल्ल्याभाशेन दाखोवपाचो 
नाशिल्लो . ताजे बरोवपाचे वळणय ते तरे , नाशिल्लें . 

ह्या नामनेच्या नवलकाणयकाराक विस्मिताची खूबच ओड . ताजेवरसून ताणे 
आपल्या वाटाराक भूलविद्येविशी आनी ते विद्येच्या जाणकाराविशीं जाताले ते वाद 
आयकल्ले अशे आसू येता . त्याभायर , फारीय भायर पडटकच फकत तीनच 
वसांनी म्हळयार १८२३ वर्सा तो जेन्ना पारीसाक आयलो तेन्ना फारीयाविशीं 
परतें परतें उलयल्लें , ताजी फकाणां चलतालीं तो आनी निमाणे ताजो अंत 
कसो जालो ते सगळे ताणे आयकल्लें जावंक जाय . इतलेच न्हय तर बेरत्रांद 
सारके भुलविद्येचे जाणकार त्या वेळार करताले ते प्रयोगय ताणे पळेल्ले आसतले . 
घडये १८१ ९ वर्सा उजवाडा आयिल्लें फारीयाचे पुस्तकय ताणे पळेल्लें 

आसूं येता . 

हाका आमच्यांनी जाप दिवं नज . पुण इतले मात खरें कि आलेशांद्र दुमाचो 
भूलविद्येचेर विस्वास आशिल्लो आनी ताज्या घरांत ते विद्येचे तशे प्रयोगय जाल्ले . 
१८४ ९ वर्सा उजवाडा आयिल्ल्या एका पुस्तकांत G. A. Gentil हाणी 
त्याविशीं खबर सांगल्या . त्या पुस्तकाचे नांव आसा “ Initiations aux 
mysteres de la theorie du magnetisme animal , suivi d'experi 
ences faites a Monte - Cristo chez Alexandre Dumas . " 

ह्याच बरोवप्यान " o conde de Monte - Cristo ही नवलकाणी 
सोपयतकच “ As Memorias dum medico - Jose Balsamo " 
ही एक दुसरी नवलकाणी बरयली . हे नवलकाणयेतल्या विशयावयल्यान भूलविद्य . 
सारक्या विशयाच्या अभ्यासाची ताका कितली आवड आशिल्ली तें दिसून येता . 

कशेय जावं , दुमान आपणाले नवलकाणयेत फारीयाच्या भूलविद्येविशींच्या 
सिद्धांताचो विशय काडूंक ना . ताजी ताका गरज दिसली ना जाये . व्यक्ती आनी 
जीण पळोवन फारीयाचेर तो आकर्शित जाल्लो . ताका खबर आशिल्लें कि 
आपणाक पटिल्ल्या एका तत्वाक घट धरून राविल्ल्यान फारीयाक आपले जिणेत 
सगले तरेचे कश्ट सोसचे पडले आनी त्याग करचो पडलो . पुण ताजो विस्वास 
आशिल्लो तो भूलविद्येच्या प्रयोगांचेर . देखून फारीयाच्या व्यक्तीमत्वाचो ताणे 
आपणाले नवलकाणयेंत उपेग केलो . " O conde de Monte - Cristo " 
ही नवलकाणी बरोवंक ताणे सुरवात केली तेन्ना जयजय भूलविद्येचे प्रयोग 
जाताले थंयथंय सगल्याक फारीयाचें नांव गाजतालें जावंक जाय . 

त्याभायर नवलकाणयेतल्यो घटना आसात १८१५ वर्सा लागच्यो म्हळयार 
फारीय जितो आशिल्लो त्या काळांतल्यो . नवलकाणी बरयली तेन्ना लोकांक विसर 
पडत वेतालें तें फारीयाचे नांव वयर काडप हो दुमाचो हेत आशिल्लो जावंक जाय , 
कित्याक तर येदें म्हत्वाचे काम केल्ले व्यक्तीचें नांव विसरप म्हळयार तें अन्या 
याचें जाताले . फारीयाचे खरे नांव नवलकाणयेत घालून ज्या काळांत फारीय 
जियेलो त्या काळाचो आनी ताज्या नांवाचो संबंद ताणें अमर केलोच . 

पुण 

तशे 
करता आसताना फारीयाक आनी ताज्या कार्याक , ताणे आपले कल्पनेन एक 
आगळेच रूप दिले . 

आनी होच जर ताचो हेत आशिल्लो जाल्यार तो ताणे खऱ्यानीच बरेतरेन 

सादलो अशें म्हणूक जाय . पाद्री फारीयाचे नाव जर कोणे वयर काडून आख्या 
संवसाराक ते दाखोवन दिले जायत जाल्यार तें एक आलेशांद्र दुमानच . 

ह्या कार्याचे येस संवसारभर अजरंवर जाल्ल्या त्या नवलकाणयेकाराकच 
फावता . 

' मोत क्रिस्ताचो कोंद ' हे नवलकाणयेक व्हडलें येस मेळळे आनी सरसकट 
अशा गाजिल्ल्या नवलकाणयांचे जे घडटा , तशें तिजेय जालें . तिजो नाटकांत 
रूपकार जालो . सामान्यतायेंन , भौसाकडेन सोपेपणान पावोवपाचो मार्ग तो होच . 

ह्या नाटकाचो पथलो प्रयोग ३ फेब्रर १८४८ दिसा पारीसांतल्या 
' Theatre Historique ' ह्या थेटरांत जालो आनी तो खूबच यसस्वी 
जालो . 

नवलकाणथेत आसात त्यो सगल्यो बारीक बारीक खबरी जरी नाटकांत 
दिवंक नासल्यो तरी बंदखणीच्या देखाव्यांत कांयच फरक करूंक नासलो . 
तिसऱ्या आंकाच्या सव्या देखाव्यांत येदमुन्द दान्ते आनी फारीय ह्या दोगां 
बंद्यांमदीं जाता तो संवाद दाखयला . म्हणटकच हे सगळे इफाच्या कोटांत घडटा 
हे कितें सांगपाची गरज ना . 

चवथ्या देखाव्यांत येदमुन्द दान्ते बंदखणीत आसा आनी ताका कोणतरी 
वणत कोरांत्ता ताजो आवाज आयकूक येता . ताच्या फुडल्या देखाव्यांत बंदखणीचो 
सेवेकारी तांकां जेवण घेवन येता . आनी सव्या देखाव्यांत येदमुन्दाचे वणटीचे 
दुसरे वटेन आशिल्ल्या कोणाकडेन तरी उलवणे जाता . आनी मातशे कोरांत्तकच 
फारीय दिश्टी पडटा . ताणें वणटीक केल्लो बुराक , भायर सरून पळूक म्हुण 
केल्लो पुण तो चुकून भायलेवाटेन जावंचे बदला दान्तेचे कुडीवटेन जाता . तेन्ना 
फारीय आपणे केल्ले कश्ट आनी आपूण कसो विरूस जालों तें ताका सांगता . 
स वसा एक्कासारको तो कोरांतीत आशिल्लो . आनी इतलेय ताजे स्त्रम फुकट 
गेल्ले . निमाणे ही इतलीच ताका आशा आशिल्ली . पुण तिजो असो विलो जाता . 
ह्या देखाव्यांत फारीय आपले बरे रविशेची आनी नीतिची उंचाय दाखयता . हो 
देखाव नवलकाणयेत आसा तसो घेतला . 

दुमान फारीयाची जीण दाखयताना ताचेर अन्याय करूंक ना . ताजे काय 
गूण ताणे पर्जळीत केल्यात जाल्यार काय करूंक नात . पुण तशें करताना ताज्या 
व्यक्तिमत्वाक बादा येत अशें कांयच केले ना . दुमाचे व्हडलें कार्य म्हळयार ताणे 

फारीयाचें नांव संवसारभर केले . असो एक काळ येवन गेलो कि तेन्ना काणयेत 
गाजिल्ल्या आबेफारीयाचें व्यक्तिमत्व हो सगल्या लोकांचो विशय जाल्लो . 

दालगाद आपल्या ' यादस्ती ' ह्या लेखांत सांगता कि तो पोंसो रस्त्यावेलें ७ 
नुम्राचें तें घर पळोवक गेल्लो . थंय जे बायलेन ताका त्या घरची काय साला 
मोटया आपलेपणान दाखयलीं तिका ताणे म्हळे : " ह्या घराक हांवें भेट दिली तें 
कित्याक तें जाणा तं ? " 
" ना " तिणे म्हळे . 

इतल्याच खातीर कि म्हजी खात्री जाल्या कि १७ ९ २ सालाक ह्या घरात 
पाद्री फारीय रावतालो . " 

हे कशे जातले ? " तिणे म्हळे . " पाद्री फारीय हो केन्नाच नाशिल्लो . 
तो खरो मनीस न्हय . तुमी म्हजी फकाणां करतात . " 

दालगादान तिजी खात्री करून दिली आनी अशेतरेन फारीयाक फावो त्या 
पदार परतो हाडपाचे दिकेन केल्लो हो दालगादाचो पयलो प्रयत्न आसलो . 

ही बायल नवलकाणयंतल्या फारीयाक वळखताली . खरेल्याक न्हय . आनी 
आजूय चडश्या फिरंगी लोकांची हीच गत आसा . तरीपुण , आपले जिणेत 
सुखी जावंक नाशिल्ल्या ह्या गोंयकार पाद्रीन शास्त्राच्या क्षेत्रांत केल्लें काम खूबच 
व्हड मोलाचे आशिलं . ताणें भूलविद्येचो प्रस्न अशे सुवातेर हाडून दवल्लो , कि 
थंयचो ताका उपरान्त कोणच हालोवंक पावलो ना . फुडे ह्या शास्त्रांतल्या नव्या 
सोदांनी फारीयान में कितें बारीकसाणेन पळेलं आनी सांगिलं तेंच चड 
करून खरे म्हणून थारायलें . 

पयलीं भुरगेपणांत आवय आनी बापूय हांच्याभितल्ल्या झगड्यांक लागून , 
मागीर परकी देसांत एकटोच राविल्ल्यान , त्या उपरान्त पारीसांतल्या सामक्या 
बोबाळाच्या आनी भयांकृत उलथापालथीच्या वेळार फारीयान सगल्या तरांच्यो 
यातना आनी दुख्ख सोंसलें . ताका इगर्जीचो जाळवणदार म्हुण कारकिर्द कर 
पाची आशा आशिल्ली . ती ना जातकच , ताणे रोमांत कातोलिक विद्यापिठांत 
फिलोजोफीचो कुर्स केलो आनी ताका चिकटून रावन त्या क्षेत्रांत आपले प्रयोग 
सुरू करून अशतरेन आपली सगली शक्त ताणे वेचली . 

एक प्रामाणिक , बारीकसाण आशिल्लो , आनी उंचेल्या पांवड्याचो शास्त्रीक 
निरिक्षक जाल्ल्यान ताणें आपलो हेत सादयलो . पुण ताका लोक वळखले नात . 

ताणी ताज्यो भगल्यो केल्यो आनी ताका भिकेक लायलो . 

चुकीचो समज करून ताजेर लोकांनी आरोप केले ते तो भायर पडटकच 
पसून काय काळ मेरेन ना जाले ना . 

पोर्तगालांत थोडेभोव लोक ताका पुराय विसल्ले म्हळयार जाता . ताका 
वळखताले ते दुमाचे नवलकाणयेवेल्यान . पुण इफच्या कोटांतलो बंदी म्हळयार 
गोंयचो पाद्री फारीय हे लोकांच्या लक्षांत वचूंक नाशिल्लं . ताणी हे खबरेकडेन 
चतरायेन केन्ना पळोवंक नाशिल्लं . 

आज आमी ताचो उगडास काडून पन्नास वसांची चूक सुदरुपाचो प्रयत्न 
करतां आनी ह्या फिरंगी म्हळयार गोंयकार पाद्रीन मानसशास्त्रांतल्यो कांय 
कठीण घटना आपले तीख नदरेन कश्यो उकत्यो केल्यो ते दाखयतां . 

खरेलो पाद्री फारीय काणयेतल्या पाद्री फारीया परस खूबच व्हड मनीस 
आशिल्लो . 

आतमेिरेन , फारीय आनी भूलविद्या ह्या विशयांचेर जायती पुस्तकां उजवाडा 
आयल्यांत पुण तांतलें खंयूय एक अशें नांव घेसारकें आसा . 

इतले हे सांगपाचे कारण म्हळयार कोणाकूय हया विशयावयल्या खंयच्याय 
एका वांटयाचेर खाशेलो अभ्यास करपाचो आसत जाल्यार ताका सोपें पडवें 
या खातीर . त्याभायर , हालीहाली लेगीत काय दोतोर भूलविद्येक एक रोग 
बरो करपाचे साधन म्हूण तिका अती म्हत्व दिवन कश्यो चुको करूंक पावताले 
हे दाखोव पाखातीर रोगाचे निदान आनी ताजी फोडणिशी करपांत चुको जाताल्यो 
तातल्यो थोडयोच पुराव्याखातीर पळेल्यार पुरो . 

म्हणटकच पाऊणशे वा फाटी फारीयान , तो मेदिसीन शिकिल्लो दोतोर 
नाशिल्लो हे लक्षांत धल्ल्यार हे बाबतींत थोडोसो चुकी - समज आनी अतिताय केली 
म्हुण अजाप करपाचे कारण ना . 

भूलविद्येन दोतोरांचे निरीक्षणबुद्दीक खूब काळ मेरेन गोंदळांत उडयली 
आनी तशेच मोण्णां मारून येवपाचे पिडेविशीं जालें . भूलन्हीद आनी ही पिडा 
हीं , तांची अजापाची आनी गोंधळ करपाची करणी पळेली जाल्यार दोगांय जुवळी 
भांवड म्हणची पडटली . 

मोण्णां मारप ही कसली पिडा हे बाबिन्स्को हाणे केल्ल्या महत्त्वाच्या अभ्यासा 
उपरान्त लोकांक नीट कळून आयली . 


१३४ : आबे फारीय 


तेन्नापासून भूलविद्येचे काम घटले . आनी सुचोवणेच्या - पेल्यान तिजे पावल 
पडना जालें . जे ऊंच सुवातेर १८ व्या शेंकड्याच्या निमाणे आनी १ ९ व्या 
शेकड्याचे सुर्वेक त्या धंद्यातल्या लोकांनी तिका चडयली , थंयच्यात ती घसरली 
आनी पिडा बन्यो करपाचो उपाय म्हुण तिका दोतोरांनी मोल दिलें तें उणे 
जालें . तिजेपरस मानसोपचार बरे म्हुण मान्य जाले . त्याभायर भूल - न्हिदेचो 
वायट उपेग जावंक शकतालो देखनय ती फाटी पडली . 

हे तरेन आमी बारीकसाणेन पळोवं जाल्यार , फारीय हो आपल्या वेळाक्यलो 
भूलविद्येचो खरो अर्थ सांगपी , तिचेविशीं निरपेक्षपणान बरोवपी आनी कोणाची 
भीड मुरवत धरी नासताना न्याय दिवपी न्यायाधीश कसो दिसता . यापरस 
अदीक न्यायान आनी सत्यान भूलविद्येविशी बरोवंक जावंचेना आशिल्लें . 

जांकां ह्या विशयांत चडशी गती ना तांकां पासून तो बरेभशेन समजूंचो अशे 
तरेन हे पुस्तक बरयतना आमी जतनाय घेतिल्ली आसा . त्याभायर आमी जी चर्चा 
केल्ली ती बदली नासताना आसा तशी दिल्या . देखून हया विशयाचेर काय अदीक 
सांगूक येतालें तेंय तशेंच उल्ले . 

त्याभायर हया लेखाच्या आधारान एक भूलविद्येवेलो मोटो ग्रंथ बरोवपूय 
आमच्या मूळ हेतूक धरून जावंचें नाशिल्लं . हो विशय सद्दया मेदिसिनाच्या 
इतिहासाचो वांटो जाला . तो परतो शास्त्राचे कक्षेत हाइपाचो यत्न करप म्हळयार 
पिशपण जातले आशिल्लं . 

पुण एक दीस असो येतलो . घडणुकांचे फोडणिशेचेर वाद आसलो तरी त्यो 
ना जायनात . हो विशय वाचनालयांच्या आरकिव्हानी मरचो ना . आनी तो परतो 
वयर येतकच ताचे वयलो धुल्ल फाफडून आनी ताका परतो बरो चकचकीत करून , 
घडये ताजे रूप बदलून , ताज़ेबरोबर लोक आमच्या गोंयकार पाद्रीन केल्ल्या 
कामाचो उगडास अदीक पोटतिडकेन काडटले . 


OTO 


जल्म : कुमारजुव्या ; १ ९ १२ त १ ९ ऑगस्ट 
ह्या दिसा . 

शिक्षण : लिसेव काडून फार्मास ; उपरांत पणजे 
च्या इश्कॉल मेदिकांतल्यान मॅदिकु सिरूरजियांव . 

१ ९ ३५ त लिसेवाचे शिक्षण दिवपी इंस्तितूत 
आगोश्तीन विसेंत लोरेंसु संस्था स्थापन केली . तिचे 
१ ९ ४३ मेरेन ते दिरेतोर आशिल्ले . १ ९ ५६ त 
पणजेच्या सरकारी लिसेवार प्रोफेसोर म्हुण नेमणूक . 

गोंयचे सुटके वेळार ते लिसेवाचे विस - रैतोर 

आशिल्ले . त्याच वरसा स्वतंत्र गोंयच्या शिक्षण 
खात्यांत हेड ऑफ द सेकंड डिवीजन म्हुण नेमणूक जाली . दोन वरसां उपरांत 
शिक्षण खात्याचे डेप्यूटी डायरेक्टर आनी १ ९ ६६ ते १ ९ ७० मेरेन डायरेक्टर 
ऑफ येड्युकेशन . 

१ ९ ७० त सरकारी नोकरेंतल्यान निवृत्त जातकूच सांस्कृतिक साहित्यिक 
मळार कामां . इंस्तितूत मिनेझिस् ब्रांगांसाचे वांगडी . उपरांत ताचे प्रेसिडेंट , 
इन्डियन रेड क्रॉस , स्वामी विवेकानंद सोसायटी , नाटय अकादमी , फिझिकल 
येड्युकेशन बोर्ड बी संस्थांचे वांगडी . मुरगांव येड्युकेशन सोसायटीकडेन खूब 
लागशिलो संबंद . 

पुर्तुगेज , इंग्लेज , मराठी आनी कोंकणी - हया चार भाशांची सेवा . सुर्याजी 
आनंद राव , गोपाळकृष्ण गोखले , लोकमान्य बाळ गंगाधर टिळक हांची पुर्तुगेच 
भाशेत चरित्रां . 

तांगेलें म्हत्त्वाचे पुस्तक म्हळयार : History of Education in Goa 
from 1910 to the present day . 

१ ९ ७६ त फेब्रुवारीचे ६ तारखेर ते भायर पडले . 
आबे फारीय हे तांगेले लिखणेतल्यान भायर सरिल्ले निमाणे 

पुस्तक . 


